

فقہائے پاک و ہند

تیرھویں صدی ہجری

جلد اوّل

www.KitaboSunnat.com

محمد اسحاق بھٹی

ادارۃ ثقافت اسلامیہ

بِسْمِ اللَّهِ الرَّحْمَنِ الرَّحِيمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

فہمائے پاک و ہند

تیرھویں صدی ہجری
جلد اول

محمد اسحاق بھٹی

www.KitaboSunnat.com

ادارۂ ثقافت اسلامیہ
کلب روڈ، لاہور

جملہ حقوق محفوظ

250392

۱۹۸۲

۱۹۸۲

بار اول


۱۱۰۰

تعداد

امپرنٹ، ایبٹ روڈ لاہور

مطبع

محمد اشرف ڈار (معتد)
ادارہ ثقافت اسلامیہ
کلب روڈ، لاہور



فہرست مضامین

صفحہ	عنوان
۱	مقدمہ
۲	اکبر شاہ ثانی
۵	سید احمد شہید کی تحریک جہاد
۷	شاہ عبدالعزیز کا فتویٰ
۹	بنگال کی فرانٹھی تحریک
۱۰	نثار علی عرف ٹیٹو میر
۱۱	بہادر شاہ ظفر
۱۲	۱۸۵۷ء کی جنگ آزادی اور اس کے اسباب و وجوہ
۱۴	جہاد کا فتویٰ اور اس کے لائق احترام مفتی
۱۷	جنگ آزادی میں علما کا حصہ
۲۰	نوابوں اور تعلقہ داروں کی شرکت
۲۵	جنگ آزادی اور ولہ بنی
۲۶	بخت خاں کا مخلصانہ کردار
۲۸	بہادر شاہ کی حوالگی
۲۹	گرفتاری
۲۹	بخت خاں
۳۰	شہزادوں کی گرفتاری اور قتل

۳۲	شاہی خاندان کے افراد کا قتل، پچانسی اور قید
۳۴	دہلی میں لوٹ مار اور قتل و غارت
۳۵	مسلمانوں کی بربادی اور ہندوؤں کی خوش نصیبی
۳۷	بہادر شاہ کا مقدمہ اور فیصلہ
۴۰	جلا وطنی
۴۲	وفات
۴۳	قبر
۴۵	بہادر شاہ ظفر — ولادت سے وفات تک
۴۶	سلطنت مغلیہ کا آغاز اور انجام
۴۷	کچھ اس کتاب کے بارے میں
	الف

۴۹	مولانا آدم مدرسی	۱
۴۹	سید آل احمد سسوانی	۲
۵۰	سید آل حسن موہانی	۳
۵۱	شیخ ابراہیم باعکظہ سورتی	۴
۵۲	شیخ ابوتراب جعفری پھلواری	۵
۵۲	مولانا ابوالحسن فرنگی محلی	۶
۵۳	مولانا ابوالحیات پھلواری	۷
۵۴	شیخ ابوسعید مجددی دہلوی	۸
۵۶	حکیم ابوعلی امر وہوی	۹
۵۷	سید ابوالقاسم تستری نواب میر عالم خاں	۱۰
۶۳	مفتی احسان علی پھلواری	۱۱
۶۳	مولانا احسان غنی دہلوی	۱۲

ج

۶۳	شیخ احمد سندیلوی	۱۳
۶۴	شیخ احمد گجراتی	۱۴
۶۴	شیخ احمد بہنہانی اصفہانی	۱۵
۶۶	شیخ احمد رام پوری	۱۶
۶۷	شیخ احمد کشمیری	۱۷
۶۷	شیخ احمد کشمیری	۱۸
۶۸	مفتی احمد فرنگی محلی	۱۹
۶۹	سید احمد حسن عرشی قنوجی	۲۰
۷۳	مولانا احمد سعید مجتہدی دہلوی	۲۱
۷۷	مولانا احمد علی سہارن پوری	۲۲
۸۵	سید احمد علی محمد آبادی	۲۳
۸۶	مولانا احمد علی چریا کوٹی	۲۴
۸۸	مولانا احمد گل بھوپالی	۲۵
۸۸	حافظ احمد الدین بنگلوی	۲۶
۹۱	شیخ احمد اللہ انامی	۲۷
۹۲	مولانا ارادت حسین صدیقی عظیم آبادی	۲۸
۹۳	مولانا اسلم کاشمیری	۲۹
۹۴	مفتی الہی بخش کاندھلوی	۳۰
۹۶	شیخ امام الدین امر دہوی	۳۱
۹۷	سیدہ امۃ الغفور دہلوی	۳۲
۹۸	سید امیر حسن حسینی سہسوانی	۳۳
۱۰۶	مفتی امیر حیدر بلگرامی	۳۴
۱۰۸	مفتی انور علی آروی	۳۵

۱۰۹	سید اولاد حسن قنوجی	۳۶
۱۱۶	بعض اور فقہائے کرام	
	ب	
۱۱۹	حافظ بارک اللہ لکھوی	۳۷
۱۱۹	آباد اجداد	
۱۲۰	قدیم وطن	
۱۲۰	لاہور میں قیام	
۱۲۱	فیروز پور میں سکونت	
۱۲۱	فیروز پور سے نقل مکانی	
۱۲۲	حافظ بارک اللہ کی ولادت	
۱۲۲	حصہ ان تعلیم	
۱۲۲	شاہ غلام علی کی خدمت میں	
۱۲۲	کھیتی باڑی	
۱۲۵	تلامذہ	
۱۲۵	تدین و تقویٰ اور حق گوئی کی ایک مثال	
۱۲۸	ایک اور واقعہ	
۱۲۹	سید جعفر علی سے ملاقات	
۱۳۰	انواع بارک اللہ	
۱۳۱	فارسی حواشی	
۱۳۵	حواشی کا اردو ترجمہ	
۱۳۶	تاریخ ممدوٹ میں تذکرہ	
۱۳۷	وفات	
۱۳۷	اولاد و احفاد	

۱۳۸	بہت بڑی فروگزاشت	
۱۳۹	مولانا باقر مدرسی	۳۸
۱۴۳	مولانا برہان الدین دیوی	۳۹
۱۴۵	قاضی بشیر الدین قنوجی	۴۰
۱۵۱	بعض دیگر فقہائے کرام	
	ت	
۱۵۴	مولانا تراب علی لکھنوی	۴
	ث	
۱۵۷	قاضی ثناء اللہ پانی پتی	۴۱
۱۵۷	شاہ ولی اللہ کے حلقہ درس میں	
۱۵۸	شیخ محمد عابد سنائی اور مرزا منظر کے حلقہ طریقت میں	
۱۵۸	شاگردی اور تدریس	
۱۶۲	علم الہدیٰ اور بیعتی وقت	
۱۶۲	کثرت مطالعہ	
۱۶۳	مرشد کے دل پر مرید کی ہیبت	
۱۶۴	اوصاف گونا گوں	
۱۶۶	شانِ اجتہاد	
۱۶۷	تصنیفات	
۱۶۹	استاد، مرشد اور معاصرین کا	
۱۷۲	ہدیہ عقیدت و تعظیم	
۱۷۲	فتنہ معاصرت سے پاک لوگ	
۱۷۲	مسائل میں نقطہ نظر	
۷۱	وصیت	

۱۸۰	وفات
۱۸۰	قاضی فضل اللہ
۱۸۰	اولاد

ج

۱۸۲	مولانا جان محمد لاہوری	۴۳
۱۸۵	سید جعفر علی نقوی	۴۴
۱۹۵	سید جلال الدین احمد بنارسی	۴۵
۱۹۷	منشی جمال الدین صدیقی دہلوی	۴۶
۱۰۳	مولانا جمال الدین انصاری لکھنوی	۴۷
۲۰۳	قاضی جمال الدین کشمیری	۴۸
۲۰۵	چند دیگر فقہائے کرام	

ح

۲۰۷	مولانا حبیب اللہ انصاری فرنگی محلی	۴۹
۲۰۸	مولانا حبیب البوری	۵۰
۲۰۹	مرزا حسن علی صغیر لکھنوی	۵۱
۲۱۱	سید حسین حسینی نصیر آبادی	۵۲
۲۱۳	سید حسین احمد حسینی بلخ آبادی	۵۳
۲۱۵	سید حیات حسینی دہلوی	۵۴
۲۱۶	مولانا حمید انصاری لکھنوی	۵۵
۲۱۸	سید حمید علی ٹوٹکی	۵۶
۲۲۰	مولانا حیدر علی فیض آبادی	۵۷
۲۲۲	چند دیگر فقہائے کرام	

۰۳

خ

۲۲۴	۵۸	مولانا خادم احمد لکھنوی
۲۲۷	۵۹	مولانا خرم علی بٹھوری
۲۲۹	۶۰	مفتی خلیل الدین کاکوری
۲۳۱	۶۱	قاضی خلیل الرحمن رام پوری
۲۳۲	۶۲	مولانا خیر الدین ڈیوبندوی

د

۲۳۶	۶۳	سید دلاور علی نقوی نصیر آبادی
-----	----	-------------------------------

ذ

۲۴۰	۶۴	مولانا ذوالفقار علی دیوبند
۲۴۱	۶۵	قاضی ذوالفقار علی حیدر آبادی

ر

۲۴۲	۶۶	مولانا رشید الدین دہلوی
۲۴۵	۶۷	مولانا رضا علی خاں بریلوی
۲۴۶	۶۸	مفتی رضی الدین کاکوری
۲۴۷	۶۹	شیخ رفیع الدین فاروقی مراد آبادی
۲۴۹	۷۰	شاہ رفیع الدین دہلوی
۲۵۳	۷۱	شیخ رؤف احمد رام پوری
۲۵۶	۷۲	مفتی ریاض الدین کاکوری
۲۵۷		دیگر فقہائے کرام

ز

۲۶۱	۷۳	قاضی زین العابدین انصاری میانی
۲۶۲		اور فقہائے برصغیر

س

۲۶۴	۷۴	مولانا سخاوت علی فاروقی جون پوری
۲۶۳	۷۵	مولانا سراج احمد رام پوری
۲۶۴	۷۶	سید سراج احمد حسینی نقوی سسوانی
۲۸۲	۷۷	قاضی سراج الدین موہانی
۲۸۴	۷۸	مفتی سعد اللہ مراد آبادی
۲۸۸	۷۹	سید سعید الدین بریلوی
۲۸۹	۸۰	مولانا سلام اللہ محدث دہلوی رام پوری
۲۹۱	۸۱	مولانا سلامت اللہ کان پوری
۲۹۳	۸۲	مفتی سلطان حسن عثمانی بریلوی
۲۹۵	۸۳	مولانا سناہ الدین عثمانی بدایونی
۲۹۵		دیگر فقہائے کرام

ش

۲۹۷	۸۴	مولانا شجاع الدین علوی حیدر آبادی
۲۹۸	۸۵	مولانا شرف الدین ہاشمی پھلواری
۲۹۹	۸۶	مفتی شرف الدین رام پوری
۳۰۱	۸۷	مولانا شمس الدین حیدر آبادی
۳۰۲	۸۸	مولانا شیر محمد افغانی دہلوی
۳۰۳		چند اور فقہائے کرام

ص

۳۰۵	۸۹	سید صادق نقوی لکھنوی
۳۰۶	۹۰	مولانا صالح سورتی
۳۰۶	۹۱	قاضی صبغتہ اللہ مدراسی

- ۳۰۸ مفتی صدرالدین دہلوی ۹۲
- ۳۰۹ علوم میں عبور و استحضار
- ۳۱۰ تذکرہ نگاروں کا نذرانہ عقیدت
- ۳۱۳ شاہ عبدالعزیز کا ایک سفارشی خط
- ۳۱۴ مدرسہ دارالبقا کا انتظام و انصرام
- ۳۱۵ تلامذہ
- ۳۱۵ نواب صدیق حسن خاں سے تعلق خاطر اور سند
- ۳۱۴ عزت و اکرام
- ۳۱۴ فتویٰ جماد
- ۳۱۴ مصائب و آلام
- ۳۱۸ حج بیت اللہ اور کتب دینیہ کی خواہش
- ۳۱۹ شعر و شاعری
- ۳۲۲ انصاف و دوست عالم
- ۳۲۳ تصنیفات
- ۳۲۷ نواب مصطفیٰ خاں شیفتہ کے نام ایک خط
- ۳۲۹ مفتی صاحب کا مکان اور ان کا حلیہ
- ۳۲۹ وفات
- ۳۳۰ سید صفدر کشمیری ۹۳
- ۳۳۰ چند اور فقہائے کرام
- ط
- ۳۳۲ مولانا طیب کشمیری ۹۴
- ظ
- ۳۳۳ مولانا ظفر احمد لکھنوی ۹۵

۳۳۳	مولانا ظہور الحق فرنگی محلی	۹۶
۳۳۴	مولانا ظہور الحق پھلواروی	۹۷
۳۳۵	مولانا ظہور علی انصاری لکھنوی	۹۸
۳۳۶	مفتی ظہور اللہ انصاری فرنگی محلی	۹۹
۳۳۸	سید ظہور محمد کالیپوی	۱۰۰
۳۴۰	مراجع و مصادر	۱۰۱

مقدمہ

بسم اللہ الرحمن الرحیم

بحمد اللہ اب تک ”فقہائے ہند“ کی مجموعی طور پر سات جلدیں منظر اشاعت پر آچکی ہیں، جن کی تفصیل یہ ہے:

۱۔ جلد اول: پہلی صدی ہجری سے آٹھویں صدی ہجری تک کے علماء و فقہاء کے حالات پر مشتمل ہے۔

۲۔ جلد دوم: نویں صدی ہجری کے فقہائے عالی مقام کے علمی و فقہی کارناموں کو محیط ہے۔

۳۔ جلد سوم: دسویں صدی ہجری کے فقہائے کرام کے کوائف و سوانح کو مختوی ہے۔

۴۔ جلد چہارم حصہ اول: گیارھویں صدی ہجری کے اصحاب علم اور ارباب فقہ کے حالات کا احاطہ کیے ہوئے ہے۔

۵۔ جلد چہارم حصہ دوم: یہ بھی گیارھویں صدی ہجری کے فقہاء و علماء کے سوانح حیات کا مجموعہ ہے۔

۶۔ جلد پنجم، حصہ اول: بارہویں صدی ہجری کے علمائے ہند کی فقہی سرگرمیوں کا تذکرہ ہے۔

۷۔ جلد پنجم، حصہ دوم: اس میں بھی بارہویں صدی ہجری کے ہندی فقہاء کے سوانح حیات معرض بیان میں لائے گئے ہیں۔

اس طرح چوتھی اور پانچویں جلد کے دو درجہ جلدوں کو ملا کر کل سات جلدیں ہونگی، جن میں بغیر کسی سنگی امتیاز کے ارض ہند کے فقہائے عظام کی علمی و فقہی ترقی و تاز

کو حیطہ تحریر میں لایا گیا ہے فقہا کی اس طویل قطار میں برصغیر کے حنفی، شافعی، مالکی، حنبلی، اہل حدیث اور شیعہ سب فقہا شامل ہیں اور ان کی علمی سرگرمیاں اپنی جگہ مسلم اور لائق تحسین ہیں۔

ان میں سے ہر جلد پر مبسوط مقدمہ لکھا گیا ہے جس میں مناسب انداز سے اس دور کے سیاسی حالات کی نقاب کشائی بھی کی گئی ہے اور یہ بھی بتایا گیا ہے کہ اس زمانے کے ملوک و سلاطین ان فقہائے عظام سے کتنے گہرے اور مخلصانہ مراسم و روابط رکھتے تھے اور ان کو کس درجے مستحقِ عزت و احترام گردانتے تھے۔

زیر مطالعہ جلد تیرھویں صدی ہجری اور انیسویں صدی عیسوی کے علماء و فقہاء کے حالات و سوانح کو مختصر ہے۔ اگرچہ یہ پہلے سلسلے ہی کی ایک کڑی ہے، لیکن اس کے نام میں تھوڑی سی تبدیلی کر دی گئی ہے اور اسے ”فقہائے پاک و ہند تیرھویں صدی ہجری“ کے نام سے موسوم کیا گیا ہے۔ اب ہجری سنین کی دو صدیاں باقی ہیں، تیرھویں صدی اور چودھویں صدی۔ ان میں سے ہر صدی کے فقہائے عظام کا تذکرہ الگ الگ جلد میں کیا جائے گا۔ زیر مطالعہ کتاب تیرھویں صدی ہجری کی جلد اول ہے اور حروف تہجی کی ترتیب سے حروف الف سے شروع ہو کر حرف ظ پر ختم ہوتی ہے۔

سوسال میں پھیلے ہوئے اس زمانے کو سیاسی اعتبار سے دورِ زوال اور عہدِ غلامی سے تعبیر کیا جاتا ہے۔ اس میں ہندوستان کی مغل حکومت کا آفتاب اقتدار غروب ہو جاتا ہے اور اس ملک پر انگریز مسلط ہو جاتے ہیں لیکن غلامی کے اس شر میں خیر کا ایک پہلو بھی پنہاں تھا، اور وہ یہ کہ اس صدی میں ملک میں بے شمار علماء پیدا ہوئے، لاتعداد فقہانے جنم لیا، جگہ جگہ دینی مدرسے قائم ہوئے، گاؤں گاؤں میں قال اللہ وقال الرسول کی دل نواز صدائیں بلند ہونے لگیں اور پورے برصغیر میں اسلامی و دینی مراکز کا جمال بچھ گیا۔ یعنی حکمت و اقتدار کے چھن جانے سے جو سیاسی خلا پیدا ہو گیا تھا، اس کو علم و علماء کی کثرت نے پُر کر دیا۔

فقہائے ہند کی جلد پنجم کے حصہ دوم کے مقدمے میں منغل حکمران عالم شاہ ثانی کے تذکرے پر بات ختم ہوئی تھی۔ یہ برائے نام بادشاہ تھا جو ہم جمادی الاولیٰ ۱۱۷۳ھ کو تخت حکومت پر بیٹھا اور ۷ رمضان المبارک ۱۲۲۱ھ (۹ نومبر ۱۸۰۶ء) کو اس دنیا سے فانی سے عالم جاودانی کو رخصت ہوا۔ اب صرف دو منغل حکمران ہندوستان کے افق سیاست پر باقی ہیں۔ ایک اکبر شاہ ثانی اور دوسرا بہادر شاہ ظفر۔ بعض نام کے بادشاہ تھے، حکم کمپنی بہادر کا چلتا تھا۔ آئندہ سطور میں ان کے بارے میں مختصر واقعات درج کیے جاتے ہیں :

اکبر شاہ ثانی

اس کا پورا نام ابوالنصر معین الدین محمد اکبر شاہ ثانی ہے۔ عالم شاہ ثانی کا بیٹا تھا۔ شب چارہ شنبہ ۷ رمضان ۱۱۷۳ھ (۷۹۷۷ء) کو پیدا ہوا۔ ماں کا نام مبارک محل تھا۔ باپ کی وفات کے بعد اٹھ تالیس برس کی عمر میں ۷ رمضان ۱۲۲۱ھ (۹ نومبر ۱۸۰۶ء) کو زمام اختیار کیا تھا۔ اس کے باپ عالم شاہ ثانی کی حکومت شہر دہلی تک محدود تھی۔ لیکن بیٹے کا حلقہ حکمرانی اس سے بھی سمٹ گیا تھا اور فقط قلعہ معلیٰ کی چار دیواری تک اس کا اقتدار باقی رہ گیا تھا۔ ایسٹ انڈیا کمپنی کی طرف سے اس کو وظیفہ خوار بادشاہ کو جو ماہانہ وظیفہ ملتا تھا، وہ بہت کم تھا۔ وظیفے میں اضافے کی درخواست کی، لیکن منظور نہ ہوئی۔ قلعہ معلیٰ میں بادشاہ کئی اختیارات رکھتا تھا۔ اس میں انگریزی حلیت مداخلت نہیں کرتی تھی۔ شہر کے جراثیم پیشہ لوگ قلعے میں جمع رہتے تھے، وہ گھروں سے مال چرا کر وہاں لے جاتے اور دھڑلے سے فروخت کرتے، بادشاہ کوئی باز پرس نہ کرتا، اس کے شاہانہ اخراجات پورا ہونے کا یہ بہت بڑا ذریعہ تھا۔ وہ ایک بے بس اور ناکارہ بادشاہ تھا اور اس کے زمانے میں انگریزوں کا غالبہ روز بروز بڑھتا جا رہا تھا۔

اکبر شاہ ثانی کا ایک بیٹا مرزا جہاں گیر تھا، جس نے نرنگ میں آکر انگریزوں پر زبردستی

مسٹر آرچی بولڈسٹین پر گولی چلا دی تھی، اتفاق سے ریز پٹنٹ تو بچ گیا، مگر شہزادہ اس جرم میں پکڑا گیا اور الہ آباد میں قید کر دیا گیا، وہیں اس نے انتقال کیا اور اس کی نعش کو دہلی لا کر خواجہ نظام الدین اولیا کے قریب دفن کیا گیا۔

۱۸۰۹ء میں بادشاہ کی ذاتِ خاص اور خاندان کا وظیفہ بڑھا کر انگریزوں نے ایک لاکھ روپے کر دیا، جس سے اس نے شہر کی فصیل اور بعض عمارتوں کی مرمت کرائی۔

اس بادشاہ نے بیس سال حکومت کی اور اسی سال کی عمر میں ۲۸ جمادی الاخریٰ ۱۲۵۳ھ (۲۸ ستمبر ۱۸۳۷ء) کو وفات پائی۔ اپنے باپ شاہ عالم ثانی کے پہلو میں دفن ہوا۔

اکبر شاہ ثانی کے عہد میں دہلی شہر کو بہت سے جلیل القدر علما کے گوارے کی حیثیت حاصل تھی۔ مثلاً شاہ عبدالعزیز محدث دہلی، شاہ عبدالقادر دہلوی، شاہ رفیع الدین دہلوی، حضرت سید احمد شہید بریلوی، مولانا اسماعیل شہید دہلوی اور بہت سے اہل علم اور اصحاب فضل و کمال اس کے عہد میں موجود تھے۔ امیر المجاہدین سید احمد شہید بریلوی اور مولانا اسماعیل شہید دہلوی کی تحریکِ جہاد اسی بادشاہ کے عہد میں شروع ہوئی اور پھر اسی کے عہد میں ان حضرات نے درجہ شہادت پایا، اس تحریک کے بعد انگریزوں کے خلاف ملک میں یکے بعد دیگرے کئی تحریکیں شروع ہوئیں۔

اکبر شاہ ثانی کے انتقال کے بعد اس کا بیٹا بہادر شاہ ظفر جلوس آرائے تختِ دہلی ہوا، جو آخری مغل بادشاہ تھا۔ لیکن اس کا تذکرہ کرنے سے پہلے سید احمد شہید اور مولانا اسماعیل شہید کی تحریکِ جہاد کے بارے میں کچھ گزارشات پیش کرنا ضروری ہے، کیوں کہ اس کی ابتدا اکبر شاہ ثانی کے عہد میں ہوئی تھی۔

سید احمد شہید کی تحریک جہاد

تیرھویں صدی ہجری اور انیسویں صدی عیسوی کا زمانہ برصغیر پاک و ہند کے مسلمانوں کے لیے ہر لحاظ سے تکلیف اور اذیت کا زمانہ تھا۔ مذہبی، دینی، سیاسی اور معاشرتی اعتبار سے ان کی کوئی حیثیت باقی نہ رہی تھی۔ جو لوگ مسلمانوں کی اس زبوں حالی اور ابتری سے بہت زیادہ متاثر اور پریشان ہوئے، ان میں حضرت سید احمد شہید بریلوی، مولانا محمد اسماعیل دہلوی اور ان کے رفقاء کرام کے اسمائے گرامی خصوصیت سے قابل ذکر ہیں۔ یہ پاک باز لوگ اجتماعی طور سے میدانِ عمل میں نکلے اور پورے ملک میں پھیل گئے۔ انھوں نے تمام ہندوستان کا دورہ کیا، ملک کے دیہات اور قصبات و بلاد میں گئے، لوگوں کی خاص قسم کی تربیت کی اور منظم طریقے سے اپنی جدوجہد کا آغاز کیا۔ ان کی ایک باقاعدہ تحریک تھی، جس کا ایک مقصد تو یہ تھا کہ مسلمان بدعات کو ترک کر دیں، ہندوانہ رسوم و رواج سے جو باہمی اختلاط کی وجہ سے ان میں گھر کر چکی تھیں، کنارہ کش ہو جائیں، امورِ شرک سے دست بردار ہو جائیں اور اسلامی تعلیمات کے مطابق اپنی زندگی کی بنیادوں کو استوار کریں۔ نماز روزے کی پابندی کریں اور عقیدہ و عمل میں ہم آہنگی اور یکسانی پیدا کریں۔ کتاب و سنت کے احکام کو مشعلِ راہ بنائیں اور اسی کے مطابق زندگی بسر کریں۔ دوسرا مقصد اس ملک سے انگریزی اثر و رسوخ کو ختم کرنا اور اس کے لیے باقاعدہ جہاد کرنا تھا۔ یہ دونوں مقاصد نہایت اہم اور بنیادی تھے۔ چنانچہ اس کے لیے انھوں نے پوری جدوجہد کی اور برصغیر میں ایک حملہ بپا کر دیا۔

یہ اس ملک میں اچانک دین کی پیسی باقاعدہ تحریک تھی، جس کا اساسی نقطہ نظر خالص کتاب و سنت کی ترویج و اشاعت تھا اور جس کے ذریعے مسلمانوں کو دعوتِ جہاد دے کر غیر ملکی اقتدار کا خاتمہ کرنا تھا۔ اس مقصد کے حصول کے لیے ان لوگوں نے ملک کو خیر باد کہا اور آرام و آسائش کی زندگی ترک کر کے اپنے

آپ کو بے پناہ تکلیفوں اور مصیبتوں کے حوالے کیا۔ خوشی اور مسرت کے ساتھ جذبہ جہاد سے سرشار ہو کر، ان نفوسِ قدسیہ نے یہاں سے کوچ کیا اور سرحد پار کے علاقے کو جو انگریزوں کی دسترس اور غیر مسلموں کی عمل داری سے باہر تھا، اپنا مرکز قرار دے لیا۔

پہلا قافلہ جو پانچ اور چھ سو کے درمیان غازیوں پر مشتمل تھا، ۷ جمادی الاخریٰ ۱۲۴۱ھ (۱۷ جنوری ۱۸۲۶ء) کو امیر المجاہدین سید احمد شہید کی قیادت میں روانہ ہوا۔ ان کے پاس کل پانچ ہزار روپے کی رقم تھی، جسے زادِ راہ کہنا چاہیے۔ پنجاب میں سکھوں کی حکومت کی وجہ سے گزرنا مشکل تھا، لہذا یہ لوگ رجستان ہوتے ہوئے سندھ پہنچے، وہاں سے قندھار اور پھر کابل گئے۔ کابل سے روانہ ہو کر ہندوستان کی شمال مغربی سرحد میں داخل ہوئے اور آزاد قبائل کو اپنا مسکن ٹھہرایا۔ اس کے بعد برصغیر کے مختلف مقامات سے بکثرت مجاہدین وہاں پہنچنا شروع ہو گئے۔

مجاہدین کے اس مختصر سے قافلے نے جیسے ہی آزاد مرکز میں پڑاؤ ڈالا، سکھوں کی فوج مقابلے کو نکل آئی اور لڑائی کا چیلنج دیا۔ یہ ہنگامی حالات تھے۔ چنانچہ نظم و ضبط قائم رکھنے اور مفتوحہ علاقوں کا انتظام سنبھالنے کے لیے ایک باقاعدہ نظامِ حکومت کی ضرورت محسوس کی گئی، اس لیے ۱۲ جمادی الاخریٰ ۱۲۴۲ھ (۱۰ جنوری ۱۸۲۷ء) کو ایک عارضی حکومت قائم کر دی گئی۔ سید احمد شہید اس حکومت کے امیر مقرر ہوئے۔ سید صاحب کے ہندوستانی رفقاء کے علاوہ مقامی علاقے کے پٹھانوں نے بھی سید صاحب کی بیعت کی اور ان کی قیادت میں شریک جہاد ہونے کا اعلان کیا۔

سید صاحب کے رفقاء نے کرام کی اکثریت علمائے دین پر مشتمل تھی اور سلسلہ جہاد کی زمامِ قیادت انہی کے ہاتھ میں تھی۔ علما میں مولانا محمد اسماعیل دہلوی، مولانا عبدالحی، مولانا کرامت علی جونپوری، مولانا سید اولاد حسن قنوجی،

مولانا ولایت علی عظیم آبادی، مولانا سید محمد علی رام پوری، غرض بہت سے اہل علم اور اصحاب فضل و کمال اس جماعت میں شامل تھے، جو محض اعلاء کلمۃ اللہ اور ملک سے انگریز کے اثر و اقتدار کو ختم کرنے کے لیے میدان میں اترے تھے۔ لیکن حالات ایسے پیدا ہو گئے کہ سکھ ان کے مقابلے میں نکل آئے اور ان سے مسلسل کئی شدید جنگیں ہوئیں، آخری مقابلہ بالا کوٹ کے میدان میں ہوا، جس میں ۲۴ ذی الحجہ ۱۲۴۶ھ (۶ مئی ۱۸۳۱ء) کو سید احمد بریلوی، مولانا محمد اسماعیل دہلوی اور بہت سے حضرات مرتبہ شہادت کو پہنچے۔

بہر حال مقابلہ کسی سے ہو، سکھوں سے ہو یا انگریزوں سے، اس میں کوئی فرق نہیں پڑتا۔ دونوں فریق مسلمانوں کے دشمن تھے اور دونوں کا مطمح نظر مسلمانوں کو نقصان پہنچانا تھا۔ معرکہ بالا کوٹ کے بعد مجاہدین نے ہمیشہ انگریز کی مخالفت کی اور متعدد تحریکیں اس کے خلاف چلائیں۔ آزادی کی ان تحریکوں کی تفصیل ان شمار انداز اس کتاب کی دوسری جلد میں بیان کی جائے گی۔

مجاہدین کی یہ تحریک ایک منظم اور باقاعدہ تحریک تھی، جس نے پورے سو سال (۱۹۴۷ء) تک انگریزی حکومت کو پریشان کیے رکھا اور بالا خراس کی بنیادیں ہلا ڈالیں۔

شاہ عبدالعزیز کا فتویٰ

تحریک مجاہدین کی بنیاد حضرت شاہ عبدالعزیز محدث دہلوی کا وہ فتویٰ تھا، جو انھوں نے انگریزوں کے خلاف جاری فرمایا تھا۔ اس کے الفاظ یہ ہیں: دریں شہر حکم امام المسلمین اصلاً جاری نیست و حکم رؤساء نصاریٰ بے دخل و غریب جاری است، و مردان از اجراء احکام کفر اینست کہ در مقدمہ ملک داری و بندوبست رعایا و اخذ خراج و باج و عشور اموال تجارت و سیاست قطاع الطريق و سراق و فیصل خصومات و مزائے جنایات کفار بطور حاکم باشند۔ آری اگر بعض احکام اسلام را مثل جمعہ، عیدین و اذان و ذبح بقر تعرض نکنند

نہ کردہ باشند، لیکن اصل اصول دیں چیز یا نزد ایشان ہمارا و ہر دست۔ زیرا کہ مساجد را بے تکلف ہدم می نمایند و بیع مسلمان یا ذمی بغیر استیذان ایشان دریں شہر و درنواح نمی تواند آمد و برائے منفعت خود از واردین و مسافریں و تجارت مخالفت نمی نمایند اعیان دیگر مثلاً شجاع الملک و ولایتی، بیگم بغیر حکم ایشان دریں بلاد داخل نمی تواند شد و ازین شہر تا کلکتہ عمل نصاریٰ امتداد آرسے در چپ و راست مثل حیدر آباد، لکھنؤ و رام پور احکام خود جاری نہ کردہ اند، بسبب مصالحت و اطاعت مالکان آن لیلہ

یعنی یہاں رؤسائے نصاریٰ (عیسائی حکام) کا حکم بے جھجک و بے دھڑک جاری ہے اور ان کا حکم جاری اور نافذ ہونے کا مطلب یہ ہے کہ ملک داری، انتظامات رعیت، خراج و باج، عشر و مال گزاری، اموال تجارت، ڈاکوؤں اور چوروں کے معاملات، مقدمات کے فیصلوں اور جرائم کی سزائوں میں یہ لوگ خود ہی حاکم اور مختار مطلق ہیں۔ بے شک نماز جمعہ، عیدین، اذان اور ذبیحہ کاؤ جیسے احکام میں وہ رکاوٹ نہیں ڈالتے، لیکن جو چیز ان سب کی جزا اور آزادی کی بنیاد ہے، وہ قطعاً بے حقیقت اور پامال ہے۔ چنانچہ یہ لوگ بے تکلف مسجدوں کو مسمار کر دیتے ہیں، عوام کی شہری آزادیاں ختم ہو چکی ہیں۔ یہاں تک کہ کوئی مسلمان یا غیر مسلم ان کی اجازت و اطمینان کے بغیر اس شہر یا اس کے اطراف و جوانب میں نہیں آسکتا۔ عام مسافروں یا تاجروں کو شہر میں آنے جانے کی جو اجازت ہے وہ بھی ملکی مفاد یا عوام کی شہری آزادی کی بنا پر نہیں بلکہ خود اپنے مفاد کی خاطر ہے۔ اس کے بالمقابل خاص خاص اور ممتاز نمایاں حضرات مثلاً شجاع الملک اور ولایتی بیگم ان کی اجازت کے بغیر اس ملک میں داخل نہیں ہو سکتے۔ دہلی سے کلکتے تک انہی کی عمل داری ہے۔ بے شک کچھ دس بائیس مثلاً حیدر آباد، لکھنؤ، رام پور میں چوں کہ وہاں کے فرماں رواؤں نے اطاعت

قبول کر لی ہے، براہِ راست نصاریٰ کے احکام جاری نہیں ہوتے۔
 شاہ عبدالعزیز نے اس فتوے کے علاوہ ایک اور فتویٰ بھی جاری کیا تھا،
 جس میں دلائل سے ثابت فرمایا ہے کہ ہندوستان اب دارالحرب ہو گیا ہے۔
 شاہ صاحب کے یہ دونوں فتوے اپنے مندرجات و مشمولات میں صاف
 اور واضح ہیں۔ ان کی رو سے بلاشبہ اُس زمانے میں ہندوستان دارالحرب تھا
 اور اس کی آزادی و حریت کے لیے انگریزی اقتدار سے جہاد ناگزیر تھا۔ چنانچہ
 سید احمد شہید اور ان کے رفقاء نے انگریزوں سے جہاد کا آغاز کیا اور پھر سو سال
 تک یہ سلسلہ کسی نہ کسی انداز اور صورت میں جاری رہا۔ تاآنکہ ۱۹۴۷ء میں
 انگریزی اقتدار ختم ہو گیا اور برصغیر پاک و ہند کو آزادی کی نعمت میسر آئی۔
 بنگال کی فرانضی تحریک

سید احمد شہید بریلوی کی تحریک سے چند سال پیشتر بنگال میں ”فرانضی“
 کے نام سے ایک جماعت قائم ہوئی۔ اس کے بانی مولانا شریعت اللہ تھے، جو
 ضلع فریدپور کے موضع بہادرپور کے رہنے والے تھے اور اٹھارہ سال کی عمر میں
 حج بیت اللہ کے لیے تشریف لے گئے تھے۔ وہ بیس سال مکہ معظمہ میں مقیم رہے
 اور شیخ ظاہر مکی شافعی سے استفادہ کیا۔ ۱۸۰۲ء میں وہ ہندوستان آئے اور
 ۱۸۰۴ء میں فرانضی جماعت کے نام سے بنگال میں مذہبِ اسلام کی تبلیغ و اشاعت
 میں مشغول ہوئے اور رسوم و بدعات کی یسّخ کئی کی تحریک شروع کی۔ مولانا
 شریعت اللہ نامور عالم دین اور سرگرم شخص تھے۔ ان کی تحریک کو بھی باقی
 تحریکوں کی طرح وہابیت کا نام دیا گیا۔ کاشت کاروں اور مزارعوں میں انھوں
 نے بالخصوص بہت کام کیا۔ وہ پیر اور مرید کے بجائے استاد اور شاگرد کے
 الفاظ استعمال کرتے تھے۔ الارضِ اللہ ان کا نعرہ تھا، یعنی زمین اللہ کی ہے

اور جو شخص اس میں کام کرتا ہے وہی اس کا مالک ہے۔ مولانا شریعت اللہ نے ۱۸۶۰ء میں وفات پائی۔

ان کی وفات کے بعد ان کے بیٹے حاجی محسن میاں نے فرائضی تحریک کی قیادت سنبھالی۔ بنگال کے عام مسلمان ان کو پیار سے دودھو میاں کے نام سے پکارتے تھے۔ باپ کی طرح یہ بھی سرگرم اور فعال کارکن تھے۔ فرائضی تحریک کے مقاصد میں انگریزوں کو بنگال سے نکالنا بھی شامل تھا۔ اس کے لیے انھوں نے بڑی قربانیاں دیں اور انگریزوں کے ہاتھوں بہت تکلیفیں اٹھائیں۔

نثار علی عرف ٹیٹو میر

جس زمانے میں سید احمد شہید بریلوی آزاد قبائل میں مصروف جنگ و جہاد تھے، اسی زمانے میں بنگال میں ایک شخص نثار علی نمایاں ہو کر ابھرا، جو ٹیٹو میر کے عرف سے معروف تھا۔ یہ شخص کاشت کار تھا اور ایک زمیندار کے گھر اس کی شادی ہوئی تھی۔ سید احمد بریلوی کا عقیدت مند تھا۔ ٹیٹو میر کاشت کاروں کا حامی تھا اور ہزاروں کاشت کار اس کے ساتھ تھے، جو ہندو زمینداروں کے جوہر و ستم سے تنگ آچکے تھے۔

اسی زمانے (۱۸۳۱ء) میں موضع پورنا کے ایک زمیندار کشن رائے سے لوگ متعارف ہوئے۔ اس نے یہ عجیب و غریب ستم ڈھایا کہ اپنے ہر مسلمان کاشت کار پر جسے وہ دہانی کہتا تھا، ڈھائی روپے کا محصول لگا دیا اور اس میں مزید اشتعال اس طرح پیدا کیا کہ اس محصول کو وہ داڑھی کا ٹیکس کہہ کر وصول کرتا تھا۔ اپنے گاؤں میں تو اس نے یہ ٹیکس بغیر کسی جھگڑے کے وصول کر لیا، لیکن جب اس کے کارندے قریب کے گاؤں موضع سرفراز پور پہنچے تو وہاں اتفاق سے نثار علی عرف ٹیٹو میر اپنے معتقدین کے ساتھ موجود تھا۔ اس نے کشن رائے کے کارندوں کو گرفتار کر لیا۔ اس کے بعد فریقین میں سخت لڑائی ہوئی اور خون ریزی تک نوبت پہنچی۔ بالآخر کچھ عرصے کے بعد ٹیٹو میر مارا گیا اور اس کی جمعیت منتشر ہو گئی۔

بنگال کی یہ دونوں تحریکیں انگریزوں اور ہندو زمینداروں کے خلاف تھیں۔

بہادر شاہ ظفر

اکبر شاہ ثانی کی وفات کے بعد اس کا بیٹا ابو ظفر سراج الدین محمد بہادر شاہ ظفر تختِ دہلی پر متمکن ہوا۔ بہادر شاہ ۲۸ شعبان ۱۱۸۹ھ (۲۵ اکتوبر ۱۷۷۵ء) کو پیدا ہوا تھا۔ تخت نشینی کے وقت اس کی عمر چونسٹھ اور پینسٹھ سال کے درمیان تھی۔ یہ تیموری نسل کا آخری بادشاہ تھا۔ ۲۸ جمادی الاخریٰ ۱۲۵۳ھ (۲۸ ستمبر ۱۸۳۷ء) کو اس نے جو تاج شاہی سر پہ رکھا، وہ درحقیقت اس کی غذامی کاپیناٹ اور سلطنتِ مغلیہ کے اختتام کا اعلان تھا۔

بہادر شاہ ذاتی طور پر بہت اچھا بادشاہ تھا، پڑھا لکھا اور معقول و متوازن آدمی تھا۔ اس نے اپنے دادا شاہِ عالم کی نگرانی میں تعلیم و تربیت کی منزلیں طے کیں۔ شاہِ عالم کے محول البصر اور نابینا ہونے کا حادثہ اس کے سامنے پیش آیا۔ یہ مہٹوں، سکھوں، جاٹوں اور روہیلوں کی عداوت اور چیرہ دستی سے باخبر تھا۔ اس کے دادا نے انگریزوں کی ماتحتی اور سرپرستی قبول کر لی تھی۔ اس کے باپ اکبر شاہ ثانی نے بھی انگریزوں کے اقتدار کو تسلیم کر لیا تھا اور یہ بادشاہ انگریزوں کے وظیفہ خوار تھے، جو صرف نام کے بادشاہ تھے، کسی معاملے میں انھیں کوئی اختیار حاصل نہ تھا۔ ان کی بے بسی کا یہ عالم تھا کہ سال گرہ اور نوروز وغیرہ کے موقعے پر گورنر جنرل اور کمانڈر انچیف کی طرف سے بادشاہ کو جو نذر پیش کی جاتی تھی، وہ ۱۸۳۲ء میں لارڈ ایلن برائے حکماً بند کر دی تھی اور بادشاہ کچھ نہیں کہہ سکا تھا۔ سکے پر فرمائے دہلی کا نام نقش ہوتا تھا، وہ اس سے قبل ۱۸۳۵ء میں بند ہو چکا تھا۔ گورنر جنرل کی مہر میں ”فدوی خاص بادشاہ“ کے الفاظ کندہ تھے، وہ مہر سے خارج کیے گئے۔ ہندوستان کے رؤسا و امرا کو بھی ہدایت کر دی گئی تھی کہ ان کی مہروں میں بادشاہ کی عزت و تکریم سے متعلق اس قسم کے جو الفاظ درج ہیں، وہ نکال دیے جائیں۔

بہر حال بہادر شاہ ظفر ایک بے بس بادشاہ تھا اور اس کی زندگی مرقعِ عبرت تھی۔ اس کی داستانِ مظلومیت بہت طویل اور دردناک ہے۔ اس کے زمانے میں ۱۸۵۷ء کی جنگِ آزادی شروع ہوئی جس کو مسلمانوں اور غیر مسلموں کی مشترکہ جدوجہد سے تعبیر کیا جاتا ہے اور جسے ہندوستانیوں کی ناکامی کے بعد انگریزی حکومت نے ”غدر“ کے نام سے موسوم کیا۔

۱۸۵۷ء کی جنگِ آزادی اور اس کے اسباب و وجوہ

موقع کی مناسبت سے یہاں اس کے بارے میں چند باتیں بیان کی جاتی ہیں تاکہ یہ معلوم ہو سکے کہ اس کے اسباب و وجوہ کیا تھے اور اہل ہند اس خطرناک اور بڑے اقدام پر کیوں مجبور ہوئے؟

۱۸۵۷ء کی جنگِ آزادی کا آغاز میرٹھ سے ہوا۔ ۱۱ مئی کی صبح کو میرٹھ کی دیسی فوج دہلی پہنچی اور بہادر شاہ، مغل شہزادوں اور لال قلعہ کے اربابِ اختیار کو مجبور کیا کہ وہ برصغیر سے انگریزوں کو نکالنے کے لیے میدانِ جنگ میں اتریں۔ بہت جلد اس کے اثرات تمام ملک میں پھیل گئے اور اس کی ہمہ گیری و وسعت پذیری نے جہاں ہندوستانی فوج پر بے پناہ اثر ڈالا، وہاں علما، عوام، نواب اور جاگیردار بھی حالات کی رفتار سے مجبور ہو گئے کہ شمشیر بکف ہو کر میدانِ مبارزہ میں نکلیں۔ چنانچہ چند ہی روز میں ہر طبقہ و خیال کے لوگ آمادہٴ پیکار ہو گئے اور سب نے ملک کو انگریزوں کے وجود سے پاک کرنے کے لیے ہر قسم کی قربانی دینے کا فیصلہ کر لیا۔ بے شک ان سب کی تکلیفیں مختلف تھیں اور مصائب و مشکلات جدا گانہ تھے لیکن واقعات کے دھارے نے کچھ ایسا رخ اختیار کر لیا تھا کہ انگریزوں کے خلاف سب متفق اللسان اور متحد النحیال تھے۔

دیسی فوج کو مثلاً یہ شکوہ تھا کہ انگریزی فوج کے مقابلے میں ان کی تنخواہیں بہت کم تھیں اور یہ ان تمام مراعات سے محروم تھے جو انگریزی فوج کو حاصل تھیں۔ حالانکہ اطاعتِ شعاری، وفاداری و دشمن سے معرکہ رانی میں دیسی فوج ہمیشہ

پیش پیش رہتی تھی اور اس کا اعلیٰ انگریزی افسروں کو بھی اعتراف تھا۔ علاوہ ازیں کسی اونچے اور ذمہ دارانہ عہدے پر کوئی ہندوستانی فائز نہیں تھا۔ ہر جگہ انگریز چھائے ہوئے تھے، جب کہ بے شمار ہندوستانی فوجی نہایت قابل تھے۔ ان کی فوجی خدمات بہت پُرانی تھیں اور ان کا سابقہ ریکارڈ عمدہ تھا۔ مگر انگریزی حکومت اور انگریز اعلیٰ حاکم ان پر اعتماد نہیں کرتے تھے اور ان کو بلند مناصب پر متعین کرنا انھیں منظور نہیں تھا۔ پھر چربی والے کارتوسوں کو استعمال کرنے کا جبری حکم ان کے لیے مزید باعثِ اہانت تھا۔

علمائے کرام اور مذہبی و دینی عناصر انگریزی عمل داری سے اس لیے نالاں تھے کہ انگریز برادر راست مذہب میں ذخیل ہونے لگا تھا۔ پادریوں کا ایک جال ملک میں بچھا دیا گیا تھا جس کا مقصد اہل ہند کو وسیع پیمانے پر عیسائی بنانا تھا، تاکہ اس ملک میں عیسائی حکومت کے خلاف کوئی شورش پیدا نہ ہو سکے، اور یہ اسی صورت میں ممکن تھا کہ ملک کی بہت بڑی آبادی حلقہ بگوش عیسائیت ہو جاتی۔ چنانچہ اس مقصد کے لیے یہاں بڑے بڑے اور معروف پادری بھیجے گئے جنھوں نے اپنے مذہب کی پوری بے باکی اور جرأت سے تبلیغ کی۔ بالخصوص اسلام پر ایسے شدید حملے کیے اور اتنی سخت نکتہ چینی کی کہ کوئی خود دار اور دین دار آدمی اس کو برداشت نہیں کر سکتا تھا۔

نوابوں اور جاگیرداروں پر یہ مصیبت ٹوٹ پڑی تھی کہ ان کی ریاستیں چھپی جا رہی تھیں اور جاگیروں پر قبضہ کیا جا رہا تھا۔ ان میں سے بعض کو اتنے قلیل اور محدود وظیفے دیے گئے کہ ان کا معمولی گزارا تک مشکل ہو گیا۔ یہ اپنی جگہ باختیار اور ریاستوں کے مالک تھے۔ ظاہر ہے یہ صورت حال کسی طرح ان کے لیے موجبِ اطمینان اور باعثِ سکون نہیں ہو سکتی تھی۔ یہ لوگ اس وقت تک خاموش تھے اور خاموش رہے جب تک حالات سازگار نہیں تھے، جوں ہی حالات نے پلٹا دکھایا اور انگریزی حکومت اور سر کی پالیسی کے خلاف ایک عام

فہمائے پاک و ہند جلد اول

حرکت پیدا ہوئی، یہ ہاتھ میں تلوار پکڑ کر میدان میں آ گئے۔
برصغیر کے مسلمان بالخصوص انگریزوں سے بغض و عناد رکھتے تھے۔ کیوں کہ انگریزوں نے براہ راست مسلمانوں ہی سے حکومت چھینی تھی اور مسلمان ہی اس کی تیغ ستم کا اولین ہدف تھے۔ اس سے قبل انگریزوں کے ہاتھوں سراج الدولہ کے بے رحمانہ قتل اور سلطان علیپور کی شہادت کا حادثہ ہائلہ بھی نوکِ شمشیر سے تازیانہ ہند کے صفحات میں نقش ہو چکا تھا، اور اب دلی کے لال قلعے میں تیمور کا وارث انگریزوں کی مکارانہ اور جاہلانہ حکمتِ عملی سے مجبور و بے بس ہوا بیٹھا تھا۔ اقتدار و اختیار کی باگ ڈور مغلوں کے قبضے سے نکل کر کپتانی بہادر کے ہاتھ میں منتقل ہو چکی تھی اور مسلمان اپنی آنکھوں کے سامنے یہ تماشا دیکھ رہے تھے۔ ظاہر ہے وہ اس شدید ضرب کو برداشت نہیں کر سکتے تھے اور نہیں کیا۔ ان کی حیثیت بیدار ہوئی، غیرت نے جوش مارا اور اپنے اہل وطن کے اشتراک سے انگریزوں کے جبر و قہر سے پیچھے آرمائی شروع کر دی۔

غرض ایک عمومی بے چینی اور ہمہ گیر اضطراب تھا جس نے ملک کے ہر طبقہ و خیال کے لوگوں کو بھنبھوڑا اور ان کو انگریزی حکومت کے مقابلے میں لاکھڑا کیا۔
جہاد کا فتویٰ اور اس کے لائق احترام مفتی

ملک کے عوام و خاص کے ساتھ ۱۸۵۷ء کی جنگِ آزادی میں علمائے بھی بڑھ چڑھ کر حصہ لیا اور انگریزی حکومت کے خلاف فتویٰ جاری کیا، جس میں جہاد کو فرض ٹھہرایا گیا۔ یہ فتویٰ ۲ جولائی ۱۸۵۷ء کے بعد جاری ہوا، جب کہ جنرل بخت خاں دہلی پہنچا۔ اس نے دہلی آنے کے فوراً بعد وہاں کے علمائے کرام کو جامع مسجد میں جمع کیا اور جہاد کا فتویٰ مرتب کرایا۔ یہ فتویٰ اس زمانے کے اخبارات ”ظفر الاخبار“ اور ”صادق الاخبار“ میں شائع ہوا۔ اس فتوے کے الفاظ یہ ہیں:

”استفسار کیا فرماتے ہیں علمائے دین اس امر میں کہ اب انگریز جو دلی پر چڑھ آئے ہیں اور اہل اسلام کی جان و مال کا ارادہ رکھتے ہیں، اس صورت میں اب اس شہر والوں پر

جہاد فرض ہے یا نہیں، اور اگر فرض ہے تو وہ فرض عین ہے یا نہیں؟ اور وہ لوگ جو اور شہروں اور بستیوں کے رہنے والے ہیں، ان کو بھی جہاد کرنا چاہیے یا نہیں؟ بیان کریں، اللہ آپ کو اجر دے گا۔“

”جواب: در صورتِ مرقوم فرضِ عین ہے اور تمام اس شہر کے لوگوں کے، اور استطاعت ضرور ہے اس کی فرضیت کے واسطے، چنانچہ اس شہر والوں کو طاقت مقابلہ اور لڑائی کی ہے۔ سبب کثرتِ اجتماعِ افواج کے، اور مہمیا اور موجود ہونے آلاتِ حرب کے، تو فرضِ عین ہونے میں کیا شک رہا۔ اور اطراف و حوالی کے لوگوں پر جو دور ہیں باوجود خبر کے فرض کفایہ ہے۔ ہاں اگر اس شہر کے لوگ باہر ہو جائیں مقابلے سے یا سستی کریں اور مقابلہ نہ کریں تو اس صورت میں ان پر بھی فرضِ عین ہو جائے گا، اور اسی طرح اسی ترتیب سے سارے اہل زمین پر مشرقاً اور غرباً فرض عین ہو جائے گا۔ اور جو عدو اور بستیوں پر ہجوم اور غارت اور قتل کا ارادہ کریں تو اس بستی والوں پر بھی فرض ہو جائے گا، بشرط ان کی طاقت کے۔“

اس فتوے پر چونتیس علمائے کرام کے دستخط ہیں، جن کے اسمائے گرامی یہ ہیں: (۱) مولانا نور جمال (۲) مولانا محمد (۳) مولوی عبدالکریم (۴) مولانا سکندر علی (۵) مولانا سید نذیر حسین دہلوی (۶) مولانا رحمت اللہ (۷) مفتی صدر الدین آزادہ (۸) مفتی اکرام الدین معروف سید رحمت علی (۹) مولانا محمد ضیاء الدین (۱۰) مولانا عبدالقادر لدھیانوی (۱۱) مولانا شاہ احمد سعید مجددی (۱۲) مولانا محمد منیر خاں (۱۳) مولانا شاہ عبدالغنی مجددی (۱۴) مولانا محمد علی (۱۵) مولانا فرید الدین (۱۶) مولانا محمد سرفراز علی (۱۷) سید محبوب علی جعفری (۱۸) مولانا ابو حامد محمد حامی الدین (۱۹) سید احمد علی (۲۰) مولوی الی بخش (۲۱) مولانا محمد کریم اللہ (۲۲) مولوی سعید الدین (۲۳) مولوی محمد مصطفیٰ خاں ولد حیدر شاہ نقشبندی (۲۴) مولوی محمد انصار علی (۲۵) مولانا حفیظ اللہ خاں (۲۶) مولانا محمد نور الحق (۲۷) مولوی محمد ہاشم (۲۸) مولوی حیدر علی (۲۹) مولانا سیف الرحمن لدھیانوی (۳۰) سید محمد (۳۱) مولوی محمد امداد علی

(۳۲) سید عبد الحمید (۳۳) مفتی محمد رحمت علی خاں (۳۴) قاضی محمد علی حسین علیہ
یہی علمائے کرام تھے، جنہوں نے فتویٰ جہاد پر دستخط کیے، ان کے علاوہ اور
کسی کے دستخط نہیں تھے۔ عبد الشاہد خاں شروانی نے ”باغی ہندوستان“ میں یہ فتویٰ
کرنے کی کوشش کی ہے کہ دہلی کی جامع مسجد میں علما کے سامنے یہ فتویٰ مولانا فضل حق
خیر آبادی نے پیش کیا تھا اور مختلف علمائے اس پر دستخط کیے۔ الفاظ یہ ہیں :
علامہ (فضل حق) سے جبریل بخت خاں ملنے پہنچے۔ مشورے کے بعد علامہ نے آخری
تیر ترکش سے نکالا۔ بعد نماز جمعہ جامع مسجد میں علما کے سامنے تقریر کی۔ استفتاء پیش کیا۔
مفتی صدر الدین خاں آزادہ صدر الصدور دہلی، مولوی عبد القادر، قاضی فیض اللہ دہلوی،
مولانا فیض احمد بدایونی، ڈاکٹر مولوی وزیر خاں اکبر آبادی، سید مبارک شاہ رام پوری،
نے دستخط کر دیے۔ اس فتوے کے شائع ہوتے ہی ملک میں عام شورش برپا ہو گئی۔ دہلی میں
لوٹے ہزار سپاہ جمع ہو گئی تھی۔

اس سے پہلے صفحے پر لکھتے ہیں کہ علامہ فضل حق اگست ۱۸۵۷ء میں الور سے
دہلی پہنچے۔ ڈاکٹر محمد ایوب قادری اپنی تصنیف ”جنگ آزادی ۱۸۵۷ء“ میں عبد الشاہد
خاں شروانی کی اس ”روایت“ کو گھڑی ہوئی روایت قرار دیتے ہیں۔ وہ اس کا تجزیہ کرتے ہوئے لکھتے ہیں :
”مولوی عبد الشاہد خاں شروانی نے یہ حکایت معلوم نہیں کہاں سے وضع کی ہے۔ جہاد
کے فتوے پر مولانا فضل حق خیر آبادی، قاضی فیض اللہ، مولوی فیض احمد بدایونی، ڈاکٹر
وزیر خاں اور سید مبارک شاہ رام پوری میں سے کسی کے دستخط بھی نہیں ہیں۔ مولوی فضل حق
خیر آبادی تو دسمبر اگست ۱۸۵۷ء میں دہلی پہنچے تھے۔ اس وقت یہ فتویٰ مشہور ہو چکا تھا،
لہذا ان کے دستخط کا سوال ہی پیدا نہیں ہوتا۔“

۱۔ جنگ آزادی ۱۸۵۷ء (واقعات و شخصیات) ص ۲۰۵، ۲۰۶

۲۔ باغی ہندوستان ص ۱۴۱

۳۔ جنگ آزادی ۱۸۵۷ء (واقعات و شخصیات) ص ۷۰، ۷۱

بہر حال جہاد کے فتوے پر صرف ان چونتیس علما کے دستخط ثبت تھے، جن کے اسمائے گرامی پہلے گزر چکے ہیں۔

جب جنرل بخت خاں اور اس کے ساتھی واردِ دہلی ہوئے تو یہ شہر وہابی مجاہدین کا مرکز قرار پا گیا اور وہابی وہاں جمع ہونے لگے۔ مولوی ذکار اللہ لکھتے ہیں: دہلی میں جب باغی سپاہ کے افسر اعلیٰ بخت خاں وغوث محمد خاں و مولوی امام خاں رسالہ دار جمع ہوئے اور ان کے ساتھ مولوی عبد الغفار اور مولوی سرفراز علی آئے تو پھر وہابیوں کا اجتماع دہلی میں شروع ہوا، اور مولوی سرفراز علی جہادیوں کا سرگرم کارکن اور امام المجاہدین اس کا معاون ہوا۔

جنگِ آزادی میں علما کا حصہ

۱۸۵۷ء کی جنگِ آزادی میں علما نے کرام نے بھرپور حصہ لیا اور استخلاصِ وطن کے لیے میدانِ عمل میں نکلے۔ ان علما کے کرام میں وہ حضرات بھی شامل ہیں جنہوں نے فتویٰ جہاد مرتب فرمایا اور اس پر دستخط کیے۔ وہ بھی ہیں جن کا شمار مرتبینِ فتویٰ کے تلامذہ و معتقدین میں ہوتا ہے اور وہ بھی ہیں جو ان کے برابر کا درجہ رکھتے تھے۔ علما کی اس وسیع فہرست میں مولانا احمد اللہ شاہ مدرسی مولانا لیاقت علی اللہ آبادی، مولانا رحمت اللہ کیرانوی، مولانا عبد الجلیل علی گڑھی، مولانا محمد قاسم نانوتوی، مولانا فضل حق خیر آبادی، مفتی عنایت احمد کاکوروی، مفتی مظہر کرم دریا بادی، مولوی ایوب خاں کیفی اور مولانا رشید احمد گنگوہی رحمہم اللہ تعالیٰ کے اسمائے گرامی بالخصوص لائقِ تذکرہ ہیں۔

ان علما کے کرام میں سے بعض حضرات نے درجہ شہادت پایا، بعض کو قید خانوں میں ڈال دیا گیا اور بعض کو کالے پانی بھیجا گیا۔ بعض ہجرت کر کے حجاز مقدس چلے گئے۔ یہ اسلام کے شہیدی، آزادی و حریت کے پردانے اور دین کے سچے جاں نثار

۵۷ جنگِ آزادی ۱۸۵۷ء (واقعات و شخصیات) ص ۸۸

فقہائے پاک و ہند جلد اول

تھے۔ ملک و ملت کے لیے انھوں نے جو مساعی جمیلہ انجام دیں وہ ہمیشہ کے لیے تاریخ کے سینے میں محفوظ ہو گئی ہیں۔ ان میں سے ہر عالم کے حالات اس کتاب میں اصل مقام پر بیان ہوں گے، البتہ چند بزرگوں کا تعارف ذیل میں کرایا جاتا ہے۔

مولانا فضل حق : اپنے عصر کی ممتاز شخصیت تھے، جلیل القدر عالم، درس تدریس میں یگانہ روزگار اور متعدد کتابوں کے مصنف تھے۔ معقولات و منقولات میں گہری نظر تھی، سیاسیات سے کنارہ کش رہتے تھے، لیکن ۱۸۵۷ء میں انگریز کی مخالفت کے بعض محرکات و اسباب ان کو بھی میدان میں لے آئے۔ مدلل و مبرہن گفتگو کرتے اور ہندوستان کے مشاہیر علماء میں ان کا شمار ہوتا تھا۔ گرفتاری کے بعد عبور دریائے شور کی سزا دی گئی اور ۲ صفر ۱۲۷۸ھ (۹ اگست ۱۸۶۱ء) کو وہیں انتقال کیا۔ حاشیہ شرح سلم، المدینۃ السعیدیہ، رسالہ علم و معلوم، الثورۃ النذیریہ، رسالہ تشکیک ماہیات اور امتناع نظیر وغیرہ ان کی تصنیفات میں شامل ہیں۔

مولانا لیاقت علی : ضلع الہ آباد (یوپی) کے ایک گاؤں کے رہنے والے تھے۔ ان کا حلقہ ارادت بہت وسیع تھا۔ اپنے مریدوں کو ہمیشہ جماد کی تلقین و ترغیب فرماتے۔ انگریزوں کے خلاف انھوں نے مختلف اشتہارات شائع کیے جو فوج اور عوام میں بہت بڑی تعداد میں تقسیم کیے گئے۔ ان اشتہارات کی وجہ سے انگریزوں کے خلاف لوگوں میں بغض و عداوت کی آگ بھڑک اٹھی۔ نہایت دلیر اور جری بزرگ تھے۔ بالآخر گرفتار ہوئے اور انڈیا کان بھیج دیے گئے، وہاں پہنچنے کے چند روز بعد ان کا انتقال ہو گیا۔

مولانا احمد اللہ شاہ مدرسی : اعلیٰ صلاحیتوں کے مالک اور بہت منتظم و قابل شخص تھے۔ ۱۸۵۷ء کے جمادی حریت میں ان کی خدمات ہمیشہ نمایاں رہیں، ان کی بے پناہ سرگرمیوں کا بڑے بڑے انگریزوں نے اعتراف کیا اور انھیں خراج تحسین ادا کرنے پر مجبور ہوئے۔ انھوں نے چاروں طرف اپنے آدمی دوڑا دیے تھے اور ایک عرصے سے انگریز کے خلاف فضا ہموار کر رہے تھے، فوج میں ان کی خفیہ کوششوں

کا سلسلہ جاری تھا اور یہ اہم ذمے داری انھوں نے متعدد معتبر افراد کے سپرد کر رکھی تھی۔ انگریز مورخین کا بیان ہے کہ یہ ان کے خلاف جگہ جگہ وعظ کرتے اور ان کے اقتدار کی بنیادیں متزلزل کرنے میں کوشاں رہتے۔ کہیں اپنے اصلی لباس اور وضع و ہیئت میں پہنچے اور کہیں فقیروں کے بھیس میں گئے، ہر جگہ انگریز کی مخالفت کی۔ اس مرد مجاہد کو شاہ جہان پور سے شمال مشرق میں اٹھارہ میل دور راجپوتائیں جگن ناتھ کے بھائی نے گولی مار کر اس وقت شہید کر دیا تھا، جب کہ وہ ہاتھی پر سوار تھے اور اس کی دعوت پر پوتائیں گئے تھے۔ اس بزدل اور دغا باز راجا نے خود ہی ان کو اپنے ہاں بلایا تھا، اس میں انگریز کے خلاف جنگ کرنے کی جرأت تو نہ تھی، البتہ اس شجاع و جری مجاہد کو ختم کر دیا۔

مولانا رحمت اللہ کیرانوی: کیرانہ ضلع مظفر نگر کے باشندے تھے۔ نیک نفس اور متدین بزرگ تھے۔ انگریزوں سے ان کو عداوت تھی، عیسائی لٹریچر بہت عبور تھا۔ بڑے بڑے نامور پادری ان کا سامنا کرنے سے گھبراتے تھے۔ ان کا فیصلہ کن مناظرہ مشہور پادری فنڈر سے رجب ۱۲۷۲ھ (مارچ ۱۸۵۶ء) کو آگرہ میں ہوا، جس میں پادری مذکور نے شکست کھائی اور اس شکست سے وہ اتنا بادل ہوا کہ اس کے بعد اسے ہندوستان میں رہنے کی جرأت نہیں ہوئی اور انگلستان چلا گیا۔

اضطراب میرٹھ کے بعد بغاوت کے آثار مظفر نگر پہنچے تو گرد و پیش کے لوگوں نے مولانا کو اپنا سالار مقرر کر لیا اور انگریز کے خلاف دادِ شجاعت دی۔ انگریز کامیاب ہوئے تو مولانا کی تلاش شروع ہوئی، نہ ملے تو گرفتاری کا اشتہار دیا گیا، سراغ لگانے اور گرفتار کرانے والے کے لیے انعام کا اعلان کیا گیا، لیکن مولانا ہجرت کر کے مکہ معظمہ پہنچ گئے تھے۔ ۲۴ رمضان ۱۲۸۰ھ (۲ مئی ۱۸۹۱ء) کو مدینہ منورہ میں وفات پائی۔ ہجرت سے کافی عرصہ بعد ۳۰ جنوری ۱۸۹۳ء کو انگریزی حکومت نے ان کی جائیداد ضبط کر لی تھی۔

نوابوں اور تعلقہ داروں کی شرکت

۱۸۵۷ء کی جنگ آزادی میں علمائے دین اور فوجیوں کے علاوہ نوابوں، تعلقہ داروں، راجوں اور عام اصحابِ اثر و رسوخ نے بھی شرکت کی اور آرزوی وطن کے لیے آمادہٴ پیکار ہوئے۔ ان حضرات میں مسلمان بھی شامل ہیں اور مرہٹے بھی، اور ان کے مشترکہ عمل و سعی کی داستان بہت طویل ہے۔ یاد رہے اس سے قبل مرہٹے ہمیشہ مغل حکومت کے مخالف رہے تھے، لیکن اب وہ مغلوں کے حامی اور ان کے دشمنوں کے حریف تھے۔ اس گروہِ باہمت میں شہزادہ فیروز شاہ، تانتیا ٹوپے، نواب علی بہادر نواب تفضل حسین، خان بہادر خاں، ڈھونڈو پنت نانا، عظیم اللہ خاں، رانی لکشمی بائی (جھانسی)، راجا کور سنگھ اور نواب محمود خاں بڑی شہرت کے مالک ہیں۔ مناسب معلوم ہوتا ہے کہ مختصر الفاظ میں یہاں ان کا تعارف کر دیا جائے۔

۱۔ شہزادہ فیروز شاہ : مغلیہ خاندان سے تعلق رکھتا تھا، مذہبی امور کی طرف اس کا زیادہ رجحان تھا، اوراد و وظائف سے بہت شغف تھا۔ ۱۸۵۶ء میں وہ حج کے لیے گیا، واپس آیا تو ۱۸۵۷ء کا ہنگامہ شروع تھا۔ شہزادے نے بھی اس میں حصہ لیا اور مختلف معرکوں میں مجاہدین کے ساتھ دادرشاعت دیتا رہا۔ مولانا احمد اللہ شاہ مدداسی، تانتیا ٹوپے، ناناراؤ اور ان کے رفقاء کی معیت میں مصروفِ جنگ رہا۔ تحریکِ آزادی کی ناکامی کے بعد اس کے متعلق کئی روایتیں مشہور ہوئیں۔ ایک روایت میں یہ بتایا گیا ہے کہ وہ ایران اور روس ہوتا ہوا حجاز پہنچ گیا تھا، وہاں مکہ معظمہ میں مولانا رحمت اللہ کیرانوی، حاجی امداد اللہ تھانوی، مولانا محمد یعقوب دہلوی، مولانا محمد اسحاق دہلوی اور مولانا محمد مظہر مجددی وغیرہ نے لوگوں کی اصلاح و ہدایت کی غرض سے ایک جماعت قائم کی تھی، شہزادہ فیروز شاہ بھی اس میں شامل ہو گیا تھا۔ ایک روایت کے مطابق اپریل ۱۸۶۸ء میں جماعتِ مجاہدین کے امیر مولانا عبد اللہ کے ساتھ بلج کٹ (علاقہ بونیر سرحد آزاد) میں مقیم ہوا۔ ایک روایت میں بتایا گیا ہے کہ ۱۹۰۶ء میں شہزادہ مذکور زندہ تھا۔ غرض شہزادہ فیروز شاہ مردِ مجاہد

اور راسخ عزم و ارادے کا مالک تھا۔

۲۔ تانتیا تو پے : ایک بہادر مرہٹہ جرنیل تھا۔ اس کا اصلی وطن تو علاقہ ناسک کے ضلع پنورہ میں ایک گاؤں تھا، لیکن کان پور کے متصل بٹھدر میں ڈھونڈ وینٹ نانا کے پاس مقیم تھا اور نانا کا مصاحب و ندیم تھا۔ اس بہادر جرنیل نے متعدد مقامات میں انگریز کے خلاف لڑائی میں حصہ لیا۔ حضرت محل، مولانا احمد اللہ شاہ مدراسی، لکشمی بائی رانی جھانسی اور نانا کے ہم رکاب ہو کر شجاعت اور بہادری کے جوہر دکھانے اور ہر میدان میں انگریزی فوج کو زک پہنچانی۔ رانی جھانسی کے مارے جانے کے بعد وہ بہت سے مقامات میں گھومتا رہا اور انگریزی حکومت گرفتاری کے لیے اس کا تعاقب کرتی رہی۔ اس اثنا میں گوالیار کے ایک ماتحت رئیس مان سنگھ سے اس کی ملاقات ہو گئی۔ مان سنگھ کی مہاراجا گوالیار سے چمقلش ہو گئی تھی جس کی وجہ سے وہ مہاراجا کے خلاف لڑائی کرنا چاہتا تھا اور جنگل میں چھپا بیٹھا تھا۔ تانتیا بھی اس کے ساتھ شامل ہو گیا اور دونوں میں دوستانہ تعلقات استوار ہو گئے۔ جب انگریزی حکومت کو اس صورت حال کا علم ہوا تو اس نے مان سنگھ سے گفتگو کی اور مہاراجا گوالیار سے اس کی صلح کر دینے کا وعدہ کیا اور پھر آہستہ آہستہ اس کو اس امر پر آمادہ کر لیا کہ وہ تانتیا کو گرفتار کر دے گا۔ چنانچہ ۷ اپریل ۱۸۵۹ کو نصف رات کے وقت مان سنگھ نے دھوکے سے تانتیا کو گرفتار کر دیا۔ انگریزی حکومت کا جو دستہ اسے گرفتار کرنے آیا، مان سنگھ اس کے ساتھ تھا۔ یہ دستہ تانتیا کو گرفتار کر کے ۸ اپریل کی صبح کو فوجی کیمپ میں لے گیا۔ مان سنگھ کو اس ”خدمت“ کے صلے میں ایک جاگیر عطا کی گئی۔ اسی جاگیر میں انگریزوں کی فوجی عدالت میں تانتیا پر مقدمہ چلایا گیا اور ۱۸ اپریل ۱۸۵۹ کو سپردی کے مقام پر اس کو پھانسی دے دی گئی۔ اس وقت جنرل تانتیا کی عمر پینتالیس برس کی تھی۔

۳۔ نواب علی بہادر : یوپی کی ایک ریاست باندہ کا نواب تھا۔ جب

کان پور میں انگریزوں کے خلاف ہنگامہ ہوا تو کچھ فوجی اس کے پاس آئے اور انگریزوں کی مخالفت میں لوگوں کو مشتعل کیا۔ خود علی بہادر کو بھی اپنے ساتھ ملانے کی کوشش کی، شرافتِ نفس کی بنا پر ابتدا میں تو ان کے ساتھ جانے سے یہ پس و پیش کرتا رہا لیکن بعد کو باقاعدہ انگریزی حکومت کے خلاف جنگ میں کود پڑا۔ جب انگریزی فوج باندہ پہنچی تو یہ کاپلی چلا گیا۔ وہاں تانتیا ٹوپے اور رانی جھانسی کی معیت میں انگریز سے معرکہ آرا ہوا۔ شکست کے بعد روپوش ہو گیا۔ ۱۸۵۸ء میں جب انگلستان کی ملکہ وکٹوریہ نے اعلانِ معافی جاری کیا تو نواب علی بہادر نے خود کو انگریزوں کے حوالے کر دیا، لیکن انگریزوں نے اس کو معافی دینے کے بجائے اس کی ریاست چھین لی اور اسے اندور میں نظر بند کر دیا۔ تین سو روپے ماہانہ اس کا وظیفہ مقرر ہوا۔ ۱۸۷۳ء میں نواب علی بہادر نے اندور ہی میں وفات پائی۔

۴۔ خان بہادر خاں : خاندانی طور پر ریاست کا مالک تھا، لیکن اب ریاست ختم ہو چکی تھی اور بریلی میں صدر الصدور کے عہدے پر فائز تھا۔ ۱۸۵۷ء میں پنشن پارہا تھا اور عمر ستر سال کی تھی۔ روہیل کھنڈ کا علاقہ کسی زمانے میں اس کے خاندان کے زیرِ نگیں رہ چکا تھا، اس لیے وہاں کے باشندے اس کی بہت تکریم کرتے تھے۔ ۱۸۵۷ء میں جنگِ آزادی کے شعلے جب ہر جانب بھوک اٹھے تو بریلی بھی اس کی لپیٹ میں آگیا اور جنرل بخت خاں کی کوشش سے اس علاقے کے انتظامات اس بوڑھے نواب کے سپرد کر دیے گئے۔ اس کبر سنی میں بھی یہ نہایت منتظم، بہادر اور پرجوش تھا۔ پورے علاقے کے نظم و نسق کو اس نے مستحکم کر لیا تھا۔ اس کی فوج میں ایک ایسا جیش بھی تھا جس کے سب افراد نے یہ قسم کھا رکھی تھی کہ میدانِ جنگ میں ڈٹے رہیں گے تا وقتیکہ خود مر جائیں یا دشمن کو مار ڈالیں۔ یہ سب بوڑھے فوجی تھے لیکن بڑے وجیہ اور بازعب تھے۔ ان کی داڑھیاں سفید ہو چکی تھیں، ہاتھوں میں چاندی کی انگوٹھیاں تھیں جن پر قرآن کی آیتیں نقش تھیں۔ وہ دشمن پر بجلی کی سی تیزی کے ساتھ حملہ کرتے

تھے، ان کے گھوڑے بہت تیز رو تھے۔ انھوں نے ایک دفعہ انگریزی فوج کے مددگار پنجابی سکھوں پر ایسا شدید حملہ کیا کہ وہ ان کے مقابلے کی تاب نہ لا سکے اور خس و خاشاک کی طرح بہہ گئے۔

خان بہادر خاں جواں مردی سے لڑا اور دشمن کا پامردی سے مقابلہ کیا۔ ۱۸۵۹ء میں کوہستان نیپال کی ایک لڑائی میں اتفاق سے گھوڑے پر سے گر پڑا اور گرفتار ہو گیا۔ کمشنر لکھنؤ کے سامنے پیش کیا گیا تو زمین پر بیٹھ گیا۔ کرسی پیش کی گئی تو کہا، ہمیشہ کرسی پر بیٹھے، اب قیدی ہیں تو قیدیوں کی جگہ بیٹھنا چاہیے۔ کمشنر لکھنؤ نے بزور کرسی پر بیٹھایا۔ فوجی عدالت میں مقدمہ چلا اور پھانسی کی سزا دی گئی۔ پھانسی دینے کے لیے اسے لکھنؤ سے بریلی لایا گیا۔ منقول ہے کہ جب اس کو پھانسی دینے لگے تو کہا گیا کہ کوئی وصیت کرنی ہو تو کر لو۔ جواب دیا، کوئی وصیت نہیں، اور یہ شعر پڑھا:

بہ جرم کلمہ حق می کشند غوغا نیست زمرگ زندگیم می شود تماشا نیست
پھانسی کے بعد نعش وارثوں کے حوالے کرنے کے بجائے بریلی کی ڈسٹرکٹ جیل میں دفن کر دی گئی۔ خان بہادر کی مہر پر المحکمہ اللہ و الملک اللہ کے الفاظ کندہ تھے۔

۵۔ عظیم اللہ خاں : ایک باتدبیر اور صاحب الرائے شخص تھا۔ کانپور کا رہنے والا تھا۔ انگریز کی مخالفت اس کا وظیفہ حیات تھا۔ ڈھونڈو پرت (نانا راؤ) کا معتمد علیہ اور مشیر تھا۔ اس کی وکالت کے سلسلے میں انگلستان بھی گیا تھا۔ انگریز سے دشمنی کی آگ اس کے سینے میں ہمیشہ مشتعل رہی۔ انگریزوں اور فرانسیزیوں کے خلاف ترکوں نے قسطنطنیہ میں جو محاذ جنگ قائم کر رکھا تھا، اس نے وہ بھی دلچسپی کے ساتھ دیکھا تھا اور یہ بات اس کے دل میں بیٹھ چکی تھی کہ ہندوستان میں ہم بھی انگریز کو شکست دے سکتے ہیں۔ ۱۸۵۷ء کی جنگ کے دوران کئی محاذوں پر لڑا اور انگریزی فوج کو ہزیمت سے دوچار کیا۔ لکھنؤ میں مولانا احمد اللہ

شاہ مدراسی کے ساتھ بھی رہا۔ تحریک آزادی کی ناکامی کے بعد نیپال چلا گیا تھا۔ ۱۸۵۹ء میں وہیں انتقال کیا۔

۶۔ ڈھونڈو پنڈت نانا : ایک دلیر اور بہت درمہٹ تھا۔ ریاست کا مالک تھا جسے انگریزوں نے ضبط کر لیا تھا اور کان پور سے متصل بٹھور میں سکونت پذیر تھا۔ ریاست کی واپسی کی بہت کوشش کی مگر کامیاب نہ ہو سکا۔ ۱۸۵۷ء کی جنگ میں شرکت کی اور انگریزوں سے لڑا۔ عظیم الشناں اور تانتیا ٹوپے اس کے خاص مشیر و مصاحب تھے۔ جنگ کے متعدد محاذ قائم کیے، کہیں شکست کھائی اور کہیں فتح یاب ہوا۔ آخر میں حضرت محل کے پاس لکھنؤ گیا، مولانا احمد الشاہ مدراسی بھی وہیں تھے۔ حضرت محل نے اس کا شاہانہ استقبال کیا اور بہت عزت و احترام سے جگہ دی۔ تسخیر لکھنؤ کے بعد نیپال چلا گیا تھا اور فقیرانہ اور درویشانہ زندگی اختیار کر لی تھی۔

۷۔ کنور سنگھ : صوبہ بہار کے ضلع جگدیش پور کا راجپوت رئیس تھا۔ انگریزوں نے اس پر مالیے کے بعض مقدمات دائر کر کے اس کی ریاست پر قبضہ کر لیا تھا۔ ۱۸۵۷ء کی جنگ آزادی کے زمانے میں اس کی عمر اسی سال کی تھی۔ آزادی وطن کی خاطر اس بوڑھے بہادر نے تلوار ہاتھ میں لی اور تادم مرگ اُسے سنبھالے رکھا۔ باتدبیر اور فہیم شخص تھا۔ انگریز جرنیل اس کی جنگی تدبیروں سے خوف زدہ رہتے تھے۔ ایک دفعہ اپنی فوج کے ساتھ دریائے گنگا عبور کر رہا تھا کہ انگریزی فوجیں آپہنچیں اور گولیوں کی بوچھاڑ کر دی۔ ایک گولی اس کی کلائی پر لگی۔ زخم بہت شدید تھا، لیکن میدان جنگ میں علاج کی کوئی صورت نہ تھی۔ جب گنگا پار کر چکا تو زخمی کلائی پر زور سے تلوار ماری اور اسے کاٹ ڈالا۔ کلائی کو دریائے گنگا میں پھینکتے ہوئے گنگا سے مخاطب ہو کر کہا: ”ماتا! اپنے سپوت کی اس آخری قربانی کو شرف قبول عطا کر۔“

اسی حالت میں تین روز تک لڑتا رہا اور آہ کے معرکے میں فتح یاب ہوا۔

لیکن کھائی کے زخم کی تکلیف نے اتنی شدت اختیار کر لی تھی کہ تین روز بعد میدان جنگ میں اس کا انتقال ہو گیا۔

بہر حال ۱۸۵۷ء کی جنگ حریت عوامی اور ملک گیر تھی۔ اس میں سکھوں کے سوا سب نے حصہ لیا۔ سکھ نہ صرف خاموش اور الگ رہے، بلکہ ناکامی کے بعد انگریز کے ساتھ مل کر انھوں نے قتل و غارت کی انتہا کر دی، پنجاب کی سکھ ریاستوں کے سربراہوں نے جن میں پٹیالہ، نابھہ، جیتند اور فرید کوٹ کے سکھ رئیس شامل تھے، دہلی کی اینٹ سی اینٹ بجا دی۔

بعد کو ہندوؤں نے بھی کنارہ کشی اختیار کر لی تھی، تنہا مسلمان میدان میں رہ گئے تھے اور پھر یہی انگریز کا نشانہ بن گئے۔ ہندو آخر میں چوں کہ انگریزی حکومت کے معاون ہو گئے تھے، اس لیے فتح دہلی کے بعد جب لوگوں کو دوبارہ ان کے گھروں میں بسانے کا مسئلہ پیش آیا تو پہلے ہندوؤں کو جگہ دی گئی۔ مسلمانوں کی باری بہت بعد میں آئی۔

جنگ آزادی اور وہابی

۱۸۵۷ء کی جنگ آزادی میں جن علمائے دین نے حصہ لیا، ان کے بارے میں کہا جاتا ہے کہ ان کا تعلق ”وہابیوں“ سے تھا اور سید احمد شہید کی تحریک جہاد سے ان کا گہرا رشتہ تھا۔ جنرل بخت خاں اور اس کے ساتھی بھی ”وہابیت“ سے منسلک تھے۔ چنانچہ مولوی ذکرا اللہ رقم طراز ہیں:

دہلی میں جب باغی سپاہ کے افسر علی بخت خاں و غوث محمد خاں و مولوی امام خاں سراج جمع ہوئے اور ان کے ساتھ مولوی عبدالغفار اور مولوی سرفراز علی آئے تو پھر وہابیوں کا اجتماع دہلی میں شروع ہوا، اور مولوی سرفراز علی جمادیوں کا میر لشکر اور بخت خاں اس کا معاون ہوا۔

۹۔ جنگ آزادی ۱۸۵۷ء (واقعات و شخصیات) ص ۸۰۸

اسی طرح مولانا غلام رسول مرادپوری کتاب ۱۸۵۷ء میں تحریر کرتے ہیں کہ بہادر شاہ کے مقدمے میں حکیم احسن اللہ خاں نے اپنے بیان میں کہا تھا:

”اس ہنگامے میں ”وہابیوں“ نے بھی نمایاں حصہ لیا اور نہ صرف ٹونک سے بلکہ ہر جگہ سے آئے۔ بخت خاں خود وہابی تھا۔ اس کے علاوہ محمد شفیع رسال دار، مولوی امام خاں رسال دار، سرفراز علی جسے بخت خاں نے غازیوں کا سالار بنایا، انھوں نے فتویٰ بھی چھاپا کہ مسلمان مذہبی جنگ کے لیے میدان میں آجائیں۔ جے پور، بھوپال، ہالنسی، حصار وغیرہ سے بھی وہابی آئے مثلاً

دوسری جگہ یہ لفظ بھی ہیں کہ ”بخت خاں کی آمد پر بہت سے وہابی شامل ہوئے“ انگریز نے لفظ ”وہابی“ کو اپنے سیاسی مقاصد کے لیے استعمال کیا اور اسے باغی کے مترادف قرار دیا۔ یعنی جو لوگ انگریزی اقتدار کی مخالفت کرتے تھے، انھیں وہابی کے نام سے موسوم کیا اور بغاوت اور وہابیت انگریز کی ڈکشنری میں ایک ہی معنی میں استعمال ہونے لگے۔ چنانچہ ۱۸۵۷ء کی جنگ آزادی میں حصہ لینے والوں کو بھی وہابی کہا گیا اور جن لوگوں پر اس کے بعد بغاوت کے مقدمات دائر کیے گئے اور پھر انھیں پھانسی دیا گیا یا کالے پانی بھیجا گیا، انھیں بھی وہابی قرار دیا گیا۔ ۱۸۵۷ء کے بعد کے مقدمات بغاوت کی مناسب تفصیلات ان شار اللہ اس کتاب کے دوسرے حصے کے مقدمے میں بیان کی جائیں گی۔

بخت خاں کا مخلصانہ کردار

اُس دور کے فوجی افسروں میں جنرل بخت خاں سراپا خلوص افسر تھا۔ وہ ۱۸۵۷ء میں ماہ جون کے آخر میں دہلی پہنچا۔ ایک باقاعدہ اور منظم فوج اس کے ساتھ تھی، جس کو وہ چھ مہینے کی پیشگی تنخواہ ادا کر چکا تھا۔ اس کی فوج ہر قسم کے

۱۸۵۷ء ص ۲۰۵

۱۲۳ ایضاً ص

جنگی ساز و سامان سے لیس تھی۔ اچھی خاصی رقم بھی اس نے سرکاری خزانے میں جمع کرادی تھی۔ ذاتی طور پر وہ بہت قابل ہنستظم اور جنگ جو تھا، جرأت اور شجاعت کے تمام اوصاف اس میں پائے جاتے تھے اور ہر نوع کی صلاحیتوں سے بہرہ ور تھا۔ لیکن اس کے درود دہلی سے پہلے ہی مغل شہزادے انتظامی امور پر قابض ہو چکے تھے۔ بادشاہ نے بے شک اختیارات بخت خاں کو تفویض کر دیے تھے، لیکن شہزادے اسے برداشت کرنے کو تیار نہ تھے اور نہیں چاہتے تھے کہ دوسرا شخص دہلی کی زمام اختیار اپنے ہاتھ میں لے۔ وہ قدم قدم پر رکاوٹ پیدا کرتے اور اس کے خلاف بادشاہ کے کان بھرتے تھے۔ جس کا نتیجہ یہ ہوا کہ کوئی انتظام صحیح نہ ہو سکا اور حالات لمحہ بہ لمحہ خراب سے خراب تر ہوتے گئے۔ بادشاہ پچاسی سال کی عمر کو پہنچ گیا تھا اور یاس و نوامیدی نے اس کو گھیر رکھا تھا۔ شہزادے نا اہل تھے اور کوئی اہم قدم اٹھانے کی صلاحیت نہیں رکھتے تھے، جو لوگ صلاحیت و اہلیت کے جوہر سے آراستہ تھے، ان کو آگے نہیں بڑھنے دیا جاتا تھا۔ ان حالات میں وہی کچھ ہوا جو ہونا چاہیے تھا، یعنی انگریزوں کی پوزیشن مضبوط ہوتی گئی اور ان کے قدم جمتے گئے۔ ۲۰ ستمبر ۸۵۷ء کو دوپہر کے بعد ان کی فوج لال قلعے میں پہنچ گئی اور سپہ سالار ولسن نے دیوان خاص کو اپنا صدر مقام بنالیا۔ انگریزوں کے لیے یہ نہایت خوشی کا موقع تھا۔ انھوں نے دیوان خاص میں شراب کی بوتلیں کھولیں اور ملکہ کو کٹوریہ کا جام صحت نوش کیا۔ یہاں یہ یاد رہے کہ دہلی کا لال قلعہ ۱۶۴۸ء کو تعمیر ہوا تھا اور ۱۸۵۷ء میں اس کی تکمیل پر دو سو نو سال کا عویل عرصہ گزر چکا تھا۔ اس اثناء میں اس کے پُر ہیبت در و دیوار نے پہلی مرتبہ ایک اجنبی حکمران کا جام صحت تجویز ہونے کی صدا سنی۔

۱۹ ستمبر کو شہر کے اکثر حصے پر انگریز قابض ہو گئے تھے اور قلعے پر گولیاں برس رہی تھیں۔ بادشاہ اپنے آپ کو سخت خطرے میں گھرا ہوا محسوس کرتا تھا، اس لیے وہ قلعے کی سکونت ترک کر کے باہر آ گیا تھا۔ سپہ سالار بخت خاں نے بادشاہ کی خدمت

میں عرض کیا کہ انگریزوں نے اگر دہلی کو فتح کر لیا ہے تو گھبرانے کی ضرورت نہیں۔ ہمارے لیے ہندوستان کی سرزمین کھلی پڑی ہے، میرے ساتھ تشریف لے چلیے، ہم جان کی بازی لگا دیں گے اور پامردی سے انگریزوں کا مقابلہ کریں گے۔ جنگی نقطہ نظر سے شہروں کو لڑائی کے لیے موزوں نہیں سمجھا جاتا، دہلی شہر تو موقع و محل کے لحاظ سے بالخصوص لڑائی کے لیے مناسب نہیں، شہر نشیب میں ہے اور انگریزی فوج پہاڑی پراونچی جگہ مورچے سنبھالے ہوئے ہے۔ اب تک ہم نے انگریزی فوجوں کا زبردست مقابلہ کیا ہے۔ بخت خاں نے بادشاہ سے یہ بھی کہا کہ آپ نے مرزا مغل بہادر کو سپہ سالار بنادیا تھا، جسے فنون حرب کا کوئی تجربہ نہیں، باہر سے رسد لانا بھی آسان نہ تھا۔ ان حالات میں اگر ہم دہلی سے باہر چلے جائیں گے تو کامیابی کی بہت امید ہے۔

بادشاہ نے بخت خاں کی یہ باتیں غور سے سنیں اور متاثر بھی ہوا، لیکن فوری طور پر کوئی فیصلہ نہ کر سکا۔ کہا کہ آج تو ہم ہمایوں کے مقبرے میں جاتے ہیں، کل وہاں آکر ملو، پھر مستقبل کے لیے کوئی آخری فیصلہ کیا جائے گا۔

بہادر شاہ کی حوالگی

بادشاہ اب پھیاٹوے افراد کے ساتھ ہمایوں کے مقبرے میں جا بیٹھا تھا۔ اس کی چہیتی بیگم زینت محل بھی ساتھ تھی۔ مرزا الہی بخش اور منشی رجب علی انگریزوں کے ساتھ ملے ہوئے تھے اور چاہتے تھے کہ بادشاہ خود کو انگریزوں کے حوالے کر دے۔ مرزا الہی بخش انگریزوں کا تنخواہ دار تھا اور اس کی ایک بیٹی بہادر شاہ ظفر کے دوسرے ولی عمر فخر الدین فتح الملک عرف مرزا فخر کے نکاح میں تھی۔ منشی رجب علی کو ارسطو جاہ کا خطاب دیا گیا تھا۔ یہ شخص جگراؤں ضلع لدھیانہ (مشرقی پنجاب) کا باشندہ تھا اور انگریزوں کا ایجنٹ اور مخبر تھا۔ ان دونوں نے بیگم زینت محل سے اس طرح باتیں کیں کہ وہ ان کے فریب میں آگئی اور اسے یقین ہو گیا کہ اگر بادشاہ خود کو انگریزوں کے حوالے کر دے تو وہ ضرور اس کو معاف کر دیں گے۔

بھولا بادشاہ ان کے سامنے جھک گیا اور ان کو اپنے ہی خواہ اور محسن سمجھنے لگا۔
 بادشاہ نہایت پریشانی میں تھا۔ ۱۹ ستمبر کی رات کو قلعے سے نکل کر ہایوں کے
 مقبرے میں گیا تھا۔ ۲۰ ستمبر کو بخت خاں وہاں پہنچا اور اس سے گفتگو کی۔ لیکن
 اس اثنا میں زمینت محل، رجب علی اور الہی بخش اس کو باغی فوج سے علیحدگی اختیار
 کرنے اور خود کو انگریزوں کے حوالے کر دینے پر آمادہ کر چکے تھے۔ بخت خاں سے
 بات ہوئی تو اسے انتہائی تکلیف پہنچی۔ ایک مرتبہ تو بخت خاں نے غصے میں اکر
 تلوار میان سے نکال لی اور مرزا الہی بخش کو قتل کرنے پر اتر آیا۔ لیکن بادشاہ نے
 اسے روکا اور کہا کہ ”آپ کی رائے درست ہے، انگریزوں سے لڑنا چاہیے، لیکن
 میں یہ نہیں کر سکتا، میرے جسم کی توانائی جواب دے چکی ہے، میں اپنا معاملہ تقدیر
 کے حوالے کرتا ہوں، آپ ہر صورت میں جہاد جاری رکھیں، تاکہ ہندوستان کی
 آبرورہ جائے۔“

گرفتاری

بہر حال تیمور کے وارث بہادر شاہ ظفر نے اپنے آپ کو انگریزی فوج کے حوالے
 کر دیا، اس نے ہتھیار ڈال دیے اور میجر ہوڈسن نے اس کو گرفتار کیا۔ بادشاہ نے
 صرف اپنی بیگم زمینت محل، شہزادہ جوان بخت (جو زمینت محل کے بطن سے تھا) اور
 خود اپنی جان کی امان طلب کی، جو دسے دی گئی۔ باقی بیٹوں، پوتوں اور خاندان
 کے دیگر شہزادوں اور افراد کی جان بخشی کا وعدہ نہیں لیا۔ بادشاہ کے اس طرز عمل
 کو بہر حال تعجب انگیز اور افسوس ناک قرار دیا جائے گا۔

بخت خاں

اب دہلی فتح ہو چکی تھی، بادشاہ انگریزوں کی حراست میں تھا، باشندگان شہر
 کے قتل و غارت کا سلسلہ شروع ہو گیا تھا اور بخت خاں نہایت افسوس کے

ساتھ دہلی سے نکل گیا تھا۔ وہ ایک بہادر اور مخلص جرنیل تھا، جو حسرت و ملال کے ساتھ دہلی سے رخصت ہوا۔ ۲۳ اکتوبر ۱۸۵۷ء کو فرخ آباد پہنچا۔ اوائل نومبر میں وارد لکھنؤ ہوا۔ کہا جاتا ہے کہ فروری ۱۸۵۸ء تک وہیں رہا۔ اودھ کے حکمران و اجداد شاہ کی بیوی اور برجیس قدر کی والدہ حضرت محل نے جو لکھنؤ میں انگریزوں سے برسر پیکار تھی، بخت خاں کے ساتھ نہایت عزت و احترام کا برتاؤ کیا اور اسے تسلی دی۔ لکھنؤ اور اس کے نواح کی بعض جنگوں میں اس کی شرکت کا پتا چلتا ہے۔ جب وہ لکھنؤ پہنچا تو دہلی اور فرخ آباد کے بہت سے لوگ اس کے ساتھ تھے تین سو عورتیں بھی اس کے قافلے میں شامل تھیں۔ پانچ ہزار فوجی اس کے ہم رکاب تھے۔ جب لکھنؤ پر بھی انگریزوں کا قبضہ ہو گیا تو بخت خاں کے غم و افسوس کی کوئی انتہا نہ تھی۔ اب وہ مولانا احمد اللہ شاہ مدرسی کی معیت میں شاہ جہان پور کی طرف چلا گیا۔ پھر مختلف مقامات سے ہوتا ہوا نیپال میں داخل ہوا، باقی زندگی وہیں بسر کی، لیکن کس حالت میں بسر کی اور کب وفات پائی؟ اس کا کسی کو علم نہیں۔ جب انگریزوں نے ملک فتح کر لیا اور ہنگامہ ختم ہو گیا تو اس کی بہت تلاش کی گئی، لیکن نہ وہ کہیں ملا، نہ کسی سے اس کے متعلق کچھ سنا گیا، وہ کسی لڑائی میں مارا بھی نہیں گیا۔

شہزادوں کی گرفتاری اور قتل

بادشاہ کے زیرِ حراست آجانے کے بعد منشی رجب علی اور مرزا الہی بخش کی اطلاع اور مخبری پر میجر ہوڈسن نے ہمایوں کے مقبرے سے بادشاہ کے دو بیٹوں، مرزا مغل اور مرزا خضر سلطان، اور ایک پوتے ابو بکر مرزا کو گرفتار کیا۔ خضر سلطان بہت اچھا شاعر بھی تھا اور غالب کا شاگرد تھا۔ غالب نے ایک غزل میں اس کے متعلق کہا ہے:

خضر سلطان کو رکھے خالق اکبر سرسبز شاہ کے باغ میں یہ تازہ نہال اچھا ہے

شہزادوں کے ساتھ ان کے متعلقین و متوسلین بھی خاصی تعداد میں موجود تھے جو مقبرہ ہمایوں میں پھپھے بیٹھے تھے اور جنہیں رجب علی اور مرزا الہی بخش کی مخبری پر

گرفتار کیا گیا۔ گرفتاری کے وقت رجب علی اور الہی بخش انگریزی فوج کے ساتھ تھے۔ یہ بہت بڑے غدار تھے، جنہوں نے دہلی میں انگریزی فوج کا ساتھ دیا اور بادشاہ کی گرفتاری، شہزادوں کے قتل اور بے شمار لوگوں کی موت کا باعث بنے۔ غداروں میں یہ کسی صورت میں بھی بنگال کے میر جعفر اور دکن کے میر صادق سے کم نہیں ہیں، جنہوں نے سراج الدولہ اور ٹیپو سلطان کے مقابلے میں انگریزوں کا ساتھ دیا اور ان دونوں حکمرانوں کو دھوکے سے قتل کرایا۔

ایک روایت میں بتایا گیا ہے کہ جب انگریزی فوج میجر ہوڈسن کی قیادت میں شہزادوں کو گرفتار کرنے آئی تو شہزادوں نے اپنے رفقاء سے مشورہ کیا کہ اب کیا کرنا چاہیے۔ رفقاء نے جواب دیا، تیموری خاندان کے لوگوں کی روایت یہ ہے کہ وہ خود بخود قید نہیں ہوتے اور کسی طاقت سے خوف زدہ ہو کر پیچھے قدم نہیں ہٹاتے۔ وہ تلوار اٹھا کر میدان میں اترتے اور دشمن سے معرکہ آرا ہوتے ہیں۔ ہمیں بھی تیمور کے خون کی لالچ رکھنی چاہیے اور بہادروں کی طرح میدان محاربہ میں نکھنا چاہیے۔ مرزا ہی ہے تو پھر جرات مند لوگوں کی طرح کیوں موت کی آنکھوں میں آنکھیں ڈال کر نہ رہیں۔ افسوس ہے شہزادوں نے اپنے مخلص اور جاں نثار ساتھیوں کا یہ مشورہ قبول نہیں کیا۔ اس کی وجہ یا تو یہ ہو سکتی ہے کہ ان پر بزدلی چھا گئی تھی اور غیرت و حمیت کی دولت سے وہ تہی دامن ہو چکے تھے، یا پھر مرزا الہی بخش اور رجب علی نے ان کو تحفظ و صیانت کے فریب میں مبتلا کر دیا تھا اور انھیں یقین دلادیا تھا کہ انگریز معاف کر دیں گے اور ہر صورت میں ان کی جان بخشی ہو جائے گی۔ حالاں کہ حالات ایسا رخ اختیار کر گئے تھے کہ غفور و درگزر کی ہرگز کوئی گنجائش نہ تھی۔ بلکہ ہوڈسن خود بیان کرتا ہے کہ دو گھنٹے کی لفظی نزاع اور امید و بیم کی اضطراب انگیز حالت کے بعد شہزادے مقبرہ ہمایوں سے نمودار ہوئے اور پوچھا ”کیا ہماری جان بخشی کا وعدہ کرتے ہو؟“ میں نے جواب دیا ”قطعاً نہیں“ اور انھیں پہرے کی حفاظت میں شہر کی جانب روانہ کر دیا۔

فہمائے پاک و ہند جلد اول

بہر حال شہزادوں نے ہتھیار ڈال دیے اور سائبان والی میل گاڑی میں وہ ہمایوں کے مقبرے سے باہر نکلے، میجر ہوڈسن نے ان کو انگریزی فوج کے گھیرے میں لے لیا۔ انگریز کی بارگاہ سے ان کی جان، بخشی کی درخواست مسترد ہو چکی تھی۔ شہزادوں کی گاڑی مقبرے سے باہر نکلی اور شہر کی طرف روانہ ہوئی۔ ہوڈسن گھوڑے پر سوار تھا اور ان کے پیچھے پیچھے بارہا تھا۔ ایک بڑا ہجوم بھی ساتھ تھا جو شہزادوں کا انجام دیکھنا چاہتا تھا۔ یہ لوگ انگریز کے مخالف اور شہزادوں کے حامی تھے، لیکن یہ پس اور مجبور تھے، کچھ نہیں کر سکتے تھے۔ ابھی تھوڑا فاصلہ طے ہوا تھا کہ ہوڈسن کا پیمانہ صبر لبریز ہو گیا، وہ بہت پھرا ہوا اور غصے میں تھا۔ گھوڑا دوڑا کہ میل گاڑی کے قریب پہنچا۔ شہزادوں کو گاڑی سے نیچے اترنے اور اوپر کا لباس اتارنے کا حکم دیا۔ اب شہزادے اس کے سامنے کھڑے تھے۔ اس نے تند و تلخ لہجے میں، اپنے سواروں سے مخاطب ہو کر کہا، تاکہ ہجوم بھی سن لے۔

یہ قیدی وہی قصاب ہیں جنہوں نے انگریز عورتوں اور بچوں کو قتل کرایا۔ حکومت انہیں موت کے گھاٹ اتار دینا چاہتی ہے۔“

ہوڈسن کے یہ الفاظ انتہائی سخت لب و لہجے میں فضا میں گونجے اور خاموشی چھا گئی۔ اس نے فوراً اپنے ایک سوار سے قراہین لی اور یکے بعد دیگرے بے دست و پائیں شہزادوں کو گولی سے اڑا دیا۔ مجمع کے اداس اور مجبور لبوں پر اللہ اکبر کی صدا بلند ہوئی اور دہشت زدہ مسلمان خاموشی کے ساتھ آہستہ آہستہ منتشر ہو گئے۔

شاہی خاندان کے افراد کا قتل، پھانسی اور قید

دہلی اور اس کے اطراف و جوانب میں شاہی خاندان کا جو فرد ملا، انگریزوں نے اسے پکڑ کر پھانسی پر لٹکا دیا۔ اس میں بوڑھوں، بچوں اور جوانوں کے درمیان کوئی تمیز نہیں کی گئی۔ چھوٹے بڑے جو شہزادے گرفتار کیے گئے، ان کی تعداد انتہائی بیان کی جاتی ہے، جن میں لنگیے، بیمار، بوڑھے سب شامل تھے اور سب کو پھانسی دی گئی۔ تمام شہزادوں سے بڑی عمر کا شہزادہ قیصر تھا، جو شاہ عالم ثانی کا

بیٹا اور اکبر شاہ ثانی کا بھائی تھا، اسے بھی پھانسی کی سزا دی گئی۔ پھر اکبر شاہ ثانی کا پوتا مرزا محمود شاہ وجع المفاصل کا مریض تھا اور چلنے پھرنے کی بالکل طاقت نہیں رکھتا تھا، اس کو بھی تختہ دار پر لٹکا دیا گیا۔ وجع المفاصل کی بیماری کی وجہ سے اس کا جسم گٹھڑی بنا ہوا تھا اور پھانسی کی حالت میں گولا سا معلوم ہوتا تھا۔

نواب احمد قلی خاں کبیر السن اور ضعیف آدمی تھا۔ زینت محل کا باپ اور بہادر شاہ کا خسر تھا۔ احمد شاہ ابدالی کی اولاد سے تھا، انگریزی فوج فاتح کی حیثیت سے دہلی میں داخل ہوئی تو یہ بھاگ گیا، لیکن جھجھ میں پکڑا گیا۔ یہ چار ابوڑھا آدمی قید کی اذیتیں برداشت نہ کر سکا اور قید خانے ہی میں وفات پا گیا۔

ولیم مور اس زمانے میں انگریزوں کے محکمہ مخابریت کا سربراہ تھا۔ ۱۸۵۷ء کے بعد اس نے اپنے محکمے کی دستاویزیں دو جلدوں میں مرتب کی تھیں۔ ان میں شہزادوں کی اذیت اور قید و بند کے بارے میں بعض تاریخ وار معلومات بہم پہنچائی گئی ہیں۔ اس ضمن میں مختصر الفاظ میں اس کا بیان یہ ہے :

۱- ۱۳ اکتوبر ۱۸۵۷ء : بہادر شاہ کے بیٹوں مرزا مینڈھو اور مرزا بختاورد شاہ پر مقدمہ چلایا گیا۔

۲- ۱۳ اکتوبر ۱۸۵۷ء : مرزا مینڈھو اور مرزا بختاورد شاہ کو پھانسی پر لٹکادیا گیا۔

۳- ۱۴ اکتوبر ۱۸۵۷ء : بادشاہ کے تینوں بیٹوں پر مقدمہ چلایا گیا۔ دو مجرم قرار پائے اور انھیں گولی سے ہلاک کر دیا گیا۔ تیسرے کے خلاف مقدمہ جاری ہے۔

۴- ۱۸ اکتوبر ۱۸۵۷ء : چوبیس شہزادوں کو دہلی میں پھانسی دی گئی۔ ان میں دو بادشاہ کے بہنوئی تھے۔ دو سالے۔ باقی بھتیجے، بھانجے وغیرہ۔

جن شہزادوں کو قید کی سزا دی گئی، ان کی حالت انتہائی دردناک اور اذیت انگیز تھی۔ عام قاعدے کے مطابق ان سے مشقت لی جاتی تھی، لیکن وہ جیل کی مشقت نہیں کر سکتے تھے، ان سے چکی پسوانی جاتی تھی، نہ پیسے دے سکتے تو کوڑے مارے جاتے۔ اس

حالت میں شاہی خاندان کے کتنے ہی افراد چند روز میں موت کا لقمہ بن گئے۔
دہلی میں لوٹ مار اور قتل و غارت

۱۶ ستمبر ۱۸۵۷ء کو انگریزوں نے دہلی کو نشانہ رستم بنایا اور پھر اس میں لوٹ مار، قتل و غارت، آتش زنی اور پکڑ دھکڑ کا جو سلسلہ شروع کیا، اس کو الفاظ کا جامہ پہنانا اور قلم کی زبان سے بیان کرنا ممکن نہیں۔ فتح دہلی کے بعد انھوں نے باشندگان شہر پر بالعموم اور مسلمانوں پر بالخصوص جو مظالم ڈھائے اس کی تفصیل کا اظہار انتہائی الم انگیز اور زہرہ گداز ہے۔ کئی مہینے آتش ستم مشتعل رہی جس میں مسلمانوں کا سرمایہ جان و مال اور متاع عورت و آبرو خس و خاشاک کی طرح جل کر خاکستر ہوتے رہے۔ دہلی برصغیر کا وہ شہر ہے جس کو سیکڑوں سال تک دنیوی جاہ و جلال کی شان دار بہاریں دیکھنے کے مواقع بھی میسر آئے اور آتش و خون کے خوف ناک طوفانوں میں غوطہ زنی بھی کرنا پڑی۔ بہت سے بے رحم فاتحین نے اس کے باشندوں سے انتہائی وحشت ناک سلوک روا رکھا اور اس کے در و دیوار پر جو رو و دہشت کے مہبت ناک نقوش ثبت کیے۔ لیکن انگریزوں نے اس بلدہ مظلوم کے ساتھ جو کچھ کیا، وہ ایسا خون چکاں مرقع تھا کہ دہلی کے چرخ نیل گوں نے پہلے کبھی نہ دیکھا تھا۔ محلوں کے محلے بے آباد کر دیے گئے، مکان جلا دیے گئے یا منہدم کر دیے گئے، اصحاب عز و جاہ کو شہر سے نکال دیا گیا اور وہ خانہ بدوشوں کی سی زندگی بسر کرنے پر مجبور ہو گئے۔ بہت سے علما و صلحا اور شعرا و فضلہ کو یا تو جیلوں میں ڈال دیا گیا، یا قتل کر دیا گیا اور یا پھر شہر بدر کر دیا گیا۔ مستورات کی حالت نہایت تکلیف دہ تھی، جن خواتین نے کبھی گھر سے باہر قدم نہیں رکھا تھا، انھیں بے پردگی کی حالت میں پیادہ پا چلنا پڑا، پاؤں میں چھالے پڑ گئے، ٹانگیں سیوج گئیں۔ صحرانوردی اور ایسی مسافت جس کی منزل کا کوئی علم نہیں اور کچھ معلوم نہیں کہ کہاں جانا اور کہاں رُکنا ہے۔ عصمت و عفت کی حفاظت بہت بڑا مسئلہ تھا، اس نے ایسے بے شمار عورتوں نے کنوئیں میں چھلانگیں لگا دیں اور زندگی کا خاتمہ کر لیا۔

پھر مہینے کی وبا پھوٹ پڑی، بہت سی جانیں اس کی نذر ہو گئیں۔ متعدد عورتیں اس لیے کنوؤں میں کود پڑیں کہ در بدر کی خاک چھانٹنے سے مر جانا ہی بہتر ہے۔ کئی سال بعد جب کنوئیں صاف کیے گئے تو بہت سے کنوؤں سے عورتوں کی لاشیں نکلیں۔ دور دور تک ہر طرف پناہ گروں کے قافلے ہی قافلے نظر آتے تھے، جو ان جانی منزل کی طرف رواں دواں تھے۔ کوئی خاندان کسی گاؤں میں چلا گیا، کسی نے کسی شہر میں جا کر پناہ لی، کوئی جنگل میں جا بیٹھا، کسی نے کھنڈ میں گھس کر جان بچائی، کسی نے گڑھے میں ڈیرہ جمالیا اور کوئی دور دراز مقام میں جا بسا۔ بہر حال ایک افراتفری کا عالم تھا اور انتہائی اذیت ناک حالات تھے۔ دہلی میں سناٹا چھا گیا، ہر طرف لاشیں ہی لاشیں دکھائی دیتی تھیں۔ پورا شہر، شہرِ خموشاں بنا ہوا تھا۔ انگریزی فوج کے گھوڑوں کے سموں کی آواز کے سوا کسی سمت سے کوئی آواز سنائی نہیں دیتی تھی۔ چاروں طرف اتنی انسانی لاشیں بکھری پڑی تھیں کہ انہیں کھا کھا کر کتے اور گدہ بھی اکتا گئے تھے۔

مسلمانوں کی بربادی اور ہندوؤں کی خوش نصیبی

اس ہنگامے میں سب سے زیادہ نقصان مسلمانوں کا ہوا، ان کی بربادی کے بہت سے اسباب تھے۔ بے شمار لوگ مارے گئے، ان کے گھروں کو لوٹا گیا، مال و اسباب تباہ ہوا، غربت اور جلا وطنی کی مصیبتیں برداشت کیں، جاگیریں ضبط ہوئیں، ریاستیں چھینیں، پنشنیں ختم ہوئیں، جائدادیں لٹیں اور معزز لوگ ذلت کی زندگی بسر کرنے لگے۔ اس کے برعکس ہندوؤں کا نقصان یا تو کئی علاقوں میں ہوا ہی نہیں یا ہوا تو بہت کم۔ پھر ایک عرصے کے بعد جب دہلی آباد ہونے لگی اور بے گھر لوگ واپس آئے تو مسلمانوں کے جو مکان ضبط ہو کر نیلام ہوئے تھے، وہ ہندوؤں کے قبضے میں چلے گئے۔ ان کو چوں کہ مسلمانوں سے بہت پہلے آباد کیا گیا تھا، اس لیے مسلمانوں کا وہ مال جو انگریزوں نے ضبط کر لیا تھا، نیلام ہونے لگا تو ہندوؤں نے خرید لیا اور نہایت سستے داموں خریدا۔ بہت سی حویلیاں ہندوؤں کی ملکیت قرار پائیں، مثلاً کلاں محل، نواب جھج کی حویلی،

مرزا نجستہ بخت کی حویلی، شیش محل، نواب منصور خاں کی حویلیاں، ان میں سے ایک ایک عمارت ایک ایک محلے کے برابر تھی۔ یہ سب نیلامی میں ہندوؤں نے خرید لیں اور وہ ان پر قابض ہو گئے۔

پھر کاروبار کی بھی سب سے پہلے ہندوؤں کو اجازت دی گئی اور انھوں نے ضرورت مندوں سے خوب پیسے کمائے۔ مسلمانوں کو بعد میں کاروبار کی اجازت ملی۔ عجیب بات یہ ہے کہ وہی مال جو مسلمانوں کا تھا اور ہندوؤں نے نیلامی میں لیا تھا، اب یہی مال ہندو دکان دار ضرورت مند مسلمانوں کو بیچنے لگے اور اس میں انھوں نے بے حد نفع کمایا۔ مسلمانوں کا جو مال انگریزی سپاہیوں نے لوٹا تھا، وہ بھی مسلمان خریدنے لگے۔ یعنی اس طرح انہی کا لوٹا ہوا مال، انہی کو دوبارہ قیمتاً خریدنا پڑا، اور اس حالت میں خریدنا پڑا کہ جب ان میں کوئی مالی سکت نہ رہی تھی اور غربت و افلاس کی زندگی بسر کر رہے تھے۔

مسلمانوں کے خلاف انگریزوں کا جنوں انتقام یہاں تک بڑھ گیا کہ مذہبی مقامات کے تقدس کا بھی کوئی خیال نہیں رکھا۔ دہلی کی کئی مسجدیں یا تو ڈھادی گئیں یا سکھوں کو دے دی گئیں یا گھوڑوں کے صطبل میں بدل دی گئیں یا فوج کی بارکیں بنادی گئیں۔ مثلاً جامع مسجد سکھوں کی بارک بنی اور اس کی انتہائی توہین کی گئی۔ پانچ سال بعد ۲۴ نومبر ۱۸۶۲ء کو یہ مسجد واکزار ہوئی اور مسلمانوں کے قبضے میں آئی۔ دس آدمیوں کی ایک کمیٹی مسجد کے انتظام و انصرام کے لیے بنادی گئی۔ زینت المساجد کو گوروں کا مسکن بنا دیا گیا۔ نواب حامد علی خاں کی مسجد شیعہ حضرات کی سب سے بڑی مسجد تھی، اس میں گدھے باندھے گئے۔ ایک بڑی مسجد سکھوں کے گوردوارے کے قریب تھی، یہ مسجد ہمارا اجا جیند کو دے دی گئی اور ہمارا جانے اس کو گوردوارے میں شامل کر لیا۔ اکبر آبادی مسجد، دہلی کی مشہور مسجد تھی اور یہ وہی مسجد تھی جس میں شاہ عبدالقادر محدث دہلوی اور شاہ رفیع الدین مودث دہلوی مدت تک درس دیتے رہے، اسے بھی شہید کر دیا گیا۔ اورنگ آبادی مسجد

بھی دہلی کی خوب صورت اور بڑی مسجدوں میں سے تھی۔ اس کے امام مولوی عبدالخالق تھے جو شمس العلماء مولوی نذیر احمد کے خسر تھے۔ شیخ الکل میاں سید نذیر حسین محدث دہلوی نے پہلے پہل اسی مسجد میں سلسلہ درس شروع کیا تھا، یہ مسجد بھی انگریزوں نے منہدم کرادی۔ اس مسجد کے اندام کے بعد حضرت میاں صاحب پھانگ حبش خاں میں چلے گئے تھے۔ قلعے کے اندر ایک مسجد، چوٹی مسجد کہلاتی تھی، انگریزوں نے جوش غضب میں اس مسجد کو بھی ڈھادیا۔ غرض بہت سی مشہور اور بڑی بڑی مسجدیں انگریزوں کے انتقام کا نشانہ بنیں۔ اندازہ کیجیے جن لوگوں نے مسجدوں اور مکانوں کو برداشت نہیں کیا، وہ مسلمانوں کا وجود کیوں کر برداشت کر سکتے تھے۔

دہلی صدیوں سے علما اور فضلا کا مرکز تھا اور علم و کمال کی ایک تاریخ اس سے وابستہ تھی۔ اس میں مختلف اہل علم کے بہت بڑے بڑے کتب خانے تھے، جو نادر و نایاب کتابوں پر مشتمل تھے۔ صرف مفتی صدر الدین آزر دہ کا کتب خانہ تین لاکھ روپے کا تھا۔ باقی کتب خانوں کو اسی پر قیاس کر لینا چاہیے۔ پھر ایک شاہی کتب خانہ تھا، جو صدیوں سے قائم تھا۔ یہ سب کتب خانے یا تو جلا دیے گئے، یا ضائع کر دیے گئے یا لوٹ لیے گئے یا پھر انھیں اٹھا کر لندن بھیج دیا گیا، اب وہ انڈیا آفس لائبریری کی زیر نیت ہیں۔

ان تمام امور کی تفصیلات دور دور تک پھیلی ہوئی ہیں جو بہت درد انگیز اور افسوس ناک ہیں۔ بلکہ ان تفصیلات کا ایک ایک پہلو غم و اندوہ کا ایک سیلاب اپنے اندر لیے ہوئے ہے، ہم اس کو نہایت اختصار کے ساتھ بیان کر رہے ہیں۔

بہادر شاہ کا مقدمہ اور فیصلہ

بادشاہ بہادر شاہ ظفر ۱۸۵۷ء کو لال قلعے سے ہمایوں کے مقبرے میں گیا۔ ۱۱ مئی کو بغاوت کا آغاز ہوا اور آزاد حکومت کا قیام عمل میں آیا۔ اس طرح

دہلی میں یہ حکومت چار مہینے اٹھ دن رہی۔ اس کے تمام کاغذات، بادشاہ کے فرمان، عرضداشتیں، دستخطی احکام، شہزادوں، سرکاری اہل کاروں، امیروں اور رئیسوں کے نام جو فرامین جاری ہوئے یا اس اثنائے وجود جو درخواستیں اور عرضداشتیں بادشاہ کے حضور پیش ہوئیں اور بادشاہ نے ان پر جو احکام جاری فرمائے، لال قلعے سے نکلنے وقت وہ سب وہیں رہ گئے۔ پھر یہ بادشاہ اور اس کے عمال و حکام کے خلاف استعمال ہوئے۔ یہ یقینی اور قطعی شہادتیں تھیں، جن میں کسی نوع کا شک یا اشتباہ نہیں تھا۔ بادشاہ کو چاہیے تھا کہ وہ نکلنے وقت انھیں ضائع کر دیتا۔ لیکن جلدی میں ایسا نہ ہو سکا اور بادشاہ ان کاغذات کی وجہ سے مقدمہ ہار گیا۔

بادشاہ باختلاف روایات ۲۱ یا ۲۲ ستمبر ۱۸۵۷ء کو گرفتار ہوا تھا، لیکن اس کے خلاف مقدمے کا آغاز ۲۴ جنوری ۱۸۵۸ء کو ہوا۔ اس اثنائے بادشاہ انگریزوں کی قید میں رہا اور وہ لال قلعہ جو کئی پشتوں سے اس کا مسکن تھا، اب اس کے لیے قید خانہ تھا۔ پنجاب کے چیف کمشنر جان لارنس کی ہدایات کے مطابق جنرل پنی (PENNY) نے ایک فوجی کمیشن بادشاہ کے مقدمے کی سماعت کے لیے مقرر کیا، جو مندرجہ ذیل افراد پر مشتمل تھا۔

۱۔ لفٹیننٹ کرنل ڈاؤ (DAWES) صدر

۲۔ میجر پلمر (PALMER) ممبر

۳۔ میجر ریڈمنڈ (REDMOND) ممبر

۴۔ میجر سائرس (SAWYERS) ممبر

۵۔ کپتان رادنی (ROTHNEY) ممبر

مسٹر جیمز مرفی (JAMES MURPHY) کو ترجمان مقرر کیا گیا اور میجر ہریٹ (HARRIAT) کو ڈپٹی جج ایڈوکیٹ بنایا گیا۔

مقدمہ ۲۷ جنوری ۱۸۵۸ء کو شروع ہوا، اور فوجی کمیشن کے اجلاس دیوان خاص میں ہونے لگے۔ یہ وہی دیوان خاص ہے، جس میں بادشاہ کے اذن کے سوا کوئی شخص

داخل نہیں ہو سکتا تھا، اور جو وہاں جاتا، وہ بھی عجز و نیاز کا پیکر بن کر جاتا۔ لیکن آج خود بادشاہ کو بھی اس میں داخل ہونے کی اجازت نہ تھی، اور اگر داخل بھی ہوا تو فوج کے پہرے میں اور ایک قیدی اور ملزم کی حیثیت سے! کوئی وقت تھا کہ خاندانِ مغلیہ کے حکمرانوں کی عظمت و برتری کے حضورِ کابل سے اس کماری تک عقیدت و احترام کی گردنیں جھکی رہتی تھیں۔ آج اس کی تذلیل و تحقیر کا سوچا منظر بھی لوگوں کے سامنے تھا۔ ۲۷ جنوری ۱۸۵۸ء کو ابتدائی رسمی کارروائی کے بعد رنج ایڈ وکیٹ جنرل نے کمیشن کے سامنے استغاثہ پیش کیا، جس میں بادشاہ پر چار الزامات عاید کیے گئے۔ جو مختصر الفاظ میں یہ تھے۔

۱۔ بہادر شاہ ظفر نے برطانیہ کی حکومتِ ہند کا وظیفہ خوار ہونے کے باوجود ۱۸۵۷ء سے یکم اکتوبر ۱۸۵۷ء تک محمد نجات خاں صوبے دار توپ خانہ اور ایسٹ انڈیا کمپنی کے متعدد کمیشن یافتہ افسروں اور سپاہیوں کو بغاوت اور سرکشی پر اکسایا، اس میں امدادی اور حصہ لیا۔

۲۔ بہادر شاہ نے اپنے بیٹے مرزا مغل کو جو برطانوی حکومت کی رعایا تھا، دہلی میں اور ممالکِ مغربی و شمالی کے غیر معلوم باشندوں کو حکومت سے بغاوت اور جنگ آزمائی پر آمادہ کیا، اس میں امدادی اور حصہ لیا۔ حالانکہ وہ سب لوگ برطانوی رعایا تھے۔

۳۔ بہادر شاہ نے برطانوی حکومتِ ہند کی رعایا ہونے کے باوجود ۱۱ مئی یا اس کے قریب اپنے آپ کو ہندوستان کا بادشاہ اور حکمران ہونے کا اعلان کیا اور دہلی پر دھوکے سے قبضہ کر لیا۔ انگریزی حکومت کی بربادی کے لیے جو سازشیں کی گئیں ان میں شریک رہا اور حکومت سے جنگ کی۔

۴۔ بہادر شاہ ۱۶ مئی ۱۸۵۷ء کو لال قلعے کی حدود میں، یوزنی نسل کے انچاس افراد کو، جن میں زیادہ تر عورتیں اور بچے تھے، بے دردی سے قتل کرا دینے کا موجب بنا اور اس فعل میں معاون رہا۔ قاتلوں کو ملازمتیں، ترقیاں اور اعزازات دیے

یا ان سے اس کے وعدے کیے۔ نیز مختلف دیسی حکمرانوں کے نام عیسائیوں اور انگریزوں کو قتل کر دینے کے احکام صادر کیے۔ یہ سب امور ایکٹ ۱۷۱۷ء کے صدر ۸۵۷ء کی رو سے جرم ہیں۔

یہاں یہ یاد رہے کہ میرٹھ کی سپاہ ۱۱ مئی ۱۸۵۷ء کی صبح کو دہلی پہنچی تھی اور بادشاہ ۲۲ ستمبر کو گرفتار ہوا، اور اسی وقت انگریزی حکومت کی حراست میں لے لیا گیا، لیکن اس پر جو الزامات عاید کیے گئے، ان میں بادشاہ کے جرائم کی ابتدا ۱۰ مئی سے کی گئی اور پھر یکم اکتوبر کو اس کا آخری دن قرار دیا گیا۔ یعنی ”جرائم“ کے ارتکاب میں دس گیارہ دن کا اضافہ کیا گیا۔

بہر حال مقدمہ ۲۷ جنوری ۱۸۵۸ء سے شروع ہوا اور ۹ مارچ تک جاری رہا۔ کل اکیس پیشیاں ہوئیں۔ ۹ مارچ ۱۸۵۸ء کو فیصلہ سنایا گیا۔

ان الزامات کی تصدیق میں اور بہادر شاہ کے خلاف شہادتیں بھی ہوئیں اور تحریریں بھی پیش کی گئیں۔ لیکن بہادر شاہ نے ان الزامات کی جو اس کے خلاف عائد کیے گئے، تردید کی۔ بالآخر ۹ مارچ ۱۸۵۸ء کو ایڈووکیٹ جنرل نے عدالت میں طویل تقریر کی، جس میں الزامات کو ثابت شدہ قرار دیا۔ کمیشن نے تھوڑی دیر میں یہ فیصلہ سنایا:

عدالت اس شہادت کے مطابق جو اس کے سامنے ہے، اس نتیجے پر پہنچی ہے کہ قیدی محمد بہادر شاہ سابق شاہ دہلی کے خلاف جو الزامات لگائے گئے، وہ سب کلی اور جزوی طور پر پایہ ثبوت کو پہنچ چکے ہیں۔

میرٹھ ڈویژن کے کمان آفیسر میجر جنرل پنی (PENNY) نے جو فوجی کمیشن تشکیل دینے کا ذمہ دار تھا، ۲۰ اپریل ۱۸۵۸ء کو کمیشن کا فیصلہ منظور کر لیا اور اس کی تصدیق کر دی۔

جلاد وطنی

انگریزوں سے بہادر شاہ کی جان بخشی کا وعدہ ہو چکا تھا، اس لیے سزا نے ثبوت

نہیں دی گئی۔ گوروں کے سنگین پہرے میں بہادر شاہ اور اس کے رفقا کو کلکتے بھیجا گیا۔ قیدیوں کا یہ قافلہ ۲۹ ربیع الاول ۱۲۷۵ھ (۶ نومبر ۱۸۵۸ء) کو دہلی سے روانہ ہوا۔ یہ قافلہ جن افراد پر مشتمل تھا، ان کی تعداد سولہ تھی اور وہ یہ افراد تھے :

- ۱۔ نواب زینت محل : بہادر شاہ کی بیوی۔
- ۲۔ بیگم تاج محل : بہادر شاہ کی بیوی۔
- ۳۔ خیرن بائی۔
- ۴۔ ظہورن بائی۔
- ۵۔ شہزادہ جواں بخت بن بہادر شاہ۔
- ۶۔ مرزا عباس بن بہادر شاہ۔
- ۷۔ مرزا قیصر شکوہ موسوم بہ غلام قنبر بن سلیمان شکوہ۔
- ۸۔ نواب شاد بادی : بیوی شہزادہ جواں بخت۔
- ۹۔ شہزادہ جواں بخت کی ساس۔
- ۱۰۔ شہزادہ جواں بخت کے سالے۔
- ۱۱۔ بہادر شاہ کے فرزند مرزا عبداللہ کی بیگم (خیرن بائی کے بطن سے)۔
- ۱۲۔ احمد بیگ آب دار۔
- ۱۳۔ باسط علی۔

ان کے علاوہ کچھ ملازم بھی تھے۔ کل سولہ افراد پر یہ قافلہ مشتمل تھا سچے سوگورے پہرے دار تھے اور توپ خانہ ساتھ تھا۔ آلہ کوئی خطرہ پیش آئے تو مقابلہ کیا جاسکے۔ جب بادشاہ ڈولی میں سوار ہو کر گوروں کے پہرے میں داخل سے روانہ ہوا تو ان لوگوں کے گھر میں ماتم ہوا تھا، جو اس کے باپ دادا کی دی ہوئی زمین سے اب تک گزراوقات کر رہے تھے۔

بادشاہ کی سواری کلکتے پہنچی تو اس کو اور اس کے ساتھیوں کو جہاز میں سوار کر کے رنگون بھیج دیا گیا۔ مرزا غالب کے آید۔ مستحب میں بتایا گیا ہے کہ بادشاہ کے ساتھ

اپنی مرضی سے اس کے ساتھ نہیں گئے تھے، بلکہ انھیں قیدی بنا کر بھیجا گیا تھا۔ ۱۸۵۸ء کے ختم ہونے سے قبل ہی مظلومین کا یہ کارواں رنگون پہنچ گیا تھا۔ جہاز سے اتار کر فوراً ہی ان لوگوں کو صدر بازار کے ایک دو منزلہ بنگلے میں لے جایا گیا، جو گھڑ دوڑ کے پرانے میدان کے قریب تھا۔ جس سڑک پر یہ بنگلہ واقع تھا، آج کل اسے ”وائل روڈ“ کہتے ہیں ﷺ

بنگلے کے گرد گوروں کا پہرہ تھا اور انگریزی حکومت کی طرف سے صرف چھ سو روپے ماہ وار ان قیدیوں کو خرچ کے لیے ملتے تھے۔ بہادر شاہ نے اس رقم میں اضافے کی کوئی درخواست نہیں دی اور اس کی غیرت نے گوارا نہیں کیا کہ اس حالت میں انگریزوں کے سامنے دست سوال دراز کرے۔ اس کی بیوی زینت محل کے پاس کچھ زیورات موجود تھیں، انھیں فروخت کر کے یہ لوگ گزار بسر کرنے رہے۔ بہادر شاہ نے زمانہ اسیری میں کچھ نظمیں بھی کہیں، جو بہت دردناک تھیں۔ حقیقت یہ ہے کہ اب خود بادشاہ کا وجود ایک الم ناک مرثیہ اور درد انگیز نوح بن کر رہ گیا تھا۔

وفات

رنگون میں بہادر شاہ نے کسی سے کوئی تعلق نہیں رکھا۔ لیکن وہاں کے حکام اور عام باشندے اس کو اور اس کے ساتھیوں کا بہت احترام کرتے تھے۔ شہزادے اکثر گاڑی پر سوار ہو کر ہوا خوری کے لیے جاتے مگر بادشاہ کو اس سے کوئی دلچسپی نہ تھی۔ اس کا زیادہ وقت اللہ کی یاد اور تسبیح و استغفار میں گزرتا۔ اس نے ۱۳ جمادی الاولیٰ ۱۲۴۹ھ (۴ نومبر ۱۸۶۲ء) کو انتقال کیا اور قید حیات اور قید فرنگ دونوں سے نجات پائی۔ انا للہ وانا الیہ راجعون

منقول ہے کہ موت کے وقت بہادر شاہ ظفر کے پاس زینت محل، جواں بخت، اس کی بیوی اور ایک کم عمر بچی کے سوا کوئی موجود نہ تھا۔ وفات کے بعد حکام رنگون

ﷺ بہادر شاہ ظفر اور ان کا عہد ۱۳۲، ۱۳۳

کو اطلاع دی گئی اور دفن کی اجازت طلب کی۔ لیکن کچھ بتانہیں کہ ہندوستان کے مغل بادشاہوں کے اس آخری وارث کی تجہیز و تکفین کس طرح ہوئی اور جنازے میں کن لوگوں نے شرکت کی۔ البتہ اس کو اسی ہنگلے کے احاطے میں جہاں وہ قید تھا، سپردِ خاک کر دیا گیا۔

قبر

بادشاہ کی قبر کچھ تھی، اس کے قریب سیری کا ایک درخت تھا۔ اسی درخت کو بالآخر قبر کا نشان سمجھا گیا۔ بہادر شاہ کی بیوی زینت محل نے اس سے کوئی چوبیس سال بعد ۱۷ جولائی ۱۸۵۶ء کو وفات پائی۔ اسے بھی شوہر کے پہلو میں دفن کیا گیا۔ شہزادہ جواں بخت ماں سے دو سال پہلے مولین (جنوبی برما) میں فوت ہو چکا تھا۔ اس کی قبر کا نام و نشان بھی باقی نہیں رہا۔

بہادر شاہ کے بعد زینت محل کچھ مدت اسی ہنگلے میں رہی۔ اسے برطانوی حکومت کی طرف سے پانچ سو روپے ماہ وار ملتے قفے اور پانچ سو شہزادہ جواں بخت کے لیے مقرر تھے۔ پھر اسے دوسرے مکان میں منتقل کر دیا گیا۔ جس احاطے میں بہادر شاہ اور زینت محل کی قبریں تھیں، وہ ایک یورپین کوٹھیکے پردے دیا گیا، جس کا نام ڈاسن تھا اور ڈاسن بینک کمپنی سے اس کا تعلق تھا۔ ڈاسن کے اس مکان میں آنے سے پہلے بعض لوگ فاتحہ خوانی کے لیے قبر پر جاتے تھے اور خادم چراغ بھی جلا آتے تھے، لیکن جب ڈاسن آیا تو اس نے آمدورفت کا راستہ بند کر دیا۔ قبر کے ایک طرف اس نے ٹینس کھیلنے کا میدان بنالیا، دوسری طرف گھوڑے سداھانے کا چکر۔! چند روزیں قبر کا کوئی نشان بھی باقی نہ رہا۔

بیسویں صدی کے آغاز میں ایک شخص جس کا نام عبدالسلام تھا، قبر کی ٹوہ لگاتا ہوا، اس جگہ پہنچا اور سیری کے درخت سے جو وہاں موجود تھا، قبر کا سراغ لگایا۔ اس نے اخباروں میں مضمون لکھے اور حکومت برما سے خط و کتابت کی تو اس جگہ پر ایک کتبہ لگایا گیا کہ دہلی کا معزول بادشاہ بہادر شاہ ۱۷ نومبر ۱۸۵۷ء کو رنگون

میں فوت ہوا، اور اس مقام کے قریب اسے دفن کیا گیا۔ بعد کو زینت محل کی قبر پر بھی تاریخ وفات کی تختی نصب کر دی گئی۔ پھر دونوں قبروں کو ملا کر ایک تعویذ بنادیا گیا، ارد گرد لوہے کا کٹھرہ ہے اور اوپر مین کا سائبان۔ بہادر شاہ کا پوتا سکندر بخت وہاں مجاور بن کر بیٹھ گیا۔^{۱۴}

بہادر شاہ ظفر نے غریب الوطنی میں وفات پائی اور ایک قیدی کی حیثیت سے مرا اس کی قبر بھی بادشاہوں کی قبروں سے الگ اور بہت دور ہے۔ مولانا محمد حسین آزاد بیان کرتے ہیں کہ ۱۸۵۲ء میں ایک معزز شہزادے خدا بخش نے قلعے میں مشاعرہ شروع کیا تھا اور حضور (بہادر شاہ ظفر) سے بھی غزل کا وعدہ لے لیا تھا۔ دوسرے شعرا کے علاوہ ذوق مرحوم بھی شہزادے کے اصرار پر اس میں شریک ہوئے۔ حضور بالا بالا آئے اور پس پر دہ بیٹھے۔ ایک خواص نے حضور کی غزل سنائی۔ آزاد فرماتے ہیں، ایک شعر اس کا مجھے اب تک نہیں بھولا اور نہ بھولے گا۔ وہ شعر یہ ہے :

شاہوں کے مقبروں سے الگ دفن کیجیو ہم بے کسوں کو گورِ غریباں پسند ہے
آزاد کہتے ہیں، یہ غزل بہادر شاہ کے کسی دیوان میں نہیں لکھی گئی، لیکن جب یہ شعر مجھے یاد آتا ہے تو دیدہ عبرت سے لہو ٹپکتا ہے۔

بہادر شاہ مر گیا، اس نے کوئی کارنامہ بھی انجام نہیں دیا، وہ برائے نام بادشاہ تھا، مگر اس کے ساتھ مغلوں کی ایک تاریخ وابستہ تھی۔ وہ مظلومیت کی حالت میں گرفتار ہوا، اس کو ذلیل کیا گیا، قید میں ڈالا گیا، ملک بدر کیا گیا مگر لوگوں کی ہمدردیاں اس کے ساتھ رہیں۔ اس کو سب نے ستم زدہ قرار دیا اور لائق احترام گردانا۔ اس کی یاد لوگوں کے دل میں رہی اور روح و جگر میں اضطراب و بے چینی پیدا کرنے کا موجب بنی۔ مولانا غلام رسول مہر، مولانا راشد الخیری کے حوالے سے لکھتے ہیں کہ ۱۸۵۷ء میں

مغرب کی نماز (دلی کی) شاہی مسجد کے اندر ادا ہوئی۔ اس میں نواب سعید احمد خاں، حکیم عبدالمجید خاں، شہزادہ سلیمان جاہ وغیرہ شریک تھے۔ بہادر شاہ کی وفات پر بیس برس گزر چکے تھے۔ اس کے لیے مغفرت کی دعا کی گئی تو سب کی آنکھوں میں آنسو جاری تھے۔

دوسری عالم گیر جنگ عظیم (۱۹۳۹ء تا ۱۹۴۵ء) کے زمانے میں سبھاش چندر بوس نے ہندوستان کی آزادی کے لیے براہ سے آزاد ہند فوج تیار کی تھی۔ جب اسے ہندوستان کی طرف کوچ کا حکم دیا تو اس ضمن میں ایک رسم بہادر شاہ کے مزار پر بھی ادا کی گئی، جس میں سبھاش چندر بوس نے حلف اٹھایا تھا کہ ہم ہندوستان کو آزاد کرانے کے واسطے مغلوں کی آخری یادگار! اسے غریب الوطن بادشاہ دہلی!! ہم تیری میت کو خاکِ غربت سے نکال کر وطن محبوب کی سرزمین میں سلاں گے تاکہ تیری روح مظلوم آسودگی سے ہم کنار ہو۔

بہر حال برصغیر کے ہر شخص نے بہادر شاہ کو ہمیشہ یاد رکھا اور عزت و احترام سے اس کا نام لیا۔ وہ پڑھا لکھا، بہت اچھا شاعر، عبادت گزار، ہمدردِ خلق اور عمدہ خصال بادشاہ تھا۔ اس کے دور میں بہت سے علما و فقہاء ہلی اور اس کے گرد و نواح میں موجود تھے، وہ ان سب کی تکریم کرتا اور سب اس کا احترام بجا لاتے تھے۔

بہادر شاہ ظفر۔ ولادت سے وفات تک

بہادر شاہ ظفر کی ولادت سے وفات تک کی مختلف تاریخوں پر ایک نظر اور

ڈال لیجیے۔

۲۵ اکتوبر ۱۷۷۷ء کو پیدا ہوا۔

۱۷۵۷ء ص ۲۱۳

ایضاً

فقہائے پاک و ہند جلد اول

۲۸ ستمبر ۱۸۳۷ء کو تاج شاہی سرپر رکھا۔
۱۱ مئی ۱۸۵۷ء کو جنگ آزادی شروع ہوئی، جس کو انگریزوں نے ”غدر“

قرار دیا۔

۲۲ ستمبر ۱۸۵۷ء کو ہمایوں کے مقبرے سے گرفتار ہوا۔
۲۷ جنوری ۱۸۵۸ء کو اس کے خلاف دہلی کے لال قلعے میں فوجی عدالت میں
بغاوت کا مقدمہ شروع ہوا۔

۹ مارچ ۱۸۵۸ء کو اس کے خلاف فیصلہ سنایا گیا۔
۲۰ اپریل ۱۸۵۸ء کو فوجی عدالت کے فیصلے کی برطانوی حکومت ہند نے توثیق
کی۔

۶ نومبر ۱۸۵۸ء کو بہادر شاہ اور اس کے ساتھی قیدیوں کا قافلہ دہلی سے کلکتے
کو روانہ ہوا۔

۱۸۵۸ء کے اختتام سے پہلے ہی یہ قافلہ کلکتے سے جہاز کے ذریعے رنگون پہنچا۔
۷ نومبر ۱۸۶۲ء کو بہادر شاہ نے رنگون میں وفات پائی۔

سلطنت مغلیہ کا آغاز اور انجام

ہندوستان میں سلطنت مغلیہ کے آغاز و انجام کی تفصیل جو ہمارے موضوع
سے تعلق رکھتی تھی، فقہائے ہند کی گزشتہ جلدوں اور زیر نظر جلد میں مناسب
الفاظ میں بیان کر دی گئی ہے۔ ظہیر الدین محمد بابر پہلا مغل بادشاہ تھا جس نے
۹۳۲ھ (۱۵۲۶ء) میں پانی پت کے میدان میں ابراہیم لودھی سے مقابلہ کر کے
اس ملک کو فتح کیا اور آخری بادشاہ میراج الدین محمد بہادر شاہ ظفر تھا، جس سے
۱۲۷۳ھ (۱۸۵۷ء) میں انگریزوں نے یہ ملک پھینکا۔ اس طرح قمری حساب سے
تین سو اکتالیس برس اور شمسی حساب سے تین سو اکتیس برس مغلوں نے اس
ملک پر حکومت کی۔ سوری خاندان کا پندرہ سالہ (۹۴۷ھ تا ۹۶۲ھ / ۱۵۴۰ء تا ۱۵۵۵ء) عہد
حکومت بھی اس میں شامل ہے۔ برصغیر پاک و ہند کی تاریخ میں یہ بہت طویل عرصہ ہے جس

میں ایک ہی خاندان برسرِ اقتدار رہا۔ اس اثنا میں کل انیس^{۱۹} مغل بادشاہ تختِ ہند پر متمکن ہوئے، جن میں بعض کا عہدِ حکومت بہت طویل اور شان دار تھا، بعض کا بہت مختصر اور نہایت عبرت ناک۔ ان بادشاہوں سے متعلق ضروری واقعات ”فقہائے ہند“ کے معزز قارئین کے علم و مطالعہ میں آچکے ہیں۔ یہاں ترتیبِ زمانی سے ان کے نام دوبارہ درج کیے جاتے ہیں، جو یہ ہیں :

- (۱) بابر (۲) ہمایوں (۳) اکبر (۴) جہاں گیر (۵) شاہ جہان
- (۶) اورنگ زیب عالم گیر (۷) شاہ عالم بہادر شاہ اول (۸) جہاں دارشاہ
- (۹) فرخ سیر (۱۰) رفیع الدرجات (۱۱) رفیع الدولہ (۱۲) نیکو سیر۔ اس نے چند روز حکومت کی۔ (۱۳) ابراہیم۔ صرف ایک مہینہ آٹھ دن حکومت کی۔
- (۱۴) محمد شاہ رنگبیلہ (۱۵) احمد شاہ (۱۶) عالم گیر ثانی (۱۷) عالم شاہ ثانی
- (۱۸) اکبر شاہ ثانی (۱۹) بہادر شاہ ظفر۔

اورنگ زیب عالم گیر کی وفات (۱۱۱۸ھ - ۱۷۰۷ء) تک یہ حکومت نہایت مضبوط اور مستحکم رہی۔ اس کے بعد اس پر زوال طاری ہو گیا اور ۱۸۵۷ء میں ختم ہو گئی۔ لیکن اس ملک پر مغلوں کا اس قدر رعب اور اثر تھا کہ مرتے مرتے بھی ڈیڑھ سو سال ان کی حکومت قائم رہی۔ بلکہ آخر میں تو پورے ملک کی ہمدردیاں اس کے ساتھ وابستہ ہو گئی تھیں۔ مرتے جے جو مغل سلطنت کے ہمیشہ حریف اور مخالف رہے، اس کے زبردست حامی اور معاون ہو گئے تھے۔ یہ تمام باتیں اس کتاب کی پہلی جلدوں میں معرضِ بیان میں آچکی ہیں۔

کچھ اس کتاب کے بارے میں

زیرِ نظر جلد کا نام جیسا کہ ابتدا میں عرض کیا گیا ”فقہائے پاک و ہند“، تیرہویں صدی ہجری ہے اور یہ اس کی جلد اول ہے، جو حروفِ تہجی کے اعتبار سے حروفِ الف سے لے کر حروفِ ظ تک ہے۔ اس کے بعد ان شاء اللہ العزیز اس کی جلد دوم آئے گی جو حروفِ ع سے لے کر حروفِ ی تک ہوگی۔

اس جلد میں نام کی تھوڑی سی تبدیلی کے ساتھ یہ بھی کیا گیا ہے کہ جن فقہائے برصغیر کے زیادہ حالات معلوم نہیں ہو سکے اور تذکرہ نگاروں نے ان کو فقیہ قرار دیا ہے، ہر ردیف کے بعد نمبر وار ان کا الگ ذکر کر دیا گیا ہے۔ باقاعدہ عنوان کے ساتھ انہی حضرات کا تذکرہ کیا گیا ہے جن کے زیادہ حالات و کوائف میسر آ سکے ہیں۔

اگر زندگی نے وفا کی اور قلم و قسط اس سے رابطہ قائم رہا تو چوبیسویں صدی ہجری تک کے فقہاء کے حالات پر یہ سلسلہ اختتام پذیر ہو گا۔ ان شاء اللہ العزیز۔ اللہُمَّ بيشرو ولا تعثرو وتمموا بالخير۔

بندۂ عاجز

محمد اسحاق بکھمی

۲ شعبان المعظم ۱۴۰۲ھ

۲۶ مئی ۱۹۸۲ء

بِسْمِ اللّٰهِ الرَّحْمٰنِ الرَّحِیْمِ

الف

۱۔ مولانا آدم مدراسی

مولانا آدم بن ابو آدم مدراسی اپنے زمانے کے شیخ، عالم و فقیہ اور متقی و صالح بزرگ تھے۔ علوم حدیث و فقہ میں یدِ طولی رکھتے تھے۔ ”الزواج“ کا اردو میں ترجمہ کیا۔ مدراس اور اس کے گرد و فواح کے لوگ ان سے مستفید ہوتے۔ اس عالم دین نے ۲۵ ذی الحجہ ۱۱۳۲ھ کو وفات پائی۔

۲۔ سید آل احمد سہسوانی

سید آل احمد بن، نظر محمد بن ابو محمد حسینی نقوی سہسوانی نیک سیرت علما میں سے تھے۔ سہسوان میں پیدا ہوئے اور وہیں نشوونما پائی۔ بچپن ہی سے اپنے والد گرامی سید نظر محمد سہسوانی سے منسلک رہے اور ان سے حصول علم کیا۔ تصوف و طریقت میں بھی ان سے فیض یاب ہوئے۔ والد کی وفات کے بعد ان کی مسندِ شیخت پر متمکن ہوئے۔ پرہیزگار اور نامور

۱۔ الزواج، شیخ ابن حجر مکی کی تصنیف ہے، جس میں کبر و گناہوں کا ذکر ہے، تذکیر و ترمیب کے سلسلے کی یہ بہترین کتاب ہے۔
۲۔ نزہۃ الخواطر ج ۱، ص ۱

فقیہ تھے۔ وحدت الوجود کے قائل اور ابن عربی سے متاثر تھے۔ چنانچہ ابن عربی کی فصوص الحکم کی شرح سپرذقلم کی، جسے ”البدیان المرصوص فی شرح الفصوص“ کے نام سے موسوم کیا۔ ان کے علم و فضل اور تدبیر و تقویٰ کی بنا پر شاہ عبدالعزیز محدث دہلوی ان کی بہت تکریم کرتے تھے۔ ایک دفعہ دہلی گئے اور شاہ صاحب کے ہاں پہنچے تو انھوں نے اپنی مسند چھوڑ دی اور اصرار کر کے اس پر بٹھایا۔ وہاں سے رخصت ہونے لگے تو شاہ صاحب کچھ دوشک ساتھ گئے۔ مراد آباد رام پور بریلی، سنبھل اور پٹی بھیت وغیرہ شہروں میں ان کے بہت سے ارادت مند تھے جو ہماضر خدمت ہوتے اور استفادہ و استفادہ کرتے۔

سید آل احمد سسوانی نے اسی سال عمر پاکر ۱۲۵۹ھ میں اس دنیا سے فانی ہوئے۔ عالم جاویدانی کا سفر اختیار کیا۔^{۳۵}

۳۔ سید آل حسن مولانی

سید آل حسن بن غلام سعید برہنہ وجیہ الدین حسینی رضوی مولانی، نیز صوفی ہجری کے فحول علمائے برصغیر میں سے تھے۔ ۱۲۰۲ھ میں ہندوستان کے شہر مولان میں پیدا ہوئے۔ ابتدائی تعلیم لکھنؤ میں پائی۔ مولانا جعفر علی کسمنڈوی کسمنڈ، نواح لکھنؤ میں اس زمانے میں ایک قریب قضا اور دیگر علمائے عصر سے استفادہ کیا۔ پھر الہ آباد چلے گئے اور انگریزی حکومت کے اصحاب منصب سے تقرب پیدا کیا اور جہاں آباد کوٹہ کے قاضی مقرر کیے گئے۔ ایک مدت تک وہاں قیام رہے۔ بعد ازاں ”بندگی“ میں تبادلہ ہو گیا۔ وہاں کافی عرصے تک خدمت قضا انجام دیتے رہے۔ اسی اثنا میں ان کے بعض دوست ماحیو فون نے ان پر رشوت کا الزام عائد کیا، جس کے نتیجے میں عہدہ قضا سے معزول کر دیے

۳۵۔ حیات العلماء ص ۲۲۲-۲۲۳۔ خزینۃ الخواصر ج ۲، ص ۲۳

گئے۔ چودہ سال اسی طرح گزر گئے۔ پھر سرسید احمد خاں نے ان کو دہلی بلا لیا۔ کئی سال دہلی میں قیام رہا۔ اس کے بعد ان کے ساتھ مراد آباد چلے گئے، مراد آباد سے حیدر آباد پہنچے تو وہاں کے منصب قضا پر مامور ہوئے۔ خاصاً عرصہ اس منصب پر متعین رہے۔ کبرسنی کو پہنچے تو واپس اپنے شہر ”موہان“ آگئے اور وہیں وفات پائی۔

سید آل حسن موہانی اپنے عہد کے عالم، مناظر اور متکلم تھے۔ فقہ اور اصول فقہ میں درک رکھتے تھے، لیکن علم حدیث سے زیادہ لگاؤ نہ تھا۔ تصنیف تالیف کا اچھا خاصہ ذوق تھا اور بہت سی کتابوں کے مصنف تھے۔ عیسائیوں سے ان کی سختیں رہتی تھیں۔ چنانچہ ریڈ عیسائیت میں ”استفسار“ اور ”مستبشار“ کے نام سے دو مبسوط اور مدلل کتابیں تصنیف کیں، جو مناظرہ و خلافت کے نقطہ نظر سے اہم کتابیں ہیں۔ ان کے علاوہ بعض مسائل میں مناظرانہ انداز کے اور بھی متعدد رسالے تحریر کیے۔

اس عالم و فقیہ نے ۱۷۰۰ھ بیچ اثنائی ۱۲۸۷ھ کو پچاسی سال کی عمر پاکر موہان میں وفات پائی۔

۴۔ شیخ ابراہیم باعکظہ سورتی

شیخ ابراہیم بن عبدالاحد سورتی، عالم کبیر اور فاضل اجل تھے۔ مسلک شافعی تھے۔ قبیلہ ”باکظہ“ سے تعلق رکھتے تھے۔ ولادت اور نشوونما سورت میں ہوئی۔ اپنے والد بزرگ و ارقاضی عبدالاحد سورتی (متوفی ۱۷۰۵ھ) جمادی الاخریٰ ۱۲۲۵ھ اور دیگر علمائے وقت سے تحصیل علم کی۔

۱۷۰۵ھ نزہۃ الخواصر ج ۳، ص ۳۴۔ تذکرہ علمائے ہند ص ۲۶۲۔

اردو ترجمہ تذکرہ علمائے ہند ص ۵۶۱۔

پھر بمبئی کی جامع مسجد میں خطابت اور وہاں کے مدرسہ محمدیہ میں تدریس کے فرائض انجام دینے لگے۔ بمبئی کے ممتاز علما میں سے تھے اور علما کی کثیر تعداد ان سے مستفید ہوئی۔ تفسیر، حدیث اور فقہ میں دسترس رکھتے تھے۔ ان کی تصنیفات میں سے ایک کتاب ”تحفۃ الاخوان“ ہے جو فقہ شافعی سے متعلق ہے۔ ایک کتاب کا نام ”نعم الانتباه“ ہے۔ ۲۷ رجب ۱۲۸۲ھ کو وفات پائی ۱۱۹۲ھ

۵۔ شیخ ابوتراب جعفری پھلواروی

شیخ ابوتراب بن نعمت اللہ بن مجیب اللہ ہاشمی جعفری، مرد پارسا اور فقہ و تصوف کے ممتاز عالم تھے۔ ۲۷ شوال ۱۱۹۲ھ کو پھلواروی میں پیدا ہوئے اور مولانا احمدی بن وحید الحق پھلواروی (متوفی غرہ شعبان ۱۲۵۲ھ) سے کسبِ علم کیا اور اپنے والد مولانا نعمت اللہ پھلواروی (متوفی ۲۹ شعبان ۱۲۴۷ھ) سے طریقت و تصوف کا درس لیا اور طویل مدت تک ان سے منسلک رہے۔ فارغ التحصیل ہونے کے بعد خود مسندِ درس و افاضہ آراستہ کی اور خلق کثیر کو راہِ حق کی تعلیم دی۔ شیخ ابوتراب جعفری نے ۷۸ برس عمر پائی اور ۷ ربیع الثانی ۱۲۷۰ھ کو اپنے وطن پھلواروی میں انتقال کیا۔ اپنے والد کے جوار میں آسودۂ لحد ہیں ۱۱۹۲ھ

۶۔ مولانا ابوالحسن فرنگی محلی

مولانا ابوالحسن بن عبدالحجّاج بن عبدالنافع بن ہجر العلوم عبدالعلی بن

۱۱۹۲ھ تذکرہ علمائے ہند ص ۵۔ نزہۃ الخواطر ج ۷ ص ۵۔

۱۱۹۲ھ نزہۃ الخواطر ج ۷ ص ۵، ۱۰، ۱۱ بحوالہ شجرہ شیخ بدرالدین۔

نظام الدین بن قطب الدین انصاری فرنگی محلیؒ کے بانی مولانا نظام الدین انصاری سہاولوی کی اولاد سے تھے۔ مولد و منشا لکھنؤ ہے۔ میں شیخ عبدالعظیم لکھنوی (متوفی ۲۴ صفر ۱۲۰۶ھ) اور دیگر علما سے کتب درسیہ کی تکمیل کی۔ شیخ عبدالوالی لکھنوی (متوفی ۲۲ شعبان ۱۲۰۹ھ) سے اخذِ طریقت کیا۔ پھر خود درس و افادہ میں مصروف ہوئے اور مدتِ دراز تک یہ خدمت انجام دیتے رہے۔ بہت سے علما و طلباء نے ان سے استفادہ کیا۔ فرنگی محل لکھنؤ کے فقہائے حنفیہ میں بڑی عزت و تکریم کے مالک تھے۔ حیوانات کی حاکمیت و حرمت کے موضوع پر ”تمییز الکلام فی بیان الحلال و الحرام“ کے نام سے ایک رسالہ تصنیف کیا۔ اپنے زمانے کے جلیل عالم تھے۔ ۱۲۸۲ھ کو لکھنؤ میں فوت ہوئے۔

۷۔ مولانا ابوالحیات پھلواروی

مولانا ابوالحیات بن نعمت اللہ بن مجیب اللہ ہاشمی جعفری پھلواروی شیخ ابوتراب پھلواروی کے بھائی تھے۔ فقہ اور تصوف کے نامور عالم تھے۔ غزہ ذی قعدہ ۱۱۹۵ھ میں پیدا ہوئے اور مولانا احمدی بن وحید الحق پھلواروی سے تحصیل کی۔ اپنے والد گرامی مولانا نعمت اللہ پھلواروی سے اخذِ طریقت کیا اور طویل عرصے تک ان سے مستفیض ہوتے رہے۔ علوم ظاہری و باطنی سے فارغ ہوئے تو خود درس و افادہ کی طرح ڈالی اور بہت سے لوگوں کو نعمتِ علم سے آراستہ کیا۔ ۲۶ رمضان ۱۲۰۶ھ کو سفرِ آخرت پر روانہ ہوئے۔

۷۔ تذکرہ علمائے فرنگی محل ص ۱۸۱ تذکرہ علمائے ہند ص ۳۔ نزہۃ الخواطر ص ۱۱
۸۔ نزہۃ الخواطر ص ۱۳ بحوالہ شجرہ شیخ بدرالدین۔

۸۔ شیخ ابوسعید مجتہد دیہلوی

برصغیر کے جلیل القدر علما اور رفیع المرتبت فقہا میں شیخ ابوسعید مجتہد دیہلوی کا نام نامی قابل ذکر ہے۔ ان کا سلسلہ نسب یہ ہے :

ابوسعید بن صفی القدر بن عزیز القدر بن محمد عیسیٰ بن سیف الدین بن محمد معصوم بن حضرت شیخ احمد مجتہد الف ثانی سرہندی !

شیخ ابوسعید کا خاندان علم و طریقت اور فضیلت و کمال کے اعتبار سے ہندوستان کا مشہور ترین خاندان ہے۔ کئی پشتوں تک اس کو گوارۂ علم کی حیثیت حاصل رہی۔ اس خاندان میں جن نامور شخصیتوں نے جنم لیا، ان میں صاحب ترجمہ شیخ ابوسعید بھی شامل ہیں۔

شیخ ابوسعید مسلک احنفی تھے اور حدیث و فقہ میں اپنے عصر کے یگانہ روزگار تھے۔ ۱۱۹۶ھ کو رام پور میں پیدا ہوئے۔ صغریٰ میں قرآن مجید حفظ کیا اور تجوید سیکھی۔ بعد ازاں مفتی شرف الدین رام پوری متوفی ۱۲۶۸ھ) سے درسی کتابیں پڑھیں۔ بعض کتابوں کی تکمیل شاہ رفیع الدین دیہلوی (متوفی ۶ شوال ۱۲۳۳ھ) سے کی، جن میں قاضی مبارک کی شمع مسلم اور صحیح مسلم شامل ہیں۔ پھر اپنے خالو شیخ سراج احمد رام پوری (متوفی ۱۳ اذی الحجہ ۱۲۳۰ھ) سے حدیث کی سند حاصل کی۔ اس کے بعد شاہ عبدالعزیز محدث دیہلوی (متوفی ۱۲ شوال ۱۲۳۹ھ) سے سند و اجازۂ عام کا شرف حاصل کیا۔ بعض دیگر علمائے عصر سے بھی استفادہ ہوئے اور سند حدیث لی۔ تصوف و طریقت سے بھی رگڑا ہوا تھا۔ اس کے لیے شاہ غلام علی سے بیعت کی اور ان کی وفات کے بعد ان کے سجادہ نشین ہوئے۔

فارغ التحصیل ہونے کے بعد مسند دعوت و ارشاد بھائی۔ ہزاروں بندگانِ خدا ان سے فیض یاب ہوئے۔ حج و زیارت کا شرف بھی حاصل

کیا۔ مکہ مکرمہ گئے تو ان کی شہرت علمی سن کر شافعی اور حنفی علمائے ان کا شاندار استقبال کیا اور خندہ پیشانی سے ملے۔ ان کی تصانیف میں ایک کتاب ”دایۃ الطالین“ ہے اور فارسی میں ہے۔ اس کا اردو ترجمہ مولانا نور احمد نے کیا۔ یہ ترجمہ کے یہ کتاب ۱۳۴۴ھ (۱۹۲۶ء) میں امرت سریشائع ہوئی۔ شاہ ابوسعید کے علم و فضل کے بارے میں مفتی غلام سرور لاہوری لکھتے ہیں، جامع بود میان علوم ظاہری و باطنی وفقہ و حدیث و تفسیر۔ علوم ظاہری و باطنی کے ماہر اور تفسیر حدیث وفقہ کے جامع۔ قرآن مجید کے حافظ تھے۔ در آواز نہایت مؤثر اور نشاندار تھی میر سید لکھتے ہیں :

علم قرآن میں یکتائے روزگار تھے۔ کلام اللہ ایسی خوش آواز اور کمال قرآن سے پڑھنے والوں کو دُرُود سے سننے آتے تھے۔

اتباعِ سادہ و فاضلہ اس طور سے اہتمام کرتے، لوگوں کو بھی یہی تلقین فرماتے۔ نورانی شکل تھے۔ طبعیت میں بے حد انکسار اور تواضع تھی۔ تحمل مزاج اور نرم دل تھے۔ اللہ نے حسن اخلاق کی دولت سے خوب نوازا تھا، ہر شخص سے نہایت متواضع ہو کر ملتے۔ وقت کا زیادہ حصہ دینی علوم کی تعلیم و تدریس میں صرف کرتے۔ اس سے فارغ ہوتے تو تلاوت قرآن میں مصروف ہو جاتے۔ شاہ غلام علی کی وفات کے بعد نو یا دس سال تک ان کے سجادہ پر متمکن رہے اور ہمیشہ لوگوں کو اتباع سنت کی تلقین فرماتے رہے۔

آخر عمر میں حج بیت اللہ کے لیے روانہ ہوئے۔ ٹونک کے مقام پر پہنچے تو عید الفطر کے روز ۲۴۹ کو وہیں انتقال کر گئے۔ نماز جنازہ میں امیر ٹونک نواب وزیر الدولہ اور بہت سے امرائے مملکت اور شہریوں نے شرکت کی۔ جنازے کی نماز ٹونک کے قاضی مولانا خلیل الرحمن رام پوری نے پڑھائی۔

شیخ ابوسعید کے ایک صاحبزائے شاہ عبدالغنی مجرّدی (متوفی محرم ۱۲۹۶ھ) تھے۔
جبر بصریہ پاک و ہند کے مشہور فاضل اور علامہ غفر تھے، وفات کے وقت
وہ ان کے پاس موجود تھے۔ وہ والد کی میت ٹونک سے دہلی لے گئے اور
وہاں انھیں شاہ غلام علی اور مرزا مظہر جان جاناں کے پہلو میں دفن کیا
گیا۔ ۹۹

۹۔ حکیم ابوعلی امروہوی

حکیم ابوعلی بن غلام علی امروہوی شیعہ تھے۔ ۱۲۰۲ھ کو دہلی میں
پیدا ہوئے اور ایک شیعہ عالم سید محمد عبادت امروہوی سے حدیث، فقہ
اور علوم عربیہ کی تحفیں کی۔ طب کی کتابیں رضی الدین امروہوی (متوفی
ماہ رمضان ۳۰۳ھ) سے پڑھیں۔ فارغ التحصیل ہونے کے بعد کچیس
سال تک ”بازار“ شہر میں درس دیتے رہے۔ چند کتابیں بھی تصنیف کیں جن میں
ہادی البخالفین فی الرد علی تحفۃ المسلمین، حجتہ الایمان، کشہ
الربین فی اثبات العزاء علی الحسنین، تعلیقات علی طب اکبر اور فوائد
الحسینیہ شامل ہیں۔ آخری دو کتابیں علم طب سے متعلق ہیں۔
حکیم ابوعلی امروہوی نے ۲۱ صفر ۱۲۷۲ھ کو رحلت کی۔ ۱۰۰

۹۹۔ تذکرہ علمائے ہند ص ۳ — حقائق الخفییہ ص ۲۷۱، ۲۷۲ —

واقعات دار الحکومت دہلی ج ۲ ص ۳۹۳، ۳۹۴ — آثار الصنادید ص ۲۱۳، ۲۱۴ —
— خزینۃ الاصفیاء ج ۱ ص ۷۰ تا ۷۳ — نزہۃ الخواطر ج ۷ ص ۱۳، ۱۴ — تاریخی
مقالات ص ۲۱۸ تا ۲۲۰ —

۱۰۰۔ تکریم نجوم السماء، ص — نزہۃ الخواطر ج ۷ ص ۱۷ —

۱۰۔ سید ابوالقاسم تستری نواب میر عالم خاں

سید ابوالقاسم بن رضی حسینی الجرائری تستری، نواب میر عالم خاں کے لقب سے ملقب تھے اور ارکان سیاست و حکومت میں سے تھے۔ مذہباً شیعہ تھے۔ ان کے والد سید رضی تستری جو ممتاز شیعہ عالم تھے، حیدر آباد (دکن) آئے اور ارباب حکومت سے تقرب پیدا کیا۔ مختلف خدمات کے صلے میں حیدر آباد کے قریب پٹن چروہ کے مقام میں حکومت حیدر آباد کی طرف سے ان کو جاگیر عطا کی گئی، جن سے اُس زمانے میں ان کو تین ہزار روپے سالانہ آمدنی ہوتی تھی۔

سید رضی تستری کے دو بیٹے تھے۔ ان میں ایک ابوالقاسم تھے، جنہوں نے اپنے علم و فراست کی بنا پر حیدر آباد کی سیاست و امارت میں بڑی شہرت حاصل کی۔ ابوالقاسم کی ولادت حیدر آباد میں ہوئی، تربیت اور نشوونما بھی وہیں پائی۔ ان کے والد سید رضی فاضل آدمی تھے، بیٹے نے تفسیر، حدیث، فقہ، اصول فقہ اور علوم عربیہ کی تعلیم ان ہی سے حاصل کی۔ لغت، تاریخ اور معقولات میں بھی ماہر ہوئے اور اپنے اقران و معاصرین میں مرتبہ کمال کو پہنچے۔ تکمیل علم کے بعد ایوان حکومت سے وابستگی اختیار کی اور والی ریاست سے قرب پیدا کیا۔ اس زمانے میں سلطنت حیدر آباد کا حکمران نظام علی خاں آصف جاہ تھا، جس نے ۱۷۲۷ء سے ۱۸۰۳ء تک کم و بیش بیالیس سال حکومت کی اور اکثر برس عمر پا کر انتقال کیا۔ ریاست کا وزیر عظم اسطو جاہ تھا۔

تاریخ ہند میں اس عہد کو سیاسی اعتبار سے مسلمانوں کے عہد زوال سے تعبیر کیا جاتا ہے۔ یہ طوائف الملوکی کا دور تھا۔ مغلوں کی مرکزی حکومت دم توڑ رہی تھی اور ملک میں کسی چھوٹی چھوٹی سلطنتیں قائم ہو گئی تھیں۔ انگریزوں کو اسی زمانے میں یہاں قدم جمانے اور حکومت قائم کرنے کا موقع ملا۔ حیدر آباد

فقہائے پاک و ہند جلد اول

یڑوس میں سیور کی سلطنت خدا داد بھی اسی زمانے میں معرض قیام میں آئی جس کا بانی حیدر علی تھا۔ اس کے بعد اس کا بیٹا ٹیپو سلطان اس کا حکمران ہوا۔ یہ باپ بیٹا دونوں انگریزوں کے خلاف تھے، لیکن حیدر آباد کے ارباب سلطنت ٹیپو کے مخالف اور انگریزوں کے حامی تھے۔

سید ابوالقاسم تسترئی نے جو حیدر آباد کی سرکار میں اچھے منصب پر فائز تھے، ہر موقع پر انگریز کی حمایت کی۔ چنانچہ ٹیپو کے خلاف انگریزوں نے جو آخری جنگ لڑی اور اس کے غدار ساتھیوں سے ساز باز کر کے بے خبری میں اس پر حملہ کیا تو حیدر آباد کی فوج بھی اس میں انگریزوں کی معاون تھی اور اس کی کمان یہی سید ابوالقاسم میر عالم خاں کر رہے تھے۔ یہ ٹیپو کو اپنا حریف اور شدید دشمن قرار دیتے تھے۔ ٹیپو کی شہادت کے بعد جب مال غنیمت کی تقسیم کا مسئلہ پیش آیا تو میر عالم خاں نے بھی حیدر آباد کی فوج کے لیے حصہ طلب کیا، لیکن جنرل ہارس نے ان کو یہ جواب دیا کہ جس قلعے میں ٹیپو محصور تھا، وہ انگریزی فوج نے فتح کیا ہے، حیدر آباد کی فوج کو اس میں سے کوئی حصہ نہیں دیا جاسکتا۔

اس ضمن میں تاریخ نظام علی خاں میں مرقوم ہے کہ وزیر اعظم اسطو جاہ اور میر عالم نے لارڈ ولزلی سے جنرل ہارس کے اس رویے کی شکایت کی۔ لیکن جب انگریز تمام مال غنیمت تقسیم کر چکے اور باقی کچھ نہ رہا تو سلطان کے ان کثیر التعداد شیردہان پر نظر پڑی جو محل میں زنجیروں میں جکڑے ہوئے تھے۔ جنگ کی ہلاکت آفرینیوں کے باعث ان کی حفاظت و پرداخت کی ذمہ داری کوئی شخص قبول کرنے کو تیار نہ تھا اور وہ کئی روز کی بھوک پیاس

۱۔ تفصیل کے لیے دیکھیے فقہائے ہند جلد پنجم حصہ دوم ص ۸۳ تا ۹

۲۔ تاریخ سلطنت خدا داد ص ۳۶-۳۷

سے بے تاب ہو کر وحشت ناک صورت حال سے دو چار تھے۔ لارڈ ولزلی اس مشکل میں پھنسا ہوا تھا کہ اس "مالِ غنیمت" کو کس کے حوالے کیا جائے۔ چنانچہ میر عالم سپہ سالارِ انوارِ حیدر آباد سے کہا گیا کہ اگر وہ چاہے تو ان تمام بیوروں کو لے جاسکتا ہے، مگر میر عالم نے ان کو قبول کرنے سے انکارِ معذرت کیا۔ اس کے بعد سلطان کے ان محبوب بیوروں کو گولی کا نشانہ بنادیا گیا ﷺ

سلطان ٹیپو کی شہادت کے بعد حیدر آباد کے حکمران اور وزیرِ عظمِ اسطو جاہ اور میر عالم نے اس کے بیٹوں کی بھٹی مخافت کی۔ چنانچہ جب سلطنتِ خداداد کے حصے بخرے کیے جا رہے تھے اور مختلف فریق اس میں سے اپنے اپنے حصے کے لیے انگریزوں کے حضور کا سہ گدائی پیش کر رہے تھے تو یہ سوال سامنے آیا کہ ٹیپو کے بیٹوں کا مستقبل کیا ہوگا اور ان کے ساتھ کیا سلوک روا رکھا جائے۔ اس کے لیے جو کمیشن مقرر کیا گیا، اس میں انگریزوں نے مشورے کے لیے ریاست حیدر آباد کی طرف سے میر عالم خاں کو منتخب کیا۔ میر عالم خاں کا موقف یہ تھا کہ نظام علی خاں دلی حیدر آباد اس جنگ میں انگریزوں کا حلیف ہے اور ٹیپو کے بیٹوں کو میسور کا تختِ سلطنت دینے کے خلاف ہے۔ اس کے ثبوت میں انھوں نے کمیشن کے سامنے حیدر آباد کے وزیرِ عظمِ اسطو جاہ کا ایک خط پیش کیا، جس میں اسطو جاہ نے میر عالم کو مندرجہ ذیل الفاظ تحریر کیے تھے:

ٹیپو سلطان کے فرزندوں اور پسماندگان نے انگریزی کمپنی کے ذریعے جو بہ استدعا کی ہے کہ ان کی پرورش اور اخراجات کے لیے انھیں نصف حصہ ملک اور نصف خزانہ ملنا چاہیے، صحیح نہیں۔ تم کیوں یہ نہیں کہتے کہ قلعہ مم نے فتح کیا ہے اور ٹیپو کے بیٹے اور

پسماندگان اسیران جنگ میں سے ہیں۔ ان کو صرف اتنا ہی دینا چاہیے جو قوت لایموت ہو، اور جس سے ان کا معمولی گزارا ہو سکے ۱۱۷

پھر اسی خط میں، اسطو جاہ نے کمیشن کو خطاب کرتے ہوئے لکھا :
ہمیں یقین ہے کہ ٹیمپو سلطان کے بیٹوں اور پسماندگان کو اسی قدر دیا جائے گا، جس قدر کہ سرکار حیدر آباد چاہتی ہے اور جس کا اظہار میر عالم نے کر دیا ہے۔ نصف ملک ان کو ہرگز نہ دیا جائے ۱۱۸

کمیشن نے اپنے دلائل پیش کرنے اور حیدر آباد کی رائے سے مطلع ہونے کے بعد اس سلسلے میں سلطان کے امرا و وزرا سے بھی رائے لی تو میر غلام علی لکڑے نے اس فارسی میں محاورے میں جواب دیا :

”افعی راکشتن و سچہ اش رائگاہ داشتن کار خردمندان نیست“

سلطنتِ میسور کے مستقبل سے متعلق تمام پہلوؤں پر غور کرنے کے بعد کمیشن نے سلطان ٹیمپو کے بیٹوں کو تخت سے محروم کر دیا اور لارڈ ولزلی سے سفارش کی کہ اگر یہ سلطنت اس کے سابق حکمران ہندو خاندان کو تفویض کر دی جائے تو یہ فیصلہ عین مصلحت وقت کے مطابق ہوگا۔ اس سے وہ سب خدشات رفع ہو جائیں گے جن کا شہزادوں کو تخت دینے کی بنا پر پیدا ہو جانے کا کسی وقت بھی امکان ہو سکتا ہے۔ علاوہ ازیں ہمارے طرزِ عمل، انسانیّت اور فیاضی کا بھی یہی تقاضا ہے۔

یہ فیصلہ پڑھنے کے بعد ولزلی نے سلطنتِ خداداد کو درج ذیل طریقے سے تقسیم کر دیا :

۱۔ تمام اضلاع کرناٹک، پاتیس گھاٹ اور ساحلی علاقہ ایرٹ انڈیا کمپنی

۱۱۷ سوانح میر عالم ص ۸۹۔

۱۱۸ ایضاً

کو دے دیا گیا۔

۲۔ ضلع اننت پور، کڑپہ کرنول اور بلاری نظام حیدر آباد کو دیے گئے۔
۳۔ تنگ بھدراسے شمال تک کاسارا علاقہ اس شرط پر مہٹوں کے لیے محفوظ رکھا گیا کہ وہ آئندہ انگریزوں کی پالیسی پر عمل کریں گے۔

۴۔ ملک کا باقی حصہ (جو بعد میں ریاست میسور کے نام سے موسوم ہوا) میسور کے قدیم ہندو خاندان راجگان کے حوالے کیا گیا۔

۵۔ سرنگاپٹم کا جزیرہ انگریزوں کی تحویل میں دے دیا گیا۔

۶۔ طے کیا کہ سالانہ خراج سات لاکھ گپوڈا (سکہ رائج الوقت) ادا کیے جائیں۔

۷۔ ریاست کے نظم و نسق کی نگرانی کے لیے ریڈیٹنٹ مقرر کیا گیا۔

اس کے بعد ۱۸ جون ۱۷۹۹ء کو سلطان ٹیپو مرحوم کے بارہ بیٹوں، ایک بیٹی اور خاندان کے تمام افراد کو انگریزوں نے جبراً میسور سے نکال کر ویلور بھیج دیا۔ ان کے اخراجات کے لیے دو لاکھ چوبیس ہزار گپوڈا سالانہ رقم مقرر کی گئی، جو اُس زمانے میں سات لاکھ بیس ہزار روپے کے برابر تھی۔
ٹیپو کے خاندان کا کوئی فرد اپنی سابق سلطنت میں باقی نہیں رہنے دیا گیا پھر ۱۸۰۷ء میں اس خاندان کو ویلور سے نکال کر کلکتے منتقل کر دیا گیا۔

سلطنت خداداد کی تقسیم وغیرہ کے مراحل طے کرنے کے لیے ایک عہد نامہ لکھا گیا، جس پر نظام حیدر آباد نے ۱۳ جون ۱۷۹۹ء کو اور لارڈ ولزلی نے ۲۶ جون ۱۷۹۹ء کو دستخط کیے۔

سلطان ٹیپو کے خاندان اور شہزادوں کو رخصت کرینے کے بعد ۳۰ جون ۱۷۹۹ء کو نئے راجہ کو میسور کے تخت حکومت پر بٹھا دیا گیا۔ اس وقت ایسٹ انڈیا کمپنی کی طرف سے جنرل ہارسن اور حیدر آباد کی طرف سے ہی میجر الوانگام میر عالم اعزاز کے ساتھ نئے راجہ کو دونوں بازوؤں سے پکڑ کر لائے اور تخت حکومت پر بٹھایا۔

ان تمام امور سے فارغ ہو کر سید ابوالقاسم واپس حیدر آباد آئے تو ان کی طرف سے وزیر اعظم ارسطو جہا کی آنکھیں بدل چکی تھیں اور اس کے دل میں ان کے بارے میں یہ خدشہ پیدا ہو گیا تھا کہ یہ اس کو الگ کر کے خود حیدر آباد کے منصب وزارت پر متمکن ہونا چاہتے ہیں۔ چنانچہ ریاست کی خدمت اور ٹیکس کے خلاف تلوار اٹھانے کا صلہ انھیں یہ ملا کہ اپنے عہدے سے معزول کر دیئے گئے اور گھر جا کر بیٹھ گئے۔ ایک عرصے تک یہی صورت حال رہی۔ پھر جب ارسطو جہا اور والی حیدر آباد نظام علی خاں وفات پا گئے اور ۱۸۰۳ء میں نظام علی خاں کا بیٹا سکندر جہا حیدر آباد کا والی بنا تو انگریزوں کی سفارش سے سید ابوالقاسم کو وزیر اعظم مقرر کیا گیا۔

چونکہ سید ابوالقاسم انگریزوں کے حامی اور بہی خواہ تھے، اس لیے انگریز ان سے بہت خوش تھے اور چاہتے تھے کہ یہ اقتدار میں رہیں۔ سکندر جہا ان کو وزیر اعظم بنانا نہیں چاہتا تھا، اس کے علاوہ ریاست کے باشندے جن میں عوام و خواص سب شامل تھے، ان کو عہدہ وزارت تفویض کرنے کے حق میں نہ تھے۔ اس سلسلے میں ان کے خلاف ہنگامے بھی ہوئے اور ہنگامے اتنے شدید اور ہمہ گیر تھے کہ انھیں ریزیدینسی میں پناہ لینا پڑی۔ لیکن اس وقت کا انگریز ریزیدینٹ ان کا حامی تھا اور وہ ہر صورت میں ان کو وزیر اعظم بنانا چاہتا تھا، لہذا سکندر جہا کو مجبوراً ابوالقاسم کے بعض بڑے بڑے مخالفوں کو کاروبار حکومت سے الگ کرنے کے انھیں وزیر اعظم مقرر کرنا پڑا۔ بہر حال سید ابوالقاسم تستری اپنے دور کے ممتاز شیعہ عالم اور فقیہ تھے۔

بارہویں و تیرھویں صدی ہجری میں حیدر آباد جن سیاسی حالات و کوائف سے دوچار تھا، اس میں ان کی مساعی کا ذکر تاریخ دکن میں خاصی تفصیل سے کیا گیا ہے۔ انھوں نے خود بھی حلیفۃ العالم کے نام سے دکن کی تاریخ دو جلدوں میں قلم بند کی ہے۔

۱۱۔ مفتی احسان علی بھلواری

مفتی احسان علی بن امان علی بھلواری، فقہائے حنفیہ میں سے تھے۔ مولانا احمدی بن وحید الحق جعفری بھلواری کے شاگرد تھے۔ خاصی مدت ان کی خدمت میں رہے اور تحصیل علم کی فراغت کے بعد خود مسندِ درس بچھائی اور افتا کا سلسلہ شروع کیا۔ بہت سے اہل علم نے ان سے استفادہ کیا۔ ۱۵ رمضان ۱۲۶۷ھ کو فوت ہوئے ۱۷

۱۲۔ مولانا احسان غنی دلموی

مولانا احسان غنی بن جعفر دلموی، حنفی المسلك فقیہ تھے۔ مضامین لکھنؤ میں موضع ”دلمو“ کے باشندے تھے۔ عالم باعمل اور عبادت گزار بزرگ تھے۔ اپنے علاقے اور زمانے کے نامور مفتی تھے۔ ہر وقت درس و افتاد میں مشغول رہتے۔ گھر اور مسجد کے علاوہ کہیں آنا جانا نہ تھا۔ ماہِ رجب ۱۲۸۱ھ میں داعی اجل کو لبیک کہا۔ ۱۷

۱۳۔ شیخ احمد سندیلوی

شیخ احمد بن عبداللہ حسینی سندیلوی، احمد بخش کے نام سے معروف تھے۔ فقہ و اصول اور علومِ عربیہ کے ماہر تھے۔ مولد و منشا سندیلو ہے جو صوبہ یوپی میں واقع ہے۔ اپنے والد ماجد شیخ عبداللہ سندیلوی، شیخ اعز الدین سندیلوی (متوفی ۱۸ صفر ۱۲۵۶ھ) اور شیخ حیدر علی صدیقی سندیلوی (متوفی ۶ رجب

۱۷۱۷ھ نزہۃ الخواطر، ج ۷، ص ۲۰ بحوالہ تاریخ الکلا۔

کلا تذکرہ علمائے ہند، ص ۸۔ نزہۃ الخواطر، ج ۷، ص ۲۱

۱۲۲۵ھ) سے اخذ علم کیا۔ طریقت و تصوف کا درس اپنے والد مکرم شیخ عبداللہ سندیلوی سے لیا جو اپنے وقت اور علاقے کے شیخ طریقت تھے۔ پھر ان کی مسند مشیخت پر بیٹھے۔ کچھ وقت کے لیے طالبان علم کو درس بھی دیتے تھے بیرونی صدی ہجری کے یہ عالم وفقیہ سندیلہ میں مدفون ہیں ۱۱۷۰ھ

۱۴۔ شیخ احمد گجراتی

شیخ احمد بن محمد گجراتی سورتی، اہل علم و فضل بزرگ تھے۔ فقہ و اصول اور علوم عربیہ میں ممتاز تھے۔ دلالت و نشو و نما سورت میں ہوتی۔ اپنے زمانے کے نامور عالم ستیر محمد ہادی سورتی سے تحصیل علم کی اور طویل عرصے تک ان کی خدمت میں رہے۔ پھر درس و تدریس کا منصب سنبھالا اور علماء و طلباء کی کثیر تعداد نے ان سے استفادہ کیا۔ ۱۵ ذی الحجہ ۱۲۵۵ھ کو وفات پائی ۱۱۹۰ھ

۱۵۔ شیخ احمد بھٹائی اصفہانی

شیخ احمد بن محمد باقر بھٹائی اصفہانی، مشہور شیعہ عالم اور معروف فاضل تھے ۱۱۹۱ھ میں کرمان شاہ میں پیدا ہوئے اور بہت سے اہل علم سے استفادہ کیا۔ اپنے والد گرامی شیخ محمد باقر سے فقہ کی تعلیم حاصل کی۔ پھر نجف گئے، وہاں کے متعبد شیعہ فضاہ سے اخذ علم کیا۔ نجف سے مستقلاً روانہ ہوئے پھر ۱۲۲۳ھ میں ہندوستان آنے اور میر آباد (دکن) میں قیام کیا۔ اس زمانے میں حیدر آباد میں سید ابوالقاسم نستری حکومت کے اچھے منصب پر فائز تھے اور نامور شیعہ عالم تھے ۱۱۷۰ھ شیخ احمد بھٹائی انہی کے ہاں مقیم ہوئے۔

۱۱۷۰ھ تذکرہ علمائے ہند ص ۱۹ — نزہۃ الخواطر، ج ۲، ص ۲۷

۱۱۷۰ھ حدیقۃ احمدیہ ص — نزہۃ الخواطر، ج ۲، ص ۳۲

۱۱۷۰ھ سید ابوالقاسم نستری کا تذکرہ گزشتہ صفحات میں ہو چکا ہے۔

حیدر آباد سے فیض آباد چلے گئے اور پھر نواب سعادت علی خاں (متوفی ماہِ رجب ۱۲۲۹ھ) کے عہد میں لکھنؤ کا عزم کیا۔

لکھنؤ کے نواب اور حکمران چونکہ شیعہ تھے اس لیے بہت سے شیعہ اہل علم نے اس عہد میں لکھنؤ کو اپنا مسکن قرار دے لیا تھا۔ شیخ احمد رضا نے فیض آباد اور لکھنؤ کے زمانہ قیام میں بہت سی کتابیں تصنیف کیں، اس سے پہلے بھی وہ کچھ کتابیں لکھ چکے تھے۔ ان کی تصنیفات میں مندرجہ ذیل کتابیں شامل ہیں :

۱۔ السحود بہ حاشیۃ الصمدیہ : یہ کتاب انھوں نے صرف پندرہ سال کی عمر میں تصنیف کی۔

۲۔ نور الانوار : یہ کتاب بسم اللہ الرحمن الرحیم کی تفسیر ہے۔

۳۔ الدر الغرویہ فی اصول الاحکام الالہیہ -

۴۔ شیح المختصر النافع الی مبحث الغسل -

۵۔ قوت لایموت : یہ ایک رسالہ ہے جو نماز اور روزے کے احکام سے متعلق ہے۔

۶۔ مخزن القوت : یہ قوت لایموت کی شرح ہے، جو قیام فیض آباد کے زمانے میں سپرد قلم کی۔

۷۔ تحفۃ المحبین فی فضائل الائمة الطاہرین ! یہ کتاب بھی فیض آباد میں تصنیف کی۔

۸۔ اثبات الخلافہ : یہ ایک رسالہ ہے جس میں مصنف نے اس مسئلے

کو موضوع بحث ٹھہرایا ہے کہ حضرت علی غلیفہ بالا فصل تھے۔ یہ رسالہ بھی فیض آباد میں لکھا۔

۹۔ نیک و بد ایام : یہ تاریخ کی کتاب ہے جو فیض آباد میں تصنیف کی۔

۱۰۔ تحفۃ الاخوان : یہ بھی تاریخ سے متعلق ہے اور حیدر آباد میں تصنیف کی۔

۱۱۔ عقد الجواہر المحسان : یہ بھی حیدر آباد کے زمانہ قیام میں تصنیف کی۔

۱۲۔ تنبیہ الغالین : یہ کتاب لکھنؤ میں تحریر کی گئی۔

۱۳۔ کشف الرین و المین عن حکم صلاۃ الجمعة والعیدین۔

۱۴۔ مرآة الاحوال۔

۱۵۔ کشف الشبہ عن حکم المتعہ۔

شیخ احمد بھٹائی، اصفا فی ممتاز شیعہ فقیہ ازہر مصنف تھے۔ ان کے رسائل کے علاوہ انھوں نے اور کئی رسائل تصنیف کیے ہیں

۱۶۔ شیخ احمد رام پوری

شیخ احمد بن محمد سعید افغانی رام پوری، فقہ و اصول کے مشہور افاضل میں سے تھے۔ عمر بھر درس و تدریس میں مشغول رہے۔ خلق کثیر نے ان سے کسبِ علم کیا۔ ان کی تصنیفات میں سے ”متفرقات احمدیہ“ ہے جو عربی زبان میں ہے اور دو جلدوں میں ہے۔ یہ دراصل ان کے فتوے ہیں، جو انھوں نے مختلف اوقات میں مختلف لوگوں کے سوالات کے جواب میں لکھے۔ یہ مجموعہ ان کی فقاہت اور مسائل میں دیک و انہماک کی نشان دہی کرتا اور فقہ میں ان کی وسعتِ نظر کا پتہ دیتا ہے۔

شیخ احمد رام پوری نے فارسی زبان میں شرح تمذیب المنطق بھی لکھی۔ علاوہ ازیں طب کے موضوع پر ایک کتاب تصنیف کی۔ وراثت کے بارے میں بھی ایک کتاب قلم بند کی۔

تیرہویں صدی ہجری اور انیسویں صدی عیسوی کے اس ہندی فقیہ

نے رام پور (یوپی) میں وفات پائی اور وہیں دفن کیے گئے۔ ۳۱

۱۷۔ شیخ احمد کشمیری

شیخ احمد بن مصطفیٰ رفیقی کشمیری کی کنیت ابو الطیب تھی۔ فقہ و اصول کے نامور فاضل تھے۔ علم حدیث میں بھی بہرہ وافر حاصل تھا۔ ۱۱۵۰ھ میں پیدا ہوئے۔ قرآن مجید حفظ کیا اور اپنے والد محترم شیخ مصطفیٰ رفیقی کشمیری (متوفی ۱۲۱۲ھ) سے علم حاصل کیا۔ ان کے نانا شیخ عبداللہ کشمیری اور ماموں شیخ نورالمدی عیسوی کشمیری بھی دیار کشمیر کے حلیل القدر علماء میں سے تھے، ان سے بھی اخذ علم کیا۔ جہاں تک کہ حدیث، فقہ، سیرت اور تصوف و شعر وغیرہ میں مرتبہ کمال کو پہنچے۔ پھر خود سند تدریس پر بیٹھے اور علماء و مشائخ کی کثیر تعداد نے ان سے روحانی اور علمی فیض حاصل کیا۔ سلوک و طریقت میں بھی درک رکھتے تھے اور پاک متقی اور پارسا بزرگ کی حیثیت سے معروف تھے۔ ۳۲

۱۸۔ شیخ احمد کشمیری

کشمیر کی سرسبز و شاداب وادی میں جن علماء و فقہاء نے شہرتِ دوام حاصل کی اور تاریخِ علم و فضل کے اوراق پر ہمیشہ کے لیے اپنا نام ثبت کر گئے ان میں شیخ احمد بن نعیم بن تنیم کشمیری کا نام قابلِ ذکر ہے۔ تیسویں صدی ہجری اور انیسویں صدی عیسوی کے اس صاحبِ کمال فقیہ کا مولد و منشاسری نگر ہے۔ سن شعور کو پہنچے تو قاضی جمال الدین کشمیری (متوفی ۱۲۴۳ھ) سے حصول علم کیا۔ دل میں قرأت و تجوید کا شوق ابھرا تو قاری عباد اللہ کی خدمت

۳۲۔ نزہۃ الخواطر، ج ۷، ص ۳۵۔

۳۳۔ حقائق المحنذہ ص ۲۶۳ — نزہۃ الخواطر، ج ۷، ص ۳۵۔

میں گئے اور ان سے اس فن کی تکمیل کی۔ پھر طریقت و سلوک کا جذبہ بیدار ہوا تو اپنے ہم وطن شیخ محمد اکبر کشمیری (متوفی ۱۲۷۲ھ) سے منسلک ہوئے۔ مدتِ دراز تک ان کی صحبت و ملازمت اختیار کیے رکھی۔ بعد ازاں خود سنی دعوت و ارشاد پر متمکن ہوئے اور بلادِ کشمیر میں اللہ نے ان کو قبولِ عام اور ہمہ گیر شہرت سے نوازا۔

حنفی المسالک تھے اور شریعتِ حقہ کی تبلیغ و اشاعت کے بارے میں نہایت منصف و متشدد تھے۔ اہل بدعت اور اصحابِ اہوا و شرک کو سختی سے ہدایت تنقید نظر آتے۔ دین کا معاملہ آتا تو کسی کی پروا نہ کرنے اور ناروا رسوم و رواج کی شدت سے تردید فرماتے۔ تجوید و سلوک کے موضوع سے متعلق چند رسائل بھی تحریر کیے۔

دادی کشمیر کے اس عالم و فقیہ نے ۷ ارجب ۱۲۷۸ھ کو اس جہانِ فانی سے رختِ سفر باندھا اور جنت الفردوس کی راہ لی ﷺ

۱۹۔ مفتی احمد فرنگی محل

نواحِ لکھنؤ میں سہالی کے اربابِ علم کا خاندان جس نے بعد میں فرنگی محل کا قالب اختیار کیا، فضل و کمال میں اپنی مثال آپ تھا۔ اس خاندان کا ہر فرد آسمانِ علم کا روشن ستارہ تھا۔ اس کے ایک فرد مفتی احمد بن یعقوب بن عبد العزیز بن محمد سعید بن قطب الدین انصاری سہانوی تھے جو لکھنؤ کے فرنگی محل میں (قامت گزین تھے)، لہذا فرنگی محلی لکھنؤ کی نسبت سے مشہور ہوئے۔ ان کی کنیت ابوالرحم تھی۔ ولادت لکھنؤ میں ہوئی اور وہیں علم و فضل کی گودی میں تربیت پائی۔ قرآن مجید حفظ کیا اور اپنے والدِ بزرگم شیخ محمد یعقوب فرنگی محلی (متوفی ۱۱۸۷ھ)

سے تحصیل کی۔ مگر فاتحہ الفراغ اپنے بڑے بھائی مولانا عبد القدوس فرنگی محلی لکھنوی سے پڑھا۔ کتب فقہ سے بالخصوص مزادلت رکھتے تھے اور اس موضوع کی جزئیات پر عبور حاصل تھا۔ نواب سعادت علی خاں نے ان کی فقہی شہرت سے متاثر ہو کر قضا و افتا کا منصب ان کے سپرد کر دیا تھا۔ تمام عمر اس منصب پر فائز رہے۔ قضا و افتا کے فرائض بڑی دیانت داری کے ساتھ انجام دیتے رہے۔ نواب موصوف ان کی بہت قدر کرتا تھا۔ وہ ان کے کام سے ہمیشہ خوش رہا۔ ۱۲۵۵ھ

۲۰۔ سید احمد حسن غرشی قنوجی

سید احمد حسن قنوجی، نواب سید صدیق حسن خان کے برادر کبیر تھے اور ان سے عمر میں دو سال بڑے تھے۔ حسینی بخاری سیر تھے۔ مسلک اہل حدیث کے عالم تھے۔ ۱۹ شعبان ۱۲۴۶ھ (۱۸۳۱ء) کو پیدا ہوئے ابتدائی تعلیم گھر میں حاصل کی۔ کچھ بڑے ہوئے تو تکمیل تعلیم کے لیے کان پور، فرخ آباد، بریلی اور علی گڑھ کے مدارس میں حاضری دی اور وہاں کے جید علما کے سامنے زانوئے شاگردی نہ کیا۔ علی گڑھ میں شاہ عبد الجلیل کا غلختہ درس بلند تھا، اس میں شامل ہوئے۔ یہ وہی شاہ عبد الجلیل علی گڑھی ہیں جو حضرت شاہ محمد اسحاق دہلوی کے تلمیذ رشید اور بلند پایہ عالم دین تھے۔ انھوں نے ۱۸۵۷ء کے ہنگامے میں ۷ محرم ۱۲۷۳ھ کو جام شہادت نوش کیا۔

شاہ عبد الجلیل کے علاوہ سید احمد حسن قنوجی نے شیخ عبد الغنی مجددی دہلوی

۱۲۵۵ھ تذکرہ علمائے ہند، ص ۱۵ — تذکرہ علمائے فرنگی محل، ص ۳۷ —

احوال علمائے فرنگی محل، ص ۱۶ — آثار الاولین، علمائے فرنگی محل، ص ۷ — نزہۃ الخواطر

ج ۷، ص ۳۹۔

فقہائے پاک و ہند جلد اول

سے سندِ حدیث حاصل کی۔

سید احمد حسن قنوجی مروجہ علوم عربیہ میں کامل اور حدیث و فقہ میں بیکار تھے۔ زکات و فطانت میں مشہور، قوتِ حفظ میں منفرد، ذہانت میں بے مثل اور جودِ طبع میں اپنے معاصرین سے فائق تر تھے۔ علوم معقول و منقول میں مرتبہ کمال حاصل تھا۔ حدیث و سنت کے شیرازی اور الشافعی کے خلاف اور اس پر تنقید کرتے تھے، چنانچہ سختی سے پابند تھے تقلیدِ شخصی کے خلاف اور اس پر تنقید کرتے تھے، چنانچہ ابتدائے عہد ہی میں ردِ تقلید میں ایک کتاب تصنیف کی، جس کا نام ”شہابِ شاقب“ رکھا۔ اس میں حدیث و فقہ کی روشنی میں تقلید کی تردید کی ہے اور اس کے مطالعے سے پتا چلتا ہے کہ وہ اپنے زمانے کے نامور فقیہ اور جلیل القدر عالم تھے۔ چند اور کتابیں بھی تصنیف کیں، لیکن ان کے نام معلوم نہیں ہو سکے۔

بہت بہادر اور جہری تھے۔ مجاہدانہ طبیعت کے مالک اور فہم و فراہم تھے۔

ان میں ایک خوبی یہ تھی کہ عربی، فارسی اور اردو کے شاعر بھی تھے، اور عربی تخلص کرتے تھے تینوں زبانوں میں شعر کہتے تھے۔ فارسی اور اردو میں مرزا غالب سے مشورۂ شخص حاصل تھا۔ ایک شعر میں خود فرماتے ہیں:

مغلوب ہیں سب اہل جہاں میرؔ سخن سے۔۔۔ ہوں زلّہ رُبا غالبِ اعجازِ رقم کا

ذیل میں ان کے چن عربی، فارسی اور اردو کے اشعار درج کیے جاتے ہیں:

نسبہ الصبا وافی سحرِ اصطبیا	فقاہت لہ اہلاً و سہلاً و مرحباً
کانک الفاس المسیح بعینہا	فاحییت صبا لم یزل قط مطلباً
فدینک یا نعم الصبا خیر و قدّم	فکل حمائم حبن (قبلت رحباً
فعاکی لک الاغصان بالوجد و قدّم	تضاہی لک الاطبار بالسیح مطرباً
انفخ فی الاشجار روحاً تمیلہا	فیازک ما ازہا لک ضنعا و اعجبا

اہل جنت من تلك الربى بوسالة فان الصيا نعم الرسول لمن حيا
اب فارسی کے پندراشعار ملاحظہ ہوں:

یارب چکنم جو ہر شیرز باں را کز معرکہ پرداختہ دیدیم جہان را
عزتی صفت اندازہ شناسی بہ بیان ناسازکنم زمرغ مرغِ جنان را
ہر موج بیانے کہ مردیائے دم خاست ناساحل لب آمدہ بر تافت عنان را
خون گشتہ ام اسالپ سن نالہ نہراست چوں لالہ بدل سوختم آہنگِ فغان را

گرمی عشق سوخت حاصل ما آتش شیشہ است یا دل ما
نتواند کشید تیغِ نظر چہ قدر نازک است قاتل ما
اب اردو کلام ملاحظہ ہو: مجھے خوشی ہے نرے عشوہ ہائے بہیم
رہے نہ کوئی ستمِ عذراستحان کیلے

شعلہٴ عشق وہ ہے جس سے زمانہ جل جائے یوں تو بیتھر کے بھی سینہ میں شمر ہوتا ہے

کیا اک بات میں جامہ سے باہر شبِ وصل اُس نے جب مجھ سے جیا کی
خود آرائی نہ چھوڑیں گے یہ کافر خدائی یوں تو برحق ہے خدا کی

سحر جو میں نے کہا قصورِ شب کا مٹا تو ہنس کے بولے کہ پل دور ہو، ہوا سیو ہوا

اب تو ہم شالستہ آغوشِ دلبر ہو گئے ناتوانی میں جو گل کھائے مشجر ہو گئے
جب سے ہم وابستہ زلفِ معنبر ہو گئے آہ کے شعلے شرارِ عودِ مجمر ہو گئے
عشق سے چمکا ستارہ ہر نیت بے مہر کا آتشِ خورشید سے یہ سنگ جو ہر ہو گئے
غش ہوئے پوشاکِ پلاس غیرتِ یوسف کی دیکھ کر خورشیدِ رشیدِ رشید ہو گئے

عرض کی کہیں نے جو وہ اصلاح بنوائے لگے
اب رقیب روسیہ حجام اکثر ہو گئے
دل کو آئینہ بنایا ہم نے عشق یار سے
ہم بھی اب شایان اور نگ سکندر ہو گئے

اک عمر سے ہے دہپے تکلیف رسانی
اک قطرہ سودا ہے مری آنکھ کی پستلی
دریا میں اگر ہو مرے اشکوں کی حرارت
نیساں مرے مانند اگر گرم ٹپکا ہو
اس درجہ میں اب فکر و تردد میں گھلا ہوں
ہر شکل سے تحصیل مطالب میں نظر کی
بہتر نہیں تصریح پریشانیِ خاطر
کر ختم سخن غرضی دلخستہ دعا پر
قادت سے یہ پھر نا ہے مرے خون کا پیاسا
افسردگی پنچہ غم سے ہے یہ نقشا
پیدا ہو حبابوں کی طح موج سے شعلا
ہو جائے گھر سینہ کے اندر کا پھپھوٹا
اک نقطہ وہی ہے مرا جسم سراپا
لیکن کبھی حاصل نہ ہوا کوئی نتیجا
کہتے ہیں کہ تصریح سے ابغ ہے کنا یا
ہے جملہ مطالب کے لیے انب واولی

سید احمد حسن غرضی نے دو تین مرتبہ حج بیت اللہ کا ارادہ کیا لیکن اس زمانے میں
پورے ہندوستان میں ۱۸۵۷ء کے ہنگامے جاری تھے، اس لیے ہر بار ان کی
والدہ ماجدہ یہ کہہ کر روکتی رہیں کہ تھوڑے دن ٹھہر جاؤ، یہ ہنگامے ختم ہوں گے
تو سب اٹھتے حج کو جاتیں گے۔ کچھ دن تو وہ رکے رہے، بالآخر غلبہ مشوق نے
زیادہ شورشِ بپا کی تو تنہا ہی فنونج سے حج کے لیے نکل کھڑے ہوئے۔ بڑودہ گجرات
ہندوستان پہنچے اور مولانا غلام حسنین بن مولانا رستم علی فنونجی کے مکان پر اترے۔
وہیں تب اسماعیلی میں مبتلا ہو کر سفرِ آخرت پر روانہ ہوئے۔ ان کی وفات کا سال
جمعة المبارک کے روز ۹ جمادی الاولیٰ ۱۲۷۷ھ (۲۳ نومبر ۱۸۶۱ء) کو پیش آیا
وہیں دفن ہوئے۔

اس ذہین و فطین عالم و فقیہ نے صرف تیس سال سات مہینے بیس دن عمر
پائی۔ یعنی عینِ جوانی میں فوت ہوئے۔

مولانا غلام حسنین فنونجی نے اس حادثہِ جالکاد کی اطلاع بذریعہ خط نواب

مدیق حسن خاں کو دی۔

سید احمد حسن قنوجی کی وفات کی تاریخ مولانا محمد عباس رفعت نے اس طے میں کہی :

عشرتی عالی گہرا احمد حسن در طفیل مسطفیٰ مغفور باد
 رخت بر بست از جہاں ہشت زیر طوبی ہم نشین حور باد
 گفت رفعت از پتے تاریخ او با امام المتقین محشور باد
 سید احمد حسن عشرتی قنوجی متعدد اعتبارات سے اپنے علاقے اور عصر
 ممتاز شخصیت تھے۔

۲۱۔ مولانا احمد سعید مجددی دہلوی

مولانا احمد سعید مجددی دہلوی کا شمار تیرھویں صدی ہجری کے اکابر شائع اور فحول علمائے برصغیر میں ہوتا ہے۔ مولانا ابو سعید مجددی دہلوی کے بیٹے حضرت مجدد الف ثانی کی اولاد سے تھے۔ غرضہ ربیع الثانی ۱۲۱۷ھ میں بمقام م پور پیدا ہوئے۔ اپنے والد گرامی شیخ ابو سعید مجددی دہلوی اور مولانا ہراج احمد م پوری سے ابتدائی کتابیں پڑھیں۔ بعض کتب درسیہ کی تکمیل مفتی شرف الدین م پوری سے کی۔ مزید تعلیم کے لیے لکھنؤ کا عزم کیا، وہاں کچھ کتابیں شیخ محمد اشرف مٹھوی سے اور کچھ مولانا نور الحق لکھنوی کے حلقہ درس میں مکمل کیں۔ لکھنؤ سے دہلی کا قصد کیا، وہاں مولانا فضل امام خیر آبادی اور مولانا

۱۲۶ ہجۃ العلوم ص ۹۳۶، ۹۳۵۔ اتاج المکمل ص ۲۹۵، ۲۹۴۔

یاف النبلا ص ۲۲۲ تا ۲۳۰۔ مآثر صدیقی موسوم بہ سیرت والد جاہی ج ۱ ص ۷۴ تا

۔ تذکرہ علمائے ہند ص ۱۴۔ نزہۃ الخواطر، ج ۷ ص ۲۲ تا ۲۵۔ تراجم علمائے

پیش ہند ص ۲۷ تا ۲۷۔

رشید الدین دہلوی کے درس میں شرکت کی اور ان سے استفادہ کیا۔ دہلی میں اس زمانے میں بہت سے اصحاب کمال کے تعلیم و تدریس کے حلقے قائم تھے حضرت شاہ ولی اللہ محدث دہلوی کے فرزند ان گرامی۔ شاہ عبدالقادر، شاہ رفیع الدین اور شاہ عبدالعزیز۔ معروف درس و افادہ تھے۔ مولانا احمد سعید طلب علم کے لیے ان کی خدمت میں بھی حاضر ہوتے رہے کبھی تحقیق مسائل کے لیے اور کبھی سماع درس کے لیے۔ ! ان سے انھوں نے کسی کسی انداز میں کافی استفادہ کیا۔ شاہ عبدالعزیز سے تو صحاح ستہ، حصص حصین، دلائل الخیرات اور قول الجلیل، وغیرہ کا باقاعدہ شرفِ اجازہ بھی حاصل کیا۔

اس اثنا میں انھوں نے شیخ غلام علی کے باب تصوف و طریقت پر بھی دستک دی اور ان سے رسالہ فشیہ، عوارف المعارف، احیاء علوم الدین، نفحات الانس، رشحات عین الحیات، مثنوی مولانا روم اور مکتوبات مجدد الف ثانی کا درس لیا اور ان کے حلقہ بیعت میں داخل ہوئے۔

شیخ غلام علی ان پر بہت شفقت فرماتے اور ان سے نہایت لطف و کرم سے پیش آتے تھے۔ شیخ غلام علی کا رویہ مولانا احمد سعید سے بالکل وہی تھا جو باب کا بیٹے سے ہوتا ہے۔ وہ انھیں تحصیل علم کی تلقین کرتے، قول و عمل میں ہم آہنگی اختیار کرنے کا درس دیتے اور بہت وقوت اور جذبہ صاۃ کے ساتھ تقویٰ و تدین کی راہ پر گامزن رہنے کی تاکید فرماتے۔

اس کا نتیجہ یہ ہوا کہ مولانا احمد سعید مجددی معرفت و ادراک کے مرتبہ بلند پر فائز ہوتے، تیرھویں صدی ہجری کے ممتاز ہندی علماء و فقہاء کی صف میں انھیں نمایاں جگہ عطا ہوئی اور اپنے نامور والد مولانا ابوسعید مجددی دہلوی کی وفات کے بعد ان کی مستمشخت کو رونق بخشی۔ شیخ غلام علی سے اس عالی مرتبت عالم نے جو فیض حاصل کیا تھا، اس کی لوگوں کو خوب تلقین کی۔

مولانا ممدوح کو اللہ نے بے حد عزت و تکریم سے نوازا، عوام و خواص

میں حسن قبول عطا فرمایا اور دروازے سے حصولِ علم و فیض کے لیے کثیر تعداد میں لوگ ان کی خدمت میں حاضر ہونے لگے۔ جب وہ ستائیس سال کی عمر کو پہنچے تو ان کا سلسلہ رشد و ہدایت دُور دُور تک پھیل گیا تھا۔ یہ وہی زمانہ ہے جب رمضان ۱۲۴۳ھ (مئی ۱۸۵۷ء) میں ہندوستان ایک زیرِ دست ہنگامے سے دوچار ہوا۔ دہلی کا شہر جو فضل و کمال کا مرکز تھا، انقلاب و تغیر کی بیابانہ لہروں کی زد میں آگیا اور تمام اقطارِ بہتربین جگہ جگہ بلوے ہونے لگے، خونِ بے غصب و نہیب، لُٹ لُٹ کھسٹ اور ہلاکت آفرینی کی کوئی حد نہ رہی۔ یوں تو پورے ملک کو ہلاکت آفرین ہنگاموں نے اپنی لپیٹ میں لے لیا تھا، لیکن شہرِ دہلی بالخصوص ان کی زد میں تھا۔ پھر انگریزوں نے اس پر غلبہ حاصل کرنے کے بعد جو ظلم و ستم کیا، اس کی کوئی انتہا نہ تھی۔ قتل و غارت، لوٹ مار، تخریب کاری اور پھانسیاں، غرض یہ نہایت اذیت ناک اور الم انگیز دُور تھا اور بڑے بڑے لوگوں کے دل دہل گئے تھے۔

لیکن اس تمام ملامت میں مولانا احمد سعید مجددی نہایت اطمینان سے اپنی خالقاہ میں بیٹھے رہے۔ نہ دل میں گھبراہٹ پیدا ہوئی، نہ کسی قسم کے اضطراب کا اظہار ہوا، نہ چہرے پر پریشانی کے آثار دیکھے گئے۔ کامل دل جمعی اور سکون کے ساتھ رشد و ہدایت کا فریضہ انجام دیتے رہے۔

یہ وہ عالمِ دین تھے، جن کو تفسیر، حدیث اور فقہ میں درجہ کمال حاصل تھا اور اسی کی روشنی میں مسائل شرعیہ کی وضاحت کرتے اور فتوے جاری فرماتے۔ مولانا مجددی وقتی اور ہنگامی سیاست سے کوئی تعلق نہ رکھتے تھے۔ ان کی سرگرمیوں کا محور صرف خدمتِ دین اور اشاعتِ اسلام تھا۔ سیاست سے ملوث ہونے کی صورت میں خدمتِ دین میں رکاوٹ پیدا ہونے کا اندیشہ تھا، اس لیے انھوں نے ۱۸۵۷ء کے ملک گیر ہنگاموں میں کوئی حصہ نہیں لیا اور اپنے آپ کو صرف اشاعتِ علم اور تبلیغِ دین کے لیے وقف کیے رکھا۔ یہ ان کے

نزدیک کام کا ایک خاص دائرہ تھا، جس سے وہ قدم باہر نکالنے کو تیار نہیں تھے۔ لیکن اس کے باوجود بعض لوگوں نے ان پر الزام عائد کیا کہ انھوں نے انگریزوں کو سد و دہندوستان سے باہر نکال دینے کا فتویٰ جاری کیا ہے۔ اس کا نتیجہ یہ ہوا کہ انگریزی حکومت حالات پر قابو پانے کے بعد مولانا احمد سعید مجتہدی اور ان کے اہل و عیال کو گرفتار کرنے اور پھر انہیں سخت ترین سزا دینے کی تدبیریں سوچنے لگی، مگر بعد میں حالات میں کچھ تبدیلی آئی تو معاملہ ختم کر دیا گیا اور مولانا ممدوح اپنے اہل و عیال سمیت حجاز مقدس چلے گئے۔

وہ آخر محرم ۱۲۷۴ھ کو دہلی سے روانہ ہوئے اور نو مہینے کے بعد شوال ۱۲۷۴ھ کو مکہ مکرمہ پہنچے۔ حج کے بعد مدینہ منورہ آئے اور پھر وہیں آباد ہو گئے۔ مولانا احمد سعید مجتہدی اپنے دور میں برصغیر پاک و ہند کے جید عالم، نامور فقیہ اور معروف مدرس تھے۔ سلوک و طریقت میں بھی کامل تھے کئی کتابوں کے مصنف، تھے۔ ان کی تصنیفات میں ”الفوائد الضابطہ فی اثبات الرباطہ“، ”تصحیح المسائل فی رد علی مائتہ مسائل اور الانصاف الادب بعدہ شامل ہیں۔“ تذکرہ کمالان رام پور میں مرقوم ہے کہ انھوں نے ایک کتاب اہل حدیث کے رد میں لکھی جس کا نام ”حق المبیین فی الرد الوہابیین“ ہے۔ مولانا ممدوح نے منگل کے دن نماز ظہر کے بعد ۲ ربیع الاول ۱۲۷۴ھ کو مدینہ منورہ میں وفات پائی اور جنت البقیع میں حضرت عثمان رضی اللہ عنہ کے مرقد کے قریب دفن کیے گئے۔ محلہ

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

۱۔ تذکرہ اولیائے دہلی ص ۱۳۴ — حقائق الخفیہ ص ۴۷۹، ۴۸۰ —
 ۲۔ نہجۃ الخواطر ج ۷ ص ۴۰ تا ۴۲ — تذکرہ کمالان رام پور ص ۳۰ — تاریخی مقالات ص ۲۲۰ تا ۲۲۲ —

۲۲۔ مولانا احمد علی سہارن پوری

یورپی کے شہر سہارن پور کی خاکِ مردم خیز سے تیرھویں صدی ہجری اور انیسویں صدی عیسوی میں جن حضراتِ علما نے جنم لیا اور فضل و کماں میں شہرتِ دوام حاصل کی ان میں مولانا احمد علی سہارن پوری کا نام نامی خاص طور سے لائقِ تذکرہ ہے، وہ انصاری خاندان سے تعلق رکھتے تھے۔ یسین ولادت تقریباً ۱۲۲۵ھ (۱۸۰۸ء) ہے۔

مولانا احمد علی کی ابتدائی عمر کھیل کود اور کبوتر بازی وغیرہ میں گزری۔ پڑھنے لکھنے کی طرف مطابق توجہ نہ تھی۔ ایک روز مولانا سعادت علی فقیہ سہارن پوری نے جن کا سہارن پور میں معرکہ درس جاری تھا، ایک شخص کے ذریعے ان سے چند الفاظ کے معانی پوچھے اور ایک مسئلہ دریافت کرایا۔ احمد علی اس وقت سولہ سترہ سال کے تھے اور کبوتر اڑانے میں مشغول تھے۔ سائل ان کے گھر آیا، آکر آواز دی اور مولانا سعادت علی فقیہ کی ہدایت کے مطابق سوالات کیے۔ احمد علی کوئی جواب نہ دے سکے، کیوں کہ انھیں کسی چیز کا علم ہی نہیں تھا۔ اس پر سائل نے کہا۔ تم ایک معزز خاندان سے تعلق رکھتے ہو، لیکن علم سے محروم اور کبوتر بازی میں مشغول ہو۔ یہ بات تمھیں زیب نہیں دیتی۔ اس سے ان کے دل پر چوٹ لگی، سب مشغلے چھوڑ دیے، گھر سے نکلے اور میرٹھ چاہنچے۔ وہاں اٹھارہ سال کی عمر میں قرآن مجید حفظ کیا اور فارسی کی ابتدائی کتابیں پڑھیں۔ میرٹھ سے سہارن پور آئے، وہاں چند کتابیں مولانا سعادت علی فقیہ سے پڑھیں۔ صحیح بخاری کا اکثر حصہ مولانا وحید الدین صدیقی سہارن پوری سے پڑھا۔ سہارن پور سے کانڈھلہ گئے اور مفتی الہی بخش سے استفادہ کرنے لگے مفتی صاحب ممدوح کی وفات کے بعد کانڈھلہ سے دہلی کا عزم کیا۔ وہاں مولانا منلوک علی (متوفی ۱۲۶۷ھ) اذی الحجہ ۱۲۶۷ھ، ۷ اکتوبر ۱۸۵۱ء کے حلقہ درس میں شامل ہوئے، طویل

عرصے تک وہاں قیام رہا اور مولانا مملوک علی سے خوب استفادہ کیا۔ قیام دہلی کے زمانے میں حضرت حاجی امداد اللہ تھانوی (مجاہد کی) بھی وہاں تعلیم حاصل کر رہے تھے۔ حاجی صاحب موصوف نے اس دور میں مولانا احمد علی سے گلستان پڑھنی شروع کی تھی۔

اس کے بعد مولانا مملوک علی اور مولانا احمد علی ۲۶ رجب ۱۲۵۹ھ (۲۴ اگست ۱۸۴۳ء) کو دہلی سے مکہ مکرمہ کو روانہ ہوئے اور یکم ذی الحجہ ۱۲۵۹ھ (آخر دسمبر ۱۸۴۳ء) کو مکہ معظمہ پہنچے اور حج کی سعادت حاصل کی۔

اس سے کچھ عرصہ پیشتر دیار ہند کے ممتاز و نامور محدث حضرت شاہ محمد اسحاق دہلوی (متوفی ۲۷ رجب ۱۲۶۲ھ) جو شاہ عبدالعزیز محدث دہلوی کے نواسے اور تلمیذ تھے، اپنے بھائی مولانا محمد یعقوب دہلوی (متوفی ۲۷ ذی قعدہ ۱۲۸۲ھ) کے ساتھ ہندوستان سے ہجرت کر کے مکہ مکرمہ میں اقامت گزین ہو گئے تھے اور وہاں جا کر درس و تدریس کا سلسلہ شروع کر دیا تھا۔ مولانا احمد علی نے شاہ محمد اسحاق کے حلقہ درس میں شمولیت کی۔ وہاں مولانا احمد علی کا معمول یہ تھا کہ فجر سے ظہر تک حدیث کی قلمی کتابیں نقل کرتے اور ظہر کے بعد شاہ محمد اسحاق کی مجلس درس میں حاضر ہوتے۔ اس طرح ان سے صحاح سننے کی تکمیل کی اور سند و اجازہ سے بہرہ مند ہوئے۔

مکہ مکرمہ سے واپس آئے تو دہلی میں مستقل قیام کا فیصلہ کیا اور حدیث کی قلمی کتابوں کی تصحیح و تصحیف میں مصروف ہو گئے، ان کی طباعت و اشاعت کے لیے مطبع احمدی کے نام سے ایک مطبع قائم کیا صحیح بخاری، جامع ترمذی اور مشکوٰۃ کی تصحیح کی اور ان کے حواشی لکھے۔ صحیح مسلم کی بھی تصحیح کی اور اسے پہلی مرتبہ شرح نووی کے ساتھ شائع کیا سینن ابی داؤد کے کئی نسخے سامنے رکھ کر صحیح نسخہ تیار کیا، جسے ان کے ایک شاگرد خاص مولانا محمد حسین فقیر دہلوی نے بہت اہتمام سے شائع کیا۔

مولانا احمد علی سہارن پوری کا بہت بڑا علمی کارنامہ صحیح بخاری کی تصحیح اور اس کا

حاشیہ ہے۔ یہ خدمت انھوں نے نہایت محنت اور کاوش سے انجام دی متعدد علمائے کرام سے اس میں مدد ملی اور دس سال سے زیادہ عرصہ اس میں صرف کیا۔ اس کی طباعت کا آغاز ۱۸ جمادی الاخریٰ ۱۲۶۷ھ (۲۳ مئی ۱۸۴۸ء) کو سرسید احمد خاں کے بھائی سید عبدالغفور کے مطبع سید الاخبار میں ہوا۔ اس پرئیں میں صرف ایک سو چوہتر اسی صفحات چھپے تھے کہ مولانا نے طباعت کا کام اپنے مطبع احمدی میں منتقل کر لیا۔ پھر اس سے آگے کے صفحات سے دونوں جلدیں مطبع احمدی سے شائع ہوئیں۔ جلد اول کی طباعت ۲۷ رجب ۱۲۶۷ھ (۱۵ مئی ۱۸۵۱ء) کو مکمل ہوئی اور جلد دوم ۲۷ ۱۲۶۷ھ (۱۵ مئی ۱۸۵۲ء) میں تکمیل کو پہنچی۔ اس ایڈیشن کے کل تین سو پچیس نسخے شائع ہوئے اور فی نسخہ بارہ روپے خرچ آئے۔ مولانا محمد قاسم نانوتوی بھی مطبع احمدی میں ملازم تھے اور تصحیح کا کام کرتے تھے۔ صحیح بخاری کے آخری پانچ پاروں کا حاشیہ مولانا احمد علی نے مولانا محمد قاسم سے لکھوایا۔

اس کا دوسرا ایڈیشن مطبع عبدالغفور دہلی سے محرم ۱۲۷۲ھ (ستمبر اکتوبر ۱۸۵۵ء) میں شائع ہوا۔ اس طباعت کے بعد بھی مولانا احمد علی نے صحیح بخاری کی تصحیح اور اس پر نظر ثانی کا سلسلہ جاری رکھا۔ پہلی طباعت میں جو غلطیاں رہ گئی تھیں ان کی تصحیح کی اور بعض مقامات پر حواشی میں کچھ اضافہ کیا۔ اہم اضافہ رجال کے انسباب اور کنیتوں میں ہوا۔ اس نسخے کی طباعت ۱۲۸۲ھ (۱۸۶۵ء) میں شروع ہوئی اور ۱۲۸۴ھ (۱۸۶۷ء) میں تکمیل کو پہنچی۔

۵۲۸ بعض لوگوں کا کہنا ہے کہ برصغیر پاک و ہند میں کتب حدیث سب سے پہلے مولانا احمد علی سہارن پوری نے طبع کرائیں، اس سے قبل ان دیا میں کتب حدیث کی اشاعت نہیں ہوئی تھی۔ یہ بات درست نہیں۔ برصغیر میں کتب حدیثیں سب سے پہلی کتاب مطبع سلطانی قلعہ محلی دہلی سے ۱۲۵۸ھ (۱۸۴۲ء) میں سنن نسائی شائع ہوئی۔ اس کے بعد ۱۲۶۲ھ میں موطا امام محمد شائع ہوا پھر ۱۲۶۵ھ میں کلکتہ سے صحیح مسلم شائع ہوئی۔

فقہائے پاک و بہن جلد اول

صحیح بخاری کی اشاعت اول کے خاتمۃ الطبع میں مولانا ممدوح نے صحیح مسلم کی طباعت کا کام شروع کرنے کا ذکر کیا ہے۔ ممکن ہے اس کی طباعت جلد مکمل ہو گئی ہو، لیکن یہ ایڈیشن تھوڑے عرصے میں نایاب ہو گیا تھا، اس ایڈیشن کے ختم ہونے کے بعد صحیح مسلم کا دوسرا ایڈیشن مولانا محمد حسین فقیر اور شیخ ظفر علی کے اہتمام میں مطبع الفضل المطابع شاہدہ دہلی سے شائع ہوا۔

مولانا ممدوح نے جامع ترمذی کی تصحیح بھی کی اور اس پر حاشیہ لکھا مولانا کی تصحیح و تفسیر کے ساتھ ترمذی کا پہلا ایڈیشن ۱۲۶۵ھ (۱۸۴۹ء) میں مطبع العلوم دہلی سے اشرف علی دہلوی کے اہتمام میں چھپا۔ دوسرا ایڈیشن رمضان ۱۲۸۲ھ (جنوری ۱۸۶۶ء) کو مولانا کے اپنے پریس مطبع احمدی دہلی میں شائع ہونا شروع ہوا، اور ۱۲۸۳ھ (نومبر ۱۸۶۶ء) میں تکمیل کو پہنچا۔

حدیث کی مشہور کتاب مشکوٰۃ پر بھی انھوں نے حاشیہ لکھا اور بڑی محنت سے اپنے پریس مطبع احمدی دہلی میں چھپا یا لیکن اس کے باوجود انھیں ہمیشہ اس بات کا افسوس رہا کہ مشکوٰۃ کی پوری خدمت نہیں ہو سکی۔

مشکوٰۃ کا پہلا ایڈیشن کب شائع ہوا۔ اس کے بارے میں کچھ معلوم نہیں ہو سکا۔ البتہ دوسرا ایڈیشن مطبع احمدی دہلی سے ۱۲۷۲ھ (۱۸۵۶ء) میں شائع ہوا یہ ایڈیشن مفت تقسیم کرتے کے لیے شائع کیا گیا تھا۔ اس کی پہلی جلد کے سرورق اور صفحہ اول پر جلی قلم سے ”الوقف للہ الکریم“ اور دوسری جلد کے متعدد صفحات پر الوقف چھپا ہوا ہے۔

کتب حدیث کی تصحیح اور حواشی کے علاوہ ان کے فتاویٰ کا ایک مجموعہ بھی ہے، جو بہت سے اہم علمی اور فقہی مسائل پر مشتمل ہے۔

ان کی ایک مستقل تصنیف بھی ہے جس کا نام ”الدلیل القوی علی ترک قرأۃ المقتدی“ ہے۔ یہ کتاب فارسی زبان میں ہے جو مولوی محمد شاہ لدھیانوی کے اصرار پر لکھی گئی۔ اس میں امام کے پیچھے مقتدی کے سورہ فاتحہ پڑھنے کے بارے

میں علمائے احناف کا نقطہ نظر بیان کیا گیا ہے۔ یہ کتاب شعبان ۱۲۷۰ھ (مئی ۱۹۵۳ء) میں مطبع احمدی دہلی سے شائع ہوئی۔ بعض احباب کے اصرار سے خود مصنف علام نے اس کا اردو ترجمہ کیا۔ ترجمہ اسی نام سے ربیع ۱۲۷۵ھ (نولائی ۱۹۷۸ء) میں مطبع رحیمی واقع سرانے نواب علی محمد خاں (?) سے شائع ہوا۔

جنگِ آزادی ۱۸۵۷ء (رمضان ۱۲۷۳ھ) تک مولانا احمد علی دہلی میں اقامت گزیر رہے۔ قیامِ دہلی کے دوران انھوں نے بہت سی اہم کتابوں کی تصحیح کی، اور انھیں اپنے پریس (مطبع احمدی) سے شائع کیا۔ کتابوں کی تصحیح اور اشاعت کے ساتھ ساتھ درس و تدریس کا سلسلہ بھی جاری رکھا۔

جنگِ آزادی میں جب دہلی پر آفٹ لٹوی اور مطبع احمدی لٹ گیا تو مولانا اپنے وطن سہارن پور آ گئے اور گھر میں طلباء کو درس حدیث دینے لگے۔ دو برس سہارن پور میں قیام رہا۔ اس کے بعد میرٹھ جا کر شیخ الہی بخش کے ہاں ملازم ہو گئے۔

شیخ الہی بخش اور شیخ عبدالکریم حقیقی بھائی تھے اور شیخ مدار بخش کے بیٹے تھے۔ موضع اربن ضلع الہ آباد (لوہری) کے ایک نو مسلم خاندان سے تعلق رکھتے تھے۔ شیخ مدار بخش الہ آباد کی سکونت ترک کر کے میرٹھ آ گئے تھے اور یہاں تجارت اور ٹھیکہ داری شروع کر دی تھی، جس میں بہت ترقی ہوئی۔ پشاور سے کلکتہ تک تمام چھاؤنیوں میں ضروری سامان پہنچانے کا ٹھیکہ شیخ الہی بخش اور شیخ عبدالکریم کے پاس تھا۔ کلکتہ اور اس کے اطراف کی چھاؤنیوں میں سامان بھجوانے کی ذمہ داری اور اس نواح میں شیخ الہی بخش کے کاروبار کی نگرانی مولانا احمد علی کے سپرد ہوئی۔ اس ملازمت سے انھیں پانچ سو روپے ماہانہ آمدنی ہوتی تھی۔ اس سلسلے میں دس سال سے زیادہ عرصے تک کلکتہ میں قیام رہا۔ شیخ الہی بخش کی اجازت سے نماز فجر سے لے کر نو بجے تک مولانا موقوف مسجد خیر الدین میں طلباء کو حدیث کا درس دیتے تھے۔ درس حدیث کا سلسلہ انھوں نے ہر جگہ جاری رکھا۔

کلکتہ میں قیام اور ملازمت کے دس بارہ سال بعد مولانا احمد علی اور شیخ عبدالکریم

حج کے لیے گئے۔ اس زمانے میں حضرت حاجی امداد اللہ مکہ معظمہ میں سکونت پذیر تھے، وہ مولانا کی اس ملازمت کو پسند نہیں کرتے تھے اور چاہتے تھے کہ وہ ملازمت ترک کر کے تمام وقت درس حدیث میں صرف کریں۔ چنانچہ مولانا موصوف اور شیخ عبدالکریم کی ملاقات حاجی امداد اللہ صاحب سے ہوئی تو انھوں نے صاف لفظوں میں مولانا سے ملازمت چھوڑ دینے اور اپنے آپ کو درس حدیث کے لیے وقف کر دینے کی تلقین فرمائی، یہ بھی کہا کہ آپ میرے استاد ہیں، دہلی میں مولانا مملوک علی نے میرا گلستان کا سبق آپ کے سپرد کیا تھا۔ مولانا احمد علی نے حضرت حاجی صاحب کی بات توجہ سے سنی اور فرمایا کہ آپ حرم شریف میں میرے لیے دعا فرمائیں۔

اس سے کچھ عرصہ بعد یعنی ۱۲۹۱ھ (۱۸۷۴ء) میں مولانا احمد علی ملازمت چھوڑ کر کلکتہ سے سہارن پور آ گئے۔ اور گھر میں درس حدیث کا سلسلہ شروع کر دیا، جس سے کثیر تعداد میں اہل علم مستفید ہوئے اور حلقہ مدرس روز بروز بڑھتا گیا۔ اس سے آٹھ سال قبل رجب ۱۲۸۳ھ (نومبر ۱۸۶۶ء) کو سہارن پور میں ایک مدرسہ قائم ہو چکا تھا، یہ وہی مدرسہ ہے جس کے منصب اہتمام و تدریس پر مولانا سعاد علی فقیہ فائز تھے اور جس کو ۱۲۹۶ھ میں مولانا احمد علی نے مدرسہ مظاہر علوم کے نام سے موسوم کیا اور آج تک بہتر طریقے سے دینی خدمات انجام دے رہا ہے۔ مدرسہ مظاہر علوم کو شروع ہی سے مولانا احمد علی کا تعاون حاصل تھا۔ وہ اس کے تمام معاملات سے واقف اور اس کی تدریسی سرگرمیوں سے دلچسپی رکھتے تھے۔ نقد روپیے کی صورت میں اس کی امداد بھی کرتے تھے جو ایک سو روپے سنہ میں سو روپے سالانہ تک ہوتی تھی۔ اس کے علاوہ دسی کتابیں بھی دیتے اور طلبہ کی وظائف اور طعام وغیرہ کی شکل میں معاونت کرتے تھے۔

مولانا موصوف ۱۲۹۱ھ میں کلکتہ سے سہارن پور آئے، ایک سال تو گھر پر ہی درس دیتے رہے۔ لیکن ۱۲۹۲ھ سے باقاعدہ مدرسے میں سلسلہ تدریس

شروع کیا۔ مدرسے کے طلباء اور ارکان انتظامیہ اس سے نہایت خوش ہوئے اور ان کی تشریف آوری سے طلباء کی تعداد بہت بڑھ گئی۔ ۱۲۹۲ھ میں مدرسہ مظاہر علوم میں جو پڑھائی ہوئی اس کا اندازہ اس سے ہو سکتا ہے کہ صحیح مسلم دو دفعہ پڑھائی گئی، سنن ابوداؤد کا بھی نکرارہ ہوا۔ صحیح بخاری ایک بار مکمل کر کے گیارہ پارے مزید پڑھے گئے۔ جامع ترمذی ہنسائی، ابن ماجہ، موطا امام محمد، جامع صغیر، ترجمہ قرآن مجید، تفسیر جلالین وغیرہ کی تدریس مکمل ہوئی۔ شمائل ترمذی اور مقدمہ ترمذی کی تکمیل ہوئی۔ احیاء علوم الدین کا ایک ربع پڑھا گیا، درختار صفحہ ۳۲ تک اور شرح ملا صفحہ ۳۳ تک پڑھی گئیں۔ قدوری پوری پڑھی گئی۔ مدرسہ مظاہر علوم کے پہلے مدرس و منتظم مولانا سعادت علی نقیہ کی وفات۔ (۱۲۸۶ھ/۱۸۶۹ء) کے بعد سے منصب اہتمام خالی تھا۔ مولانا احمد علی کے سہارن پور تشریف لانے کے بعد مدرسے کے جلسہ عام میں اتفاق رائے سے مینصب ان کے سپرد کیا گیا۔

دارالعلوم دیوبند سے بھی مولانا احمد علی کو خاص تعلق رہا۔ دارالعلوم دیوبند کے دورِ آغاز کے بہت سے ارکان اور اساتذہ ان سے نسبتِ شاگردی رکھتے تھے۔ دارالعلوم کی سب سے پہلی عمارت کا سنگ بنیاد بھی انہی کے ہاتھ سے رکھا گیا۔ دارالعلوم کی ۱۲۹۲ھ کی روداد میں اس کا ذکر ان الفاظ میں کیا گیا ہے :

اول پھر بنیاد کا جناب مولانا احمد علی صاحب سہارن پوری نے اپنے دست مبارک سے رکھا اور بعد میں جناب مولانا مولوی محمد قاسم صاحب و مولانا مولوی رشید احمد صاحب و مولانا مولوی محمد مظهر صاحب نے ایک ایک اینٹ رکھی۔

۱۲۹۹ الفرقان، لکھنؤ، بابت اگست، ستمبر ۱۹۸۱ء ص ۳۶، بحوالہ روداد مدرسہ

مظاہر علوم سہارن پور ۱۲۹۲ھ ص ۵۔

۱۲۹۹ سوانح قاسمی ج ۲ ص ۳۲۵ بحوالہ روداد دارالعلوم دیوبند ۱۲۹۲ھ ص ۱۰۔

برصغیر پاک و ہند کے علمائے احناف میں مولانا احمد علی سہارن پوری قابلِ اجل، متقی و پارسا اور فقیہ ذی مرتبت، تھے۔ علمِ حدیث کے مختلف گوشوں پر ماہرانہ نظر رکھتے تھے۔ منکر اور متواضع تھے۔ امامت و خطابت سے کوئی دلچسپی نہ تھی۔ خدمتِ حدیث کے لیے زندگی و نف کر دی تھی۔ خاموشی کے ساتھ مسجد میں جاتے اور باجماعت نماز پڑھ کر واپس گھر آ جاتے۔ اپنی بوڑگی کا کسی کو کبھی احساس نہیں کرایا۔ گھر کے کام خود انجام دیتے کسی کو تکلیف دینا اور اپنی ذات کے لیے کچھ کہنا ان کی عادت نہ تھی۔ بازار سے خود سودا خرید کر لاتے۔ کوئی شاگرد دیا دوسرا آدمی کام کے لیے اپنی خدمات پیش بھی کرتا تو اس کو تکلیف دینا پسند نہ فرماتے۔

اللہ تعالیٰ نے ان کے حلقہٴ درس کو بڑی وسعت دی اور متعدد جید علمائے کرام ان کے پیشہ نبیض سے سیراب ہوئے۔ ان کے نامور تلامذہ میں سے مزرعہ ذیل حضرات کے اسمائے گرامی خصوصیت سے لائقِ تذکرہ ہیں اور یہ وہ حضرات ہیں جو اپنے علم و فضل اور گوناگون اوصاف کی بنا پر خاص شہرت اور امتیاز کے مالک ہیں۔

مولانا رشید احمد گنگوہی، مولانا محمد قاسم نانوتوی، مولانا محمد یعقوب نانوتوی، مولانا محمد مظہر نانوتوی، مولانا عبد اللہ انصاری، میٹھوی، مولانا احمد حسن، اردوہوی، مولانا عبد العلی میرٹھی، مولانا محمد علی مونگیری، مولانا شبلی نعمانی اور حاجی ابراہیم تھانوی مہاجر مکی۔

ارضی برصغیر کے یہ عالم و فقیہ و محدث شہیر ۱۲۹۷ھ کے شروع میں مرضِ فالج میں مبتلا ہوئے اور اسی مرض سے ۶ جمادی الاولیٰ ۱۲۹۷ھ (۱۷ اپریل ۱۸۸۰ء) کو شنبہ کے روز سہارن پور میں وفات پائی۔ بہتر سال عمر پائی۔

۱۳۷۱ھ جز المساک شرح مؤطا امام مالک ص ۵۵ — حدائق الحنفیہ ص ۴۹۳ —
نہجۃ الخواطر ج ۷ ص ۴۳ — حیاتِ شبلی ص ۸۲ تا ۸۷ — سیرت یعقوب و ملوک —
ص ۳۶، ۳۷ — سوانح قاسمی ج ۲ ص ۳۲۵ —

۲۳۔ سید احمد علی محمد آبادی

سرزمین برصغیر میں علم و ادراک کی جو شمع روشن ہوئی اور فضل و عرفان کے میدان میں ارتقا و تقدم کی جو منزلیں طے ہوئیں، اس میں اہل حدیث، حنفی اور شیعہ سب شریک ہیں اور ہر جماعت کے اصحاب کمال نے اپنی بساط کے مطابق اس میں حصہ لیا ہے۔ تیرھویں صدی ہجری میں اس ملک میں جن حضرات نے خدمتِ علم میں نام پیدا کیا، ان میں مشہور شیعہ عالم سید احمد علی بن عنایت حیدر حسینی محمد آبادی کا نام نامی بھی شامل ہے۔ ان کی ولادت رمضان المبارک ۱۲۰۶ھ کو موضع محمد آباد گوہنہ میں ہوئی جو ضلع اعظم گڑھ میں واقع ہے اور کسی زمانے میں علم و علما کے مرکز کی حیثیت سے مشہور تھا۔ کچھ بڑے ہوتے تو اپنے شہر کے اساتذہ سے علم حاصل کیا۔ بعد ازاں فیض آباد گئے، وہاں کے اہل علم سے اکتسابِ فیض کیا پھر لکھنؤ گئے، وہاں مفتی ظہور الدین انصاری لکھنوی (متوفی ۱۲۵۶ھ) سے کتبِ درسیہ پڑھیں۔ اس کے بعد سید دلدار علی نصیر آبادی (متوفی ۱۲۳۵ھ) کی خدمت میں حاضر ہوئے جو اپنے دور کے مجتہد شیعہ تھے۔ عرصے تک ان کے حلقہ درس میں شامل رہے اور ان سے حدیث و فقہ اور اصول کی کتابوں کی تکمیل کی، یہاں تک کہ سید دلدار علی کے تلامذہ میں سب سے فوقیت لے گئے اور اپنے اقران و معاصرین میں بلند مرتبہ کے حامل قرار پائے۔ اپنے تمام ہم درس حضرات سے زیادہ صاحبِ علم زیادہ فقیہ، زیادہ ذہین اور زیادہ ذی مرتبت تھے۔

سید احمد علی محمد آبادی نے متعدد کتابیں بھی تصنیف کیں، جن میں الود علی الاخباریتہ، ترجمۃ الاشیٰ عشیرۃ الصلوٰتیہ۔ (ازاعلیٰ) ایک رسالہ اس موضوع پر ہے کہ نماز میں اس شخص کی امامت جائز ہے جس کے فسق کا لوگوں کو علم ہو، ایک رسالہ فی جواز المسح علی الخفین ہے۔ ایک مسح علی الجبیرہ کے بارے میں ہے علاوہ ازیں وہ اور بھی متعدد کتب و رسائل کے مصنف تھے۔

برصغیر کے اس شیعہ عالم نے ۱۲۹۵ھ میں وفات پائی۔ ۳۳

۲۲۔ مولانا احمد علی چریاکوٹی

اعظم گڑھ کے نواح میں ایک قصبہ چریاکوٹ ہے، جو زمانہ قدیم سے اہل علم کا مرکز رہا ہے۔ آئین اکبری میں ابوالفضل نے بھی اس کا نام تحریر کیا ہے۔ اس قصبے میں جن اصحاب کمال نے جنم لیا اور بہر علم میں نام پیدا کیا، ان میں مولانا احمد علی چریاکوٹی قابل ذکر ہیں۔ مولانا مدوح کے والد کا نام غلام حسین اور دادا کا نام سعد اللہ تھا۔ نسباً عباسی تھے۔ علمائے احناف میں بالخصوص بڑی شہرت پائی۔ یوں تو تمام علوم مرادجہ اور فنون منداولہ کے حامل تھے، لیکن خاص طور سے فقہ، اصول فقہ اور کتب درسیہ میں مہارت رکھتے تھے۔

مولانا موصوف کی ولادت ۱۲۰۰ھ (۱۷۸۵ء) میں چریاکوٹ میں ہوئی۔ کچھ بڑے ہوئے تو حصول علم کی طرف توجہ کی۔ صرف دسویں وغیرہ کی کتابیں حافظ غلام علی چریاکوٹی (متوفی ۱۲۴۸ھ) سے پڑھیں، جو چریاکوٹ میں ان علوم کے ماہرین میں سے تھے۔ پھر مزید تحصیل کے لیے نعت سفر باندھا اور مشاہیر علماء ہند کی خدمت میں حاضر ہوئے، جن میں مولانا غلام جیلانی رام پوری (متوفی ۱۲۷۰ھ) ذی الحجہ ۱۲۳۴ھ اور مولانا حمید علی ٹونکی رام پوری (متوفی ۱۲۷۱ھ) شامل ہیں۔ یہ دونوں بزرگ ارض ہند کے اصحاب فضل اور ارباب کمال ہیں سے تھے۔ ان کا حلقہ درس بہت وسیع اور سلسلہ تلمذ دور دور تک پھیلا ہوا تھا۔

مولانا احمد علی چریاکوٹی نے علمائے اعلام کی کثیر جماعت سے استفادہ کیا اور اللہ نے تمام علوم و فنون کا دروازہ ان کے لیے کھول دیا۔ اذکار و اشغال

۳۳۔ نجوم السہا (ص)۔ — تذکرۃ العلماء (ص)

— نزہۃ الخواطر ج ۱، ص ۳۳، ۳۴۔

اور تصوف و طریقت کی طرف طبیعت مائل ہوئی تو حافظ شاہ ابوالسحاق بھیروی (متوفی ۱۲۳۷ھ) کے آستانہ سلوک پر موضوع بصرہ لکھے، جو اعمال اعظم گڑھ میں ایک گاؤں ہے اور چریاکوٹ سے تقریباً آٹھ میل کے فاصلے پر واقع ہے۔ یہ گاؤں اُس عہد میں علم و فضل کے لیے مشہور تھا۔

تیس سال کی عمر کو پہنچے تو اپنے وطن چریاکوٹ واپس آئے۔ اس وقت وہ تمام فنونِ درسیہ سے بہرہ ور ہو چکے تھے۔ بعد ازاں اپنے عزیزوں میں شادی کی اور پھر درس و تدریس کا سلسلہ شروع کیا۔ بات کی وضاحت و تبیین اور مشکل مسائل کو آسان الفاظ میں بیان کرنے اور طلباء کے ذہن نشین کر دینے کا انھیں ملکہ حاصل تھا۔ یہی وجہ ہے کہ ان کے زمانے کے علماء و مدرسین اور طلباء ان کے طریقِ تدریس سے بہت متاثر تھے۔ ان کی زندگی درس و افادہ میں گزری، تصنیف و تالیف کی طرف زیادہ توجہ نہیں کی بعض احباب، متعلقین کے اصرار پر کچھ لکھا بھی تو اس کے بعض حصے ناتمام رہے۔ انوارِ احمدیہ کے نام سے منطق کے ایک رسالے قال اقول کا حاشیہ تحریر کیا۔ سلم العلوم کی شرح سپردِ قلم کی لیکن تکمیل کی منزل کو نہ پہنچ سکی۔ علمِ مناظرہ میں نور المناظر کے نام سے ایک کتاب تصنیف کی جو اپنی جگہ ایک مکمل کتاب ہے۔ علم صرف اور علم نحو کے سلسلے میں بھی کچھ رسالے قلم بند کیے۔ اسی طرح عربی اور اردو میں مختلف موضوعات سے متعلق بعض چھوٹے چھوٹے رسائل بھی تحریر کیے۔

ان کے شاگردوں کا حلقہ بہت وسیع ہے، سن میں بڑے بڑے بعض مشہور علماء شامل ہیں مثلاً مولانا نصر اللہ خاں خولیشکی خوجوی (متوفی ۱۲۹۹ھ) مولانا غایت رسول چریاکوٹی (متوفی غرہ شوال ۱۳۲۰ھ) اور مولانا نجم الدین چریاکوٹی (متوفی ۱۳۰۷ھ) وغیرہ۔ مولانا احمد علی چریاکوٹی نے بہتر سال عمر پائی اور ۲۴ ذی الحجہ ۱۲۷۲ھ (۱۸۵۵ء) کو اس دارِ فانی سے کوچ کیا اور جنت الفردوس کی راہ لی۔

۳۔ تذکرہ علمائے ہند، ص ۲۰۱، ۲۰۲۔ نزہۃ الخواطر، ج ۷ ص ۴۲، ۴۳۔

۲۵۔ مولانا احمد گل بھوپالی

بھوپال دیارِ ہند کا مردم آفرین شہر ہے۔ اس میں بے شمار اصحابِ فضل عالم و جود میں آئے اور ان کی علمی تگ و تاز سے پورا برصغیر متاثر و مستفید ہوا۔ ان حضرات میں مولانا احمد گل کا اسم گرامی بھی شامل ہے، جو اونچے درجے کے حنفی المسک فقہ تھے۔ فقہ و اصول اور علوم عربیہ کے ممتاز علما میں ان کا شمار ہوتا ہے۔ عرصے تک بھوپال کی مسندِ افتاء پر فائز رہے۔ تیرھویں صدی ہجری میں یہ بلد بھوپال کے بنیہ فقہائیں سے تھے۔ اسی شہر میں انتقال ہوا۔ مولوی رحمان علی نے تذکرہ علمائے ہند میں انھیں نائب مفتی بھوپال لکھا ہے ۳۲۵ھ

۲۶۔ حافظ احمد الدین بگوسی

برصغیر کے قدیم خاندانوں میں جو شرافت و نجابت میں ممتاز اور علم و فضل میں بیگانہ تھے، صوبہ پنجاب کے ضلع سرگودھا کے ایک گاؤں ”بگہ“ کا ایک خاندان بھی تھا۔ ان خاندانوں کی پُرانی روایات اب ختم ہو گئی ہیں۔ تذکرہ درجال کی کتابوں میں صرف ان کے نام باقی رہ گئے ہیں۔ اپنے دور کے یہ عظیم لوگ تھے جن کو تاریخ نے یاد رکھا اور اپنے سینے میں جگہ دی۔

تیرھویں صدی ہجری میں موضع بگہ کے حافظ احمد الدین نے جو ۱۲۱۷ھ میں پیدا ہوئے، ایک نامور عالم، محدث اور فقیہ کی حیثیت سے شہرت پائی۔ ان کے ایک بھائی اور تھے، جن کا نام حافظ غلام محی الدین تھا۔ والد حافظ نور حیات، دادا حافظ محمد شفا اور پیر دادا حافظ نور محمد تھے۔ یعنی کئی پشتوں سے اس خاندان کے بزرگ قرآن اور دیگر علوم معقول و منقول سے شغف و تعلق

۳۲۵ھ تذکرہ علمائے ہند ص ۲۶۱۔ نزہۃ الخواطر، ج ۲، ص ۴۶۔

میں مشہور تھے۔

حافظ احمد الدین نے بیان و معانی میں مطلق اور فہمہ میں شرح و قافیہ تک کتابیں اپنے بڑے بھائی غلام محی الدین سے پڑھیں۔ بعد ازاں ان ہی کی معیت میں دہلی گئے اور چودہ سال وہاں قیام کیا۔ یہ وہ زمانہ تھا، جب دہلی میں حضرت مولانا شاہ محمد اسحاق دہلوی (حضرت شاہ عبدالعزیز کے نواسے اور خلیفے) سرگرم تدریس تھے۔ حافظ احمد الدین نے ان کے حلقہ درس میں شرکت کی اور خوب استفادہ کیا۔ یہاں تک کہ علوم قرآن، حدیث و فقہ اور دیگر مروجہ فنون کا مل گردانے گئے۔ حضرت شاہ محمد اسحاق صاحب سے سند و اجازہ حاصل کر کے واپس وطن تشریف لائے اور سند درس کھجائی۔ بے شمار لوگ ان سے استفادہ ہوئے اور اپنے علاقے میں تبلیغ اسلام اور اشاعت علم کا موثر ترین ذریعہ بنے۔

دونوں بھائی — حافظ احمد الدین اور غلام محی الدین خلیل القدر علما میں سے تھے۔ ان کا معمول تھا کہ ایک بھائی چھ مہینے لاہور میں رہتا اور ایک اپنے گاؤں بگہ میں درس و افتاء کی خدمت انجام دیتا۔ پھر دوسرا لاہور آجاتا اور لاہور والے بگہ چلا جاتا۔ اس طرح لاہور شہر اور علاقہ بگہ میں درس و تدریس اور افتاء و تبلیغ کا سلسلہ برابری رہتا۔

حافظ احمد الدین بہت متقی عالم دین تھے۔ بلند اخلاق اور طلباء پر نہایت شفقت فرماتے تھے۔ اگر کوئی طالب علم بیمار پڑ جاتا تو اس کے لیے خود دوائیاں کرتے اور اس کو استعمال کراتے۔

حافظ احمد الدین بگہ اور ان کے برادر بزرگ مولانا غلام محی الدین بگہی نے علم دین کی خوب اشاعت کی اور درس و تدریس کے ذریعے لوگوں کو بہت فیض پہنچایا۔ جن حضرات نے ان کے سامنے زانوئے شاگردی نہ کیا، ان میں صوبہ پنجاب کے متعدد مشاہیر علما و مشائخ شامل ہیں۔

حافظ صاحب ممدوح نے کئی کتابیں بھی تصنیف کیں، لیکن درس و افتاء میں

زیادہ مصروف رہنے کی وجہ سے ان پر نظر ثانی کا موقع نہیں مل سکا۔ ان کی تصانیف میں مندرجہ ذیل کتابیں شامل ہیں:

۱۔ احمدیہ حاشیہ شرح مِلّٰ جامی۔

۲۔ حاشیہ خیالی۔

۳۔ حاشیہ مطلق۔

۴۔ ضیاء الصرف شرح صرف میر۔

۵۔ دلیل المشرکین: یہ کتاب عربی میں ہے۔ ۱۲۵۹ھ میں تصنیف ہوئی۔ اس کا ایک نسخہ جو خود مولف کے ہاتھ کا مکتوبہ ہے، جناب عبدالحمید سواتی (ناظم مدرسہ نصرۃ العلوم گوجرانوالہ) کے پاس محفوظ ہے۔ عبدالحمید صاحب نے اس کا اصل متن مع اردو ترجمہ ”ایضاح المؤمنین“ کے نام سے شائع کر دیا ہے۔ اس میں مصنف نے شرک کی مختلف قسمیں بیان کی ہیں اور کتاب و سنت اور اقوال سلف سے اس کی تردید کی ہے۔ کتاب اپنے موضوع میں قابلِ مطالعہ ہے۔

۶۔ مسئلہ غنائے متعلق بھی ان کی ایک کتاب ہے جس کا ذکر ”دلیل المشرکین“ میں کیا ہے۔

حافظ احمد الدین گبوی عربی کے اچھے شاعر بھی تھے۔

انھوں نے بھیرا کی جامع مسجد کو از سر نو تعمیر کرایا تھا۔ ایک روایت کے مطابق یہ مسجد اب تک انگہ سے اس اہل علم خاندان کے وعظ و ارشاد کا مرکز ہے۔ پنجاب کے اس عالم و فقیہ نے ۳ اشوال ۱۲۸۶ھ کو موضع بھیرہ میں وفات پائی۔ اور وہاں کی جامع مسجد کے قریب دفن کیے گئے۔ رحمۃ اللہ علیہ

رحمۃ اللہ علیہ حافظ احمد الدین گبوی کے حالات کے لیے دیکھیے حدائق الحنفیہ ص ۴۸۶، ۴۸۷، نیز ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱۵۶۳، ۱۵۶۴، ۱۵۶۵، ۱۵۶۶، ۱۵۶۷، ۱۵۶۸، ۱۵۶۹، ۱۵۷۰، ۱۵۷۱، ۱۵۷۲، ۱۵۷۳، ۱۵۷۴، ۱۵۷۵، ۱۵۷۶، ۱۵۷۷، ۱۵۷۸، ۱۵۷۹، ۱۵۸۰، ۱۵۸۱، ۱۵۸۲، ۱۵۸۳، ۱۵۸۴، ۱۵۸۵، ۱۵۸۶، ۱۵۸۷، ۱۵۸۸، ۱۵۸۹، ۱۵۹۰، ۱۵۹۱، ۱۵۹۲، ۱۵۹۳، ۱۵۹۴، ۱۵۹۵، ۱۵۹۶، ۱۵۹۷، ۱۵۹۸، ۱۵۹۹، ۱۶۰۰، ۱۶۰۱، ۱۶۰۲، ۱۶۰۳، ۱۶۰۴، ۱۶۰۵، ۱۶۰۶، ۱۶۰۷، ۱۶۰۸، ۱۶۰۹، ۱۶۱۰، ۱۶۱۱، ۱۶۱۲، ۱۶۱۳، ۱۶۱۴، ۱۶۱۵، ۱۶۱۶، ۱۶۱۷، ۱۶۱۸، ۱۶۱۹، ۱۶۲۰، ۱۶۲۱، ۱۶۲۲، ۱۶۲۳، ۱۶۲۴، ۱۶۲۵، ۱۶۲۶، ۱۶۲۷، ۱۶۲۸، ۱۶۲۹، ۱۶۳۰، ۱۶۳۱، ۱۶۳۲، ۱۶۳۳، ۱۶۳۴، ۱۶۳۵، ۱۶۳۶، ۱۶۳۷، ۱۶۳۸، ۱۶۳۹، ۱۶۴۰، ۱۶۴۱، ۱۶۴۲، ۱۶۴۳، ۱۶۴۴، ۱۶۴۵، ۱۶۴۶، ۱۶۴۷، ۱۶۴۸، ۱۶۴۹، ۱۶۵۰، ۱۶۵۱، ۱۶۵۲، ۱۶۵۳، ۱۶۵۴، ۱۶۵۵، ۱۶۵۶، ۱۶۵۷، ۱۶۵۸، ۱۶۵۹، ۱۶۶۰، ۱۶۶۱، ۱۶۶۲، ۱۶۶۳، ۱۶۶۴، ۱۶۶۵، ۱۶۶۶، ۱۶۶۷، ۱۶۶۸، ۱۶۶۹، ۱۶۷۰، ۱۶۷۱، ۱۶۷۲، ۱۶۷۳، ۱۶۷۴، ۱۶۷۵، ۱۶۷۶، ۱۶۷۷، ۱۶۷۸، ۱۶۷۹، ۱۶۸۰، ۱۶۸۱، ۱۶۸۲، ۱۶۸۳، ۱۶۸۴، ۱۶۸۵، ۱۶۸۶، ۱۶۸۷، ۱۶۸۸، ۱۶۸۹، ۱۶۹۰، ۱۶۹۱، ۱۶۹۲، ۱۶۹۳، ۱۶۹۴، ۱۶۹۵، ۱۶۹۶، ۱۶۹۷، ۱۶۹۸، ۱۶۹۹، ۱۷۰۰، ۱۷۰۱، ۱۷۰۲، ۱۷۰۳، ۱۷۰۴، ۱۷۰۵، ۱۷۰۶، ۱۷۰۷، ۱۷۰۸، ۱۷۰۹، ۱۷۱۰، ۱۷۱۱، ۱۷۱۲، ۱۷۱۳، ۱۷۱۴، ۱۷۱۵، ۱۷۱۶، ۱۷۱۷، ۱۷۱۸، ۱۷۱۹، ۱۷۲۰، ۱۷۲۱، ۱۷۲۲، ۱۷۲۳، ۱۷۲۴، ۱۷۲۵، ۱۷۲۶، ۱۷۲۷، ۱۷۲۸، ۱۷۲۹، ۱۷۳۰، ۱۷۳۱، ۱۷۳۲، ۱۷۳۳، ۱۷۳۴

یہ عجیب اتفاق ہے کہ یہ اپنے بھائی مولانا غلام محی الدین سے تیرہ سال چھوٹے تھے اور ان سے تیرہ سال ہی بعد فوت ہوئے۔ غلام محی الدین کی تاریخ وفات ۲۹ یا ۳۰ شوال ۷۴۳ھ ہے

۲۷۔ شیخ احمد اللہ انامی

شیخ احمد اللہ بن دلیل اللہ بن خیر اللہ بن عبد اکیم صدیقی انامی، حدیث و فقہ کے عالم اور نیک و پارسا بزرگ تھے۔ موضع انام میں پیدا ہوئے اور وہیں نشوونما پائی۔

یہ وہ زمانہ ہے جب دہلی میں شاہ عبدالعزیز محدث دہلوی کے نواسے اور شاگرد حضرت شاہ محمد اسحاق دہلوی (مہاجر مکی) کا سلسلہ درس جاری تھا۔ شیخ احمد اللہ انامی نے دہلی جاکر اس میں شرکت کی، دیگر علمائے کرام سے بھی کتساب علم کیا۔ حصول علم کے بعد خود مسند تدریس آراستہ کی اور اس عصر کے مشہور علما نے ان سے استفادہ کیا، جن میں مولانا سخاوت علی جون پوری (متوفی ۷۴۷ھ) اور مولانا کریم علی جون پوری (متوفی ۳ ربیع الثانی ۱۲۹۰ھ) ایسے اکابر رجال شامل ہیں۔

شیخ احمد اللہ انامی نے ایک رسالہ بھی تالیف کیا۔ اس رسالے کا نام انھوں نے مائتہ مسائل فی تحصیل الفضائل بالادلة التشرعیۃ و ترک الامور المنہیۃ رکھا۔ یہ رسالہ ان ایک سو مختلف فقہی اور دینی مسائل پر مشتمل ہے جو شیخ احمد اللہ نے اپنے استاذ محترم شاہ محمد اسحاق دہلوی کی تحریروں سے نقل کیے تھے۔ شیخ حمد روح کے سال وفات کا تو علم نہیں ہو سکا، البتہ اس رسالے کا سن تالیف ۱۲۴۵ھ ہے۔

۲۸۔ مولانا ارادت حسین صدیقی عظیم آبادی

عظیم آباد (پٹنہ) ہندوستان کے صوبہ بہار کا وہ شہر ہے جس میں متعدد ایسے خاندان آباد تھے جو فضل و کمال، تدریس و تصنیف اور جہاد فی سبیل اللہ میں اپنی نظیر نہ رکھتے تھے۔ ان حضرات کی بے مثال قربانیوں کی داستان تاریخ کا ایک نہایت اہم باب ہے۔ ان بزرگانِ عالی مقام میں سے ایک بزرگ مولانا ارادت حسین عظیم آبادی تھے جو وہاں کے صدیقی خاندان سے تعلق رکھتے تھے۔ ان کا مختصر سلسلہ نسب یہ ہے: ارادت حسین بن اولیا علی بن رضی الدین بن رفیع الدین بن روح الدین صدیقی۔

مولانا ارادت حسین صدیقی نے اپنے شہر عظیم آباد (پٹنہ) کے ان دو عظیم القدر علمائے دین سے تحصیل کی، جو فضیلتِ علمی کے ساتھ ساتھ جہاد فی سبیل اللہ کے مرتبہ عالی پر فائز ہوئے۔ ان میں ایک بزرگ کا اسم گرامی مولانا احمد اللہ علیہ السلام اور دوسرے کا مولانا ولایت علی ہے۔ سندِ حدیث مولانا ولایت علی سے لی۔ طب کی کتابیں اپنے

۳۷۔ مولانا احمد اللہ عظیم آبادی ۱۲۲۳ھ (۱۸۰۸ء) میں پیدا ہوئے، بہت بڑے عالم و فاضل تھے۔ حضرت شہداء احمد شہید بریلوی کے ساتھ رجبہ اور ان کی جماعتِ مجاہدین میں شامل ہوئے۔ مولانا ولایت علی عظیم آبادی اور بعض دیگر حضرات سے علم حاصل کیا۔ ہندوستان کی انگریزی حکومت نے ان کو گرفتار کر کے جزائرِ انڈیمان (کالے پانی) بھیج دیا تھا۔ وہیں ۲۸ ذی الحجہ ۱۲۹۸ھ (۱۲ نومبر ۱۸۸۸ء) کو وفات پائی۔

۳۸۔ مولانا ولایت علی عظیم آبادی ۱۲۰۵ھ (۱۷۹۰-۹۱ء) میں پیدا ہوئے لکھنؤ کی ایک درس گاہ میں علم حاصل کر رہے تھے کہ سید احمد شہید بریلوی سے ملاقات ہوئی اور پھر انہی کے ہو رہے۔ نامور عالم تھے۔ سرحد پار گئے، انگریزی حکومت سے جہاد کیا، مجاہدین کی قیادت کی اور سرحد پار کے مرکزِ مجاہدین میں ۲۲ محرم ۱۲۶۹ھ (۵ نومبر ۱۸۵۲ء) کو فوت ہوئے۔

بچا حکیم احمد علی سے پڑھیں اور حدیث و فقہ، فرائض و میراث، حساب و ریاضی، طب اور دیگر علوم متداولہ میں مرتبہ کمال کو پہنچے۔

مولانا ارادت حسین، نہایت متواضع، متدین، پاک باز اور منکسر المزاج تھے۔ لباس اور اکل و شرب میں بہت محتاط اور سیانہ رو تھے۔ ۱۲۷۶ھ میں حج کی سعادت حاصل کی۔ پھر واپس آکر درس و تدریس میں معروف ہو گئے۔ بعد ازاں ۱۲۸۱ھ میں ہندوستان سے ہجرت کر کے مکہ مکرمہ چلے گئے تیرہ سال بعد غرہ جمادی الاخریٰ ۱۲۹۴ھ میں مکہ مکرمہ میں وفات پائی۔ وفات کے وقت چھپٹھین سال کی عمر تھی۔

۲۹۔ مولانا اسلم کشمیری

وادی کشمیر علم و فضل سے ہمیشہ سرسبز و شاداب رہی ہے۔ نیرھویں صدی ہجری میں جن فضلاء کرام نے وہاں جنم لیا ان میں مولانا اسلم بن یحییٰ بن معین الحق، رفیق کشمیری کا اسم گرامی بھی شامل ہے، ان کی کنیت ابوالبراء، ہم تھی اور اپنے زمانے کے محقق عالم، دقیق النظر فاضل، صاحب فتویٰ فقیہ اور متعدد کتابوں کے مصنف اور محشی تھے۔ ان کے والد مولانا یحییٰ اور دادا مولانا معین الحق کا شمار بھی دیار کشمیر کے اباب علم و تحقیق میں ہوتا تھا۔

مولانا اسلم کشمیری ۲۲ ذی الحجہ ۱۱۳۹ھ کو پیدا ہوئے، قرآن مجید تجوید کے ساتھ اپنے دادا مولانا معین الحق سے پڑھا اور علوم مرتبہ کی تحصیل اپنے والد گرامی مولانا یحییٰ سے کی۔ ان سے تفسیر، حدیث، فقہ، اصول، لغت، کلام اور صرف و نحو کی تمام مروجہ کتابیں پڑھیں۔ تصوف و سلوک سے بھی لگاؤ تھا۔ ینر لیں بھی باپ کے حلقہ طریقت میں طے کیں۔ مولانا یحییٰ کشمیری کا باقاعدہ سلسلہ درس جاری تھا۔ لائق بیٹے نے کئی مرتبہ صحاح سنن کی قرأت میں ان کے شاگردوں کے ساتھ شمولیت کی۔ باپ کو چونکہ کتب حدیث سے خاص تعلق تھا، اس لیے بیٹا بھی ان سے متاثر ہوا، اور حدیث کی کتابوں سے دلچسپی پیدا ہوئی۔

تکمیل تعلیم کے بعد اس دور کے حکمران کی درخواست پر منصب افتا پر فائز ہوئے اور میں سال اس عمدہ جلیلہ منہجوں رہے۔ اس اثناء میں بے شمار فتوے جاری کئے اور مفتی کی حیثیت سے مرجع خواص و عوام ہوئے۔

تصنیف و تالیف میں بھی مہارت رکھتے تھے، چنانچہ فقہ و تصوف وغیرہ کے سلسلے میں کئی کتابیں تصنیف کیں، متعدد کتابوں پر تعلیقات و حواشی لکھے، جن میں الجامع الصغیر، تفسیر جلالین، الاشتباہ والنظائر، حسامی اور قصیدہ بردہ کے حواشی قابل ذکر ہیں۔

تمام مصروفیتوں کے ساتھ ساتھ درس و تدریس کا سلسلہ جاری رکھا، جو بڑا وسیع تھا۔ ان کے شاگردوں میں کشمیر اور بدین کشمیر کے بہت سے ممتاز اہل علم شامل ہیں، جن میں شیخ عبدالوہاب، مولانا ابوالکلام، ملاحب اللہ، ملا قوام الدین، ملا عبداللہ مفتی ہدایت اللہ، شیخ عبدالنبی، شیخ عطارد اللہ، شیخ صدیق اور شیخ ابوالطیب احمد ایسے جلیل القدر اصحاب کے اسمائے گرامی قابل ذکر ہیں۔

مولانا اسلم کشمیری کی ایک خصوصیت یہ تھی کہ وہ جہاں علم و فضل میں بیگانہ تھے، وہاں تواضع، انکساری اور حسن خلق میں بھی اپنی مثال آپ تھے۔ نہایت نرم مزاج اور عمدہ خصال تھے۔

دیار کشمیر کے اس عالم و فقیہ نے ۲۷ محرم ۱۲۱۲ھ کو تہتر سال کی عمر پاکر سفر آخرت اختیار کیا ﷺ

۳۰۔ مفتی الہی بخش کاندھلوی

برصغیر پاک و ہند کے جن قصبات و بلاد نے علوم و معرفت میں شہرت حاصل کی، ان میں صوبہ یوپی کا ایک مقام ”کاندھلہ“ خاص اہمیت کا حامل ہے۔

۳۱۔ حالات الحنفیہ ص ۱۲۶/۱۲۷ — نزہۃ الخواطر ج ۱، ص ۵۵۔

یہاں کے صدیقی خاندان میں گزشتہ صدی میں متعدد علما و فقہاء عالم وجود میں آئے اور شیعہ علم کو روشن رکھنے کا باعث بنے۔ ان میں ایک ذی مرتبت عالم مفتی الی بخش صدیقی کاندھلوی تھے، جو حنفی المسک اور صاحب فضل و کمال تھے۔ ان کا سلسلہ نسب امام فخر الدین رازی کی وساطت سے حضرت ابو بکر صدیق رضی اللہ عنہ تک پہنچتا ہے۔

مفتی الی بخش بن شیخ الاسلام بن قطب الدین بن عبدالقادر صدیقی ۱۲۱۲ھ کو کاندھلہ میں پیدا ہوئے جو دہلی سے تقریباً چالیس میل کے فاصلے پر ضلع مظفر نگر کا معروف قصبہ ہے۔ اپنے نانا شیخ محمد کاندھلوی کے زیر نگرانی تربیت پائی۔ شیخ محمد کاندھلوی جتید عالم تھے، انھوں نے اپنے نواسے کی بہترین طریقہ سے تربیت کی۔ ابتدائی دسی کتابیں اپنے والد محترم سے پڑھیں۔ اس کے بعد عازم دہلی ہوئے اور شاہ عبدالعزیز محدث دہلوی کے حلقہ درس میں شامل ہونے کی سعادت حاصل کی۔ کافی عرصہ وہاں رہے، شاہ صاحب موصوف کی بیعت کا شرف بھی حاصل کیا۔ مفتی الی بخش کاندھلوی کے والد گرامی اور مجدد محترم علم طب سے بھی شغف رکھتے تھے۔ مفتی صاحب ممدوح بھی اس علم سے بہرہ ور ہوئے اور طب کی کتابیں والد اور دادا سے پڑھیں۔ ان کے علم اور قابلیت کی شہرت سن کر نواب ضابطہ خاں نے انھیں طلب کیا اور محکمہ افتا پر مامور فرمایا، خاصاً عرضہ اس منصب پر متعین رہے۔ نواب ضابطہ خاں کی وفات کے بعد مفتی صاحب بھوپال چلے گئے اور وہاں کے منصب افتا پر متمکن ہوئے۔ کئی سال وہاں مقیم رہے اور نہایت عمدگی سے یہ خدمت انجام دیتے رہے بھوپال سے اپنے وطن کاندھلہ تشریف لے گئے اور اپنے برادرِ کرم حاجی کمال الدین کاندھلوی سے طریقہ قادریہ کے مطابق اخذ فیض کیا اور اذکار و اشغال میں مشغول ہو گئے۔ بعد ازاں حضرت سید احمد شہید بریلوی سے رابطہ پیدا ہوا اور طریقہ نقشبندیہ کے مطابق ان کے حلقہ بیعت میں داخل ہوئے۔ ”ملہات احمدیہ“ کے نام سے ایک کتاب بھی تصنیف کی جس میں سید احمد شہید بریلوی کے اذکار و اشغال کا

طریقہ بیان کیا گیا ہے اور اس سلسلے میں ان کی مدح و توصیف کی گئی ہے۔ مفتی الہی بخش نے متعدد کتابیں تصنیف کیں، جن میں ایک کتاب کا نام ”جمع الکلم“ ہے اور رسول اللہ صلی اللہ علیہ وسلم کی احادیث سے متعلق ہے۔ ایک کتاب ”شیم الحبیب فی ذکر خصائل الحبیب“ ہے۔ یہ کتاب رسول اللہ صلی اللہ علیہ وسلم کے احکام و فرامین پر مشتمل ہے اور اس میں سنن نبوی کا ذکر ہے۔ یہ کتاب انھوں نے ۱۲۰۹ھ میں بھوپال کے زمانہ قیام میں تصنیف کی۔ ایک رسالہ ”شرح حضرات الخمس“ اور ایک مکملہ مثنوی معنوی ہے۔ یہ کتاب انھوں نے ۱۲۱۶ھ میں تصنیف کی۔ علاوہ ازیں اور بھی کئی رسائل و کتب ان کی تصنیفات میں شامل ہیں۔

بہر حال مفتی الہی بخش صدیقی کا مذہلوی اپنے دور کے مفتی، فقیہ اور مصنف تھے۔ انھوں نے ۵ جمادی الاخریٰ ۱۳۴۵ھ کو تریا سٹی سال کی عمر میں کا مذہلہ میں وفات پائی۔

مفتی الہی بخش کا مذہلوی کے ایک چھوٹے بھائی مولانا امام الدین صدیقی کا مذہلوی تھے۔ وہ بھی بہت ذکی اور فہیم تھے، انھوں نے ابتدائی درسی کتابیں بڑے بھائی مفتی الہی بخش صدیقی سے پڑھیں، پھر دہلی گئے اور شاہ عبدالعزیز محدث دہلوی کے حلقہ تلمذ میں شامل ہوئے، علوم حکمیہ میں وہ بالخصوص اپنے دور کے فاضل بزرگ تھے۔ حکمت و فلسفے کی بعض کتابوں پر حواشی بھی تحریر کیے۔ عالم شباب ہی میں وفات پا گئے تھے۔

۳۱۔ شیخ امام الدین امرتوی

شیخ امام الدین بن علی احمد بن زین الدین حسینی امرتوی اپنے عصر کے معروف

نکاح نرہۃ الخواطر، ج ۴، ص ۷۰، ۷۱۔

نکاح ایضاً، ص ۷۶۔

عالم وفقیہ تھے۔ ان کی ولادت امر وہمہ میں ہوئی۔ ابتدا میں مذہباً شیعہ تھے۔ امر وہمہ کے ایک عالم شیخ ضیف اللہ امر وہمہ وہاں درس و تدریس کے فرائض انجام دینے تھے، امام الدین ان کے حلقہ مدرس میں شامل ہوئے اور ان سے کتب درسیہ پڑھیں۔ اس عالم دین سے وہ اس درجہ متاثر ہوئے کہ ان کی صحبت و تلمذ سے شیعہ مذہب ترک کر کے مذہب اہل سنت اختیار کر لیا۔ بعد ازاں امر وہمہ سے دہلی چلے گئے اور حضرت شاہ عبدالقادر دہلوی کے مدرسے میں داخل ہوئے۔ ان سے باقی درسی کتابوں کی تکمیل کی۔ شاہ غلام علی سے اخذ طریقت کیا اور طویل عرصے تک ان سے منسلک رہے۔ پھر امر وہمہ واپس آئے اور مسند ارشاد منہجالی۔

نہایت نیک اور متقی بزرگ تھے۔ منوکل علی اللہ اور قناعت شعار تھے۔ نیکی اور زندگی کا یہ حال تھا کہ نماز فجر سے لے کر اشراق تک ذکر و مراقبے میں مشغول رہتے۔ بعد ازاں طلباء کو تفسیر، حدیث اور کتب فقہ کا درس دیتے۔ پھر نماز ظہر کے بعد سے عصر تک مختلف درسی کتابوں کا درس دیتے۔ نماز عصر کے بعد لوگوں کو تصوف و طریقت کی تعلیم دیتے اور وظائف و اوراد بتاتے۔ اس اثنا میں حاضرین کو ضروری دینی مسائل سے بھی آگاہ کرتے۔

شیخ امام الدین چند کتابوں کے مصنف بھی تھے، جن میں ایک کتاب کشف الخطا ہے۔ ایک کا نام رد الرایہ ہے، ایک اور کتاب تحقیق السمدع والغنا ہے۔ علاوہ ازیں تجوید و قرأت کے سلسلے میں بھی چھوٹے چھوٹے رسالے تحریر کیے۔ شیخ امام الدین امر وہمہ نے ۶ ذی قعدہ ۱۲۵۶ھ کو ۷۳ سال کی عمر میں انتقال کیا۔

۳۲۔ سیدہ امۃ الغفور دہلوی

تیرھویں صدی ہجری اور انیسویں صدی عیسوی میں برصغیر پاک و ہند کی جن خواتین نے فضل و کمال میں شہرت پائی اور میدان علم میں بلند مرتبہ حاصل کیا،

ان میں شاہ محمد اسحاق دہلوی (متوفی ۲۷ ربیع الثانی ۱۲۶۲ھ) کی دختر نیک اختر سیدہ امۃ الغفر کا اسم گرامی لائق تذکرہ ہے۔ وہ اپنے والدِ مکرم کی شاگرد تھیں۔ ان سے حدیث فقہ کی کتابیں پڑھیں اور طویل عرصے تک ان سے استفادہ کرتی رہیں۔ نہایت نیک اور عابدہ و زاہدہ خاتون تھیں۔ علوم میں یدِ طولی رکھتی تھیں اور حدیث و فقہ کے مسائل مجتہدانہ انداز میں بیان کرتی تھیں۔

ان کی شادی مولانا عبدالحی بڑھانوی (متوفی ۸ شعبان ۱۲۲۳ھ) کے صاحب زادہ گرامی قدر مفتی عبدالقیوم بڑھانوی (متوفی ۱۲۹۹ھ) سے ہوئی تھی۔ مفتی عبدالقیوم بڑھانوی اپنے عصر کے کبار فقہائے حنفیہ میں سے تھے۔ شیخ و امام اور محدث تھے۔ مالِ بہ بھوپال کی درخواست پر بھوپال میں مقیم ہوئے، اس نے ان کی قابلیت و علم کی بنا پر انھیں ریاست بھوپال کے منصب افتاء پر متعین کیا اور نہایت عزت و تکریم سے پیش آتی۔ بھوپال میں ان کو جاگیریں بھی عطا کر دی تھیں تاکہ وہ معاشی پریشانیوں میں مبتلا نہ ہوں۔

بہر حال حضرت شاہ محمد اسحاق دہلوی کی صاحب زادی سیدہ امۃ الغفر مفتی عبدالقیوم کی زوجہ محترمہ تھیں۔ دونوں میاں بیوی علم و فضل میں ممتاز تھے لیکن بیوی کی نظر مسائل فقہ کی ہزیمات پر اتنی عمیق اور ہمہ گیر تھی کہ شوہر کسی شرعی مسئلہ کو سلجھانے میں وقت محسوس کرنے اور حدیث و فقہ کی روشنی میں آگے قدم نہ بڑھا سکتے تو بیوی سے استفسار کرتے۔ وہ مشکل سے مشکل بات کی آسانی سے وضاحت کرنے اور کتاب و سنت کے دلائل سے مسئلہ زیر بحث کی عقدہ کشائی کرنے میں مہارت تامہ رکھتی تھیں۔

سیدہ امۃ الغفر کی تاریخ ولادت و وفات کا تو علم نہیں ہو سکا۔ البتہ اس میں کوئی شبہ نہیں کہ وہ تیرھویں صدی ہجری کی ماہر حدیث و فقہ خاتون تھیں۔

۳۳۔ سید امیر حسن حسینی سہسوانی

ہندوستان کے صوبہ یوپی کے جن بلاؤں و قصبات اور دیہات میں زمانہ

قدیم سے علم کی نہریں بہتی رہیں اور معرفت و ادراک کے چشمے اُبلتے رہے، ان میں ایک شہر کا نام ”سہسوان“ ہے، جو بدایوں سے پچیس میل بجانب غرب واقع ہے۔ یہ ایک تاریخی شہر ہے جو عرصہ دراز تک علما و مشائخ کا مرکز اور صلحا و فقہا کا مسکن رہا۔ ہے۔ اس میں تیرھویں صدی ہجری میں جن نادردہ روزگار شخصیتوں نے جنم لیا اور فضیلت و کمال میں شہرت پائی ان میں امام المتکلمین حضرت علامہ سید امیر حسن حسینی سہسوانی رحمۃ اللہ علیہ کا نام نامی سرفہرست ہے۔ مولانا مدوح کی ولادت ۱۲۴۳ھ کے لگ بھگ ہوتی۔ عمر کا ابتدائی حصہ تحصیل علم کے شوق سے خالی رہا۔ عالم شباب میں جب ازدواجی فہمے داریاں بھی سر پہ پڑیں، غیرتِ نفس نے جوش مارا اور طلب علم کے لیے کمر بستہ ہوئے۔ وطن سے نکلے اور علی گڑھ کی راہ لی، جہاں مولانا عبدالجلیل (شہید ۱۸۵۷ء) سرگرم تعلیم و تدریس تھے ان سے استفادہ کیا۔ وہاں سے فرخ آباد گئے اور قاضی بشیر الدین قندھاری (متوفی ۱۲۹۶ھ) کے سلسلہ تلامذہ میں شامل ہوئے۔ پھر لکھنؤ کا قصد کیا اور حضرت مولانا ابوالبرکات تراز علی فرنگی محلی (متوفی ۱۲۸۱ھ) سے فنونِ عقلیہ و حکمیہ کی تحصیل کی۔ وہاں تشنگیِ علم نہ ہوئی تو دہلی جا کر مفتی صدر الدین دہلوی (متوفی ۱۲۸۵ھ) کے خرمینِ علم سے خوشہ چینی کی۔ پھر استاذِ کل حضرت مولانا سید نذیر حسین دہلوی (متوفی ۱۳۲۰ھ) کے حلقہٴ درس میں شمولیت کی اور ان سے کتبِ حدیث پڑھیں۔ مولانا شاہ عبدالغنی محدثِ مجددی (متوفی ۶ محرم ۱۲۹۶ھ) اور امام شوکانی (متوفی جمادی الاخریٰ ۱۲۵۰ھ) کے تلمیذِ رشید مولانا عبدالحق بنارسوی (متوفی ۸ ذی الحجہ ۱۲۷۶ھ) کی خدمت میں بھی گئے۔ ان تینوں حضرات سے کتبِ صحاح اور بعض دیگر کتابیں سماعاً و قراءۃً پڑھنے کا شرف حاصل کیا اور سند اجازت سے برہ مند ہوئے۔

زمانہ قدیم میں علمائے عظام کا پیشوہ تھا کہ وہ زیادہ سے زیادہ ممتاز و مشہور علما سے کسبِ علم اور حصولِ سند کی کوشش کرتے تھے۔ سید امیر حسن سہسوانی

نے بھی اپنے عصر کے متعدد نامور حضرات سے تحصیل کی اور سند لی، تاکہ ہر حلقہ علم کے اکابر سے تعلق و قرب اور استفادے کے مواقع میسر آسکیں۔

سید ممدوح کو اللہ تعالیٰ نے ذکاوت و فطانت، قوت حفظ، سرعت فہم اور ضبط سے خوب نوازا تھا اور وہ کم سے کم وقت میں دقیق سے دقیق اور مشکل سے مشکل بات کو سمجھ لینے کی پوری استعداد رکھتے تھے، اس لیے چند ہی سالوں میں ان کا شمار متبحر اور وسیع النظر علما کی جماعت میں ہونے لگا اور تھوڑے عرصے میں شہرت و ناموری کی بہت سی منزلیں طے کر لیں۔

فارغ التحصیل ہونے کے بعد وطن واپس آئے تو دیکھا کہ جو شہر کسی زمانے میں دولتِ علم و عرفان سے مالا مال اور علما و فضلا کا گہوارہ تھا، اپنی رونقِ علم ختم کر چکا ہے اور جو روایات اس سے وابستہ تھیں، اس کے فقط نشانات رہ گئے ہیں باقی تمام سلسلہ معدوم ہو گیا ہے۔ پرانے اہل علم یا تو سفرِ آخرت اختیار کر گئے ہیں یا سہمسوان کی سکونت ترک کر کے دیگر علاقوں اور شہروں میں جا بسے ہیں، یعنی پُرانی بساطِ یکسر اُلٹ گئی ہے۔

اب انھوں نے از سر نو حالات کا جائزہ لیا اور شیع علم کو جو کچھ چکی تھی دوبارہ روشن کرنے کی سعی کی۔ چنانچہ اللہ پر توکل کر کے وعظ و ارشاد کا سلسلہ شروع کیا اور لوگوں کو نذہین و تقویٰ اختیار کرنے اور طلبِ علم کے لیے کمر بستہ ہونے کی تلقین کی۔ ان کی پرنسپلس تقریروں اور اثر آفرین موعظ کا یہ نتیجہ نکلا کہ لوگ ان کے گرد ویدہ ہو گئے اور ان کے نرم و متوازن طرزِ کلام کی وجہ سے انھوں نے راہِ راست اختیار کر لی۔ اب سہمسوان اور اس کے گرد و نواح میں علم کے چراغے ہوئے لگے اور ہر معاملے میں پابندیِ شرع کا التزام کیا جانے لگا۔ یہ تک و تا نہ کئی سال جاری رہی، حتیٰ کہ شہر اور علاقے کی فضا باسکل بدل گئی۔

اسی اثنا میں بعض رؤسائے دہلی کے اصرار پر دہلی تشریف لے گئے دہلی میں کئی سال دعوت و ارشاد اور درس و تدریس کا سلسلہ جاری رہا۔ بے شمار لوگ

ان کے چشمہ فیض سے سیراب ہوئے اور متعدد طلبائے علم نے ان سے اخذِ علم کیا اور مرتبہ کمال کو پہنچے۔

قیامِ دہلی کے زمانے میں ان کا شہر و علم دور و دور تک پہنچ گیا تھا اور لوگ ان کے اسلوبِ تدریس اور اندازِ وعظ و تبلیغ سے بہت متاثر تھے۔ میرٹھ کے لوگوں کو ان کی صدائے حق کی اثر آفرینیوں کا پتا چلا تو اپنے ہاں لے جانے پھر ہوئے۔ اس کے لیے میرٹھ کے ایک رئیس شیخ الہی بخش مرحوم پیش پیش تھے۔ ان کے غلصۂ اصرار سے مجبور ہو کر سید صاحب موصوف دہلی سے میرٹھ منتقل ہو گئے۔ وہاں ایک بہت بڑا دینی اور اسلامی مدرسہ قائم کیا۔ اس کا سنگ بنیاد بھی خود رکھا اور اس کے اہتمام و نگرانی کے فرائض بھی خود ہی انجام دینے لگے۔ میرٹھ کا یہ مدرسہ ان کی وجہ سے بہت مشہور ہوا، اور دور دراز مقامات سے طلباء اس میں آنے اور ان سے مستفید ہونے لگے۔ ان کے وطن سسوان کے متعدد طلبائے علم جن میں خاندانِ سادات اور ان کے قرابت دار بھی شامل تھے، ان کے ساتھ میرٹھ چلے گئے تھے۔ ان حضرات نے ان سے خوب استفادہ کیا اور اپنے مرتبے پر فائز ہوئے۔ میرٹھ میں ان سے استفادہ کرنے والوں میں بہت سے اکابرِ علمائے کرام میں خود ان کے فرزند گرامی مولانا سید امیر محمد سسوانی (متوفی ۱۳۰۶ھ) بھی شامل ہیں۔ ان کے علاوہ مولانا سید عبدالباری سسوانی (متوفی ۱۳۰۳ھ) مولانا سید سیوط احمد سسوانی (متوفی ۱۳۰۴ھ) مولانا سید محمد زید سسوانی (متوفی ۱۲۹۹ھ) مولانا محمد زبیب علی مرشد آبادی اور قاضی محمد احتشام الدین مراد آبادی وغیرہ حضرات خصوصیت سے قابلِ ذکر ہیں۔ سید امیر حسن طویل عرصے تک میرٹھ میں مقیم رہے، اس اثنا میں کتاب و سنت کی خوب نشر و اشاعت کی اور بے شمار لوگوں کو فیض پہنچایا۔ آخری دور میں سید میرٹھ کا انتظام اپنے بعض لائق تلامذہ کے سپرد کر دیا تھا اور خود اس ذمہ داری سے آزاد ہو گئے تھے۔ اس کے بعد میرٹھ میں کم اور نئی گڑھیں زیادہ قیام رہتا تھا۔ بعد ازاں پھر سسوان میں اقامت گزیرن ہو گئے تھے۔ وہاں قرآن و حدیث کا

درس دیتے، بحث و مناظرے میں حصہ لیتے، لوگوں کو وعظ و نصیحت کرتے، طلباء کو مخالفین سے مباحثوں کے لیے تیار کرتے اور احسن طریقے سے تبلیغ اسلام کی تربیت دیتے۔ وہاں کی مسجد غلام علی شاہ میں روزانہ درس ہوتا اور کثیر تعداد میں طلباء و علما اور دیگر حضرات اس میں شریک ہوتے۔ نماز جمعہ میں بہت کثرت سے لوگ آتے، اور سید صاحب ممدوح نہایت حسن و خوبی سے قرآن و حدیث کی روشنی میں ان کو منہا سے روکتے اور نیکی و معرفت کی تلقین کرتے۔

مختلف مذاہب و مسالک کی کتابوں پر ان کی کمری نظر تھی اور ان کے اعتراضات کا جواب دینے میں ماہر تھے۔ کتب شیعہ کا بھی خوب مطالعہ تھا اور صحابہ کرام کے بارے میں ان کے نقطہ نظر کی تردید مضبوط دلائل سے کرتے تھے۔ اس کا اندازہ اس واقعہ سے ہو سکتا ہے کہ جس زمانے میں دربارِ ودھ کی سرپرستی میں صحابہ کرام کو نشانہ طعن بنایا جانے لگا اور برسرِ عام تبریٰ بازی ہونے لگی نوحید آباد (دکن) کی ریاست کے ارباب اختیار نے اس اہم مسئلے کو موضوعِ توجہ ٹھہرایا، اور علمی و تحقیقی رنگ میں ان کی تردید کا منصوبہ بنایا۔ اس کے لیے مولانا حمید علی فیض آبادی (متوفی ۱۲۹۹ھ) کی خدمات حاصل کی گئیں، جو شاہ عبدالعزیز محدث دہلوی کے شاگرد اور حبیب اللہ عالم تھے۔ وہ بوڑھے ہو چکے تھے اور ضعف و کمزوری نے انھیں گھیر لیا تھا۔ لیکن خدمتِ دین کی غرض سے یہ ذمہ داری اس بشرط قبول فرمائی کہ ان کو کوئی صاحبِ بصیرت اور وسیع النظر عالم بطور معاون کئے دیا جائے۔ ساتھ ہی فرمایا کہ یہ معاون سید امیر حسن سسوانی ہونے چاہئیں، جن کا کثرتِ مطالعہ اور وسعتِ فکر و نظر میں کوئی حرف نہیں ہے۔ چنانچہ سید صاحب ممدوح سے رابطہ قائم کیا گیا اور کہا گیا کہ ابتدا میں اس خدمت کے لیے انھیں چار سو روپے مہینہ دیے جائیں گے اور جلد ہی اسے بڑھا کر ایک ہزار روپے مہینہ کر دیا جائے گا۔ سب احباب اور اعزہ و اقارب نے سید صاحب سے حیدر آباد تشریف لے جانے کی درخواست کی اور اس کام کو تمام

کاموں سے زیادہ اہم اور بنیادی قرار دیا۔ لیکن انھوں نے انکار کر دیا اور فرمایا،
میں اپنے اوقاتِ درس و وعظ کو مباحثات و متناجرات میں صرف کرنا اور امر و
حکام کا تقرب اختیار کر کے اپنے آپ کو عیش و تنعم کا ذخیرہ نہیں بنانا چاہتا۔ ایک
عالم کے لیے اس سے بڑھ کر کوئی فتنہ نہیں کہ وہ سلاطین و حکام کی مجلسِ اختیار
کرے، ان سے قرب و ربط رکھے اور علم کو مال و دولت کے لیے ضائع کرے۔

سیّد امیر حسن سہسوانی مسلکِ اہل حدیث تھے، کسی خاص امام کی تقلید
کے قائل نہیں تھے، براہِ راست کتاب و سنت کی اتباع کرتے اور اسی کو بنیاد و عمل
قرار دیتے تھے۔ مروجہ علوم پر ماہرانہ نظر رکھتے، اور مرتبہ اجتہاد پر فائز تھے، تفسیر،
حدیث، فقہ و اصول اور دیگر علوم و فنون پر دسترس تھی۔ اللہ نے ان کو قوتِ فہم
اور بصیرت و دانش کی دولت سے مالا مال کیا تھا۔ ان کی سعی و کوشش سے سہسوان
اور ان کے اطراف میں علمِ حدیث کی اشاعت ہوئی اور لوگوں میں عملِ بالحدیث کا
جذبہ ابھرا۔ مولانا محمد بشیر سہسوانی (متوفی ۲۹ جمادی الاولیٰ ۱۳۲۶ھ) نے جو خطہ
ہند کے مشہور عالم دین تھے، ان ہی کے فیضِ صحبت سے مسلکِ اہل حدیث اختیار
کیا تھا۔

تصنیف و تالیف سے بھی سیّد صاحبِ مہر و روح کو دلچسپی تھی۔ ردِّ بدعات
اور حمایتِ سنت میں کئی رسالے لکھے اور قرآن مجید، حدیثِ رسول اور کتبِ فقہ
کے دلائل سے اپنے نقطہ نظر کو واضح کیا۔ ایک رسالہ شیعہ کے رد میں لکھا اور ایک
رسالہ اثباتِ حق کے نام سے تحریر کیا۔ طبیعیات شفا پر تعینات سپر ڈٹم کیں۔
ان کی تصنیفات کے سلسلے میں یہ واقعہ قابلِ ذکر ہے کہ حضرت میاں
سیّد نذیر حسین دہلوی کی معروف تصنیف معیار الحق شائع ہوئی تو اس کے
جواب میں مولانا ارشد حسین رام پوری (متوفی ۱۳۱۱ھ) نے انتصار الحق کے نام
سے ایک کتاب تصنیف کی۔ انتصار الحق کے رد میں حضرت میاں صاحب کے تلامذہ
نے چار کتابیں لکھیں۔ ایک براہِ میں اثنا عشر، دوسری تلخیص الانظار فی مابنی

علیہ الانتصار، تیسری اختیار الحق اور چوتھی بحر ذخار۔ ان میں سے اول الذکر تصنیف یعنی ”براہین اثنا عشر“ سید امیر حسن سہسوانی کی تصنیف ہے۔ براہین اثنا عشر کے معرض تصنیف میں آنے کا پس منظر یہ ہے کہ جس دن مولانا ارشاد حسین رام پوری کی کتاب انتصار الحق چھپ کر آئی، اسی دن سید امیر حسن سہسوانی نے اس کا مطالعہ کیا۔ اس میں حضرت میاں صاحب کے موقف کا مصنف نے بارہ دلائل سے رد کیا تھا اور لکھا تھا کہ جو شخص ان بارہ دلیلوں کا جواب دے گا سمجھا جائے گا کہ اس نے ان کی پوری کتاب کی تردید کر دی۔ مصنف انتصار الحق کے نزدیک وہ دلائل اس قدر مستحکم اور مضبوط تھے کہ ان کا نور اور جواب محال تھا۔ لیکن سید امیر حسن نے اس کتاب کی اشاعت کے دوسرے ہی دن ”براہین اثنا عشر“ کے نام سے اس کا جواب لکھ کر شائع کر دیا۔ اس کا ایک نسخہ چودھویں صدی ہجری کے ممتاز حنفی عالم مولانا عبدالرحمن فرنگی محلی لکھنؤی (متوفی ۱۳۰۲ھ) کی خدمت میں بھی ارسال کیا حضرت ممدوح نے یہ رسالہ پڑھا تو سید صاحب کو حسب ذیل مکتوب تحریر فرمایا:

از محمد عبدالرحمن: بہ مولوی صاحب کرم معظم مجمع بحرین المعقول والمنقول، منہج نہرین الفروع والاصول مولوی سید امیر حسن صاحب السلام علیکم ورحمۃ اللہ وبرکاتہ عنایت نامہ لطف شمامہ مورخہ ۲۰ ماہ رواں بہ وروند خود ممتاز ساختہ و براہین اثنا عشر رسیدہ۔ افلاط اسامی کتب و مؤلفین در انتصار الاعتدہ مستند، شاید نظر خفایا بہر چند کفایت شدہ ۵۹۳

یعنی ماہ رواں کی ۲۰ تاریخ کو مکتوب گرامی ملا، اور باعث افتخار ہوا۔ براہین اثنا عشر وصول پائی۔ انتصار الحق میں کتابوں اور مصنفین کے ناموں کی لاتعداد غلطیاں موجود ہیں۔ آپ نے شاید اختصار کے پیش نظر چند ہی غلطیوں کے ذکر کو کافی سمجھا ہے۔

مولانا عبدالحی الکریم بنوی جو خود بھی برصغیر کے حلیل القدر عالم اور رفیع المرتبت فاضل تھے، مولانا سید امیر حسن سہسوانی کو نہایت احترام و عزت کے ساتھ خطاب فرماتے ہیں اور ان کو مجمع بحرین، جامع معقول و منقول اور منبع فروع و اصول قرار دیتے ہیں۔ اس سے پتا چلتا ہے کہ سید صاحب ممدوح اپنے دور کے بہت بڑے فاضل اور محقق تھے، اور برصغیر پاک و ہند کے اکابر علماء ان کو حمد و ثناء لائق تعظیم و تکریم گردانتے تھے۔

سید امیر حسن کامیاب مناظر بھی تھے اور فن مناظرہ کے تمام پہلوؤں سے آگاہ تھے۔ مولانا عبدالحی فرنگی محلی سے بھی (جن کا سطور بالا میں ذکر ہوا ہے) مناظرے کا سلسلہ جاری رہا۔ ان دونوں علمائے عصر کے درمیان مسئلہ و جواب زیارت پر مباحثہ ہوا، اور اس ضمن میں دونوں طرف سے کئی رسالے شائع ہوئے۔

سید صاحب کے بہت بڑے حریف عیسائی پادری تھے جو اس زمانے میں انگریزی حکومت کے ایما اور تعاون سے ہندوستان میں عیسائیت کی ترویج و اشاعت کر رہے تھے۔ انگلستان سے بھی کئی مشہور پادری برصغیر میں آکر سکونت پذیر ہو گئے تھے اور تبلیغ عیسائیت میں سرگرم تھے۔ ان میں ایک پادری ہلن تھا جو انگلستان کا باشندہ تھا اور بدایوں میں مقیم تھا۔ دوسرا پادری اسکات تھا۔ یہ بھی انگریز تھا اور انگلستان کا رہنے والا تھا۔ یہ پادری بریلی میں اقامت پذیر تھا۔ ان دونوں پادریوں کو اپنے دور کے بہت بڑے مناظر اور محقق سمجھا جاتا تھا۔ ان کا اصل مقابلہ مسلمانوں سے تھا اور اسلام پر یہ سلسلہ حملے کر رہے تھے۔ سید امیر حسن سہسوانی سے کئی مرتبہ ان کے مناظرے اور مباحثے ہوئے اور ہر مرتبہ سید صاحب کے مقابلے میں ان کو شکست کا سامنا کرنا پڑا۔ سید صاحب کی دستِ نظر اور مذاہب کے بارے میں ان کی تحقیق سے یہ دونوں پادری بہت متاثر ہوئے اور ان کی تعریف کرتے تھے۔ ان کی حاضر جوابی اور قوتِ استدلال کے بھی اعتراف تھے۔

ان کی زندہ دلی اور فراخ حوصلگی کے بھی مداح تھے۔ یہی وجہ ہے کہ ان سے ملاقات کے لیے وہ سہسوان آتے، ان سے باتیں کرتے اور ان کی مجالس و عظ میں شریک ہوتے۔

پادری اسکاٹ ولایت میں تھا کہ اسے سید صاحب ممدوح کی وفات کی خبر پہنچی۔ اس نے نہایت افسوس کا اظہار کیا اور انگلستان کے ایک اخبار میں ان کے بارے میں مضمون لکھا، جس میں ان کے اسلوب بحث اور منہج استدلال کی تعریف کی اور ہندوستان کے علما میں ان کو بے مثل اور منفرد حیثیت کے عالم قرار دیا۔
عمر کے آخری حصے میں سید صاحب موصوف تمام علاقے سے منقطع ہو کر ذکر و عبادت میں مشغول ہو گئے تھے۔ علی گڑھ میں اکثر آمد و رفت رہتی تھی۔ وہیں دوشنبہ کے روز ۱۱ صفر ۱۲۹۱ھ کو معمولی ناسازی طبع سے انتقال کیا۔ اسی سال عمر پائی ۷۷

مولانا سید امیر حسن سہسوانی کے صاحب زادے مولانا سید امیر احمد سہسوانی تھے، جو باپ کی طرح بہت ذہین اور علم و فضل میں بیگانہ تھے اور ان کے شاگرد بھی تھے۔ حضرت میاں سید نذیر حسین دہلوی رحمۃ اللہ علیہ سے بھی سند و اجازہ کا شرف حاصل تھا۔ انھوں نے ۱۳۰۶ھ میں رحلت فرمائی۔

۳۴۔ مفتی امیر حمید بلگرامی

بلگرام ہندوستان کا وہ شہر ہے جس نے بے پناہ علمی شہرت حاصل کی اور اس میں بے شمار اصحاب کمال عالم نمودار ہوئے۔ یہ دیار ہند کا ایک مردم آفرین مقام ہے

۱۲۴ حالات کے لیے ملاحظہ ہو، حیات العلماء، ص ۶۳ تا ۶۹۔ الحیات بعد الممات ص ۵۹۲ و ۵۹۳۔ نزہۃ الخواطر، ج ۱، ص ۸۰، ۷۹۔ تراجم علمائے حدیث ہند، ص ۲۳۹ تا ۲۴۱۔ مولانا محمد احسن نانوتوی ص ۵۹۔

اور تاریخی لحاظ سے نہایت اہمیت کا حامل۔ اسید غلام علی آزاد بلگرامی (متوفی ۱۲۰۰ھ) کا مولد و مسکن ہے اور آزاد بلگرامی وہ شخص ہیں، جنھوں نے عربی اور فارسی میں بہت علمی کام کیا اور بالخصوص اپنی عربی تصنیف سجتہ امرحان اور فارسی کتاب آثار الکرام کے ذریعے برصغیر کی علمی و دینی شخصیتوں کو آنے والی نسلوں سے متعارف کرایا۔ تذکرہ و رجال کے موضوع سے متعلق ان کی یہ وہ خدمت ہے، جسے ہمیشہ یاد رکھا جائے گا۔

مفتی امیر حیدر بلگرامی ان ہی سید غلام علی آزاد کے پوتے ہیں، ان کے والد کا نام سید نور الحسن تھا جو عین عالم جوانی میں باپ کی زندگی ہی میں ۱۱۶۸ھ کو بلگرام کے تالاب میں ڈوب کر وفات پا گئے تھے۔ باپ کے لیے یہ نہایت غم انگیز حادثہ تھا، جو ان بیٹے کی وفات پر آزاد نے دردناک مرثیہ کہا جس کا ایک شعر یہ ہے:

قیامت ہر سراسر بولستان رفت کہ یک گل داشت آن ہم نوجوان رفت

آزاد کا یہی ایک بیٹا تھا۔ اس کی وفات کے بعد ان کی تمام سرگرمیاں معلول ہو گئی تھیں اور سیر و سیاحت کے سلسلے ختم ہو گئے تھے۔

امیر حیدر ۱۹ جمادی الاولیٰ ۱۱۶۵ھ کو پیدا ہوئے۔ تین سال کو پہنچے تو باپ کا سایہ سر سے اٹھ گیا۔ دادا اس زمانے میں علاقہ دکن کے شہر اورنگ آباد میں رہتے تھے۔ امیر حیدر نے مروجہ درسی کتابیں سید محمد بلگرامی (متوفی ۱۱۸۵ھ) سے پڑھیں اور کچھ عرصہ ان کی صحبت و رفاقت میں رہے۔ بعد ازاں اپنے بڑے محترم سید غلام علی آزاد بلگرامی کے پاس اورنگ آباد چلے گئے۔ آزاد نے لائق پوتے کی خوب تربیت کی اور بعض کتب درسیہ کی تکمیل کے لیے سید نور البدلی اورنگ آبادی (متوفی رمضان المبارک ۱۲۱۰ھ) کے حلقہ درس میں داخل کرایا۔ غلام طب حکیم عبدالسلام برہان پوری (متوفی ۱۱۹۲ھ) سے پڑھا، تکمیل تعلیم کے بعد عازم مملکتہ ہوئے اور اپنی قابلیت اور فہم میں عبور کی بنا پر وہاں کی مسند افتا پر فائز کیے گئے۔ سولہ سال منصب قضا پر مامور رہے۔ اس کے بعد وطن جانے کے شوق نے بے تاب کیا اور

بلگرام کو روانہ ہوئے۔ لیکن جب مرشد آباد پہنچے تو ہاتھ میں ایک ایسی پھنسی نکلی، جو نہایت تکلیف دہ تھی۔ اس کی وجہ سے انتہائی کرب میں مبتلا ہوئے اور وہیں وفات پا گئے۔

امیر حیدر بلگرامی اپنے دور کے مفتی، عالم اور فقیہ تھے۔ عربی میں چند کتابیں بھی تصنیف کیں، جن میں دور رسالے علم صرف اور علم نحو سے متعلق ہیں۔
امیر حیدر بلگرامی نے ۱۲۱۷ھ کو مرشد آباد میں انتقال کیا۔

۳۵۔ مفتی انور علی آردی

ہندوستان کے صوبہ بہار میں ایک شہر ”آرہ“ ہے، جس کو بہت عرصے تک علما و صلحا کے گوارے کی حیثیت حاصل رہی ہے۔ تیرھویں صدی ہجری میں آرہ میں جو علمائے کرام پیدا ہوئے اور علم کے مختلف میدانوں میں شہرت پائی، ان میں مفتی انور علی کا نام بھی شامل ہے۔ مفتی انور علی مفتی المساک تھے اور اپنے علاقہ کے علمائے مشاہیر میں ان کا شمار ہوتا تھا۔ متداول درسی کتابیں اپنے بڑے بھائیوں کرامت علی اور احمد علی سے پڑھیں پھر عازم کلکتہ ہوئے اور قاضی عباس علی کوٹونی ۲۳ رمضان المبارک ۱۲۲۰ھ کے حلقہ درس میں شامل ہوئے۔ ان سے باقی کتب درسیہ پڑھیں۔ قاضی عباس علی کلکتہ اور اس کے مشرقی شہروں کے قاضی القضاۃ تھے۔

تکمیل تعلیم کے بعد مفتی انور علی آردی کا شمار تیرھویں صدی ہجری کے ادیبانے درجے کے ہندی علما میں ہونے لگا اور اپنے دور کے شیخ و فاضل اور فقیہ گردانے گئے۔ ان کی قابلیت کی بنا پر انہیں منسلک افتا پر فائز کیا گیا، جس پر وہ غرصے تک فائز رہے۔ پھر ان کو قاضی کا عہدہ عطا کیا گیا۔ قضا کے سلسلے میں انھوں نے قابل قدر

خدمات انجام دیں اور ہر لحاظ سے عزت و احترام کے مستحق قرار پائے۔ وہ دو اہم مناصب سے منصب افتا اور منصب قضا — پر مامور رہے۔ یہ دونوں انتہائی نازک اور ذمہ دارانہ منصب ہیں، لیکن اس کے باوجود انھوں نے درس و افادہ طلباء کا سلسلہ بھی جاری رکھا۔ باقاعدہ فرائض تدریس انجام دیتے اور طلبائے علم کو پڑھاتے رہے۔ اس طرح بیک وقت تین عظیم الشان خدمات میں مصروف رہے اور ان میں سے ہر خدمت اپنی جگہ بہ درجہ فائیت اہمیت کی حامل تھی۔ بطور مدرس اور تلم کے انھوں نے بہت کام کیا اور متحدہ علماء و طلباء نے ان سے استفادہ کیا۔

مفتی انور علی آروی نے ۲۵ ذیقعدہ ۱۲۶۲ھ کو عظیم آباد (پٹنہ) میں وفات پائی اور وہیں دفن کیے گئے۔

۳۶۔ سید اولاد حسن قنوجی

عمائے قنوج میں مولانا سید اولاد حسن بخاری قنوجی عالم اجل اور فاضل ذی مرتبت تھے۔ نواب سید محمد صدیق حسن خاں والی بھوپال کے والدِ مکرم تھے۔ مولد متشا قنوج اور سن ولادت ۱۲۱۰ھ ہے۔ والد کا نام سید اولاد علی تھا، جو دربار حیدر آباد کی طرف سے قلعہ گول کنڈہ کے منصب قلعہ داری پر فائز تھے۔ ریاست کی طرف سے پانچ لاکھ روپے سالانہ کی جاگیر عطا ہوئی تھی۔ انور جنگ بہادر کے لقب سے ملقب تھے۔ ہوا ایک ہزار سوار و پیادہ کے سالار تھے۔ سلسلہ نسب عالی ہے جو حضرت جعفر صادق کے واسطے سے رسول اللہ صلی اللہ علیہ وسلم تک منتهی ہوتا ہے۔ اس خاندان کے نسب نامے میں سید اولاد حسن سے اوپر تیسرے نمبر پر ایک بزرگ سید عزیز اللہ کا نام آتا ہے۔ عزیز اللہ شیعہ ہو گئے تھے۔ ان سے

۱۲۶۱ھ نزہۃ الخواطر، ج ۷، ص ۸۷، ۸۸ بحوالہ القسطاس البلاغہ۔

پچھلے خاندان کے تمام حضرات کا تعلق اہل سنت سے تھا۔ سید عزیز اللہ کے بیٹے سید لطف اللہ اور سید لطف اللہ کے فرزند سید اولاد علی تھے۔ تینوں حضرات مسکری شیعیت سے منسلک تھے۔ ان کے قبول شیعیت کی وجہ روئے سائے لکھنؤ اور امرائے حیدر آباد سے ربط و محبت تھی۔ بچوں کہ وہ شیعہ تھے، اس لیے ان سے متاثر ہو کر یہ بھی شیعہ ہو گئے۔ لیکن سید اولاد علی کے فرزند گرامی سید اولاد حسن نے شیعیت ترک کر کے مسکری اہل سنت اختیار کر لیا تھا۔ پھر علم و مطالعہ میں وسعت ہوئی تو زمرہ اہل حدیث میں شامل ہو گئے۔

سید اولاد حسن نے حصول علم کا آغاز مولانا عبدالباسط صدیقی فنوجی، (متوفی ۱۲۲۱ھ) سے کیا۔ ان کے فیض صحبت سے ابتدائی عمر ہی میں شیعیت سے تائب ہو گئے تھے۔ ان کے بیٹے سید نواب صدیق حسن خاں فرماتے ہیں:

چوں ایشاں بسین آگاہی رسیدند اول اہل کتب رسمہ جملہ درس استاذ الفضلا افضل الکملہ بقیۃ السلف، خیر الخلف مولوی عبدالباسط بن مولوی رستم علی بن ملا علی اصغر فنوجی رحمہم اللہ تعالیٰ الکتاب نمودند و قباحت و شاعت مذہب تشیع دیدافتہ، سالک مسلک اہل سنت و جماعت گردیدند۔

یعنی سید اولاد حسن جب عمر شعور کو پہنچے تو ابتدائی مروجہ کتابیں مولانا عبدالباسط فنوجی کے حلقہ درس میں پڑھیں اور شیعہ مذہب ترک کر کے مسکری اہل سنت اختیار کیا۔ اس کے بعد لکھنؤ گئے، وہاں مولانا نور الحق انصاری لکھنؤی (متوفی ۱۲۳۸ھ) کے حلقہ درس میں شرکت کی اور کتب درسیہ کی تکمیل فرمائی۔ لکھنؤ میں شاہ عبدالعزیز محدث دہلوی کے تلمیذ مرزا حسن علی ہاشمی لکھنؤی (متوفی ۱۲۴۷ھ) سے بھی تحصیل کی، جو اپنے دور کے نامور شافعی المسکری محدث تھے۔ اس اثنا میں مولانا محمد نور سے بھی بعض کتابیں پڑھیں۔

۱۲۳۳ھ میں دہلی کا عزم کیا اور شاہ رفیع الدین دہلوی سے مستفید ہوئے۔ ان کے بڑے بھائی شاہ عبدالعزیز دہلوی سے بھی استفادہ کیا۔ شاہ عبدالقادر دہلوی سے بھی فیض یاب ہوئے۔ ان تینوں اساطین فضل و کمال کے نامزد و صحبت کا یہ اثر ہوا کہ عقیدہ و عمل میں مزید تہذیب آگیا اور شیعیت کے تمام اثرات نہ صرف زائل ہو گئے بلکہ شیعہ کے خلاف بعض رسالے تحریر کیے۔ نواب صدیق حسن خاں لکھتے ہیں :

در ردّ این طائفہ رسائل نوشتند و عمائر بسیار از جنس امام باڑہ جات و منصب ہائے تعزیر و جزاں بخاک برابر کنایند، و در بدل آل عمران مساجد و مدارس پیدا خندیدند۔

یعنی اس جماعت (شیعہ) کے رد میں رسالے لکھے اور امام باڑوں کو مندم اند نشانہ تعزیر و خیرہ کو مٹا کر زمین ہوس کر دیا، اور ان کے بجائے مسجدیں اور مدرسے تعمیر کرائے۔

تکمیل علم کے بعد اپنے وطن قنوج تشریف لے گئے اور دعوت و ارشاد کا سلسلہ شروع کیا۔ اس زمانے میں امیر المجاہدین سید احمد بریلوی کی دعوت جہاد کا غلغلہ پورے برصغیر میں بلند ہوا، ان کی خدمت میں حاضر ہو کر شرف بیعت سے سرفراز ہوئے۔ پھر ان کی قیادت میں قافلہ مجاہدین کے ساتھ، جن میں مولانا محمد اسماعیل دہلوی اور مولانا عبداللہ بڑھائی جیسے متعدد اہل کمال و شہادت تھے، سرحد پار گئے اور انگریزی حکومت کے خلاف بعض جنگوں میں شرکت کی۔ اس عہد میں کابل، قندھار اور لاہور کا سفر بھی کیا۔ ان کا شمار سلسلہ جہاد میں صاحب کے ساتھ جانے والے السابقون الاولون میں ہوتا ہے۔

سرحد پار سے قنوج واپس آئے اور لوگوں کو دعوت جہاد دی۔ اس خدمت

کے لیے خود سید احمد بریلوی نے ان کو واپس بھیجا اور اپنا خلیفہ مقرر کیا تھا۔ یہاں آکر ملک کے مختلف علاقوں سے مجاہدین کے لیے سامان جہاد ارسال کیا اور ہزاروں اہل اسلام نے ان کے ہاتھ پر بیعت جہاد کی۔ اپنے علاقے اور حلقہ تعلقات میں نہایت سرگرمی سے لوگوں کو جہاد میں دعوتِ شرکت دینے اور تمام مساعی کی اطلاع باقاعدہ سید صاحب کو سرحد پار بھیجتے۔ سید صاحب نے ان کو خطوط بھی لکھے، جن میں ایک خط ۱۵ ذوالحجہ ۱۲۴۲ھ کو پنچتار کے مقام سے ارسال فرمایا۔ اس خط میں سید صاحب نے ان کو ”سیادت مآب نقابت انتساب سید اولاد حسن سلمہ اللہ تعالیٰ“ کے شاندار الفاظ سے خطاب کیا ہے اور ان کی تبلیغ و اشاعتِ دینی اور رنگ و باز مجاہدانہ کی بہت تعریف کی ہے۔

حضرت سید احمد بریلوی کی شہادت کے بعد سید اولاد حسن کو نواب وزیر الدولہ والی ٹونک کی جانب سے ملازمت اختیار کرنے کی درخواست کی گئی لیکن چونکہ اس کی بعض باتیں خلافِ شرع تھیں، اس لیے وہاں جانے سے انکار کر دیا حکام فرخ آباد کی طرف سے منصبِ افتاء و قضا قبول کرنے کی دعوت دی گئی، اس کے لیے بھی تیار نہ ہوئے تو مولانا ولی اللہ فرخ آبادی کو اس منصب پر متعین کیا گیا۔

حیدر آباد (دکن) کے دربار میں ان کے والد سید اولاد علی انور جنگ بہادر عرصہ تک ملازم رہے تھے اور ان کی خطیر رقم ریاست کے خزانے میں جمع تھی۔ سید اولاد علی کی وفات کے بعد ریاست کے والی نے سید اولاد حسن کو یاغنا بطہ فرمان بھیجا کہ یہ رقم آکر لے جائیں، مگر انھوں نے باپ کی رقم لینے سے صرف اس لیے انکار کر دیا کہ یہ اندوختہ ان کے زمانہ شیعیت کا ہے۔

یہاں یہ بات قابلِ ذکر ہے کہ مولانا محمد اسماعیل شہید بریلوی اور مولانا عبدالحی بڑھانوی انگریزی حکومت کے ملازموں کو دعوت قبول کر لیتے تھے، لیکن سید اولاد حسن قنوجی اس کو مالِ مشتبہ سمجھتے اور اس سے منع فرماتے تھے۔ مولانا عبدالحی

تو ان کے نقطہ نظر کو مان لیتے، لیکن مولانا اسماعیل شہید جواب دیتے کہ ”آخر یہ لوگ کام ہی کر کے تو پیسے لینے ہیں“

سید اولاد حسن نے اپنی زندگی خدمتِ حدیث و سنت کے لیے وقف کر دی تھی۔ بہت مؤثر و وعظ کہتے اور بدعات کی قرآن و حدیث کی روشنی میں تردید کرتے۔ ان کے علاقے اور شہر کے لوگ ان کی بے حد تکریم کرتے اور شرعی معاملات میں ان ہی کے فتوے اور تحقیق کو لائق اعتناء ٹھہراتے۔

وہ چھوٹی بڑی سترہ کتابوں کے مصنف تھے، جو عربی، فارسی، اردو و تہذیبوں زبانوں میں ہیں، اور خالص دینی اور فقہی نوعیت کی ہیں۔ ان میں تیرہ کتابیں حسب ذیل ہیں :

- ۱۔ الاختصاص ببيان الحدود والقصاص - یہ کتاب عربی میں ہے۔
- ۲۔ تقویۃ الیقین بردالمشربین : فارسی میں ہے۔
- ۳۔ نورالعرفان من مؤاۃ الصفا : فقہی مسائل سے متعلق ہے اور فارسی میں ہے۔
- ۴۔ راو جنت : یہ چالیس احادیث کی شرح ہے اور فارسی نظم میں ہے۔
- ۵۔ رسالہ در معنی کلمۃ توحید : فارسی میں۔
- ۶۔ فتویٰ فی ردّ تعزیم : فارسی میں۔
- ۷۔ رسالہ در بیان مَا اُھْلَ لِغَیْرِہِ الْمَاءِ : میاں جی یار علی کے رد میں ہے۔

۸۔ اردو ترجمہ حبل المتین بقول المسیتین فی حقوق الخلق اجمعین -

۹۔ رسالہ در بیان آداب وعظ : فارسی میں۔

۱۰۔ رسالہ در بیان بیعت و انواع و حقائق آں : فارسی میں۔

۱۱۔ ہدایت المؤمنین : در ردّ تعزیم -

۱۲۔ رسالہ سنت منظوم : اردو۔

۱۳۔ رسالہ در منع افروختن و چراغان بر قبور: یہ بھی اردو میں ہے اور اس میں شریعت کی روشنی میں واضح کیا گیا ہے کہ قبروں پر چراغان کرنا جائز نہیں۔
نواب محمد صدیق حسن خاں اتحاف النبلا میں لکھتے ہیں کہ ان کے کتب خانے میں بہت سی ضخیم قلمی کتابیں ان کے ہاتھ کی کتابت شدہ موجود ہیں، جن میں تفسیر فتح العزیز کی تین جلدیں، مجالس المایار ایک جلد، طریقہ محمدیہ ایک جلد، تحفہ اثنا عشریہ، نور الانوار اور تفتیح الشعرا شامل ہیں۔

سید اولاد حسن خاں کا مرتبہ علمی اس قدر بلند تھا کہ اس دور کے تمام علما و فضلا اور اقران و معاصرین ان کی تعظیم کرتے اور ان کی مجلس میں حاضر ہونے کو سعادت سمجھتے تھے۔ نہایت ہمار و ثاکر، قانع و بے نیاز، عابد و زاہد، ذکی و فطین، سربل الادراک، حاضر جواب، مہمان نواز، مستجاب الدعوات، متبع سنت، پرہیزگار، سلفی العقیدہ اور بلند اخلاق عالم دین تھے۔ غرض تمام اوصاف حمیدہ سے متصف تھے۔

سید صاحب ممدوح شاعر بھی تھے۔ جیسا کہ پہلے عرض کیا گیا مساکا اہل حدیث تھے اور براہ راست کتاب و سنت سے تمسک کرتے تھے۔ اس ضمن میں ”براہ سنت“ سے ان کے چند اشعار درج کیے جاتے ہیں:

اب کسی کا فعل ہو یا قول ہو چاہیے سنت سے اس کو قول ہو
مولوی فاضل ہو یا استاد و پیر یاد لی یا شیخ یا شاہ و فقیہ

۱۴۹ اتحاف النبلا ص ۲۳۶۔ سید اولاد حسن کی کتابیں ان کے وفات کے بعد ان کے بیٹے نواب محمد صدیق حسن خاں کے پاس رہیں، پھر وہ بھی وفات پا گئے تو ان کا کتب خانہ جو بہت عمدہ اور شان دار کتابوں پر مشتمل ہے، نروۃ العلماء لکھنؤ میں منتقل ہو گیا۔ اب یہ کتب خانہ وہیں ہے۔

زندہ ہو، مردہ ہو یا نزدیک دور
ہو رسالہ یا کہ ہو کوئی کتاب
گرا سے ہر حسب سنت پائیے
گزینہ ہو سنت سے اس کو اتفاق
ہے خطا کی پیروی کرنا خطا
ہر طرح تبعیت اور تقلید عام
مذہب ارباب سنت کہ یقین
مجتہد کے حق میں ہے غلطی نصیب
جو خطا تقلید میں ہوتی معاف
کہتے ہیں اکثر گروہ معتقد
دشمن تحقیق ان کی بات ہے
علم ہیں رکھنے بہت عالم مگر
راہ پر کچھ اور کچھ بے راہ ہیں
اچھے اچھے ہیں خطا میں آپڑے
الغرض یہ وہم ہیں سب و خیال
جان و دل سے چاہیے کرنا قبول

ہو ولایت یا کرامت کا ظہور
مجتہد ہو یا فقیہ لا جواب
بے خطر اس کو عمل میں لائیے
چھوڑ دے اس کو ہے کڑا شفاق
یہ اجازت کب ہوتی ہم کو روا
غیر سفیر کی ہے جاسے کلام
جز نبی معصوم عالم میں نہیں
ہے خطا جائز ولی سے اے حبیب
کس لیے پڑتا بھلا کچھ اختلاف
ہے خطا سے پاک قول مجتہد
جز نبی معصوم کس کی داستاں
کس لیے نزدیک ارباب خبر
اگرچہ اہل علم ہیں آگاہ ہیں
مذہب باطل میں عالم ہیں بڑے
سے بجائے خود یہ دعویٰ محال
لطف قال اللہ اور قال الرسول

مَنْ جَعَلَ تَحْسَنَ ارشادِ نبی

چاہیے سنت کی اب تو پیڑی

سید اولاد حسن قنوجی جلیل القدر عالم، محدث و فقیہ اور مجاہد و جنگ جُو تھے۔
برصغیر کے اونچے مرتبے کے خاندان سے تعلق رکھتے تھے۔ ان کے دو بیٹے تھے،
اور دونوں عالم و فاضل۔ ایک مولانا سید احمد حسن عرشی، اور دوسرے نواب
سید محمد صدیق حسن خاں۔!

سید اولاد حسن قنوجی نے صرف تینتالیس سال عمر پائی اور سید احمد بریلوی

کی شہادت کے سات سال بعد ۱۲۵۳ھ (۱۸۳۸ء) کو قنوج میں انتقال کیا۔ ان کی وفات کے وقت نواب صدیق حسن خان کی عمر صرف پانچ برس تھی اور احمد حسن سات سال کے تھے۔
بعض اور فقہائے کرام

برصغیر پاک و ہند کے تیرھویں صدی ہجری کے ان فقہائے کرام کے علاوہ ردیف الف کے ذیل میں اور بھی متعدد فقہاء کے اسمائے گرامی شامل ہیں لیکن تذکرہ و رجال کی کتابوں میں ان کے حالات مذکور نہیں ہیں۔ صرف دو درجہ چار سطروں میں ان کا ذکر کیا گیا ہے۔ ان میں مندرجہ ذیل حضرات شامل ہیں:
۱۔ شیخ ابوالسحاق بھیروی: ضلع اعظم گڑھ (ریو۔ پی) کے ایک گاؤں موضع بھیرہ میں پیدا ہوئے۔ مختلف اساتذہ عصر سے حصول علم کیا، جن میں مشہور اہل حدیث عالم مولانا محمد فاخر زائر اللہ آبادی (متوفی ۱۱۶۴ھ) بھی شامل ہیں۔ ان سے کتب حدیث پڑھیں۔ شیخ ابوالسحاق بھیروی کا شمار اپنے دور اور علاقے کے اصحاب الحدیث، نامور فقہاء اور اہل تقویٰ میں ہوتا ہے۔ ان سے بے شمار حضرات نے استفادہ کیا۔ ۱۲۳۴ھ میں فوت ہوئے۔

۲۔ مولانا احمدی بن نعیم کرسوی: اپنے دور کے فقیہ تھے۔ بنارس کے منصب قضا پر فائز رہے۔ اس کے بعد گورکھ پور کے قاضی مقرر ہوئے موضع کرسی کے رہنے والے تھے، جو نواح لکھنؤ میں ایک قریہ تھا۔ وہیں فوت ہوئے۔
۳۔ قاضی اخی بن محمد حسین سورتی: فقہ و اصول اور علوم عربیہ کے ماہر تھے۔ اپنے والد کی وفات کے بعد قاضی اخی نے منصب شیخت کو زینت بخشی۔

بعض تفصیل کے لیے دیکھیے انخاف النبلا ص ۲۳۵ تا ۲۳۸ —

ماثر صدیقی ج ۱ ص ۵۳ تا ۷۴ — التاج المکمل ص ۲۹۳، ۲۹۴ — جماعت مجاہدین ص ۲۶۱ تا ۲۶۳ — تراجم علمائے حدیث ہند ص ۲۶۹ تا ۲۷۰ —

- ۴۔ مفتی اسد اللہ الہ آبادی: بہت بڑے عالم اور فقیہ تھے۔ ولادت ۲۴ ذیقعدہ ۱۲۳۰ھ کو ہوئی۔
- ۵۔ مولانا اسد اللہ انصاری لکھنوی: فقہائے حنفیہ میں سے تھے۔ ۳ رمضان ۱۲۸۱ھ کو وفات پائی۔
- ۶۔ مولانا اسد اللہ بنگالی: ڈھاکہ کے رہنے والے تھے۔ فقہ و اصول اور علوم عربیہ کے جید عالم تھے۔
- ۷۔ مولانا اسلم رام پوری: کتب فقہ، اصول فقہ اور عربی علوم کے ماہر تھے۔ رام پور (ہندوستان) کے رہنے والے اور درس و تدریس کے دلدادہ تھے۔
- ۸۔ مولانا اسماعیل برہان پوری: فقہ و اصول اور علوم مرثویہ میں یگانہ تھے۔ برہان پور کے باشندے تھے۔ وہیں رحلت پائی۔
- ۹۔ مولانا اسماعیل سورتی: تیرھویں صدی ہجری کے علاقہ گجرات کے نامور فقیہ اور اصولی تھے۔ بے شمار لوگوں کو مستفید فرمایا۔ ۵ شوال ۱۲۸۷ھ کو سورت میں انتقال کیا۔
- ۱۰۔ قاضی افضل الدین کاکوروی: ممتاز حنفی فقیہ تھے۔ مرشد آباد کے عمدہ قضا پر فائز رہے۔ ۱۶ جمادی الاخریٰ ۱۲۳۷ھ کو عظیم آباد (پٹنہ) میں وفات پائی۔
- ۱۱۔ مفتی اکرام الدین دہلوی: ۱۱۹۰ یا ۱۱۹۱ھ کو دہلی میں پیدا ہوئے۔ اپنے دور کے مفتی اور فقیہ تھے۔ شیخ عبدالحق محدث دہلوی کی نسل سے تھے۔ ان کی تصنیفات میں دو کتابیں قابل ذکر ہیں۔ ایک سل الصمصام علی من قال ان المزامیر لیست بحرام۔ دوسری سعادۃ الکونین فی فضائل الحسنین۔
- ۱۲۔ قاضی امام الدین کاکوروی: ۹ شوال ۱۱۶۷ھ کو کاکوروی میں پیدا ہوئے۔ اپنے والد قاضی حمید الدین کاکوروی، بڑے بھائی قاضی نجم الدین کاکوروی، اور

بحرالعلوم مولانا عبدالعلی لکھنوی سے تعلیم حاصل کی۔ پھر درس و افادہ طلباء میں مشروف ہوئے۔ بنارس کے منصب قضا پر بھی مامور کیے گئے۔ صوبہ بہار کے قاضی القضاۃ بھی رہے۔ حدیث و فقہ میں کامل تھے۔ ایک رسالہ علم تجرید کے بارے میں اور ایک علم النسب کے موضوع پر لکھا۔ ۸ جمادی الاولیٰ ۱۲۳۹ھ کو کاکوری میں وفات پائی۔

۱۳۔ مفتی امیر التدریس راسی: حنفی المسلك فقیہ تھے۔ محکمہ افتاء میں مفتی کے منصب پر متعین تھے۔ درس و تدریس کا سلسلہ بھی تھا۔ ۲۳ جمادی الاولیٰ ۱۲۵۰ھ کو سفر آخرت پر روانہ ہوئے۔

۱۴۔ مولانا ابن النصارى لکھنوی: لکھنؤ کے فقہائے حنفیہ میں سے تھے۔ ۲۹ جمادی الاخریٰ ۱۲۵۳ھ کو لکھنؤ میں ارتحال کیا۔

۱۵۔ مولانا انوار الحق رام پوری: شیخ عبدالحق محدث دہلوی کی اولاد سے تھے۔ اپنے دور کے محدث اور فقیہ تھے۔ ۱۲۷۱ھ میں ”اثبات رفع المسبحة وقت التشہد فی الصلوٰۃ“ کے نام سے ایک رسالہ لکھا۔

ب

۳۔ حافظ بارک اللہ لکھوی

برصغیر پاک و ہند کے شرف و نجابت میں متحدہ پنجاب کا لکھوی خاندان صفی
اقل میں شمار ہوتا ہے۔ فضیلت علمی، تدین و تقویٰ، تصوف و سلوک، زہد و
عبادت، تصنیف و تالیف، بیعت و ارشاد اور درس و تدریس میں کوئی اس
خاندان کے اصحاب علم کا حریف نہیں۔ پھر جس جذبہ خلوص اور شوق و لگن کے
ساتھ اس کے ارباب کمال نے جو بوقلموں خدمات انجام دیں، اس میں بھی کوئی
ان کا مقابلہ نہیں کر سکتا۔ انکسار و تواضع، للہیت اور خوفِ خدا ہمیشہ ان حضرات
عالی مرتبت کا طرہ امتیاز رہا ہے۔ یوں تو ان کی نگ و تازی علمی کا دائرہ برصغیر
پاک و ہند کے دور دراز گوشوں تک پھیلا ہوا ہے، لیکن بالخصوص پنجاب
میں ان کے اثر و نفوذ کا یہ حال ہے کہ اس خطے کے اکثر اہل علم بالواسطہ یا بلا
واسطہ اسی خاندان کے خرمین کمال کے خوشہ چیں ہیں۔ تیرھویں صدی ہجری اور
انیسویں صدی عیسوی میں حضرت حافظ بارک اللہ لکھوی کو اس خاندانہ
فضل کمال کے رکنِ رکن کی حیثیت حاصل تھی۔

آباد اجداد

حافظ بارک اللہ کے والد ماجد کا اسم گرامی حافظ احمد اور جدِ امجد کا
نام نامی حافظ محمد امین تھا۔ سلسلۂ نسب چھبیس واسطوں سے امام محمد بن
حنفیہ کی وساطت سے حضرت علی رضی اللہ عنہ تک پہنچتا ہے۔ خاندانی اعتبار سے
علوی تھے اور درمیان کے تمام حضرات اپنے اپنے دور میں قبلہ گاہِ تشنگان
فیض تھے۔ مخلوقِ خدا کی اصلاح اور روحانی نفع رسانی ان کا اصل کام
تھا۔

قدیم وطن

حافظ بابر اللہ کے جہد نامہ دار حافظ محمد امین ضلع قصور کے موضع ڈھنگ شاہ کے رہنے والے تھے، یہ ان کا قدیم وطن تھا اور عرصے سے یہاں آباد تھے۔ ان کے دادا کا نام ابوداؤد تھا، جو عوام میں ”ڈھنگ شاہ“ کے عرف سے معروف ہوئے۔ یہ گاؤں ان کی ملکیت تھا اور ان ہی کے نام سے اس کا نام ڈھنگ شاہ پڑا۔ بعد ازاں تغیر و انقلاب کی ایسی بے رحم لہریں اٹھیں کہ اس نواح میں سکھ راج قائم ہو گیا اور یہ علاقہ سکھوں کے قبضے میں چلا گیا۔ ابوداؤد کی وفات اسی گاؤں میں ہوئی۔ وہ انتہائی نیک اور پارسا بزرگ تھے اور گرد و نواح کے لوگ ان کی بہت تعظیم کرتے تھے۔ وفات کے بعد ان کی قبر پر عرس کی محفلیں جمنے لگیں اور کئی قسم کی بدعات کا ارتکاب ہونے لگا۔ ان کے پوتے حافظ محمد امین نے لوگوں کو اس سے روکنے کی کوشش کی اور اصلاح احوال کے لیے میدان میں نکلے، لیکن کامیاب نہ ہو سکے۔ بالآخر اپنے آبائی وطن (ڈھنگ شاہ) کی سکونت ترک کرنے کا فیصلہ کیا۔

لاہور میں قیام

حافظ محمد امین کے دو بیٹے تھے۔ ایک حافظ احمد اور دوسرے حافظ نور محمد۔ دونوں کو ساتھ لیا اور لاہور چلے آئے۔ ان کو تعلیم دلائی اور بہتر طریقے سے ان کی تربیت کا اہتمام کیا۔ بیٹوں کی تکمیل تک وہ لاہور میں مقیم رہے۔ یہ عرصہ چند سال کو محیط ہے۔

یہاں یہ عرض کرنا ضروری ہے کہ اس واقعہ پر دو ڈھائی سو سال کا طویل عرصہ گزر چکا ہے، لیکن بالخصوص لاہور اور اس کے اطراف میں مثلاً اضلاع لاہور، ساہیوال اور قصور کے قصبات و دیہات میں اب بھی اس خاندان کے اہل علم کو عزت و احترام کی نظر سے دیکھا جاتا ہے اور ان مقامات کے لوگ ان سے تعلق عقیدت و ارادت رکھتے ہیں۔ یہ سلسلہ سات آٹھ نسلوں سے بدستور چلا آ رہا ہے۔

ایک تو یہ اس خاندان کی نیکی کا نتیجہ ہے، دوسرے لوگوں کے دلوں میں یہ بات پیوست ہو چکی ہے کہ وہ اسی خاندان کے اکابر کی تبلیغ سے رشد و ہدایت کی نعمت سے بہرہ مند ہوئے ہیں۔

فیروز پور میں سکونت

جب بیٹے تعلیم سے فارغ ہو گئے تو حافظ محمد امین نے لاہور کی سکونت ترک کر کے فیروز پور کا قصد کیا اور وہیں اقامت گزین ہو گئے۔ فیروز پور اور اس کے اطراف و جوار میں ان باپ بیٹوں نے اسلام کی خوب اشاعت کی، قریہ قریہ گھومے، لوگوں کو اتباع سنت کی تلقین کی، توحید کا درس دیا اور مسائل دین سے آگاہ اور احکام شرع سے باخبر کیا۔ اس نواح میں ان کی علمی سرگرمیاں بہت متواتر اور نتیجہ خیز ثابت ہوئیں اور کثیر تعداد میں لوگ ان کے اخلاص اور زہد و اتقا کی وجہ سے ان کے گرویدہ ہو گئے۔ حافظ محمد امین نے فیروز پور میں وفات پائی اور بڑے بازار میں ”لوگڑے“ کی قبر کے قریب مدفون ہوئے۔

فیروز پور سے نقل مکانی

حافظ محمد امین کی وفات کے بعد دونوں بیٹوں — حافظ احمد اور حافظ نور محمد — نے فیروز پور کی سکونت ترک کر دی۔ حافظ نور محمد نے تو فیروز پور سے متصل ایک گاؤں ”بارے کے“ میں اقامت اختیار کر لی اور حافظ احمد نے فیروز پور سے بہ جانب مغرب چودہ میل دور موضع ”ککھو کے“ کو اپنا مسکن ٹھہرا لیا۔ دونوں بھائی علم و فضل اور تقویٰ و تہذیب کے زیور سے آراستہ تھے، اپنے اپنے علاقوں میں دونوں دعوت و ارشاد اور اصلاح تبلیغ میں سرگرم و مستعد ہوئے، اور بہت جلد لوگوں کا مرکزِ عقیدت بن گئے۔ ان کی تاریخ کا یہی وہ موڑ ہے جہاں تصوف و سلوک اور معرفت و ادراک کی دنیا میں لکھو کے کے چھوٹے سے گاؤں نے شہرتِ دوام حاصل کی۔

حافظ باریک اللہ کی ولادت

موضوع ”لکھو کے“ کے قریب ایک گاؤں ”طور“ تھا۔ وہاں کے رئیس نے اپنی بیٹی حافظ احمد کے عقد میں دے دی تھی، جس کے بطن سے ۱۲۰۱ یا ۱۲۰۲ھ (۱۸۶۷ء) میں حافظ باریک اللہ پیدا ہوئے۔ یہ نہایت نیک اور پرہیزگار خاندان تھیں، اپنے اس بیٹے کو ہمیشہ با وضو ہو کر دودھ پلاتی تھیں۔ حافظ باریک اللہ کے والد حافظ احمد بھی بہت متقی بزرگ تھے اور اپنے عہد اور علاقے کے جید عالم تھے۔ نانا بھی صاحب علم اور صاحب دل تھے جنہوں نے رئیس اور امیر آدمی ہونے کے باوجود اپنی بیٹی ایک اجنبی شخص کے نکاح میں محض اس کے علم و اتقا کی بنا پر دے دی تھی۔ یعنی حافظ باریک اللہ کو یہ خصوصیت حاصل ہے کہ ناہال اور دھیاں دونوں طرف سے صاحب فضل و مجدد تھے۔

حصولِ تعلیم

حافظ باریک اللہ نے خیر و صالحیت کے ماحول میں شعور کی آنکھیں کھولیں اور تقویٰ و پاکیزگی کی فضا میں تربیت کی منزلیں طے کیں۔ گھر میں علم کی نہر جاری تھی، اور بلن بخت باپ کا سلسلہ درس و اصلاح قائم تھا، بڑے ہوئے نو والدِ گرامی سے قرآن مجید حفظ کیا، عربی اور فارسی کی کتابیں پڑھیں اور علومِ متداولہ اور فنونِ متعارفہ میں مہارت حاصل کی۔

شاہ غلام علی کی خدمت میں

حافظ باریک اللہ کا عہد وہ عہد ہے جب کہ ہندوستان میں مسلمانوں کی شوکتِ حکمرانی دم توڑ رہی تھی اور غلامی کے سائے لمحہ بہ لمحہ بڑھتے جا رہے تھے، لیکن اس شرمیں خیر کا پہلو یہ تھا کہ اس میں یہاں علم و فضل کی بے پناہ اشاعت و ترویج ہوئی اور تقویٰ و ولایت کے وہ مظاہر سامنے آئے جن کا اس سے پہلے تصور بھی نہیں کیا جاتا تھا۔ جلیل القدر علما پیدا ہوئے اور صوفیا و اتقا کی کثیر جماعت عالم و جود میں آئی۔ ان میں ایک رفیع القدر بزرگ شیخ غلام علی

دہلوی تھے۔ شیخ ممدوح ۱۱۵۶ھ (۱۷۴۳ء) میں مشرقی پنجاب کے ضلع گورداسپور کے قصبہ بٹالہ میں پیدا ہوئے اور ۲۲ صفر ۱۲۴۰ھ (۱۸۲۴ء) کو دہلی میں وفات پائی۔ انھیں حضرت مرزا مظہر جان جانا کی ارادت و خلافت کا شرف حاصل تھا۔ علم و فضل میں یکاثر روزگار اور زہد و عبادت میں یکتائے عصر تھے۔ دہلی میں ان کی خانقاہ اصحاب تصوف اور باب علم کا مرجع و ماویٰ تھی۔ نہایت ترویج سنت اور حامی شریعت تھے۔ ہندوستان اور افغانستان کا تو ذکر ہی کیا کہ یہاں کے کثیر تعداد میں لوگ حصول فیض کے لیے ان کے پاس آتے تھے، ترکی، شام، مصر، بغداد، چین اور حبش کے لوگ بھی ان کی خدمت میں حاضر ہونے اور خانقاہ میں قیام کو سعادتِ ابدی سمجھتے تھے۔

حافظ بابرک اللہ بھی چوں کہ پشت پالشت سے خانوادہ تصوف و سلوک سے تعلق رکھتے تھے، لہذا انھوں نے بھی دہلی کے لیے رختِ سفر باندھا اور شاہ غلام علی کی خدمت میں حاضر ہوئے، ان سے فیض حاصل کیا اور طریقت کی منزلیں طے کیں۔ یہ علوم نہ ہو سکا کہ وہ کس زمانے میں دہلی گئے، کتنا عرصہ وہاں رہے اور کب مراجعت فرمائے وطن ہوئے۔ لیکن اس میں کوئی شبہ نہیں کہ دہلی کو اس عہد میں علما و فضلاء کے گوارے اور صوفیاء و اقلیاء کے عظیم مرکز کی حیثیت حاصل تھی، اور تشنگانِ علوم ظاہری و باطنی دہلی ہی کا قصد کرتے تھے کہ وہیں کے چشمہ ہائے فیض سے ان کی تشنگی دور ہوتی تھی۔

حضرت شاہ غلام علی کی بارگاہِ کمال سے اس دور کے بہت سے ائمہ اہل حال نے استفادہ کیا اور مراتبِ بلند پر پہنچے۔ ان حضرات میں شیخ ابوسعید مجددی دہلوی (متوفی یکم شوال ۱۲۵۰ھ) ان کے فرزندِ دلبند شیخ احمد سعید مجددی (متوفی ۲ ربیع الاول ۱۲۷۷ھ) حضرت شیخ عبد الغنی مجددی (۶ محرم ۱۲۹۶ھ) شیخ محمد آفاق دہلوی (متوفی

۶ محرم ۱۲۵۱ھ) اور حضرت حافظ بارک اللہ لکھوی (متوفی ۱۲۸۷ھ) رحمہم اللہ شامل ہیں۔

دہلی میں اس زمانے میں علما کا جھگڑا تھا اور حضرت شاہ عبدالعزیز محدث دہلوی، شاہ عبدالقادر دہلوی، شاہ رفیع الدین، دہلوی اور شاہ محمد اسحاق دہلوی دہا جرہ کی رحمہم اللہ عنہم موجود تھے اور ان حضرات کے یکے بعد دیگرے مسلسل درس تدریس کے سحر کے پیا رہے۔ ان کے علاوہ مولانا رشید الدین خاں دہلوی (متوفی ۱۲۴۳ھ) مولانا محمد اسماعیل شہید (شہادت ۱۲۴۶ھ) سید احمد شہید (شہادت ۱۲۴۶ھ) مولانا عبدالحمی بڑھانوی (متوفی ۸ شعبان ۱۲۴۳ھ) مولانا ملوک علی (متوفی ۱۲۴۱ھ) ۱۲۶۷ھ) اور بہت سے دیگر علما و مشائخ اس دور میں دہلی میں قیام فرما تھے۔ تیس کہتا ہے کہ حافظ بارک اللہ کی ان حضرات میں سے بعض بزرگوں سے صحبتیں بھی ہوں گی اور وہ دہلی کے علما و صوفیائے مستفید ہوتے ہوں گے۔ اگرچہ تذکرہ و رجال کی کتابوں میں اس کی وضاحت مذکور نہیں، لیکن قرائن سے اندازہ ہوتا ہے کہ انھوں نے دہلی جا کر صرف حضرت شیخ غلام علی علوی ہی سے استفادہ نہیں کیا ہوگا، دوسرے اکابر دہلی کی خدمت میں بھی حاضری دی ہوگی۔

کھیتی باڑی

حافظ بارک اللہ لکھوی اپنے عہد کے ولی کامل اور انتہائی عابد و زاہد تھے۔ ہر معاملے میں درجہ کمال پر فائز تھے، مشتبہ اور مشکوک چیزوں کے قریب تک نہ جاتے اور رزق حلال کی تلاش میں رہتے۔ ان کے والد گرامی حافظ احمد کا بھی یہی حال تھا۔ وہ بھی کسب معاش میں نہایت محتاط تھے اور کھیتی باڑی کر کے گزر اوقات کرتے تھے۔ حافظ بارک اللہ نے بھی یہی سلسلہ شروع رکھا۔ وہ درس و تدریس کے لیے بھی وقت دیتے، دعوت و ارشاد اور تصوف و سلوک کا فریضہ بھی انجام دیتے، دیہات میں جا کر لوگوں کو اتباع سنت کی تلقین بھی فرماتے، اور اس بے پناہ مصروفیت کے باوجود اپنے ہاتھ سے کما فی کر کے روزی حاصل کرتے۔

پر بوجھ بننا یا کسی سے کچھ توقع رکھنا ہرگز ان کا شیعہ نہ تھا۔ اس کمائی سے اللہ نے ان کو بہت وسعت اور فراخی عطا فرمائی تھی۔
تلامذہ

حافظ باریک اللہ کے تلامذہ کی تفصیل کا پتا نہیں چلتا، لیکن یہ حقیقت ہے کہ ضلع فیروزپور اور اس سے دور دراز علاقے کے لوگوں پر لکھنوی خاندان کے اکابر کا گہرا اثر تھا اور وہ ہر مسئلہ شرعی میں ان ہی سے رجوع کرتے تھے، اس لیے یہ کہنا خلاف واقعہ نہیں کہ ان کے شاگردوں کی تعداد کافی تھی اور وہ اپنے اپنے علاقوں میں مصروف درس و افادہ تھے۔

اس میں تو کوئی شبہ نہیں کہ حافظ صاحب ممدوح کے دربیٹے تھے۔ ایک حضرت حافظ محمد لکھنوی اور دوسرے مولوی محمد صالح۔ دونوں نے باپ سے علم حاصل کیا اور ان ہی کے حلقہ تبعیت میں داخل ہوئے۔ مولوی محمد صالح کے حالات نہیں ملتے، لیکن حافظ محمد لکھنوی کے علم و ادراک اور تصنیف و تالیف کی محرکہ آرائیاں سب کے سامنے ہیں۔ حافظ محمد لکھنوی، حافظ باریک اللہ کو جامع الاصول والفروع قرار دیتے ہیں اور ان کا شمار اپنے عہد کے فقہائے ذی احترام اور علمائے عالی مرتبت میں کرتے ہیں۔ حافظ محمد کو حصول علم کا جوہت زیادہ شوق پیدا ہوا، اور برصغیر کے مختلف مراکز علم میں جا کر اس دور کے رفیع المرتبت اساتذہ سے تعلیم حاصل کی تو اس میں لازماً باپ کی فراوانی علم کا اثر کارفرما تھا۔

ندین و نقوی اور حق گوئی کی ایک مثال

حافظ باریک اللہ کا شمار پنجاب کے تیرھویں صدی ہجری کے ممتاز علماء و فقہاء میں ہوتا ہے۔ زہد و ورع میں بھی ان کا مقام بہت اونچا تھا اور کلمۂ حق کہنے میں بھی جری تھے، اللہ اور رسول کے احکام کی تبلیغ و اشاعت میں وہ کسی کی پروا نہیں کرتے تھے اور اعلیٰ کلمۂ اللہ میں کوئی مصلحت ان کا راستہ نہیں روک سکتی تھی۔ ان کا حلقہ اثر بہت وسیع تھا اور مختلف دیہات و قصبات سے آکر

لوگ ان سے استفادہ و استفادہ کرنے تھے۔ ان کا گادوں ”لکھوکے“ (جو ضلع فیروزپور) مشرقی پنجاب میں ہے) اس زمانے میں ریاست ممدوڑ کے ماتحت اور اس سے تین میل کے فاصلے پر تھا۔

حافظ بابرک اللہ کی حق گوئی اور غیرت دینی سے متعلق ایک واقعہ قابل ذکر ہے، جو ۱۲۴۵ھ میں پیش آیا، اس وقت ان کی عمر چوالیس پینتالیس برس کی تھی۔ واقعہ اپنی نوعیت کے اعتبار سے نہایت اہم ہے اور مندرجہ ذیل ہے: (یہ واقعہ ان سطور کے راقم کو عرصہ ہوا، حضرت مولانا محمد علی لکھوی مدنی مرحوم نے بھی سنایا تھا۔)

ایک دن مسجد میں طلباء کو درس دے رہے تھے کہ والی ممدوڑ نواب قطب الدین خاں اپنے چند مصاحبوں اور وزیروں کے ساتھ ملاقات کو آیا۔ اس نے مصافحہ کے لیے ہاتھ بڑھایا تو معلوم ہوا کہ اس نے گنگن پہن رکھے ہیں۔ ان کا خادم علی محمد قریب ہی بیٹھا تھا، اس نے عرض کیا: ”سونے کے گنگن ہیں“، یہ سن کر نواب کے ہاتھ جھٹک دیے اور سخت برہمی کا اظہار کرنے ہوئے فرمایا: ”ہم درویش لوگ ہیں اور امویہ دنیا سے منقطع ہو کر مسجد میں بیٹھے ہیں۔ بے دین لوگ یہاں بھی ہمیں آرام سے نہیں بیٹھنے دیتے۔ ایسی چیزیں پہن کر آگئے ہیں جو مردوں کے لیے شریعت نے حرام ٹھہرائی ہیں“ یہ لفظ کہے اور نواب کو وہیں چھوڑ کر تیزی سے مسجد کے اندر

۱۲۷ مولانا بخش کشتہ مرحوم نے اپنی کتاب ”پنجابی شاعراں و اتذکرہ“ (ص ۱۵۷) میں نواب جمال الدین خاں لکھا ہے جو صحیح نہیں۔ صحیح یہ ہے کہ اس زمانے کے نواب ممدوڑ کا نام قطب الدین خاں تھا۔ دیکھیے منظوم السعدا ورق ۶۳۲ ب۔

۱۲۸ کشتہ مرحوم نے لکھا ہے کہ بینائی ختم ہو گئی تھی، دیکھ نہیں سکے تھے، طول کر پوچھا کہ یہ کیا ہے؟ میرے خیال میں یہ درست نہیں، حافظ صاحب اس وقت چوالیس پینتالیس سال کے جوان تھے اور بینائی ٹھیک تھی۔

چلے گئے۔

نواب نے اس طرزِ عمل اور اسلوبِ کلام کو گستاخی پر معمول کیا اور اس کا پندار حکمرانی مسجد کے ایک درویش کے کلمہ حق کو برداشت نہ کر سکا۔ حکم ہوا کہ اس کو فوراً حدودِ ریاست سے باہر نکال دیا جائے۔ لوگوں نے نواب کو سمجھانے کی کوشش کی اور جلا وطنی کا یہ سخت حکم واپس لینے پر آمادہ کرنا چاہا، مگر وہ نہ مانا۔ چنانچہ حکم کی تعمیل ہوئی اور حافظ بابرک اللہ ریل و عیال اور طلباء و مریدین کو ساتھ لے کر دریائے ستلج کے کنارے آئے جو قریب ہی بہتا تھا، اور کشتی میں سوار ہو کر ریاست بہاول پور کو روانہ ہو گئے۔ ان کا ارادہ حجازِ مقدس جانے کا تھا۔

موجودہ جغرافیائی حساب کے مطابق وہ ہیڈ سلیمان کی کے قریب ”حاصل ساڈو“ کے مقام پر اترے لیکن ان کی روانگی کے بعد یہ حیرت انگیز واقعہ پیش آیا کہ بلاظاہری اسباب و آثار اور موسم کے، دریائے ستلج میں شدید طغیانی آگئی جس سے نواب ممدوٹ کے باغ، محلات اور شاہی قلعے کو سخت نقصان پہنچا۔ نواب اس صورتِ حال سے انتہائی پریشان ہوا، اور مصاحبوں سے اس ناگہانی آفت کے بارے میں بات کی۔ جواب ملا: ”یہ رب حافظ بابرک اللہ کو جلا وطن کر دینے کا نتیجہ ہے۔ وہ بہت متقی اور پرہیزگار بزرگ ہیں، انھوں نے ایک صحیح بات کہی تھی جس سے ناراض ہو کر انھیں ریاست بدر کر دیا گیا ہے مگر انھیں واپس نہ لایا گیا تو مزید طغیانی اور تباہی کا خطرہ ہے۔“

نواب قطب الدین خاں پریسٹن کر سکتے کا عالم طاری ہو گیا اور اسی وقت اپنے ماموں کی قیادت میں چند گھڑ سواروں کو حافظ صاحب کے پیچھے دوڑایا، نواب بہاول پور کے پاس بھی چند معززین کو بھیجا کہ وہ حافظ بابرک اللہ کو جو ان کے علاقے میں جا بیٹھے ہیں ہربانی کر کے واپس بھیج دے۔ حافظ صاحب واپس تشریف لا تو طغیانی رُکی اور دریا کا پانی پہلی سطح پر آ گیا۔

نواب نے حافظ صاحب سے معافی مانگی اور ”لکھو کے“ کا گاؤں بہ طورِ جاگیر

ان کو پیش کیا۔ لیکن حافظ صاحب نے یہ کہہ کر گاؤں لینے سے انکار کر دیا کہ ایک تو ہمیں اس کی ضرورت نہیں، دوسرے ہم ایسی زمین نہیں لینا چاہتے، جس کا لگان اور معاملہ و آبسائہ وغیرہ ہم حکومت کو ادا کرنے پر مجبور ہوں۔ اس کے بعد نواب نے ان کو وہ زمین واپس کر دی جو ان کے والد حافظ احمد صاحب کے وقت سے انھیں عطا کی گئی تھی اور ان کو ریاست بدر کر دینے کے بعد بحق سرکار ضبط کر لی گئی تھی۔ اس زمین کا لگان پہلے سے معاف تھا، اس لیے اس کو ”معافی کی زمین“ کہا جاتا تھا۔ یہ زمین تقسیم ملک تک حافظ بابر اللہ کی اولاد کے قبضے میں رہی۔ یہاں یہ یاد رہے کہ اس واقعہ سے پہلے ریاست کا صدر مقام ممدوٹ تھا۔ لیکن اس کے بعد نواب قطب الدین خاں نے جلال آباد کو صدر مقام بنالیا تھا اور تقسیم ہند تک جلال آباد ہی ریاست کا صدر مقام رہا۔ نیز شاہی محلات کے جو حصے دیا کی طغیانی سے منہدم ہو گئے تھے، آزادی وطن تک اسی حالت میں تھے۔

ایک اور واقعہ

حافظ بابر اللہ کے موضع حاصل ساڈویں قیام کے زمانے کا یہ واقعہ لائق تذکرہ ہے کہ اس علاقے کے لوگوں نے ان کو بتایا کہ اس جنگل میں کسی ایسی بدروح کا اثر ہے جو ان مال بمیشیوں کو ہلاک کر دیتی ہے جو اس کی حد میں چلے جاتے ہیں، لہذا آپ اپنے اونٹ وغیرہ وہاں نہ جانے دیں۔ حافظ صاحب نے جواب دیا اللہ نگہبان ہے اور وہی ہر شے کا مالک ہے، اس کے سوا نہ کوئی کسی کو نقصان پہنچا سکتا ہے، نہ فائدہ!۔

لیکن اس کے چند روز بعد معلوم ہوا کہ ان کا اونٹ اسی جگہ چلا گیا تھا، جس جگہ کے بارے میں لوگوں نے بتایا تھا کہ وہاں کسی بدروح کا اثر اور ٹھکانا ہے، اور وہ اونٹ وہاں جاتے ہی بے ہوش ہو کر گر پڑا۔ حافظ صاحب وہاں پہنچے اور بعض آیات قرآنی پڑھ کر اونٹ پر پھونکیں تو وہ کھڑا ہو گیا۔ پھر چاروں طرف پھونک ماری اور فرمایا اب بے شک کوئی جانور اس جنگل میں کہیں گھومے پھرے اس کو کوئی نقصان نہیں

پہنچے گا۔ چنانچہ اس کے بعد انھیں اس قسم کی کوئی شکایت نہیں پہنچی اور لوگوں نے اطمینان کا سانس لیا۔ حافظ صاحب وہاں کتنا عرصہ رہے؟ اس کا پتا نہیں چلتا۔
سید جعفر علی سے ملاقات

یہی وہ مقام ہے، جہاں امیر المجاہدین سید احمد شہید بریلوی رحمۃ اللہ علیہ کی جماعت کے نامور مجاہد سید جعفر علی نقوی کی، جہاد کے لیے سرحد پار جاتے ہوئے ان سے ملاقات ہوئی۔ اس ملاقات کا ذکر سید جعفر علی نے اپنی کتاب منظورۃ السعدا میں کیا ہے۔ لکھتے ہیں:

و در آن ایام میاں بارک اللہ زندگے بودند کہ از خان مذکور ناخوشنود شدہ از عمل او بیروں رفتہ بودند، از ایشان ملاقات نمودم، تلطف بسیار نمودند و مریدان شان محبت بسیار نمودند۔

یعنی ان دنوں ایک بزرگ میاں بارک اللہ سے ملاقات ہوئی، جو ذوالقرب اللہ (خان مذکور سے ناخوش تھے اور ریاست بدر کر دیے گئے تھے۔ وہ نہایت شفقت اور مہربانی سے پیش آئے، ان کے مرید بھی بہت محبت کا برتاؤ کرتے تھے۔

یہاں چار باتیں لائق تذکرہ ہیں:

۱۔ منظورۃ السعداء فی احوال الغزاة والشہداء ووق ۶۳۴ ب۔
۲۔ کتاب کا جو قلمی نسخہ میرے پیش نگاہ ہے اس میں ”تبارک اللہ“ مرقوم ہے۔ یہ کتابت کی غلطی ہے۔ ”منظورۃ السعداء“ کئی مرتبہ نقل ہوئی اور خٹاغ حضرات نے اس کو نقل کیا۔ اس کی ایک نقل پنجاب یونیورسٹی لائبریری (لاہور) میں بھی پہنچی۔ ساٹھ چھ سو ووق ادبیرہ سو سے زائد صفحات میں پھیلی ہوئی یہ کتاب نقل درنقل ہوتی رہی، اور اس طرح کسی نقل نویس نے ”بارک اللہ“ کو ”تبارک اللہ“ بنا دیا۔ پنجاب یونیورسٹی لائبریری کے نسخے میں الفاظ کی اور بھی متعدد غلطیاں ہیں، بعض مقامات کے نام بھی صحیح نہیں لکھے گئے ہیں قلمی کتابوں میں غلطیاں بہر حال ہوتی ہیں۔

۱۔ حافظ باریک اللہ، خلاف شرع بات برداشت نہ کرتے تھے، اگرچہ اس کا نتیجہ جلا وطنی کی صورت میں نکلتا ہو۔

۲۔ وہ بلند اخلاق، مشفق اور متقی بزرگ تھے۔ ان کی نیکی کی وجہ سے لوگ ان سے متاثر ہوتے تھے۔ سید جعفر علی نقوی جیسے عالم و فاضل اور متدین و صالح بزرگ بھی ان سے اثر پذیر ہوئے، انھیں یاد رکھا اور اپنی کتاب میں ان کا ذکر کیا، درنہ اثنائے راہ میں ہزاروں لوگ ملتے ہیں، کون کسی کو یاد رکھتا ہے۔ وہی شخص یاد رہتا ہے جو غیر معمولی اہمیت کا حامل ہو اور جس کے عمل و فعل نے دل پر کوئی خاص نقش قائم کر دیا ہو۔ سید جعفر علی کی ۱۲۴۵ھ میں ان سے ملاقات ہوئی اور یہ کتاب انھوں نے ۱۲۷۲ھ میں لکھی، یعنی ملاقات سے سترائیس سال بعد! اتنے طویل عرصے کے بعد وہی شخص اس طرح یاد رہتا ہے کہ اس کا باقاعدہ کتاب میں ذکر کیا جائے، جو بہت بڑی شخصیت کا مالک اور غیر معمولی صلاحیتوں کا حامل ہو۔

۳۔ وہ اپنے علاقے اور عہد کے ممتاز عالم دین تھے، جن کا ایک خاص حلقہ اثر و ارادت تھا۔

۴۔ ان کے عقیدت مند اور مرید اچھی خاصی تعداد میں تھے، جو ان کے گاؤں ”لکھو کے“ سے دور دراز علاقوں میں بھی موجود تھے۔ مریدوں کی ذہنی اور روحانی تربیت وہ احسن طریقے سے کرتے تھے، جس کی بنا پر وہ ملتے والوں سے شفقت و لطف سے پیش آتے تھے۔

انوار باریک اللہ

حافظ باریک اللہ لکھوی اپنے عصر میں پنجاب کے سربراہ اور رہنما، علماء و مشائخ میں سے تھے اور صاحب تصنیف بھی تھے۔ پنجابی کے نامور شاعر اور ادیب تھے۔

”انواع بارک اللہ“ ان کی مشہور تصنیف ہے جو پنجابی نظم میں ہے اور فقہی مسائل پر مشتمل ہے۔ یہ مسائل انھوں نے فقہ حنفی کی روشنی میں بیان کیے ہیں۔ اس کتاب سے صاف پتا چلتا ہے کہ فقہ پر ان کی عمیق اور وسیع نظر تھی۔ یہ کتاب پنجاب میں عرصہ دراز تک متداول و مقبول رہی۔ لوگ اس کا ذکر بطور حوالے کرتے ہیں۔

انواع بارک اللہ کا نام ”نصاب الفقہ“ بھی ہے۔ یہ کتاب انھوں نے ۱۲۵۴ھ میں تصنیف کی۔ جیسا کہ عرض کیا گیا، اس کے مشمولات و مندرجات فقہ حنفی سے ہم آہنگ ہیں۔ مصنف کی وسعت مطالعہ کا اس سے پتا چلتا ہے کہ فتاویٰ قاضی خاں، رد المختار، در المختار، طحاوی، شامی، فتاویٰ عالمگیری، فتاویٰ مظہری، تفسیر مظہری، ہدایہ، کنز وغیرہ تمام ذخیرہ فقہ ان کے سامنے ہے اور مسائل میں جا بجا ان کے حوالے دیے ہیں۔ تفسیر اور حدیث کی کتابیں بھی ان کے پیشِ نگاہ ہیں۔

فارسی حواشی

اس وقت ۱۸۹۱ء کی شائع شدہ ”انواع بارک اللہ“ زیرِ نظر ہے۔ اس کے حواشی حافظ بارک اللہ کے فرزند رشید حافظ محمد لکھوی نے تحریر کیے ہیں، جو فارسی زبان میں ہیں۔ کتاب کے بعض مقامات پر حافظ محمد نے اپنے والد محترم کی اجازت سے اضافے بھی کیے ہیں اور کچھ حصے حذف بھی کیے ہیں۔

پیشِ نگاہ نسخہ شیخ الیٰ نجش تاجر کتب کشمیری بازار لاہور کی طرف سے مطبع وکٹوریہ پریس (لاہور) کا شائع شدہ ہے۔ شیخ الیٰ نجش مذکور نے دو سو روپے ادا کر کے حضرت حافظ محمد لکھوی سے اس کے حقوق طباعت حاصل کیے۔ اس سے انڈیا

www.KitaboSunnat.com

علامہ مولا نجش کشتہ مرحوم نے لکھا ہے کہ انواع بارک اللہ پہلی مرتبہ ۱۲۸۰ھ (۱۸۶۴ء) میں شائع ہوئی۔ اس کا مطلب یہ ہے کہ مصنف کی زندگی میں یہ کتاب شائع ہو گئی تھی۔ لیکن کوشش کے باوجود کتاب کے اس نسخے تک میری رسائی نہیں ہو سکی۔

ہوتا ہے کہ اس کتاب کو بہت فقہی اہمیت حاصل تھی، جس کے حقوق طبع ایک سو دس سال قبل دو سو روپے میں حاصل کیے گئے، جب کہ روپے کی قیمت آج کی نسبت ہزاروں گنا زیادہ تھی۔

انواع بارک اللہ کے حواشی کا آغاز ان الفاظ سے ہوتا ہے :-

بسم اللہ الرحمن الرحیم ہ بعد حمد پروردگار و صلوة و سلام بر سید
الابرار و آل او و اصحابش اطہار می گوید بندہ گنہگار امیدوار مغفرت و عفو آفرید
گار محمد بن مخدومی و افتخاری عمدة الانقیاء، زبدۃ الاصفیاء، صفوة الفقہاء، مولوی محمد
بارک اللہ رحمہ اللہ تعالیٰ و عفی عنہ کہ اس کتاب بیست معتبر در علم فروع فقہ بروایت
ثقات از کتب معتبرات مؤلفہ جناب مولائی و مخدومی و والدی و استاذی موصوف
و اکثر ابواب این کتاب شعرا میں احقر است بحکم حضور پر نور و بعضے اشعار از محضر
مرحوم اندک در بعضے از انہا بہ اجازت حضور قدرے محو و اثبات رفتہ بود پس
این احقر دریں اوان بتوفیق الہی ارادہ از طباع این کتاب کردہ بحواشی مزین
خواہد نمود، پس ہر کہ ازین کتاب فائدہ گیرد امید کہ ضعیف را بہ دعائے خیر یاد
فرماید، والسلام بحکم

حمد و ثنا کے بعد بندہ گنہگار امیدوار مغفرت محمد بن مولوی محمد بارک اللہ عرض
کناں ہے کہ میرے والد مکرم نے جو انقیاء و اصفیاء اور ممتاز فقہاء میں سے ہیں، جن کی فائز
گرامی باعث افتخار ہے اور جو میرے مخدوم اور استاذ محترم ہیں، فروع و مسائل فقہ
پر مشتمل ایک مستند کتاب کی تصنیف کی ہے، جس میں تمام مواد فقہی، فقہ راویوں اور
معتبر ترین کتابوں کے حوالے سے درج کیا گیا ہے۔ اس کتاب کے اکثر ابواب کے اشعار
میرے ہیں جو میں نے حضرت والد مکرم کے حکم سے لکھے ہیں، بعض اشعار خود انہی کے
ہیں۔ کچھ اشعار ایسے بھی ہیں جن میں ان کی اجازت سے حک و اضافہ کیا گیا ہے۔

۱۳۵ انواع بارک اللہ، ص ۲ حاشیہ نمبر ۱

اب کہ میں اس کتاب کو توفیق الہی سے طبع کرنے لگا ہوں تو اس کو حواشی سے مزین کرنے کا عزم کیا۔ جو شخص اس کا مطالعہ کرے اور اس سے فائدہ اٹھائے وہ مجھ ضعیف کو دعائے خیر میں یاد رکھے۔ والسلام۔

ان الفاظ سے واضح ہوتا ہے کہ حافظ باریک اللہ لکھوی اپنے عصر کے عالم و فاضل ہنقی و پارسا اور نامور فقیہ تھے۔ ان کے فرزند گرامی حافظ محمد لکھوی ان کے شاگرد تھے۔ یہ بھی پتا چلا کہ حافظ باریک اللہ کے زمانے میں ”لکھو کے“ میں دینی مدرسہ قائم تھا، جس میں حافظ صاحب ممدوح طلباء مریدین کی علمی اور روحانی تربیت کے فرائض انجام دیتے تھے۔ اسی مدرسے میں حضرت حافظ محمد لکھوی نے ان کے حضور زانوئے تلمذتہ کیا اور بعض کتابیں پڑھیں۔ ابتدائی تعلیم تو لازماً انہی سے حاصل کی۔ فقہ کا جو گہرا ذوق ان میں پیدا ہوا، وہ انہی کے فیض تلمذ و شرف صحبت کا نتیجہ ہے۔

کتاب کے مطالعہ سے اندازہ ہوتا ہے کہ انواع باریک اللہ کی تصنیف کے زمانے میں حافظ محمد لکھوی کے فقہی افکار میں تبدیلی آ چکی تھی اور مسئلہ اہل حدیث سے وابستہ ہو گئے تھے۔

انواع باریک اللہ کے آخری صفحے کے حاشیے کے الفاظ میں بتایا گیا ہے کہ اس کی کتابت میاں شاہ محمد سوار (سکنہ کیلیاں والہ ضلع گوجرانوالہ) نے اور تصحیح کتابت (پروف خوافی) بادشاہی مسجد لاہور کے امام مولوی یار محمد نے کی۔ حاشیے کے الفاظ یہ ہیں :

ہزاراں ہزار شکر و حمد منعم حقیقی را کہ امور حسنہ بتوفیق او بہ تمام پر رسید و کار ہائے دشوار بتدبیر او آسان می شود و درودنا محدود و لایم و قدیم و باقی شرائع شرع مستقیم را کہ امت او بہ شفاعت او بہ اعلیٰ علیین می رسد و طفیل او از مخارف و مہابت دارین می رہد، و علی آکہ واصحابہ و اتباعہ اجمعین الی یوم الدین۔ اما بعد مشتاقان علوم دینیہ و مفتیان حنفیہ را مرثدہ باد کہ دیں زمان

فقہائے پاک و ہند جلد اول

سعادت اقران کتابے عجیب العجائب و تحفہ غریب الغرائب بزبان پنجابی در فقہ حنفی مستحکم بہ نصاب الفقہ معروف بہ انواع مولوی محمد باریک اللہ مرحوم باصلاح تصحیح مکرمہ و محشی ناظرہ متممہ و آفرہ از کتب معتبرہ بعرق ریزی و جان فشانی حافظ محمد بن باریک اللہ تصحیح مولوی محمد باریک صاحب لاہوری امام مسجد بادشاہی عفی عنہ بکتابت سیدی میاں محمد شاہ سواد سکونہ موضع حضرت کیلیاں والا بہ اختتام رسید و روشن با ذکر دفتر عبادات از کتاب الطہارۃ و کتاب الصیام منقول از فتاویٰ عالمگیری است الہاماً از دیگر کتب معتبرہ اتفاق افتاد و پس نقل کتاب در اسنخا مسطور گشت، و در کتاب الحج تا آخر معاملات از در المختار و در المختار و طحاوی و کنز الدقائق و بعض شروح اک منقول گشت از ناظرہ کہ از عالمگیری یا شرح وقایہ نوشتہ شدہ، و نام منقول عنہ در اسنخا مسطور گشت۔ التماس امید از ناظرین آن کہ اگر بر خطائے اطلاع یا بندہ قلم اصلاح پیرایند و از عیب جوئی و نکته گیری احتراز نمایند و بہ دعائے خیر اس عاجز را یاد فرمایند۔ جزا ہم اللہ تعالیٰ فی الدارین خیر، ان الاصلاح الا ما استطعت و ما توفیقی الا باللہ و علیہ توکلت و الیہ الینب۔ واللہ تعالیٰ اعلم بالصواب، تمام شد۔ مصنف هذا الکتاب۔ مولوی محمد سلمہ اللہ ربہ

اللہ تعالیٰ کا ہزار ہزار شکر اور تعریف ہے کہ جس کی توفیق سے نیک کام اور مشکل امور آسان ہو جاتے ہیں، اور رسول اللہ صلی اللہ علیہ وسلم پر لاتعداد درود ہو۔ اس کے بعد گزارش ہے کہ علوم دینیہ کے شائقین اور حنفی مسلک کے مفتیوں کے لیے خوش خبری ہو کہ ان کی خدمت میں نہایت عمدہ اور نادر کتاب پنجابی زبان میں جو فقہ حنفی سے متعلق ہے نصاب الفقہ معروف بہ انواع مولوی محمد باریک اللہ صاحب تصحیح اور تحشیہ کے ساتھ پیش کی جا رہی ہے۔ حافظ محمد بن باریک اللہ نے نہایت عرق ریزی

اور جہاں فشافنی سے کتب معتبرہ کی مدد سے اس کے حواشی تحریر کیے۔ کتابت کی تصحیح بادشاہی مسجد لاہور کے امام مولوی یار محمد نے کی۔ موضع حضرت کیلیاں والا کے میاں شاہ محمد سوار نے اس کی کتابت کی۔ دفتر عبادات کے مسائل جو کتاب الطہارۃ اور کتاب الصیام پر مشتمل ہیں، فتاویٰ عالمگیری سے منقول ہیں۔ البتہ ان مسائل کا کچھ حصہ دوسری معتبر کتابوں سے بھی لیا گیا ہے، جن کے نام وہاں لکھ دیے گئے ہیں۔ کتاب الحج اور آخر معاملات تک کے مسائل در المختار، رد المختار، طحاوی، کنز الدقائق اور ان کی بعض شروح سے ماخوذ ہیں، لیکن کچھ حصہ فتاویٰ عالمگیری یا شرح وقایہ سے اخذ کیا گیا ہے، جن کے نام وہاں مسطور ہیں۔ ناظرین کتاب سے التماس ہے کہ اگر وہ کسی غلطی سے مطلع ہوں تو قلم سے اصلاح کر دیں، عیب جوئی اور نکتہ جینی سے احتراز فرمائیں اور مجھ عاجز کو دعا کے خیر میں یاد رکھیں۔ دعا ہے اللہ تعالیٰ انھیں جوئے خیر سے نوازے۔

انواع بارک اللہ کا پیش نگاہ نسخہ ۲۲ صفحہ ۲۲ پر مشتمل اور ۸۹۱ء کا مطبوعہ ہے۔

حواشی کا اردو ترجمہ

انواع بارک اللہ کے ان فارسی حواشی کا اردو ترجمہ مولانا محمد عبدالحق موضع لکھن، ہری پور ہزارہ نے کیا۔ ترجمہ اچھا ہے۔ زبان اور اسلوب سے معلوم ہوتا ہے کہ مولانا محمد عبدالحق ممدوح فقیہیات پر عبور رکھتے ہیں۔ حواشی کے اردو ترجمے والی ”انواع بارک اللہ“ شیخ المی بخش محمد جلال الدین تاجران کتب کشمیری بازار لاہور نے مطبع اسلامیہ لاہور سے شائع کی۔ صفحات ۲۲۲ ہیں۔ کتاب کے آخر میں نامشر نے لکھا ہے کہ ترجمہ انھوں نے خود کرایا ہے اور اس پر اچھی خاصی رقم خرچ ہوئی ہے۔ ترجمے کے پیش نگاہ نسخے کا سال طباعت ۱۳۴۵ھ ہے۔ حواشی کے مترجم نے آخر کتاب میں ”گزارش مترجم“ کے عنوان سے مندرجہ ذیل الفاظ تحریر کیے ہیں:

اسلام علیکم ورحمۃ اللہ وبرکاتہ۔ بخیریت جمیع ناظرین واضح ہو کہ مصنفؒ نے حاشیہ بزبان فارسی اضافہ کر کے اپنی کتاب کو مزین کیا تھا، جس سے سوائے قابل اشخاص کے عوام اردو دان حضرات کو فائدے سے محرومی تھی۔ اس کی ضرورت کو شیخ النبی بخش و محمد جلال الدین تاجران کتب لاہور کشمیری بازار نے محسوس کر کے عاجز و حقیر کو یہ کام بہ طریق عجالہ سپرد کیا، جسے اپنی کم بضاعتی کے باوجود حتی الامکان با محاورہ ترجمہ و صحیح ادائے مطلب کی سعی کر کے اللہ تعالیٰ کی توفیق رفیق سے ختم کو پہنچایا۔ اس میں اگر کوئی صاحب کسی قسم کی لغزش پائیں تو اصلاح فرما کر دامنِ کرم و عفو سے ظلِ مرحمت ڈالتے ہوئے حقیر مترجم محمد عبدالحق بن مولوی محمد الیاس مرحوم موضع لکھن ہری پور ہزاروی اور اس کے والدین کو دعائے خیر سے یاد فرما کر عند اللہ ماجور و عند الناس مشکور ہوں۔ ۹۹

تاریخ ممدوٹ میں تذکرہ

حافظ بابرک اللہ لکھوی، ان کے فرزند گرامی حافظ محمد اور ان کے گاؤں لکھو کے کا تذکرہ ”تاریخ پرگنہ مکتسر و ممدوٹ“ میں بھی ہے اور لکھا ہے، ”یہ بہت نیک اور مشہور لوگ ہیں۔ ذی علم ہونے کی وجہ سے مولوی کہلاتے ہیں، اکثر لوگ انھیں ولایتی کہتے ہیں۔ دیہ ہذا (لکھو کے) میں ان کے خاندان میں عالم ہونے رہے ہیں اور مولوی صاحب (حافظ محمد بابرک اللہ) کے باعث چرچا علم ہے (بہت) اچھا رہتا ہے۔ بلکہ بعض طلباء سوائے فارسی کے علم عربی بھی تحصیل کرتے ہیں اور ان کو سرکار (ممدوٹ) کی طرف سے دو چارہ معافی ملے ہوئے ہیں۔ گاؤں کچا ہے، مگر وہاں کی مسجد بچتہ ہے جو حافظ محمد صاحب کے اہتمام میں فیض بخش قوم کبھوہ اراٹیں ساکن فیروز پور تھانیدار ضلع نے تعمیر کرائی ہے۔ ۱۰

۹۹ انواع بابک اللہ، حاشیہ اردو، ص ۲۱۹

۱۰ تاریخ پرگنہ مکتسر و ممدوٹ ص ۸

وفات

حضرت حافظ بابر اللہ لکھوی نے ۱۲۸۷ھ (۱۸۷۱ء) میں انتقال کیا اور اپنے گاؤں لکھو کے ضلع فیروزپور، مشرقی پنجاب میں مدفون ہوئے۔ انھوں نے چھپاسی یا ستاسی برس عمر پائی اور اپنی حیات مستعار میں بے شمار علمی اور زہری خدمات انجام دیں۔ رحمۃ اللہ علیہ۔

اولاد و احفاد

حافظ بابر اللہ کے دو بیٹے تھے۔ ایک مولوی محمد صالح اور دوسرے حافظ محمد۔ مولوی محمد صالح کے حالات معلوم نہیں ہو سکے۔ البتہ حضرت حافظ محمد لکھوی ۱۲۲۱ اور ۱۲۲۵ھ کے درمیان پیدا ہوئے۔ وہ بہت بڑے عالم و فاضل اور مصنف تھے، خطہ پنجاب میں انھوں نے بے پناہ دینی و تصنیفی خدمات انجام دیں۔ مفسر قرآن، ممتاز محدث اور ناسور فقیہ تھے۔ انھوں نے ۱۲۱۳ھ کو بمقام لکھو کے وفات پائی۔ اگر حالات سازگار رہے اور زندگی نے وفا کی تو ان کے سوانح حیات ان شاندار چودھویں صدی ہجری کے فقہائے بزرگ میں بیان ہوں گے۔

حضرت حافظ محمد لکھوی کے بیٹے حضرت مولانا محی الدین عبدالرحمن لکھوی تھے، جو حضرت عبداللہ غزنوی کے مرید اور نہایت عابد و زاہد بزرگ تھے، اپنے عمر کے شیخ اور جلیل القدر عالم تھے۔ حضرت مولانا سید نذیر حسین دہلوی کے تلمیذ تھے، اپنے والدِ مکرم کی وفات کے بعد ان کے جانشین ہوئے۔ حج بیت اللہ کے لیے گئے اور ۱۳۱۳ھ میں مدینہ منورہ میں بحالت سجدہ وفات پائی۔ جنت البقیع

اللہ حضرت حافظ بابر اللہ کے حالات کے لیے ملاحظہ ہو، راقم کا مضمون ”حافظ محمد لکھوی“ روزنامہ ”امروز“ (لاہور) ۴ اکتوبر ۱۹۷۲ء و ۱۱ اکتوبر ۱۹۷۲ء — ”احوال الآخرت“ مطبوعہ زیر اہتمام مولانا معین الدین لکھوی اوکی ٹو کے آئین میں مولانا ممدوح کا مضمون — پنجابی ادب دی کافی ص — پنجابی شاعراں کا تذکرہ ص

فقہائے پاک و ہند جلد اول

میں دفن کیے گئے۔

بہت بڑی فروگزاشت

پنجاب کے اس رفیع المرتبت خاندان کے علمائے کرام نے بے پناہ علمی و تصنیفی اور تدریسی و تعلیمی خدمات انجام دیں جس کا سلسلہ تقریباً اسی صدی سے شروع ہوا، اور اب تک جاری ہے۔ اوکاڑہ (جامعہ محمدیہ) میں مولانا معین الدین لکھوی کے زیر اہتمام اور ریسالہ خرد میں حافظ شفیق الرحمن اور حافظ عزیز الرحمن کے زیر نگرانی درس و تدریس کا بنیادی کام ہو رہا ہے۔

اس خاندان کے اہل علم کا قلم و قریطاس سے ہمیشہ رشتہ قائم رہا ہے لیکن افسوس ہے ان کے بزرگوں کے حالات و سوانح آج تک منضبط شکل میں حیثیت تحریر میں نہیں لائے گئے۔ نہ اس خاندان کے کسی صاحب قلم نے اس کام کی طرف عنانِ توجہ مبذول کی اور نہ ان کے تلامذہ میں سے کسی نے اس خدمت کو لائقِ اعتناء گردانا۔ حالانکہ ان کے تلامذہ کی وسعت پذیر فہرست میں بہت سے حضرات علم و فضل اور تحریر و کتابت میں منفرد حیثیت کے حامل ہیں۔

لکھوی خاندان کے علمائے کرام مؤجد علوم و فنون میں عبور و مہارت کی بنا پر قلم کا و شائقین علم تھے، اور بلاشبہ بعض اصحاب تدریس جن میں حضرت مولانا عطاء اللہ لکھوی مرحوم کا اہم گرامی خصوصیت سے لائق ذکر ہے، فنون میں درجہ اہمیت پر فائز تھے۔ مولانا محمد علی لکھوی مرحوم نے مدینہ منورہ جاکر مسجد نبوی میں غلطی دروس بلند کیا اور دیارِ عرب اور افریقہ کے علما و طلباء پر اپنے فضل و کمال کی دھاک بٹھا دی، مگر حیرت انگیز تعجب کی بات ہے کہ ان کے حالات و سوانح کہیں مرقوم نہیں، ان کی قبروں میں ان کے ساتھ ہی ان کے کوائفِ حیات بھی دفن ہو گئے۔

اس عالی قدر خاندان کے بزرگوں کے اخلاف اور ان سے مستفید و مستفیض ہونے والوں کی یہ بہت بڑی فروگزاشت ہے۔ کاش، کوئی اللہ کا بندہ اس اہم خدمت کے لیے اپنے آپ کو وقف کر دے اور لکھوی خاندان کے اکابر کے حالات

منظر عام پر لانے کے لیے کوشاں ہو۔

۳۸۔ مولانا باقر مدرسی

سرزمین مدراس کے علمائے مشاہیر میں مولانا باقر بن مرتضیٰ مدرسی کا اسم گرامی لائق تذکرہ ہے۔ وہ مسلکاً شافعی تھے اور اپنے عصر کے شیخ، فاضل اور علامہ تھے۔ خاندان نوائٹ سے تعلق رکھتے تھے۔ ۱۱۵۸ھ کو ویلور میں پیدا ہوئے جو اعمال مدراس میں واقع ہے۔ ذہین و فطین اور سیرج الادراک تھے۔ ابتدائی کتابیں اپنے عم محترم سید ابوالحسن ویلوری سے پڑھیں۔ پھر ترچنا پل کے لیے خیرت سفر باندھا۔ وہاں ایک عالم دین شیخ ولی اللہ کا حلقہ درس جاری تھا، اس میں شامل ہو گئے اور ان سے کسب فیض کیا۔ اس کے بعد اخذِ علم کا باقاعدہ سلسلہ نک کر دیا اور مطالعہ کتب میں مشغول ہو گئے۔

مولانا باقر مدرسی تیسرے صدی ہجری کے جلیل القدر ہندی عالم اور فقیہ تھے۔ تفسیر، حدیث، علم کلام، فقہ، اصول فقہ اور دیگر علوم میں ماہرانہ اور مجتہدانہ نظر رکھتے تھے۔ بیس سال سے بھی کم عمر میں فتویٰ نویسی اور تالیس کا سلسلہ شروع کر دیا تھا۔ عالم جوانی ہی میں وہ ان تمام صلاحیتوں سے بہرہ ور تھے، جو ایک تجربہ کار اور مجتہد ہونے عالم دین میں پائی جاتی ہیں۔ کثیر المطالعہ عالم تھے۔ سیرج الحفظ اور انتہائی زیرک تھے۔ قوتِ ادراک اور فہم و فراست میں اُس دور کا کوئی شخص ان کا مقابلہ نہیں کر سکتا تھا۔ بیس سال سے بھی کم عمر میں وہ اہل علم کی بڑی بڑی مجالس میں جانے اور اصحابِ فکر کی محافل میں شریک ہونے لگے تھے۔ بے جھجک ہو کر بات کرنا اور مناظروں اور مباحثوں میں حصہ لینا ان کا شہید تھا۔ دلائل کے اعتبار سے ان کی گرفت اتنی مضبوط ہوتی اور اس طرح اعتماد کے ساتھ بات کرتے کہ بڑے بڑے عالم ان کا مقابلہ نہ کر پاتے۔ ان کے طریق استدلال، نیج کلام اور کثرتِ مطالعہ سے لوگ متحیر اور متعجب ہوتے۔

بیس سال کے ہوئے تو ان کی شہرتِ قابلیت حکمرانوں کے ایوانوں میں جا پہنچی، اور مداس کے امیر نواب محمد زلی خاں نے ان کو اپنے دربار میں تحریر و انشا پر مامور کیا۔ دس سو روپے ماہانہ وظیفہ فرمایا اور عرصے تک یہ ذمہ داری ان کے سپرد رہی۔ پھر نواب مذکور نے ان کو اپنے نجوم کا معلم اور تالیق بنا دیا۔ اب ان کے جوہر نکھرے اور نواب پر ان کی گونا گوں صلاحیتوں کا راز کھلا۔ چند ہی روز بعد انھیں جاگیریں عطا کیں جن کی چار ہزار دس سو روپے سالانہ آمدنی تھی۔ اس کے ساتھ ہی ان کو اپنے خاص ندیموں اور شیروں میں شریک کر لیا۔

مولانا باقر مدد راسی برصغیر کے پہلے عالم ہیں جنھوں نے فوجی بدراس میں علوم دینیہ کو عربی سے اردو میں منتقل کیا۔ ان سے قبل اس نواح میں کسی نے یہ اہم کام نہیں کیا تھا۔ ان کو علم کلام، عقائد، لغت اور صرف و نحو میں یدِ طولیٰ حاصل تھا۔ علم فقہ اور اصول مستحضر تھا۔ معرفتِ تفسیر و حدیث میں یگانہ تھے۔ باقی علوم مرہب سے کامل آگاہی حاصل تھی منقول و معقول میں اس طرح تطابق پیدا کرنے کہ لوگ ان کی فضیلتِ علم کا اعتراف کرنے پر مجبور ہو جاتے۔ انھوں نے عربی، فارسی اور اردو تینوں زبانوں میں کتابیں لکھیں اور ہر موضوع پر قلم اٹھایا۔ ان کی عربی تصانیف یہ ہیں:

۱: تنویر البصر والبصیر فی الصلوٰۃ علی النبی البشیر والنذیر۔

۲: نفائس النکات فی احوالہ علیہ السلام الی جمیع المکونات۔

۳: القول المبین فی ذرای المشرکین۔

۴: الدر النفیس فی شرح قول محمد بن ادیس۔

۵: النفیۃ العذیریۃ فی مدح خیر البریہ۔

۶: العتمة الکاملہ: یہ عربی کے دس قصیدے ہیں جو سب سے معلقہ کے

انداز پر ہیں۔

۷: مقامات: یہ کتاب مقاماتِ حریری کے اسلوب کی ہے۔

- ۸: النشامة الكافورية في وصف المعاهد الويلورية -
- ۹: الحظفة العقابية للفارة المسكية -
- ۱۰: المقامة الترشافلية ————— المقامة الاركانية -
- ۱۱: المقامة الحيدر ابادية -
- ۱۲: شمائہ الشمالی فی نظام الرسائل -
- ۱۳- ان عربی کتابوں کے علاوہ رسول اللہ صلی اللہ علیہ وسلم کی مدح میں ایک دیوان شعر ہے -
- ۱۴: غزل اور مختلف اصناف شعر میں ایک اور دیوان بھی ہے -
- فارسی زبان میں ان کی کتابیں یہ ہیں :
- ۱۵: چار صد ایراد بر کلام آزاد - بر سید غلام علی آزاد بگرامی کے کلام پر چارہ
- اعتراضات ہیں -
- ۱۶: السعادة السرمداية في وجوب المحبة المحمدية -
- ۱۷: كشف الغطاء عن اشراط يوم الجزاء -
- ۱۸: شرح دیباچہ مثنوی معنوی -
- ۱۹: شرح غزل اول دیوان حافظ -
- ۲۰: مثنوی معنوی کے دو ابیات کی شرح جو دو رسالوں پر مشتمل ہے -
- ۲۱: بیان دل نہاد -
- ۲۲: استخاف السالك في شرح كلما خطر ببالك -
- ۲۳: ایقاظ الغافلین -
- ۲۴: ارشاد المجاہدین -
- ۲۵: نغمہ بیدل نواز -
- ۲۶: سحر الحلال فی ذکر الہلال -
- ۲۷: جلاء البصائر فی نقض دلائل المناظر -

فقہائے پاک و ہند جلد اول

۲۸ : الاعلان بالاذان عند تغول الغیلان،

۲۹ : الاستعاذۃ باللہ الواحد القہار عند سماع نطق الحمار۔

۳۰ : تبیین الانصاف وتوہین الاعتساف فیما ثبت من اخبار

الشیعۃ عن الاختلاف۔

۳۱ : رد الکذب علی الکاذب المنکر۔

۳۲ : کمال العدل والانصاف الدال علی العدل عن الاعتساف۔

۳۳ : النقول البدیعہ فی اقسام الشیعہ۔

۳۴ : دلائل الاثنی عشریہ فی رد بعضی ہفوات الامامیہ۔

۳۵ : الحجۃ البدیعہ فی الزام الشیعہ۔

۳۶ : الرباعیات البدیعہ فی مناقب الشیعہ۔

۳۷ : شرح حدیث انتم اعلم۔

۳۸ : عین الانصاف۔

۳۹ : کمال الانصاف۔

۴۰ : معذرت نامہ شیعہ کے بارے میں بعض رسائل۔

۴۱ : فارسی دیوان، جو بہت سے اشعار پر مشتمل ہے۔

اردو کتابیں یہ ہیں :

۴۲ : ہشت بہشت۔

۴۳ : ریاض الجنان۔

۴۴ : تحفۃ الاحباب فی مناقب الاصحاب۔

۴۵ : فرائد۔

۴۶ : محبوب القلوب۔

۴۷ : تحفۃ النساء۔

۴۸ : روضۃ السلام۔

۴۹: گلزارِ عشق -

۵۰: افسانہ رضوان شاہ -

۵۱: افسانہ روح افزا -

۵۲: صبحِ نوبہارِ عشق -

۵۳: ندرتِ عشق -

۵۴: عرفاتِ عشق -

۵۵: حیرتِ عشق -

۵۶: حسرتِ عشق -

۵۷: روپِ سنگار -

۵۸: اردو دیوانِ شعری -

بہر حال مولانا باقر مدد راسی نے عربی، فارسی اور اردو میں متعدد کتابیں تصنیف کیں اور نظم و نثر میں خوب کام کیا۔

خطہ مدد راس کے اس عالمِ اجل اور فقیہ نام دار نے ۱۶ ذی الحجہ ۱۲۲۰ھ کو انتقال کیا۔ کل بائیسھ سال عمر پائی۔

۳۹۔ مولانا برہان الدین دیوی

مولانا برہان الدین بن سرفراز علی اعظمی دیوی تیرھویں صدی ہجری میں برہمپور کے معروف محدث و فقیہ تھے۔ مفتی عبدالسلام دیوی کی نسل سے تھے۔ یوپی کے موضع دیوہ میں جن علما و صلحانے اسلام کی نشر و اشاعت میں بھرپور حصہ لیا ان میں مولانا برہان الدین کو تذکرہ نویسوں نے بہت اہمیت دی ہے۔ دیوہ میں پیدا ہوئے اور وہیں پرورش پائی۔ اپنے چچا مولانا ذوالفقار علی دیوی

۱۲۰۰ھ نزہۃ الخواطر ج ۷ ص ۹۱ تا ۹۶ بحوالہ حریقۃ الملام۔

سے حصولِ علم کیا جو فقہ و اصول اور علوم عربیہ کے ماہرین میں سے تھے۔ بعد ازاں ان کی معیت میں رائے بریلی گئے اور طویل عرصے تک سید محمد عدل نقشبندی کے نزویہ میں مقیم رہے۔ ان سے خوب استفادہ کیا اور تذکیر و موعظت میں مشغول ہوئے۔ تمام عمر درس و تدریس اور تصنیف و تالیف میں بسر کر دی۔ ہزاروں لوگوں کو بدعات و محدثات سے روکا اور تقویٰ و تدرین کی راہ پر لگایا۔

مولانا برہان الدین دہلوی نے جو کتابیں تصنیف کیں، ان سے پتا چلتا ہے کہ مسائل فقہی پر ان کی نظر بہت گہری تھی اور وہ اپنے دور کے ممتاز و کبار علما میں سے تھے۔ ان کی تصنیفات مندرجہ ذیل ہیں :

- ۱۔ محاکمہ: اس رسالے کی تصنیف کا پس منظر یہ ہے کہ ۲۹ ربیع الثانی ۱۲۴۴ھ کو سہ شنبہ کے روز علمائے دہلی کے درمیان بعض مختلف فیہ مسائل سے متعلق مباحثہ ہوا۔ ایک فریق کے سرگروہ حامی سنت مولانا رشید الدین خاں دہلوی تھے اور دوسرے کے قائد حاجی بدعت مولانا عبدالحی بڑھانوی۔ جب مباحثہ ختم ہوا تو دونوں کی تحریر و تقریر مولانا برہان الدین دہلوی کے سامنے آئی۔ انھوں نے اس پر بطور محاکمہ ایک رسالہ لکھا، جو ”محاکمہ“ کے نام سے مشہور ہوا۔
- ۲۔ تحقیق الاوزان: یہ کتاب زکوٰۃ اور صدقہ کے اوزان کے بارے میں ہے۔ ۱۲۴۷ھ میں تصنیف کی۔

- ۳۔ احکام عید الفطر: اس میں عید الفطر کے مسائل بیان کیے گئے ہیں۔ یہ کتاب احمد آباد دارہ کے بعض علما و صلحا کی درخواست پر ۱۲۵۰ھ میں تحریر فرمائی۔

- ۴۔ احکام عید الاضحیٰ: عید الاضحیٰ کے احکام و مسائل پر مشتمل ہے یہ کتاب بھی صلحائے احمد آباد کی درخواست پر ۱۲۵۰ھ میں لکھی گئی۔

- ۵۔ احکام النکاح: یہ رسالہ نکاح کے مسائل و احکام کو محیط ہے۔
- ۶۔ تحقیق الاشارة بالسبابۃ فی الصاۃ: تشریحیں رفع سیاہ کے بارے میں ہیں۔

- ۷۔ تحقیق النذور والذباائح : نذر و نیاز اور ذبیحہ کے متعلق۔
 - ۸۔ تحقیق ریا : سودی لین دین کے بارے میں۔
 - ۹۔ موارث : احکام وراثت وغیرہ کے ذکر میں۔
 - ۱۰۔ کفارة میثت : میثت کے کفارہ سے متعلق ہے۔
 - ۱۱۔ شرح وقایہ کے محبت طہر متخلل پر حاشیہ۔
 - ۱۲۔ حاشیہ شرح تہذیب : یہ حاشیہ رٹے بریلی کے سید محمد عدل کے بعض اقربا کے لیے تحریر کیا۔
- مولانا برہان الدین دیوبی اپنے دور کے نامور اور پارسا علما میں سے تھے۔

۴۰۔ قاضی بشیر الدین قنوجی

علمائے قنوج میں سے جو حضرات برصغیر کے آسمان علم و عرفان پر نمایاں ہو کر ابھرے، ان میں قاضی بشیر الدین عثمانی کا اسم گرامی خاص طور سے لائق تذکرہ ہے۔ مساکا اہل حدیث تھے۔ والد کا نام نامی کریم الدین عثمانی تھا، جو اپنے عصر کے عالم مانے جاتے تھے۔

قاضی بشیر الدین قنوجی ۱۲۳۴ھ میں قنوج میں پیدا ہوئے اور رٹے بریلی میں نشوونما پائی۔ قرآن حکیم بریلی کی جامع مسجد کے امام حافظ احمد علی سے پڑھا۔ صرف و نحو اور منطق کی چند ابتدائی کتابوں کے لیے مولانا فضل حسین بریلوی کے سامنے زانوے شاگردی نہ کیا۔ عروض، بیان و بدیع، حساب و فرائض اور فقہ کے بعض رسائل کی تکمیل اپنے والد سے کی۔ کچھ کتابیں جن میں میرزا بدیع بحر العلوم کی شرح سلم، شرح حمد اللہ، نیز تشریح الافلاک اور تخریر القلیدس وغیرہ شامل ہیں، مولانا محمد حسن بریلوی کے حلقہ درس میں مکمل کیں۔ شرح تہذیب اور شرح جمینی کی تکمیل مولانا

۳۱۰ نزہۃ الخواطر، ج ۷، ص ۹۷، ۹۸۔ تذکرہ علما ۱۲۳۱ھ۔

محمد علی سے کی۔ مختصر المعانی، توضیح، تلویح، ہدایہ، تفسیر بیضاوی کی تحصیل کے لیے شیخ اللہ داد رام پوری کی خدمت میں حاضر ہوئے۔ مطوّل، مقامات حریری، سببہ، محلّہ، متبنی، حماسہ، مولانا ابدال الدین بلگرامی سے پڑھیں۔ باقی کتب درسیہ کی تکمیل مولانا قدرت اللہ لکھنوی سے کی۔ حدیث مولانا رحیم الدین بخاری کے درس میں پڑھی جو شاہ عبدالعزیز دہلوی کے شاگرد تھے۔ مولانا تھور علی حسینی لکھنوی سے بھی حصول علم کیا، جنہیں شاہ ولی اللہ محدث دہلوی اور مولانا محمد فاخر زائر الہ آبادی سے شرف تلمذ حاصل تھا۔

قاضی بشیر الدین قنوجی نے اپنے زمانے کے نامور اساتذہ سے تحصیل علم کی، اور بائیس سال کی عمر میں مروجہ علوم سے فارغ ہو گئے۔ پھر درس و تدریس میں مشغول ہوئے اور اس میدان میں کامیاب رہے۔ عرصے تک ٹونک میں مسندِ درس بچھائے رکھی۔ مراد آباد، دہلی، علی گڑھ اور کان پور میں بھی تدریسی خدمات انجام دیتے رہے۔ جن حضرات نے ان سے علم حاصل کیا، ان کا شمار برصغیر کے بلیقہ العلماء میں ہوتا ہے۔ مولانا شمس الحق ڈیلانوی، سید امیر علی ملیح آبادی، سید امیر حسن سہسوانی، مولانا وحید الزمان لکھنوی، مولانا علیم الدین شاہ جہان پوری، اور سید امجد علی اکبر الہ آبادی ایسے اکابر رجال ان کے تلامذہ میں شامل ہیں۔ ان کے علاوہ خلقِ کثیر نے ان سے استفادہ کیا۔

قاضی صاحب ممدوح کی یہ خوش بختی ہے کہ ان کے تلامذہ کی وسیع فہرست میں وہ علمائے عظام شامل ہیں جو آگے چل کر حدیث رسول اللہ صلی اللہ علیہ وسلم کے شارح، مفسر، قرآن، محدث، فقیہ، مصنف و مترجم اور مدرس و معلم ہوئے اور اس کے نتیجے میں اللہ نے چارہ انگ عالم میں ان کو شہرت و نامور کیا عطا فرمائی۔ آج ان کے زریں کار ناموں پر برصغیر پاک و ہند کے اہل علم کو بجا طور پر فخر ہے۔

نواب صدیق حسن خاں کے عہد میں قاضی صاحب کو ۱۲۹۵ھ میں بھوپال

تشریف لانے کی دعوت دی گئی۔ قرآن، حدیث، فقہ اور دیگر علوم پر چون کہ عبور حاصل تھا، لہذا بھوپال میں قاضی کا عہدہ پیش کیا گیا اور حسن و خوبی سے اس منصب جلیلہ کے تقاضوں کو پورا کیا۔
قاضی بشیر الدین قنوجی متعدد علمی اور تحقیقی کتابوں کے مصنف تھے۔ ان کی تصنیفات یہ ہیں :

- ۱۔ کشف المہجہ مافی المسئلہ : یہ کتاب مسلم الثبوت کی شرح ہے۔
 - ۲۔ حل ابیات مطول : اس میں بیان و بدیع کی مشہور درسی کتاب مطول کے اشعار کی تشریح و وضاحت کی گئی ہے۔
 - ۳۔ حاشیہ میرزا ہدایت شرح المواقف۔
 - ۴۔ موطا امام مالک کے بعض اہم حصوں کی شرح۔
 - ۵۔ تخریج احادیث شرح العقائد۔
 - ۶۔ صرف و نحو کی بعض درسی کتابوں کے مشکل مقامات کا حل۔
 - ۷۔ تفہیم المسائل — ۸۔ صواعق الالہیہ۔
 - ۹۔ غایۃ الکلام فی البطلان عمل المولد والقیام۔
 - ۱۰۔ احسن المقال فی شرح حدیث لا تشدد ارحال۔
 - ۱۱۔ بصارتہ العینین فی منع تقبیل الالبابین۔
- ان کتابوں کے علاوہ مختلف مسائل سے متعلق بعض اور کتابیں اور رسائل بھی ان کی تصانیف میں شامل ہیں۔

برصغیر کے اس عالم کبیر نے ۱۰ ذی الحجہ ۱۲۹۶ھ میں باسٹھ سال عمر پر اکبر بھوپال میں رحلت کی۔

قاضی بشیر الدین قنوجی کا یہ وہ تذکرہ ہے جو سیّد عبدالحی حسینی ناٹھوی نے اپنی غنی تہذیب نزمۃ الخواطر میں کیا ہے اور حوالہ حضرت نور الثمیں الحق طیفانی

نزمۃ الخواطر ج ۱، ص ۱۰۰، ۱۰۱، بحوالہ تذکرۃ النبلا۔

کی کتاب ”تذکرۃ النبلا“ کا دیا ہے۔ مولانا ڈیانوی برصغیر پاک و ہند کے ممتاز عالم دین کی حیثیت سے متعارف ہیں۔ قاضی صاحب ممدوح کے شاگرد اور ابوداؤد کی شرح عون المعبود کے مصنف بشیر ہیں۔ تذکرۃ النبلا ان کی قلمی کتاب ہے، جس کا ایک نسخہ نزہۃ الخواطر کے فاضل مصنف کے پاس موجود تھا۔ معلوم ہوا ہے کہ اب وہ نسخہ ان کے فرزند گرامی مولانا سید ابوالحسن علی ندوی کے کتب خانے (رائے بریلی) میں محفوظ ہے۔ رجال کے سلسلے کی یہ بہترین کتاب ہے۔ نزہۃ الخواطر کی بعض جلدوں کے متعدد مقامات میں اس کے حوالے دیے گئے ہیں۔

”تراجم علمائے حدیث ہند“ میں مولانا ابوبحی امام خاں نوشہروی نے بھی قاضی بشیر الدین قنوجی کا ترجمہ تحریر کیا ہے، جس کے بعض حصے نزہۃ الخواطر سے بہت مختلف ہیں۔ انھوں نے کسی کتاب کا حوالہ نہیں دیا۔ لکھتے ہیں:

قاضی بشیر الدین محدث قنوجی کے والد کا نام مولوی نور الدین ہے۔ ۱۱۵۰ سن ولادت ۱۲۳۴ھ مگر سن ارتحال ۱۲۷۳ھ ہے۔ دو سال کی عمر میں سایہ پدری سے محروم ہو گئے۔ والدہ ہی نے پرورش کی۔ ان ہی نے بغدادی قاعدہ

۱۱۵۰ھ صاحب نزہۃ الخواطر نے جیسا کہ پہلے گزر چکا، قاضی بشیر الدین کے والد کا نام کریم الدین لکھا ہے۔ نواب صدیق حسن خاں کے فرزند گرامی نواب علی حسن خاں نے بھی کریم الدین تحریر کیا ہے۔ ملاحظہ ہو آثار صدیقی جلد ۲ ص ۱۰۔

۱۱۶۰ھ ان کا سن ارتحال ۱۲۷۳ھ نہیں ہے یا تو یہ کتابت کی غلطی ہے یا مولانا ابوبحی امام خاں نوشہروی سے سمجھ گیا ہے۔ صحیح بات یہ ہے کہ ان کی وفات ماہ ذی الحجہ ۱۲۹۶ھ میں ہوئی، جیسا کہ ان کے عالی مرتبت تلمیذ مولانا شمس الحق ڈیانوی نے تذکرۃ النبلا میں رقم فرمایا ہے۔

۱۱۷۰ھ اس کے برعکس صاحب نزہۃ الخواطر تذکرۃ النبلا کے حوالے سے لکھتے ہیں کہ قاضی بشیر الدین قنوجی نے عروض و بیان و بدیع، حساب و فرائض اور فقہ کی بعض کتابیں اپنے والد کے محترم سے پڑھیں۔ ہمارے نزدیک صاحب نزہۃ الخواطر کا بیان ہی صحیح ہے۔

شروع کرایا۔ ذرا ہوش سنبھالا تو مرحومہ نے اپنے والد کے ایک شاگرد مولوی عبدالحق کے سپرد کر دیا، جنھوں نے مرقعات فارسی پڑھائیں اور میزان الصرف (خود قلم بند کر کے) پڑھائی۔ گھر میں ناداری کا غلبہ تھا۔ پڑھنے کا شوق تھا، والدہ سے اجازت لے کر دہلی کا قصد فرمایا۔ نو عمری، بیادہ پاسافت، علی گڑھ پہنچے تھے کہ پیروں میں درم آگیا اور بہت بار کر بیٹھ گئے۔ علی گڑھ میں ایک درویش فخر شاہ رہتے تھے۔ انھوں نے دیکھ کر نام دریافت کیا، والد کا نام پوچھا اور سر پر ہاتھ پھیر کر فرمایا: تمھارے والد مولوی نور الدین ^{رحمۃ اللہ علیہ} تو میرے پیر بھائی تھے، میرے ساتھ مکان پر چلو۔ اس کے دو ایک روز بعد شاہ عبدالجلیل شہید (۱۲۷۳ھ/۱۸۵۷ء) کے سپرد کر دیا۔ اس وقت شاہ صاحب کا درس جامع مسجد میں ہوتا تھا اور مسجد کی امامت بھی ان ہی کو تفویض تھی۔ یہاں شرح جامی اور قطبی پڑھ کر شاہ صاحب کی اجازت سے دہلی کا عزم کیا۔ دہلی پہنچ کر حکیم نیاز احمد سہسوانی مرحوم سے (جو مولانا محمد بشیر سہسوانی کے حقیقی چچا تھے) اتفاق سے کالی مسجد میں ملاقات ہو گئی۔ حکیم صاحب کا ذاتی دواخانہ دہلی میں تھا۔ انھوں نے آپ کو دس روپے ماہوار پر ملازم رکھ لیا اور اپنے صاحب زادے کے ساتھ کتب معقول اور ادب و معانی میں ہم سبق کر دیا۔ قاضی صاحب اس تنخواہ میں سے صرف دیوے ماہانہ پر اپنی بسر اوقات فرماتے اور بقیہ آٹھ روپے اپنی والدہ ماجدہ کو قنوج بھیج دیتے۔ جب علم و ادب وغیرہ کی تمام کتابیں ختم ہو گئیں اور حکیم صاحب نے آئندہ کا ارادہ دریافت کیا تو آپ نے علم حدیث کا اشتیاق ظاہر فرمایا۔ اس پر حکیم صاحب ہی نے مشکوٰۃ، ابن ماجہ، ترمذی، نسائی اور موطا امام مالک خود پڑھا کر حضرت شاہ محمد اسحاق کی خدمت میں سفارشی خط لکھ کر بھیجا۔ جس وقت قاضی صاحب خط لے کر حاضر ہوئے، شاہ صاحب صحیح مسلم

۱۵ جیسا کہ پہلے بتایا جا چکا، والد کا نام نور الدین نہیں، کریم الدین ہے۔

فقہائے پاک و ہند جلد اول

پڑھا رہے تھے۔ سبق ختم ہونے کے بعد رقعہ پیش کیا۔ شاہ صاحب نے فرمایا، صحیح مسلم تو ہو ہی رہی ہے، اس میں شامل ہو جاؤ۔ اس کے بعد صحیح بخاری میں سیدنا زید حسین کے ہم سبق ہو کر سند و اجازہ سے ممتاز ہوئے۔ تکمیل کے بعد حکیم صاحب کے پوتے حکیم بدر الحسن کی تعلیم پر مامور ہوئے۔ اس دوران میں اپنی والدہ کو بھی قنوج سے دہلی بلا لیا، جن کا دہلی ہی میں انتقال ہوا۔

”کچھ مدت بعد اگر تشریف لے گئے۔ پھر مولوی ڈپٹی امداد علی کے کہنے سے پچاس روپے ماہوار پر ان کے مدرسے میں مدرس کی حیثیت سے مراد آباد چلے گئے۔ مراد آباد میں اس زمانے میں منشی اندرسن کا بہت شہرہ تھا جو آریہ اپریشک (مبلخ) تھے اور تحریر و تقریر میں اسلامی احکام اور مسلمانوں کی شدید مخالفت کرتے تھے۔ قاضی بشیر الدین قنوجی نے ان سے مناظروں اور مباحثوں کا سلسلہ شروع کر دیا۔ لیکن آریہ مبلخ تاب مقابلہ نہ لاسکا۔ کچھ مدت بعد قاضی صاحب مدوح مراد آباد سے پھر اگرہ چلے گئے۔“

اس سے آگے مولانا امام خاں نوشہری لکھتے ہیں :

”غالباً بزمانہ نواب والا جاہ صدیق حسن خاں بھوپال میں درود ہوا، اور قاضی مقرر ہوئے۔“^{۱۹}
مولانا امام خاں نوشہروی کا یہ کہنا قرین صحت نہیں کہ مولانا بشیر الدین کا سن انتقال ۱۲۷۳ھ ہے۔“

۱۹ تراجم علمائے حدیث ہند، ص ۲۹ تا ۳۱۔ یہاں یہ عرض کرنا ضروری ہے کہ مصنف تراجم علمائے حدیث ہند نے قاضی بشیر الدین قنوجی کے حالات میں کسی کتاب کا حوالہ نہیں دیا اور یہ نہیں بتایا کہ انھوں نے یہ حالات کہاں سے لیے ہیں۔

وہ بھی لکھتے ہیں کہ ان کا سن ارتحال ۱۲۷۳ھ ہے اور ساتھ ہی یہ بھی فرماتے ہیں کہ غالباً نواب صدیق حسن خاں کے عہد میں "قاضی قنوج مقرر ہوئے" ۱۲۷۳ھ میں تو خود نواب صاحب حصولِ ملازمت کے لیے سرگرداں تھے۔ ان کو وہ کیونکر قاضی بنا سکتے تھے۔ صحیح بات یہ ہے کہ ۱۲۹۵ھ میں ان کو نواب صدیق حسن خاں نے بھوپال آنے اور منصبِ قضا پر فائز ہونے کی دعوت دی، اس کے ایک سال بعد ۱۲۹۶ھ میں ان کا انتقال ہو گیا۔

بہر حال قاضی بشیر الدین قنوجی اپنے دور کے بلند پایہ عالم، متکلم اور اصولی تھے۔ ۱۲۸۲ھ (۱۸۶۵ء) میں نواب وحید الزمان نے ان سے تفسیر و حدیث کا درس لیا۔ اس سے معلوم ہوتا ہے کہ وہ ۱۲۸۲ھ (۱۸۶۵ء) تک بہ قیاد حیات تھے۔

قاضی صاحب ممدوح سنتِ رسول اللہ صلی اللہ علیہ وسلم کے شیعہ اور بدعت کے سخت مخالف تھے۔ چنانچہ یہ جو رواج ہو گیا ہے کہ حفاظ جب تراویح میں قرآن مجید ختم کرتے ہیں تو قل ھو اللہ احد تین مرتبہ پڑھتے ہیں، قرآن حدیث میں اس کا کہیں ذکر نہیں ہے، اس لیے قاضی صاحب ممدوح ایسے موقع پر حفاظ سے نہایت بے باکانہ طور پر فرمادیتے تھے کہ یہ بدعت ہے۔ اس ضمن میں نواب وحید الزمان، وحید اللغات (مادہ ثلث) میں لکھتے ہیں: مولانا بشیر الدین قنوجی جو میرے شیخ تھے، حافظ سے یہ کہہ دیتے تھے کہ ختم (قرآن) کے وقت قل ھو اللہ احد کو بھی ایک ہی بار پڑھو تین بار پڑھنے کو بدعت کہتے تھے۔ بعض دیگر فقہائے کرام

ردیف ج کے ضمن میں تیرھویں صدی ہجری کے بعض اور فقہائے کرام کے

منہ حیات وحید الزمان حاشیہ ص ۱۹، ۲۰۔ ڈاکٹر محمد ایوب قادری نے بھی قاضی بشیر الدین قنوجی کے بارے میں "حیات وحید الزمان" کے حوالے سے یہی الفاظ درج کیے ہیں۔ ملاحظہ ہو اردو ترجمہ مذکورہ علمائے ہند ص ۵۶۔

اسمائے گرامی بھی ملتے ہیں، لیکن ان کے زیادہ حالات مذکور نہیں ہیں، اور وہ یہ ہیں:

۱۔ سید باقر لکھنوی: شیعہ فقیہ تھے۔ مولد و منشا لکھنؤ ہے۔ والی اوچھ

امجد علی شاہ نے ان کو محکمۂ عدلیہ کے سربراہ مقرر کیا اور ”منصف الدولہ“ کے

خطاب سے سرفراز کیا۔ اودھ کے مسلمان حکمرانوں کے آخری عہد تک اس قدر

پرہیزگار رہے۔ تصنیفات یہ ہیں: تشدید مبانی الایمان۔ یہ کتاب مولانا حبیب علی

فیض آبادی کی تصنیف ازالتہ الغین عن بصارت العین کے جواب میں لکھی۔

ایک رسالہ رضاع کبیر کی بحث میں اور ایک نکاح بنت زانیہ کے بارے میں تحریر

کیا۔ ۸ جمادی الاخریٰ ۱۲۷۶ھ کو وفات پائی۔

۲۔ مرزا باقر طباطبائی: شیعہ مجتہد تھے۔ فقہ اور فنون ادبیہ میں ہمارت

رکھتے تھے۔

۳۔ مولانا بر علی اخباری: علمائے شیعہ میں سے تھے۔ محدث اور فقیہ تھے۔

دیباچہ ہند سے عراق گئے اور وہیں جمادی الاخریٰ ۱۲۴۸ھ کو فوت ہوئے۔

کر بلا میں دفن کیے گئے۔

۴۔ مولانا بدر علی رام پوری: فقہ اور اصول کے ممتاز علمائے حنفیہ میں

سے تھے۔

۵۔ مولانا برہان الحق انصاری لکھنوی: ولادت و تربیت لکھنؤ میں ہوئی۔

اپنے والد گرامی مولانا نور الحق اور دیگر علمائے تحصیل کی۔ ارض حجاز میں تین سال رہے۔

مکہ مکرمہ میں مفتی احناف شیخ جمال الدین اور شیخ محمد عابد سندھی سے علم حدیث پڑھا۔

فقہ میں عبور حاصل تھا۔ ۱۲۸۶ھ میں وفات پائی۔

۶۔ مولانا بزرگ علی مارہروی: معروف حنفی المسلك فقیہ اور عالم تھے۔

ولادت اور نشو و نما مارہرہ میں ہوئی۔ مبادیات کی تکمیل اپنے شہر کے علما و مدرسین

سے کی۔ پھر مزید تحصیل کے لیے لکھنؤ اور کلکتہ گئے۔ انتہائی کتبہ درسیہ مولانا حبیب علی

ٹوٹکی سے پڑھیں۔ دیگر علمائے بھی استفادہ کیا۔ سند حدیث حضرت شاہ عبد العزیز

محدث دہلوی سے لی۔ پھر اکبر آباد (اگرہ) میں درس و تدریس کا سلسلہ شروع کیا۔
 عملت تک یہ خدمت انجام دیتے رہے۔ بعد ازاں علی گڑھ کے قاضی مقرر ہوئے، لیکن
 اس اہم منصب پر فائز رہ کر بھی تدریس کا سلسلہ جاری رکھا۔ اس کے بعد وزیر
 الدولہ کے عہد میں ٹونک گئے اور ٹونک کے قاضی القضاۃ کا عہدہ جلیلہ سنبھالا۔
 عیسائیوں سے مناظرے میں بہت مہارت تھی۔ العجالة النافعة اور اثبات الحق
 ان کی تصنیفات میں سے ہیں۔ ۱۱ شوال ۱۲۶۲ھ کو سفر آخرت پر روانہ ہوئے۔
 ۷۔ مولانا بشارت اللہ بہرائچی : ۱۲۰۱ھ کو بہرائچ میں ولادت ہوئی۔
 شیخ نعیم اللہ بہرائچی، مولانا فضل امام خیر آبادی اور حضرت شاہ رفیع الدین دہلوی
 سے تحصیل کی۔ شاہ عبدالعزیز محدث دہلوی کے حلقہ درس میں بھی حاضری دی اور
 ان سے مستفید ہوئے۔ اخذ طریقت شاہ غلام علی سے کیا۔ بمبئی کے علاقے میں اپنے
 دور کے شیخ اور فقیہ کی حیثیت سے شہرت پائی۔ بہت نیک اور متقی بزرگ تھے۔
 غرہ جمادی الاخریٰ ۱۲۵۴ھ کو بہرائچ میں انتقال کیا اور وہیں دفن کیے گئے۔
 ۸۔ قاضی بشیر الدین کا کوروی : مولد و منشا کا کوری، والد کا اسم گرامی
 قاضی قطب الدین تھا۔ اپنے والد اور دیگر علما سے ابتدائی کتابیں پڑھیں۔ مولانا
 حسین احمد علی آبادی اور مولانا تقی الدین کا کوروی سے سند حدیث حاصل کی۔
 علم فقہ میں بالخصوص درک رکھتے تھے۔ حصول علم کے بعد فتح پور سبکی کے عہدہ
 قضا پر مامور ہوئے۔ بہت پارسا اور مندرتین عالم دین تھے۔ درس و افادہ طلباء کا
 سلسلہ بھی جاری رکھا۔ ۲۶ شوال ۱۲۹۶ھ کو کا کوری میں داعی اجل کو لبیک کہا۔
 ۹۔ سید بندہ حسین لکھنوی : ولادت و تربیت لکھنؤ میں ہوئی۔ اپنے والد
 سید محمد لکھنوی اور بھائی سید مرتضیٰ لکھنوی سے شرف تلمذ حاصل تھا۔ ضلیعہ مجتہد
 اور فاضل فقیہ تھے۔ والد کی وفات کے بعد ان کی وصیت کے مطابق منصب اجتماع
 پر فائز ہوئے۔ تصنیفات یہ ہیں : الرسالة الخلیلہ، تحفۃ السالکین، مقطوع
 الید، الصراط السوی، نہج السداد، المواعظ الحسینیۃ۔ ۱۲۹۴ھ میں لکھنؤ میں
 رحلت کی۔

ت

۴۱۔ مولانا تراب علی لکھنوی

مولانا تراب علی کا سلسلہ نسب یہ ہے: تراب علی بن شجاعت علی بن مفتی فقیہ الدین بن مفتی محمد دولت بن مفتی ابوالبرکات۔ یہ تمام حضرات اصحاب علم و فضل تھے۔ ان کے جلیل القدر مفتی ابوالبرکات فقہ کی ایک کتاب جامع البرکات کے مصنف شہیر تھے۔ آگے چل کر ان کا سلسلہ نسب رسول اللہ صلی اللہ علیہ وسلم کے نامور صحابی حضرت مصعب بن زبیر رضی اللہ عنہ تک پہنچتا ہے۔

مولانا تراب علی ۱۲۱۳ھ کو لکھنؤ میں پیدا ہوئے اور سید محمد متسینی لکھنوی، مفتی ظہور اللہ انصاری لکھنوی، شیخ مظہر علی تاجر اور مفتی اسماعیل مراد آبادی وغیرہ سے اخذ علم کیا۔ یہاں تک کہ فقہ و اصول اور منقول و معقول کے جلیل علما میں ان کا شمار ہونے لگا۔ فارغ التحصیل ہونے کے بعد درس و تدریس کا سلسلہ شروع کیا اور بہت سے لوگوں کو مستفید فرمایا۔ ۱۲۵۹ھ میں حج بیت اللہ سے مشرف ہوئے اور حجاز میں مفتی عبداللہ سراج الملکی سے علم حدیث پڑھا۔ واپس آئے تو پھر درس و افادہ میں مشغول ہو گئے اور عمر بھر یہ خدمت انجام دیتے رہے۔ بے شمار حضرات علمائے ان سے استفادہ کیا، جن میں مولانا حسین الدین کڑوی، قاضی انور علی مراد آبادی اور سید غنی نقی زید پوری شامل ہیں۔

مولانا تراب علی لکھنوی نے قلم و قسط اس سے بھی ہمیشہ رشتہ قائم رکھا، ان کی تصانیف کا دائرہ بہت وسیع ہے۔ درسی کتابوں پر بھی شرح و حواشی لکھے اور مسائل فقہ سے متعلق بھی کتابیں تصنیف کیں۔ ان کی تصنیفات میں سے چالیس کتابوں کا علم ہو سکا ہے جو مندرجہ ذیل ہیں:

۱۔ شمس الضحیٰ لازالۃ الدجی۔

- ۲: التكملة العلى للوإلهدى -
- ۳: القراضة الغالية -
- ۴: مصفاة الاذهان فى تحقيق السبحان -
- ۵: العشرة الكاملة -
- ۶: التحقيقات البديعة الشوكية فى توهين اللفوات السعدية -
- ۷: التحقيقات الزكية فى التوهيمات السعدية -
- ۸: حاشية شرح ملا جامى - یہ حاشیہ نامکمل ہے -
- ۹: إزالة العضل عن اشعار المطول -
- ۱۰: الترشيح المنجلى فى مسائل المروءة امام المصلى -
- ۱۱: القول الصواب فى مسائل الخضاب -
- ۱۲: العجالة الدقيقة فى مسائل العقيقة -
- ۱۳: سبيل النجاح الى تحصيل الفلاح -
- ۱۴: التعليق المرحى على شرح القاضى -
- ۱۵: التعليق الاحسن على شرح مؤلاحسن -
- ۱۶: حاشية شرح سلوة از محمد الله -
- ۱۷: شوكرة الحواشى لازالة الفواشى -
- ۱۸: حاشية صدر -
- ۱۹: لجة الروايات فى اجوبة الواقعات - نامکمل -
- ۲۰: الهدالین علی الجلالین - تفسیر جلالین کی یہ ناتمام شرح ہے -
- ۲۱: شرح فارسى قصیده برده -
- ۲۲: شرح فارسى قصیده تنزانی -
- ۲۳: تحصيل الخیر بآداب العمرہ -
- ۲۴: شرح فارسى تحصيل الخیر -

- ۲۵: مسائل السداد فی مسائل الافراد -
 ۲۶: ہدایۃ الانام فی آداب الاحرام -
 ۲۷: تحصیل التخصیص بأداب التمتع - ناتمام
 ۲۸: الفوز المبین بأداب البلد الامین - ناتمام
 ۲۹: فوائد القرب فی آداب الاکل والشرب -
 ۳۰: درکب المہارب فی آداب اللہی والشوارب -
 ۳۱: شرح شمس بازغہ - ناتمام -
 ۳۲: التحقیقات الکمالیہ فی ابطال ارتدادات الکلالیہ -
 ۳۳: التجالۃ السبکیہ -
 ۳۴: سواء الطريق لا بطل اقوال الزندیق -
 ۳۵: ہدایۃ النجدین الی مسائل العمیدین -
 ۳۶: قرۃ العینین فی ابطال مسح الرجلین -
 ۳۷: رسالہ در فضائل حضرت ابوبکر صدیق -
 ۳۸: رسالہ در فضائل حضرت عثمان -
 ۳۹: رسالہ المعراجیہ -
 ۴۰: منہیۃ مہ فاعۃ الازہان -
 مولانا تراب علی کھنوی نے بحر پور علی زندگی بسر کی اور لاتعداد لوگوں کو فیض پہنچایا۔ ۱۲ صفر ۱۲۸۱ھ کو ضلع اعظم گڑھ (یوپی) کے ایک مقام محمد آباد میں وفات پائی اور وہیں دفن ہوئے۔

۱۔ تذکرہ علمائے ہند ص ۳۵، ۳۶ — حدائق الحنفیہ، ص ۲۸۱ —

ترجمہ النواہل، ج ۷ ص ۱۰۵، ۱۰۶۔

ث

۴۲: قاضی ثناء اللہ پانی پتی

برصغیر پاک و ہند کے ان کبار علما میں جن کو علوم مروجہ کے تمام پہلوؤں پر عبور و تحریر حاصل تھا، تیسرے صدی ہجری کے حضرت مولانا قاضی ثناء اللہ عثمانی پانی پتی کا اسم گرامی زریں حروف سے لکھنے کے لائق ہے۔ وہ شیخ زمان، امام وقت، مجتہد عصر، مفسر قرآن، علامہ کبیر، محدث عمدہ خصال، فقیہ باکمال، محقق عالی مرتبت اور صاحب تصوف و طریقت تھے۔ برصغیر کی مردم آفرین سرزمین نے جن راسخین فی العلم اور عالی فکر لوگوں کو جنم دیا، ان میں قاضی ثناء اللہ کی ذات والا صفات صنفِ اول میں شامل ہے۔ ان کا سلسلہ نسب خلیفہ ثالث حضرت عثمان رضی اللہ عنہ تک منتهی ہوتا ہے۔

شاہ ولی اللہ کے حلقہ درس میں

قاضی ثناء اللہ کا مولد و منشا پانی پت ہے۔ ولادت ۱۱۴۵ھ اور ۱۱۴۷ھ کے درمیان عرصے میں ہوئی۔ سات سال کی عمر میں قرآن مجید حفظ کیا۔ پھر اپنے شہر کے اساتذہ سے مروجہ علوم اور عربی کی کتابیں پڑھیں۔ اس کے بعد دہلی کا رخ کیا جو اس عہد میں مرکزِ ارباب فضل اور مرجع اصحاب کمال تھا اور جہاں حجۃ السنۃ حضرت شاہ ولی اللہ محدث کا غلام درس بلند تھا۔ بہت سے اعلائم رجال نے شاہ صاحب کے چشمہ فیض سے سیراب ہونے کے لیے دہلی کیا۔ اپنا قبلہ گاہ قرار دے لیا تھا۔ قاضی ثناء اللہ نے بھی اسی شہر کے لیے رخصت سفر باندھا اور شاہ صاحب کے حلقہ تلامذہ میں شامل ہوئے۔ ان سے حدیث و فقہ کی تکمیل کی اور اٹھارہ سال کی عمر میں علوم عقلیہ و نقلیہ پر حاوی ہو گئے۔

شیخ محمد عابد ستامی اور مرزا مظہر کے حلقہ طریقت میں

فارغ التحصیل ہونے کے بعد شیخ محمد عابد ستامی سے بیعت تصوف کی اور ان کے اثر صحبت سے روحانیت کے مرتبہ بلند کر لیجے۔ ان کی وفات کے بعد مرزا مظہر جان جاناں کی بیعت کا شرف حاصل کیا اور سلوک و طریقت میں طریقہ مجددیہ کے تقاضا علیہ تک رسائی حاصل کی۔ مرزا ممدوح ان پر انتہائی شفقت فرماتے اور بہ درجہ غایت محبت سے پیش آتے تھے۔

شاگردی اور تدریس

قاضی ثناء اللہ کے حالات کے ضمن میں دو باتوں کا ذکر ضروری ہے۔ ایک یہ کہ قاضی ممدوح شاہ ولی اللہ کے شاگرد تھے یا شاہ عبدالعزیز کے؟ دوسرے یہ کہ کیا پانی پت میں ان کا سلسلہ تدریس قائم تھا؟

”تراجم علمائے حدیث ہند“ کے مصنف مولانا ابوالکحی امام خاں نوشہروی مرحوم نے ترجمہ شاہ عبدالعزیز محدث دہلوی کے ضمن میں قاضی ثناء اللہ پانی پتی کا ذکر شاہ عبدالعزیز کے شاگردوں کی فہرست میں کیا ہے بلکہ اور خود قاضی صاحب ممدوح کے ترجمے میں ”معارف“ (اعظم گڑھ) کا ایک مضمون درج کر دیا ہے جس میں مرقوم ہے کہ صحیح نہیں کہ قاضی ثناء اللہ پانی پتی شاہ عبدالعزیز رحمۃ اللہ علیہ کے شاگرد تھے بلکہ آپ دراصل حضرت شاہ ولی اللہ رحمۃ اللہ علیہ کے شاگرد تھے حضرت شاہ عبدالعزیز کی صغیر سنی ہی میں فارغ ہو کر آپ اپنے خاندانی منصب قضا پر پانی پت میں متنازع تھے۔ وہیں سلسلہ درس بھی تھا۔ گویا پانی پت میں قیام کی وجہ سے درس و تدریس نے پوری شہرت نہیں پائی۔

اصل قصہ یہ ہے کہ ”معارف“ میں سید سلیمان ندوی کا ایک مضمون بعنوان ”ہندوستان میں علم حدیث“ کئی قسطوں میں شائع ہوا تھا جس میں قاضی ثناء اللہ

۱۔ دیکھیے تراجم علمائے حدیث ہند ص ۵۹۔ ۲۔ ایضاً ص ۲۰۰

کوشاہ عبدالعزیز محدث دہلوی کا شاگرد بتایا گیا تھا۔ لیکن اس کے بعد مولانا محمد فاروق بہرائچی نے سلسلہٴ عالیہ مجددیہ اور علم حدیث کے عنوان سے ایک مضمون لکھا، جس میں اس کی تردید کی اور ثابت کیا کہ قاضی صاحب مددوح شاہ عبدالعزیز کے شاگرد نہیں تھے، بلکہ ان کے والد حضرت شاہ ولی اللہ صاحب دہلوی کے شاگرد تھے۔ معلوم ہوتا ہے کہ صاحب ”تراجم علماء حدیث ہند“ نے اس سلسلے میں خود زیادہ تحقیق نہیں کی، ”معارف“ کے مضامین ہی کو کافی سمجھ لیا۔ حقیقت یہ ہے کہ قاضی ثناء اللہ پانی پتی، شاہ عبدالعزیز کے شاگرد نہیں تھے، بلکہ ان کا شمار شاہ ولی اللہ کے ارشد تلامذہ میں ہوتا ہے۔ قاضی صاحب ۱۱۴۵ اور ۱۱۴۷ھ کے درمیان پیدا ہوئے جب کہ شاہ عبدالعزیز کا سن ولادت ۱۱۵۹ھ ہے۔ اس حساب سے قاضی صاحب ان سے تیرہ چودہ سال عمر میں بڑے تھے۔ وہ زیادہ سے زیادہ اٹھارہ سال کی عمر میں فارغ التحصیل ہو کر منصب قضا پر بھی فائز ہو گئے تھے اور نصف ذالیف کا سلسلہ بھی شروع کر دیا تھا۔

دوسری بات یہ ہے کہ کیا قاضی ثناء اللہ کا پانی پت میں باقاعدہ سلسلہٴ درس جاری تھا؟ ہمارے خیال میں ”معارف“ کے فاضل مقالہ نگار مولانا محمد فاروق کا یہ کہنا محل نظر ہے کہ قاضی ثناء اللہ کا ”وہیں سلسلہٴ درس بھی تھا، گو پانی پت میں قیام کی وجہ سے درس دتدریس نے پوری شہرت نہیں پائی۔“

واقعہ یہ ہے کہ چھوٹے چھوٹے اور دور دراز دیہات میں بھی جن علمائے کرام نے مسند درس بچھائی، وہ مرجع تشنگان علم قرار پا گئے اور ان دیہات کو غیر معروف ہونے کے باوجود شہرت دوام حاصل ہو گئی۔ جن حضرات نے ان دیہات کے اساتذہ سے استفادہ کیا، ان کے اسمائے گرامی تذکرہ و رجال کی کتابوں میں ہمیشہ کے لیے

۱۔ ملاحظہ ہو ”معارف“ (اعظم گڑھ) نومبر ۱۹۲۸ء ص ۳۴۶۔

۲۔ ” ” ” ” جون ۱۹۲۹ء ص ۴۴۲۔

محفوظ ہو گئے، لیکن قاضی ثناء اللہ کے تلامذہ کا چند ایک کے سوا کچھ پتا نہیں چلتا۔

یہ بات قریب صحت نہیں کہ ان کے سلسلہ درس نے پانی پت کی وجہ سے شہرت نہیں پائی۔ قاضی صاحب کے زمانے میں پانی پت کوئی غیر معروف قریب نہ تھا، بلکہ ایک اچھا خاصا شہر تھا، جہاں باقاعدہ محکمہ قضا قائم تھا اور متعدد بزرگان دین اور مشائخ کرام کا مسکن رہا تھا۔ اصل بات یہ ہے کہ قاضی صاحب ممدوح زیادہ منصب قضا کی ذمہ داریوں میں مصروف رہے اور اسی کو مرکز توجہ ٹھہرائے رکھا کہ اس سے بہ طریق احسن عمدہ برآ ہو سکیں، مختلف مسائل فقہی کے حل و کشود کے سلسلے میں ان میں جو وسعت فکر اور ملکہ اجتہاد پیدا ہو ا وہ ان کے منصب قضا ہی پر ممکن رہنے کا نتیجہ ہے۔

محکمہ قضا کی اہم ذمہ داریوں کے ساتھ ساتھ وہ تصنیف و تالیف میں بھی مشغول رہے۔ تصنیف و تالیف کا شعبہ ایک مستقل شعبہ ہے اور تحقیق و کاوش کا طالب۔ ان دو بنیادی کاموں کے علاوہ کسی اور کام کے لیے زیادہ وقت نکالنا ان کے لیے مشکل تھا۔ اس لیے ظاہر ہے قاضی ثناء اللہ کا سلسلہ درس محدود تدریس محدود اور مقامی نوعیت کا تھا، جس کی طرف ان کے زمانے میں اور ان کے بعد اعتنا نہیں کیا گیا۔ اگر ان کا سلسلہ درس دیگر علما کی طرح غیر محدود اور وسعت پذیر ہوتا تو ممکن نہ تھا کہ ان کی باقی خدمات کو تو شہرت و قبولیت حاصل ہو جاتی اور تدریسی سرگرمیاں پر دہخفا میں رہتیں۔ ان کا تعلق صرف پانی پت ہی سے نہ تھا اور وہ ایک خاص علاقے اور شہر کے عالم ہی نہ تھے۔ وہ ایک عمدہ اور دور کے جلیل القدر عالم و فقیہ تھے اور شاہ ولی اللہ دہلوی کے تلمیذ رشید تھے، جن کے خود شاہ صاحب بھی مداح ہیں۔ اگر ان کی باقاعدہ سند درس آراستہ ہوتی اور طلباء زیادہ تعداد میں ان سے استفادہ کرتے تو لازماً اس کا ذکر کتب رجال میں آتا اور ان کے تلامذہ فخر سے اس کی تشہیر کرتے۔ طلباء استاد کی شہرت کا ایک مستقل

ذریعہ ہوتے ہیں اور جن حضرات سے اخذِ علم و کسبِ فیض کرتے ہیں ان کی طرف نسبتِ تلامذہ کا اظہارِ مسرت کے ساتھ کرتے ہیں ناکہ ان کی سندر عالی ہو۔ قاضی ثناء اللہ کے تلامذہ و فیض یافتگان کا اگر تذکرہ نہیں ہے تو اس کو خض ان کی پانی پت کی سکونت قرار نہیں دیا جاسکتا، بلکہ اس کا مطلب یہ ہے کہ انھوں نے درس و تدریس پر تصنیف و تالیف، رشد و ہدایت و عطا و نصیحت منصبِ قضا اور اصلاحِ خلائق کو ترجیح دی اور یہ ان کی عظیم الشان خدمت ہے۔ منصبِ قضا کی وجہ سے وہ صرف ایک ہی فقہی دائرے میں مقید نہیں رہے بلکہ تمام مسالکِ فقہ پر ان کی نظر حاوی ہو گئی اور ذہن و فکر کی وسعت نے ان کو آسمان کی بلندیوں پر اچھال دیا۔ رحمۃ اللہ علیہ۔

بہر حال قاضی ثناء اللہ کا سلسلہٴ درس محدود اور مقامی نوعیت کا تھا، جس میں پانی پت اور اس کے گرد و نواح کے طلباء استفادہ کرتے تھے۔ چنانچہ ان کے بڑے بیٹے مولانا احمد اللہ نے ان سے تحصیل کی بعض اور طلباء بھی ان کے حلقہٴ شاگردی میں شامل تھے۔ صوبہٴ سرحد کے دو یا تین طلباء نے بھی ان سے استفادہ اور استفادہ کیا۔

قاضی صاحب موصوف کے حلقہٴ درس کے محدود ہونے کی ایک وجہ یہ بھی تھی کہ وہ اتنے امیر عالم دین نہ تھے کہ طلباء کے مصارف برداشت کر سکتے۔ اپنے اندر استطاعتِ کفالت نہ تھی اور دوسروں سے مانگنا ان کی عادت میں داخل نہ تھا۔

ایک بڑی وجہ پانی پت میں وسیع پیمانے پر حلقہٴ درس قائم نہ ہونے کی یہ بھی تھی کہ عرصہٴ دراز تک یہ شہر کسی عظیم جنگوں کا میدان بنا رہا تھا۔ اس کے اطراف و جوانب کے دیہات تباہ ہو گئے تھے اور وہاں کے باشندے مختلف علاقوں میں منتقل ہو گئے تھے۔ اشیائے خورد و نوش آسانی سے مہیا نہ ہو سکتی تھیں اور لوگ پریشان حال تھے۔ ان حالات میں طلباء بھی ادھر کا بہت کم رُخ کرتے تھے۔

علم الہدیٰ اور بیہقی وقت

نواب محمد صدیق حسن خاں ان کی علو فکر، جودیت طبع، قوت ادراک اور اتباع سنت کی بہت تعریف کرتے اور ”زائد الوصف“ قرار دیتے ہیں۔ فرماتے ہیں: بخد مت میرزا جان جاناں رسیدند و بر زبان ایشان ملقب بہ علم الہدیٰ شدند شاہ

عبد العزیز حضرت دہلوی ایشان را بیہقی وقت می گفتند۔

(قاضی ثناء اللہ پانی پتی) میرزا مظہر جان جاناں کی خدمت میں پہنچے تو میرزا صاحب نے ان کو علم الہدیٰ کے عظیم لقب سے سرفراز کیا۔ شاہ عبد العزیز حضرت دہلوی ان کو بیہقی وقت کہہ کر پکارتے تھے۔

جس شخص کو میرزا مظہر جان جاناں جلیسا عالم اجل اور صاحب طریقت ”علم الہدیٰ“ کے خطاب سے نوازتا ہو، اور شاہ عبد العزیز جسے ”بیہقی وقت“ کے لقب سے سرفراز کرتے ہوں، غور فرمائیے وہ نذیرین و انفا کی کتنی ادنیٰ منزلتیں طے کر چکا ہوگا اور مسائل شرعیہ پر عبور و استحضار اور کثرت مطالعہ میں اس کا مرتبہ کتنا بلند ہوگا۔

کثرت مطالعہ

ان کا راز ہواور علم بہت تیز تھا اور زمانہ طالب علمی میں بھی وہ ہر آن مصروف مطالعہ رہتے تھے۔ اس کا اندازہ اس حقیقت سے ہو سکتا ہے جس کا اظہار نواب صدیق حسن خاں نے ان کے شوق کتب بینی کے بارے میں کیا ہے۔ فرماتے ہیں:

در ایام تحصیل سی صد و پنجاہ کتب سوائے کتب تحصیلہ بہ مطالعہ خود اور زائد زمانہ طالب علمی میں مروجہ کتب نصائی کے علاوہ انھوں نے تین سو سچاس کتابوں کا مطالعہ کیا۔

۱۔ استخاف النبلا ص ۲۴۰ - ۲۔ ایضاً -

آج سے ڈھائی سو سال قبل جب کہ کتابوں کی اشاعت و طباعت کی موجودہ سہولتوں میں سے کوئی سہولت بھی میسر نہ تھی، قلمی کتابیں ہی پڑھنی اور پڑھائی جاتی تھیں، اس زمانے میں ساڑھے تین سو کتابوں کا مہیا کرنا اور پھر انھیں پڑھنا کتنا مشکل کام اور کٹھن مرحلہ تھا، اور کتابیں بھی وہ جو خالص علمی اور فنی نوعیت کی تھیں۔

مرشد کے دل پر مرید کی ہیبت

میرزا مظہر جان جانا اپنے فضل و کمال کے باوصف قاضی صاحب ممدوح کے صلاح و تقویٰ اور پابندی شریعت کا واضح الفاظ میں ذکر فرماتے ہیں اور مرید سے اس کی لائیت کی بنا پر روحانی خوف اور ہیبت محسوس کرتے ہیں۔ ان کے الفاظ ملاحظہ ہوں :

میرزا مظہر می فرمود در دل فقیر مہابت ایشان می آید از روتے صلاح و تقویٰ و دیانت، روح مجسم اندر مروج شریعت، مستور طریقت، ملکی صفات کہ ملائکہ تعظیم ایشان می نمایند۔

میرزا مظہر فرمایا کرتے کہ ان کے صلاح و تقویٰ اور دیانت کے باعث اس فقیر کے دل پر ان کی ہیبت چھائی ہوئی ہے۔ وہ پیکر خیر، شریعت اسلامی کی ترویج و اشاعت کرنے اور نور طریقت پھیلانے والے ہیں۔ اس درجے فرشتہ صفت ہیں کہ فرشتے ان کی تعظیم بجا لاتے ہیں۔

شیخ غلام علی شاہ علوی لکھتے ہیں کہ میں نے اپنے کانوں سے میرزا مظہر جان جاناں سے سنا، وہ قاضی ثناء اللہ کو اپنے لیے ذریعہ مغفرت ٹھہراتے تھے :

می فرمودند اگر خدا تے تعالیٰ بروزی قیامت از بندہ پرسید کہ بہ درگاہ ما

تخفہ چہ آوردی ؟ عرض کنند ثناء اللہ پانی پتی را۔^۹

فرمایا کرتے اگر اللہ نے قیامت کے روز مجھ سے پوچھا کہ ہمارے دربار میں کیا تخفہ لائے ہو ؟ تو عرض کروں گا ثناء اللہ پانی پتی کو لایا ہوں۔
اوصاف گونا گوں

قاضی ثناء اللہ کے بارے میں مرزا مظہر جان جاناں کا یہ قول بلاشبہ صحیح ہے۔

۹۹ مقامات مظہری ص ۷۶۔

ناہ یہی الفاظ حضرت مولانا حافظ عبد المنان وزیر آبادی رحمۃ اللہ علیہ نے مولانا ثناء اللہ امرتسری کے بارے میں کہے تھے حضرت حافظ صاحب بہت بڑے اہل حدیث عالم اور استاد پنجاب تھے۔ بے شمار کابر علمائے ان سے اخذ علم کیا۔ نابینا تھے، لیکن بصیرت و ذہانت اور ذکاوت و فطانت کی دولت سے مالا مال تھے۔ ان کے تلامذہ کی کثیر جماعت میں حضرت مولانا ثناء اللہ امرتسری بھی شامل تھے، جو جو دھویں صدی ہجری کے جید عالم اور بوقلموں اوصاف سے موصوف تھے۔ ایک مرتبہ علما کے ایک اجتماع میں حضرت حافظ صاحب نے فرمایا، اگر اللہ نے قیامت کے دن مجھ سے پوچھا کہ تم آنکھوں سے اندھے تھے، ہم نے تم کو عزت عطا فرمائی، علم سے نوازا، اور لاتعداد علما کو تمھارے حلقہ شاگردی میں داخل کیا، بناؤ اس احسان عظیم کے بدلے ہمارے حضور کیا تحفہ لائے ہو ؟ میں اس کے جواب میں عرض کروں گا ثناء اللہ امرتسری کو لے کر حاضر ہوا ہوں، امید رکھتا ہوں کہ اس خدمت کے بدلے مستحق مغفرت سمجھا جائوں گا۔
مولانا حافظ عبد المنان وزیر آبادی نے اپنے شاگرد مولانا ثناء اللہ امرتسری کے لیے وہی الفاظ استعمال فرمائے جو مرزا مظہر جان جاناں نے اپنے شاگرد قاضی ثناء اللہ پانی پتی کے لیے استعمال فرمائے تھے۔ بلاشبہ یہ دونوں ثناء اللہ متحدرہ پنجاب کے فحول علما سے تھے۔ ایک کا تعلق تیرھویں صدی ہجری سے تھا اور ایک کا جو دھویں صدی ہجری سے! دونوں مفسر قرآن، محدث و فقیہ، کثیر التصانیف، وسیع النظر، وسیع الفکر اور اشاعت دین میں سرگرم تھے۔

وہ ہمہ گیر اوصاف کے حامل اور سرگوشہ علم میں کامل تھے۔ نواب صدیق حسن خاں رقم طراز ہیں :

مدت العمر درافاضہ کمالات ظاہر و باطن و اشاعت علوم و فصل خصوصیات و افنائے سوالات و حل معضلات مصروف بودند، در علم تفسیر و فقہ و کلام تصوف و بطولی داشتند رحمہ اللہ

عمر بھر ظاہری و باطنی کمالات کی فیض رسانی، اشاعت علوم و فصل خصوصیات فتوؤں کے جواب دینے اور مشکل مسائل کی عقدہ کشائی میں مصروف رہے۔ علم تفسیر، فقہ و کلام اور تصوف میں یدِ طولی رکھتے تھے۔

قاضی ثناء اللہ پانی پتی فقہی مسلک میں حنفی تھے۔ اس کا اظہار انھوں نے اپنی بعض تصنیفات کے آغاز میں کیا ہے۔ چنانچہ ارشادِ الطالبین کے شروع میں لکھتے ہیں :

بعد حمد و صلوة فقیر محمد ثناء اللہ پانی پتی موطئاً عثمانی نسباً حنفی مذہباً، نقشبندی مجددی مشرباً رحمہ اللہ

فارغ التحصیل ہونے کے بعد منصب قضا پر مامور ہوئے جو مدت مدید سے ان کے خاندان میں چلا آ رہا تھا۔ اس نازک منصب کے وقار کو انھوں نے ہمیشہ ملحوظ رکھا اور اس کی ذمہ داریوں کو نہایت عمدہ طریق سے پورا کرتے رہے۔ اس باب میں اپنے ماتحت عملے کی پوری نگرانی کرتے، عدل و انصاف کے تقاضوں سے نہ خود غافل ہوتے نہ کسی کو غلط راہ اختیار کرنے دیتے، جس شخص کے پاس ان کی مرہمتی تھی، ایک مرتبہ اس نے کسی سے کوئی چیز لے لی، ان کو اطلاع ہوئی

۱۱ اختلاف النبلاء ص ۲۴۱۔

۱۲ ارشاد الطالبین ص ۲۔

۱۳ مقامات مظہری ص ۷۷۔

تو اس کو سزا دی اور وہ چیز واپس کی۔

تصنیف و تالیف اور بیان حقائق و معارف میں وہ شاہ ولی اللہ کے تمام تلامذہ سے فائق تر تھے۔ ان کی تصانیف میں اسی طرح مجتہدانہ شان نمایاں ہے جس طرح ان کے استاد عالی قدر حضرت شاہ ولی اللہ کی تصانیف میں نمایاں ہے۔ ان کے مرشد مرزا مظہر جان جاناں بھی صفت اجتہاد سے متصف تھے۔

قاضی ثناء اللہ کی تصانیف میں تفسیر مظہری ضخامت اور عمدگی کے اعتبار سے خاص اہمیت کی حامل ہے۔ عربی زبان میں قرآن مجید کی بیشہ ہو تفسیر ہے اس کا نام انھوں نے اپنے استاد و مرشد مرزا مظہر جان جاناں کے نام پر رکھا۔ اس تفسیر کے بارے میں انھوں نے اپنے پیر بھائی مولانا نجم اللہ برائچی کو خط لکھا جس میں اس کے نجم و ضخامت اور مندرجات و مشمولات کا ذکر کیا ہے۔ خط فارسی زبان میں ہے، وہ لکھتے ہیں کہ اللہ کے فضل سے تفسیر مظہری اختتام کو پہنچ گئی ہے۔ اس میں مذاہب فقہاء اثنان نزول، اولیٰ احکام مسائل فقہ مسائل کلام، مسائل تصوف، سیرت رسول اللہ صلی اللہ علیہ وسلم اور آپ کے مغازی، اختلاف قرأت وغیرہ امور تفصیل سے بیان کیے گئے ہیں۔

شان اجتہاد

میرزا مظہر جان جاناں ان کے علم و فضل اور تحقیق و تدقیق پر بہت اعتماد فرماتے تھے اور ان کی فغنی حیثیت اور اجتہادی شان کا اعتراف کرتے تھے۔ اس کا اندازہ اس واقعہ سے ہو سکتا ہے کہ مرزا محمد رفیع نے شاہ ولی اللہ سے رسول اللہ صلی اللہ علیہ وسلم کی سیرت مقدسہ کے موضوع پر ایک رسالہ لکھنے کی فرمائش کی۔ شاہ صاحب نے وہ رسالہ لکھ کر میرزا صاحب کی خدمت میں ارسال کر دیا۔ لیکن وہ ان کے حسب دل خواہ نہ تھا، لہذا انھوں نے وہ رسالہ قاضی صاحب کو بھیج دیا، چند کتابیں اور بھی بھیجیں، ساتھ ہی خط لکھا کہ اپنے علم و مطالعہ کے مطابق سیرت طیبہ سے متعلق ایک کتاب لکھیں۔ قاضی صاحب نے تعمیل حکم کی اور چودہ کتابوں کے حوالے

سے رسول اللہ صلی اللہ علیہ وسلم کی سیرت طیبہ پر ایک رسالہ تحریر فرمایا جس میں آنحضرت کے افعال و اعمال فقہی ابواب قائم کر کے جمع فرمائے، اختلافات و ایام میں تطبیق دی اور حسب موقع مذاہب راجح کی ترجیح کے وجہ مجتہدانہ انداز سے بیان کیے۔ یہ رسالہ طبع نہیں ہوا، اصل مسودہ قاضی صاحب کے ہاتھ کا لکھا ہوا موجود ہے۔ اس کے شروع میں اخلاق نبوی صلی اللہ علیہ وسلم پر ایک رسالہ ہے۔ مقامات مظہری کے مصنف شہیر شاہ غلام علی علوی، قاضی ثناء اللہ کا ذکر محبت اور عقیدت کے ساتھ کرتے ہیں۔ وہ ان کے مرتبہ اجتہاد اور تبحر علمی کے بارے میں تحریر فرماتے ہیں :

در علوم عقلی و نقلی تبحر تام دارند در فقہ و اصول بہ مرتبہ اجتہاد رسیدہ۔ کتابے مبسوط در علم فقہ با بیان ماخذ و دلائل مختار مجتہدان مذاہب اربعہ در ہر مسئلہ تالیف نمودہ اند، و ہر آنچہ نزد ایشان اقوی ثابت شدہ ان رسالہ جدا مسئلہ بہ ماخذ اقوی، تحریر فرمودہ۔ در اصول نیز ”مختارات“ خود نوشتہ اند۔ علوم نقلی و عقلی میں کامل تبحر رکھتے تھے، فقہ و اصول میں مرتبہ اجتہاد پر فائز تھے علم فقہ میں ایک مبسوط مفصل کتاب تصنیف کی جس میں ہر مسئلہ ماخذ کے حوالوں اور مجتہدین مذاہب اربعہ کے مختار دلائل سے بیان کیا گیا کسی مسئلے میں ان کے نزدیک جس مذاہب فقہی کی جو دلیل زیادہ قوی ہے، اس کو ایک الگ رسالے ”ماخذ لا قوی“ میں تحریر کیا۔ اصول فقہ میں بھی ”مختارات“ کے نام سے کتاب لکھی۔

تصنیفات

قاضی ثناء اللہ بہت سی کتابوں کے مصنف تھے، جو تفسیر، حدیث، فقہ، اور زہد و عبادت وغیرہ کے موضوع کو بخوبی تھیں۔ ان کی بعض تصنیفات کا پتا

کالمعارف اعظم گڑھ، جون ۱۹۲۹ء

۱۵ مقامات مظہری ص ۷۵۔

نہیں چلتا، جن کا پتہ چل سکا ہے، ان میں اہم کتابیں یہ ہیں: **المصنفین**
تفسیر مظہری: یہ قرآن مجید کی عربی تفسیر ہے جو دس جلدوں میں مدوۃ این
 دہلی نے شائع کی ہے۔ نہایت شاندار اور عمدہ تفسیر ہے۔ قاضی صاحب نے
 اسے اپنے مرشد میرزا مظہر جان جاناں کی طرف منسوب کیا ہے۔ اس سے واضح
 ہوتا ہے کہ مرزا صاحب سے انھیں انتہائی محبت تھی۔

فتاویٰ مظہری: یہ قاضی صاحب کے فتوؤں کا مجموعہ ہے۔ یہ وہ فتوے
 ہیں جو انھوں نے مختلف فقہی مسائل سے متعلق جاری کیے۔ یہ فتوے قاضی صاحب
 کے پوتے قاضی عبدالسلام بن دلیل اللہ کے مرتب کردہ ہیں اور مرزا مظہر جان جاناں
 کی طرف منسوب ہیں۔

رسالہ پنج روزی: یہ رسالہ اصول فقہ میں ہے۔

مختارات: یہ بھی اصول فقہ میں ہے۔

سیف المسلول: اس کتاب کا دوسرا نام شمشیر برہنہ ہے۔ ردّ شیعہ
 میں ہے۔ اپنے موضوع کی مشہور کتاب ہے اور شاہ عبدالعزیز محدث دہلوی کے
 ”تحفۂ اثنا عشریہ“ سے پہلے کی تصنیف ہے۔

حرمت متعہ: یہ بھی ردّ شیعہ میں ہے، اس میں حرمت متعہ سے متعلق دلائل
 دیے گئے ہیں۔

مالا بد منہ: فقہی ترتیب سے عقائد پر یہ عمدہ کتاب ہے اور فارسی زبان
 میں ہے۔

ارشاد الطالبین: سلوک و طریقت کے بارے میں ہے۔ فارسی میں ہے۔
فقہی مسائل بھی اس میں بیان کیے گئے ہیں۔

تذکرۃ الموتی والقبور: اس میں قرآن و حدیث کی روشنی میں احوال قبور
 کا بیان ہے اور بتایا ہے کہ قبر میں نیک آدمی کس کیفیت سے دوچار ہوتا ہے
 اور غلط اعمال کے مرتکب شخص کو کس صورت حال میں مبتلا کیا جاتا ہے۔

تذکرۃ المعاد: یہ کتاب قیامت اور آخرت کے احوال و کوائف کو محیط ہے۔

حقوق الاسلام: اس کا دوسرا نام حقیقۃ الاسلام بھی ہے۔

رسالہ در حرمت غنا: اس میں غنا اور سرود کی حرمت بیان کی ہے۔ قوالی اور سماع کو بھی ناجائز اور خلاف شرع قرار دیا ہے۔

رسالہ در عشر و خراج: اس میں عشر اور خراج کے احکام درج ہیں۔

رسالہ شہاب ثاقب:

حدیث رسول اللہ صلی اللہ علیہ وسلم سے متعلق ایک مبسوط کتاب دو جلدوں میں تصنیف کی۔

وصیت نامہ: اسی سال کی عمر کو پہنچ کر اپنے احباب و اولاد کو وصیت کی کہ وفات کے بعد ان کی تجیز و تکفین سنت کے مطابق کی جائے، قرض و غیرہ ادا کیا جائے اور ساتواں، دسواں، بیسواں، چالیسواں وغیرہ خلاف شرع رسوم ہیں یہ بالکل نہ کی جائیں۔

المقالة الرضیّہ فی النصیحة والوصیّہ: حضرت شاہ ولی اللہ دہلوی کے رسالہ "وصیت نامہ" کی شرح۔

مکتوبات: قاضی صاحب ممدوح کے یہ مکتوبات تصوف و سلوک اور مسائل فقہی سے متعلق ہیں اور خالص علمی و تحقیقی نوعیت کے ہیں۔ شیخ ابوالخیر محمد ابن احمد فاروقی مراد آبادی نے "کلمات طیبات" میں قاضی ثناء اللہ کے آٹھ مکتوب نقل کیے ہیں، جو شاہ غلام علی علوی مجددی، قاضی کرانہ شیخ محمد اور شیخ نعیم اللہ بھرائچی کے نام ہیں۔ ایک مکتوب خاندان سادات میں سے ایک بزرگ کے نام ہے۔

تعظیم

استاد، مرشد اور معاصرین کا ہدیہ عقیدت و تعظیم
شاء ولی اللہ محدث دہلوی اپنے اس شاگرد کی بہت تعظیم کرتے تھے جس زمانے میں وہ شاہ صاحب کے حلقہ درس میں شریک تھے، اس زمانے میں شاہ صاحب ان

کے بارے میں ایک مکتوب میں مرزا مظہر جان جانا رکھتے ہیں:
 مولوی ثناء اللہ مصابیح و صحیحین السنماع نمودند مستعد کتب ستمہ بلکہ عشرہ
 متداولہ اند ہمیں توجہ بہمت سامی است کہ آئینہ بہ ظہور رسد و بعد از ان احرام صحبت
 شریف بن رندیلہ

مولوی ثناء اللہ مصابیح اور صحیحین پڑھ رہے ہیں۔ کتب ستمہ بلکہ عشرہ متداولہ کی
 تکمیل کے لیے میرے پاس ہیں۔ آپ کی توجہ خاص سے امید ہے کہ اللہ کی کوئی نشانی
 ظہور میں آئے گی۔ اس کے بعد آپ کی خدمت میں احرام باندھیں گے۔
 قاضی ثناء اللہ برصغیر کے وہ بزرگ تھے جن کے خاندان میں دس لپٹ
 سے علم متواتر چلا آ رہا تھا۔ اس فضیلت کے علاوہ ان کو اخلاق فاضلہ اور مکارم
 پسندیدہ سے بھی بہرہ وافر حاصل تھا۔ مولانا نعیم اللہ بہرائچی ان کے فضل و کمال
 اور معرفت و ادراک کی بہت تعریف کرتے ہیں۔

بالجملہ ذات مستبح کمالات حضرت مولانا ثناء اللہ پانی پتی است، از آیات
 سبحانی و نورانی است از نواری تجلیات ربانی و فاضل، عالم، درویش، عامل و
 مکمل فقیہ و متکلم و محدث و مفسر و حافظ کلام اللہ است، و موصوف یا علق جمید
 و مکارم پسندیدہ، و در امانت و دیانت و صلاح و تقویٰ و خوش خلقی و پاک
 طینتی، و اسحاق مہمات خلایق و کمال کس نفس بے نظیر و ہمیشہ بطاعت و عبادت
 و ریاضت و تدبیر علوم ظاہر و باطن و مطالعہ و مباحثہ علوم دینی و تصانیف
 کتب مشغول۔ ایں جا است کہ حضرت ایشاں ایشی حضرت میرزا جان جانا شیدہ
 رحمہ اللہ سامی فرمودند کہ وجود کہ از اجتماع الوداسمالات ظاہری و باطنی و ضیائے صبح
 صلاح و تقویٰ ایشاں و لم مستنیر نہایت می گردد، و می فرمودند کہ وجود ایشاں بہ
 اعتقاد فقیر عزیز زین موجودات است، و از روی تقویٰ و دیانت روح مجسم

اندو و مرقع شریعت و منور طریقت و ملکی صفات اند، ملائکہ کرام تعظیم و تکریم
ایشان می کنند۔^{۱۷}

حضرت قاضی ثناء اللہ پانی پتی جامع کمالات ہیں۔ ان کی حیثیت اللہ کی
ایک نشانی اور تجلیات ربانی کے انوار میں سے نورِ ہدایت کی ہے۔ فاضل و عالم
درویش و عامل، فقیہ کامل، متکلم و محدث، مفسر اور حافظِ قرآن ہیں۔ اخلاق
حمیدہ سے موصوف اور مکارم پسندیدہ سے منتصف ہیں۔ دیانت و امانت،
صلاح و تقویٰ اور خوش خلقی و پاک طینتی سے بہرہ ور ہیں۔ خدمتِ خلق میں
مشغول اور کسرِ نفسی میں بے مثال۔ ہمیشہ اطاعتِ الہی، عبادت و ریاضت،
علوم ظاہری و باطنی کی تدریس، فنونِ دینی کے مطالعہ و مباحثہ اور تصنیفِ کتب
میں منہمک رہتے ہیں۔ یہی وجہ ہے کہ حضرت مرزا مظہر جان جاناں شہید فرمایا کرتے
تھے کہ ان کی ذاتِ گرامی سے جو مجموعہ کمالاتِ ظاہری و باطنی، روشنی و صبح صادق
اور نشانِ صلاح و تقویٰ ہے، میرا دل انتہائی مستنیر ہوتا ہے۔ وہ یہ بھی فرمایا کرتے
تھے کہ میرے نزدیک ان کا وجود سب سے بہتر اور مغنیات میں سے ہے۔ وہ پیکر
تقویٰ و دیانت ہیں شریعت کی ترویج و اشاعت اور طریقت و سلوک کی راہ کو روشن
کرنے والے ہیں۔ فرشتہ صفت ہیں اور فرشتے ان کی عزت و تکریم کرتے ہیں۔

مولانا نعیم اللہ بہرائچی لکھتے ہیں :

بالجملہ ذاتِ ایشاں با کمالاتِ ظاہر و باطن موصوف است و اوقات
بہ طاعت و عبادت معمور اند۔^{۱۸}

ان کی ذاتِ گرامی کمالاتِ ظاہر و باطن سے موصوف ہے اور ان کے اوقات
شب و روز اطاعتِ خداوندی اور عبادتِ الہی سے معمور ہیں۔

۱۷ ”معارف“ (اعظم گڑھ) جون ۱۹۲۹ء بحوالہ اشاراتِ مظہریہ۔

۱۸ مقاماتِ مظہریہ ص ۷۷۔

فتنہ معاشرت سے پاک لوگ

علم کی دنیا میں معاشرت کا فتنہ بہت بڑا فتنہ ہے۔ کم ہی لوگ ہوں گے جو اپنے عصر اور زمانے کے اہل علم کو لائق اعتناء اور قابل ستائش گردانتے ہوں۔ ہر اہل علم اپنے آپ کو دوسرے اہل علم سے فائق تر سمجھتا ہے۔ اگر دو عالم ایک ہی فن سے تعلق رکھتے ہوں تو دونوں اپنی طرح و ثنا اور دوسرے کی تنقید و تنقیص میں بڑھ چڑھ کر باتیں کرتے ہوئے نظر آئیں گے۔ اس ملک مرض میں قدیم تعلیم یافتہ اور جدید تعلیم یافتہ دونوں طبقے مبتلا ہیں۔ کس کسی کے سامنے دوسرے کی ذرا بات چھیڑ کر دیکھیے، پتا چلے گا کہ بھرا پڑا تھا۔ ایسے ایسے انکشافات ہوں گے کہ سننے والا جبران ہو کر رہ جائے۔ لیکن اہل اللہ کی مجلس میں یہ بات نہیں ہے۔ مولانا نعیم اللہ بریلوی جو فاضل ثنائہ اللہ ربانی تہی کے ہم عصر ہیں، ان کی بے حد تعریف کرتے اور ان کو علم و فضل اور تقویٰ و تدین میں بے نظیر قرار دیتے ہیں۔ ان کے مرشد مرزا مظہر جان جاناں بھی اپنے شاگرد اور مرید کی مدحت و ستائش میں رطب اللسان ہیں۔ شاہ عبدالعزیز محدث دہلوی جو نہ ان کے استاد ہیں نہ مرشد، ان کے وسعت علم و کثرت مطالعہ کی بنا پر انھیں ”ہیثمی و فتنہ کہہ کر پکارتے ہیں۔“

ایک معاشرت باعث فتنہ و فساد ہے اور ایک سادہ قلب اور اطمینان روح و ذہن کا سبب۔ اس کی اصل وجہ اخلاص اور تعلق باللہ ہے۔ جن لوگوں کے دل اخلاص سے خالی اور تعلق باللہ سے محروم ہیں، نہ کبھی کا احترام کرتے ہیں اور نہ کوئی ان کو خاطر میں لاتا ہے۔ جو حضرات اس نعمت عظمیٰ سے مالا مال ہیں، وہ سب کی عزت کرتے ہیں اور سب لوگ ان کی تعظیم و سجالات کو اپنے لیے باعث فخر سمجھتے ہیں۔ ہمارے اسلاف کا شمار اس خوش بخت گروہ میں ہوتا ہے جو دوسروں کے احترام کو علم و کمال کا احترام اور دوسرے کی توہین کو علم و کمال کی توہین سے تعبیر کرتے ہیں۔

مسائل میں نقطہ نظر

قاضی ثنائہ اللہ کا دور ہندوستان میں فقہ و قیاس کے تغلب و استیلا کا دور

تھا۔ ملک کے علما و فضلا کی اکثریت مسائل میں ایک خاص فقہی نقطہ نظر کو ترجیح دیتی تھی جسے فقہ حنفی کے نام سے موسوم کیا جاتا ہے۔ یہاں تک کہ ان کے اساتذہ و شیوخ بھی، جن میں حضرت شاہ ولی اللہ محدث دہلوی اور میرزا مظہر جان جاناں کے اسماء گرامی خصوصیت سے لائق تذکرہ ہیں، وسعت علم و مطالعہ کے باوصف اس دائرہ خاص سے پوری طرح باہر نہیں نکلے تھے۔ تاہم جہاں فرمان پیغمبر واضح طور پر سامنے آجاتا اور سنت نبوی (علیہ الف الف تحیہ سلام) پایہ ثبوت کو پہنچ جاتی، وہاں فقہی نقطہ نظر اور تقلید امام سے خود بھی دست کش ہو جاتے اور دوسروں کو بھی اس کی تلقین فرماتے۔ چنانچہ تفسیر منطری میں وضاحت سے رقم طراز ہیں :

اذا صح عند احد حدیث مرفوع من النبی صلی اللہ علیہ وسلم
سالماعن المعارضۃ ولم یظہر لہ ناسخ وکان فتویٰ ابی حنیفہ
رحمۃ اللہ مثلاً خلافہ وقد ذهب علی وفق الحدیث احد من الائمة
الاربعة یجب علیہ اتباع الحدیث الثابت ولا یمنعہ الجسود علی
مذہبہ من ذلک کیلایلزم اتخاذ بعضنا بعضاً ارباباً من
دون اللہ ۱۹

جب رسول اللہ صلی اللہ علیہ وسلم کی کوئی مرفوع اور تعارض و نسخ سے محفوظ حدیث مل جائے، اگرچہ امام ابو حنیفہ کا فتویٰ و قول اس کے خلاف ہی ہو، اور دوسرے ائمہ میں سے کسی ایک امام کا رجحان اس حدیث کے موافق ہو، تو ایسی صورت میں اپنے (تقلیدی) مذہب پر اڑے نہیں رہنا چاہیے، بلکہ حدیث کا اتباع واجب ہے، تاکہ قرآن کے اس ارشاد کے انطباق سے کہ بعض لوگوں نے بعض لوگوں کو رب قرار دے رکھا ہے، بچا جاسکے۔

قاضی صاحب موصوف عورتوں کے قبروں پر جانے اور ان پر چراغ جلانے کی سخت الفاظ میں مذمت کرتے ہیں۔ لکھتے ہیں:

روى الساکم وصححه عن ابن عباس لعن الله ذوات القبور و المتخذين عليها المساجد والمسرح رحمہ اللہ

حاکم میں ایک حدیث ہے، جیسے وہ صحیح قرار دیتے ہیں کہ عبداللہ بن عباس رضی اللہ عنہ سے مروی ہے کہ اللہ تعالیٰ نے قبروں کی زیارت کرنے والی عورتوں پر لعنت کی ہے۔ نیز قبروں کو مسجد گاہ بنانے اور ان پر چراغ جلانے والوں کو ملعون گردانا ہے۔ سورۃ یوسف کی آیت (نمبر ۵) قَالَ اجْعَلْنِي عَلَىٰ خَزَائِنِ الْأَرْضِ ج (کہ حضرت یوسفؑ نے بادشاہ مصر سے کہا، مجھے اس ملک کے خزانوں پر مقرر کر دو) کی تفسیر بیان کرتے ہوئے لکھتے ہیں:

وفيه دليل على جواز طلب الولاية والقضاء رحمہ اللہ

یہ آیت اس بات کی دلیل ہے کہ ولایت و قضا کا منصب طلب کیا جاسکتا

ہے۔

لیکن ساتھ ہی فرماتے ہیں کہ بین منصب نیکی کی ترویج و اشاعت اور بُرائی کو ختم کرنے کی نیت سے طلب کیا جائے۔

تفسیر مظہری عربی زبان میں نہایت مفصل اور عمدہ تفسیر ہے، جس میں مختلف مباحث کے سلسلے میں فقہاء و محدثین کے مسالک کی بہترین اسلوب اور اعتدال و توازن سے وضاحت کی گئی ہے۔

قاضی ثناء اللہ نہایت متبع سنت عالم تھے، وہ ہر معاملے میں اتباع سنت کی تاکید کرتے اور امور بدعت سے بچنے کی تلقین فرماتے ہیں۔ ان کی کتاب

۱۔ تفسیر مظہری، ج ۲ ص ۶۵۔

۲۔ ایضاً، ج ۵ ص ۲۱۔

» ارشاد الطالبین « تصوف و طریقت کے موضوع سے تعلق رکھتی ہے۔ اس میں انھوں نے جاہجا بدعات سے دامن کشان رہنے اور سنت رسول اللہ صلی اللہ علیہ وسلم پر عمل پیرا ہونے پر زور دیا ہے۔ اس ضمن میں وہ قرآن اور حدیث سے استدلال کرتے اور انتہائی عمدگی سے مسائل کی وضاحت فرماتے ہیں۔ وہ لکھتے ہیں کہ ولایت و تصوف اللہ کی ولہمت ہے جو ان ہی لوگوں کو حاصل ہو سکتی ہے جو اعتقادات صحیحہ رکھتے ہوں، جن کی زندگی قرآن و حدیث و اجماع اہل سنت کے مطابق ہو، جن کی پہچان اعمال صالحہ ہو جو ادائے فرائض و واجبات و سنن و مستحبات کا پورا اہتمام کرتے ہوں اور ترکیب محرمات و مکروہات و مشتبہات و بدعات جن کا شیوہ ہو۔

لکھتے ہیں کہ اذان کہتے وقت اور اللہ کا ذکر کرتے وقت انتہائی احتیاط کی ضرورت ہے۔ کوئی ایسا کلمہ نہیں کہنا چاہیے جو حدیث میں نہ آیا ہو اور بعد کی اختراع ہو۔ فرماتے ہیں:

پس اگر لا الہ الا اللہ محمد رسول اللہ گوید یا وے ضم کند علی ولی اللہ یا ابوبکر ولی اللہ تعزیر کردہ شود۔
یعنی اگر کوئی شخص کلمہ لا الہ الا اللہ محمد رسول اللہ کہے اور اس کے ساتھ علی ولی اللہ یا ابوبکر ولی اللہ کے الفاظ ملا دے تو وہ قابل سزا ٹھہرے گا۔

تقریر فرماتے ہیں کہ کوئی ولی اور صوفی اور صاحب طریقت و سلوک معصوم نہیں ہے معصوم صرف انبیاء علیہم السلام ہیں۔ عصمت خاصہ انبیاء است در اولیا گفتن کفر است۔

ارشاد الطالبین ص ۳

۲۲ ایضاً

۲۳ ایضاً ص ۱۹

عصمت فقط نبیوں کا خاصہ ہے، اولیاء کو معصوم قرار دینا کفر ہے۔
اولیاء اللہ کی قبور پر گنبد تعمیر کرنے، ان پر چراغاں کرنے اور ان پر عرس منعقد کرنے کے بارے میں رقم طراز ہیں :

قبورِ اولیاء بلند کر دینا و گنبد بر آں ساختن و عرس و امثالِ آں و چراغاں کر دینا ہمہ بدعت است۔ بعضے ازاں حرام است و بعضے مکروہ۔ پیغمبر خدا صلی اللہ علیہ وسلم بر شمع افزان نزد قبر، و سجدہ کنندگان را لعنت گفتند و فرمود کہ قبر مرا عید و مسجد نہ کنید رحمۃ اللہ علیہ

اولیاء اللہ کی قبروں پر عمارت تعمیر کر کے انھیں بلند کرنا، ان پر گنبد بنانا، ان پر عرس وغیرہ کی محفلیں جمانا اور چراغاں کرنا سب بدعت ہے۔ ان میں سے بعض چیزیں حرام ہیں اور بعض مکروہ۔ رسول اللہ صلی اللہ علیہ وسلم نے قبروں پر شمع جلانے اور ان پر سجدہ کرنے والوں پر لعنت کی ہے اور فرمایا ہے کہ میری قبر کو عید اور سجدہ گاہ نہ بناؤ۔ قاضی صاحب ممدوح کی کتاب ”مالا بدعتہ“ فارسی میں ہے اور خالص فقہی نوعیت کی ہے۔ اس میں انھوں نے مختلف مسائل کی وضاحت کی ہے۔ اس کی کتاب الصلوٰۃ میں نماز میں مسئلہ رفع الیدین کا بھی ذکر کیا ہے۔ لکھتے ہیں :

وقت رفتن بر رکوع و سر برداشتن اناں رفع یدین نزد ابی حنیفہ سنت نیست لیکن اکثر فقہاء و محدثین اثبات آں کنند رحمۃ اللہ علیہ

رکوع کو جاتے اور رکوع سے اٹھتے وقت امام ابو حنیفہ کے نزدیک رفع یدین کرنا سنت نہیں ہے، لیکن اکثر فقہاء و محدثین اس کو سنت قرار دیتے ہیں۔

دوسری رکعت پوری کر کے تیسری رکعت کے لیے اٹھتے وقت بعض حضرات رفع یدین کرتے ہیں اور بعض نہیں کرتے، اس کے بارے میں فرماتے ہیں :

۲۵ ارشاد الطالبین ص ۲۰

۲۶ مالا بدعتہ، ص ۲۴

... بعد ازاں تکبیر گویاں بمسوسے رکعت سوم برخیزو، و رفع یدین دریں وقت نزد اکثر علما سنت است نہ نزد ابی حنیفہ و شافعی رحمہم اللہ۔
 ... یعنی دوسری رکعت سے تیسری رکعت کے لیے اللہ اکبر کہتا ہوا اٹھٹے تو اس موقع پر اکثر علما کے نزدیک رفع یدین سنت ہے، لیکن امام ابو حنیفہ اور امام شافعی کے نزدیک سنت نہیں ہے۔

مالا بدمنہ میں انھوں نے احتکار اور ذخیرہ اندوزی پر بھی بحث کی ہے اور اس کو ناجائز ٹھہرایا ہے، کیوں کہ معاشی اعتبار سے معاشرے کے لیے یہ سخت تکلیف دہ ہے۔ لکھتے ہیں:

احتکار یعنی بند کر دینا و نہ فروختن قوت آدمیاں و چار پایگان در شہرے کہ برائے اہل آں مصر باشد، مکروہ است، و نزد امام ابی یوسف در ہر جنس کہ ضرر احتکار آں بعامہ باشد، احتکار آں ممنوع است، حاکم محکم را امر کند کہ زیادہ از حاجت خود بہ فروشد، پس اگر نہ فروشد، حاکم بہ فروشد۔ رحمہم اللہ

ذخیرہ اندوزی کرنا اور انسانوں اور چار پایوں کی خوراک کو جو اسی شہر کے باشندوں کے لیے ہے، فروخت نہ کرنا مکروہ ہے۔ امام ابو یوسف کے نزدیک ہر وہ جنس کہ جس کی ذخیرہ اندوزی عوام کے لیے تکلیف کا باعث ہو ممنوع ہے۔ حاکم کو چاہیے کہ ذخیرہ اندوزی کرنے والے کے نام حکم جاری کرے کہ وہ اپنی ضرورت سے زیادہ غلے کو فروخت کر دے، اگر وہ حاکم کے حکم کے باوجود فروخت نہ کرے تو حاکم اسے خود فروخت کرے۔

اشیائے خورد و نوش کے نرخ مقرر کرنے کے بارے میں فرماتے ہیں:

۲۵۷ مالا بدمنہ ص ۲۵

۲۵۸ ایضاً ص ۷۸

پادشاہ و حاکم رانرخ کہ دن مکروہ است، مگر و فتنیکہ بقالان در گرانی غلہ
بسیار تعدی نمایند در آن صورت بہ شورست دانایاں نرخ کند ۱۷۷
پادشاہ اور حاکم کا چیزوں کے بھاؤ مقرر کرنا مکروہ ہے، لیکن جب غلہ فروش
بے تحاشا ہنگامی کرنے لگیں تو اس صورت میں وہ اہل فکر و دانش کے مشورے سے
بھاؤ مقرر کرے۔

مولانا ابوبکھی امام خاں فوشہروی نے قاضی صاحب ممدوح کی ایک تصنیف
”اصول فقہ“ کے حوالے سے ایک فارسی عبارت تحریر کی ہے، جس کا ترجمہ یہ ہے:
صدر اقل میں عوام کو کوئی مسئلہ دریافت کرنے کی ضرورت پیش آتی، تو
مسائل سے آگاہ اور باخبر لوگوں کے پاس جاتے، ان سے فتویٰ پوچھتے اور جو کچھ
وہ بتاتے اس پر عمل کر لیتے۔ انھوں نے اپنے آپ پر یہ پابندی نہیں عائد کی تھی
کہ فلاں فلاں حضرات ہی سے فتویٰ پوچھیں گے، ان کے علاوہ اور کسی سے نہیں
پوچھیں گے، جس سے مناسب سمجھتے مسئلہ پوچھ لینے ۱۷۸
وصیت

قاضی ثناء اللہ نے اسی سوال کی عمر میں اپنی اولاد اور احباب کے لیے
ایک وصیت نامہ تحریر فرمایا اور تاکید کی کہ اس پر عمل کیا جائے اس میں انھوں نے لکھا کہ:
در تجہیز و تکفین و غسل و دفن رعایت سنت کنند و دو چادر زرانی کہ
حضرت ایشاں شہید رضی اللہ عنہ عنایت فرمودہ بودند در آن تکفین نمایند، و
عمامہ خلاف سنت است ضرور نیست، و نماز جنازہ جماعت کثیر و امام صالح
مثل حافظ محمد علی و یا حکیم سکھو، یا حافظ پیر محمد بجا آرند، و بعد تکبیر اولی سورۃ
فاتحہ ہم خوانند، و بعد مردن من رسوم دنیوی مثل دہم و ستم و چہلم و ششم ہی و

۱۷۹ فالبدستہ، ص ۷۸۔

۱۸۰ تراجم علمائے حدیث ہند، ص ۲۱۵۔

برسی پہنچ گئے کہ رسول اللہ صلی اللہ علیہ وسلم زیادہ از سہ روز ماتم کردن جائز نہ داشتند، حرام ساختہ اند، و از گریہ و زاری زناں را منع بلیغ نمایند، در حالت حیات خود فقیر تر پس چیز ہا را رضی نہ بود و باختیار خود کردن نہ دادہ ^۱۔

(میری) تجہیز و تکفین اور غسل و دفن میں طریقہ سنت کو ملحوظ رکھیں، جو دو چادر میں حضرت مرزا منظر جان جاناں شہید نے عنایت فرمائی تھیں، انہی میں دفن کریں۔ میت کے سر پر عمامہ باندھنا خلاف سنت ہے، اس کی کوئی ضرورت نہیں نماز جنازہ میں کثرت سے لوگ شریک ہوں اور امام صالح جیسے حافظ محمد علی یا حکیم سکھوا یا حافظ میر محمد جنازہ پڑھائیں۔ تکبیر اولیٰ کے بعد سورۃ فاتحہ پڑھیں۔ دنیا کی جن رسموں کا رواج پڑ گیا ہے جیسے دسواں، بیسواں، چالیسواں، ششماہی اور برسی، یہ میری وفات کے بعد بالکل نہ کریں۔ اس لیے کہ رسول اللہ صلی اللہ علیہ وسلم نے تین دن سے زیادہ ماتم کرنے کو جائز نہیں ٹھہرایا، حرام قرار دیا ہے عورتوں کو گریہ و زاری کرتے سختی کے ساتھ منع کریں۔ میں نے اپنی زندگی میں ان چیزوں کو کبھی پسند نہیں کیا اور جہاں تک میرا بس چلا، ان پر عمل نہیں ہونے دیا۔ قاضی صاحب مدوہ کو فقہ ائمہ اربعہ پر کامل تجربہ حاصل تھا۔ کسی فقہ کی کوئی اہم چیز ان کی نظروں سے اوجھل نہیں تھی۔ وہ سب امور کو سامنے رکھ کر احتیاط پر عمل کرتے اور اسی کا لوگوں کو حکم دیتے۔

ان میں جو وسعت فکر و نظر اور فراخ حوصلگی پائی جاتی ہے اور مختلف مسائل فقہ میں انھیں جو گہرائی اور عمق حاصل ہے، اس کی موٹی موٹی چار وجوہ ہیں :

اول : شاہ ولی اللہ دہلوی سے شرف تلمذ و صحبت۔

دوم : مرزا منظر جان جاناں سے ارادت و عقیدت۔

۱۔ کلمات طبابت ص ۵۴۔

سوم: کثرتِ مطالعہ اور حدیث و سنت سے شغف و محبت۔

چہارم: منصبِ قضا کی ذمہ داریاں۔ یہ منصب فہم و فراست کو بڑھاتا ہے، غور و فکر کے پیمانوں کو وسعت عطا کرتا اور قوتِ فیصلہ کی صلاحیتوں کو بڑھاتا ہے۔

وفات

قاضی ثناء اللہ پانی پتی نے انہی سال عمر پاکر غرہ رجب ۱۲۲۵ھ کو

پانی پت میں انتقال کیا۔

قاضی فضل اللہ

قاضی فضل اللہ پانی پتی علومِ مروجہ میں بہرہ کامل رکھتے تھے، قاضی ثناء اللہ کے برادرِ کبیر تھے۔ مرزا مظہر جان جاناں کے حلقہ طریقت سے منسلک اور ان کے فیضِ صحبت سے بہرہ ور تھے۔ ہر آن ذکر و شغل میں مصروف اور متوجہ الی اللہ رہتے۔ اپنے برادرِ صغیر قاضی ثناء اللہ سے بہ درجہ غایت تعلق خاطر تھا۔ ان کی وفات کے بعد انتہائی اندوگین اور غم و محزون رہنے لگے تھے فرمایا کرتے، میرے بھائی ثناء اللہ کی موت نے ہمیں حزن و ملال میں مبتلا کر دیا ہے۔

اولاد

قاضی ثناء اللہ کے تین بیٹے تھے۔ قاضی احمد اللہ، قاضی صبغة اللہ اور قاضی دلیل اللہ۔ قاضی احمد اللہ نے علومِ متداولہ اپنے والد ماجد اور دیگر علمائے عصر سے پڑھے۔ مرزا مظہر جان جاناں کے اصحابِ ارادت میں سے تھے۔ اپنے

۳۲ قاضی ثناء اللہ پانی پتی کے حالات میں اوپر جولے میں درج کی گئی کتابوں کے علاوہ یہ کتابیں بھی دیکھیے: تذکرہ علمائے ہند، ص ۳۸ — خزینۃ الاصفیاء، ج ۱ ص ۶۸۹ تا ۹۰۱ — البیان الجنبی ص ۶۷ — حقائق الحنفیہ ص ۶۵، ۶۶، ۶۷ — نذہتہ الخواطر، ج ۱، ص ۱۱۲ تا ۱۱۴ — حالات مشائخ نقشبندیہ مجددیہ ص ۳۰۲ تا ۳۰۴ — مظہر العلماء، ص ۴۷، ۴۸ — علم و عمل ج ۱ ص ۱۷۲، ۱۷۳، ۱۷۴۔

عہد اور علاقے کے جید عالم اور نامور فقیہ تھے، نہایت متقی اور پرہیزگار تھے۔ عالم جوانی ہی میں اللہ نے ان کو بہت سی خوبیوں سے نوازا تھا۔ ہر وقت مطالعہ کتب میں مشغول رہتے۔ معاملات دنیا سے کوئی دلچسپی نہ تھی۔ قرآن مجید کے حافظ اور قرأت و تجوید کے ماہر تھے۔ کمالات ظاہری و باطنی کی دولت سے مالا مال تھے۔ علوم و فنون، للہیت اور خشیت الہی میں اپنے والد کی مانند تھے۔ مرزا مظہر جان جاناں ان کی نیکی کی وجہ سے ان پر کمال شفقت و مہربانی فرمانے۔ عین عالم جوانی میں ۱۱۹۸ھ کو تیس برس کی عمر میں اللہ کو پیارے ہو گئے۔ حضرت قاضی صاحب کو لائق بیٹے کی وفات سے نہایت صدمہ پہنچا، لیکن صبر کے سوا چارہ نہ تھا۔

قاضی صبغة اللہ، یہ قاضی ثناء اللہ کے فرزند دوم تھے۔ علم دین میں کامل تھے۔ حضرت مرزا جان جاناں کے حلقہ طریقت میں شامل تھے۔ یہ بھی عالم شباب میں سفر آخرت پر روانہ ہوئے۔

تیسرے بیٹے قاضی دلیل اللہ تھے جو فقہ و اصول کے عالم اور علوم عقلیہ سے مناسبت رکھتے تھے۔ طریقت و سلوک میں مرزا مظہر جان جاناں سے فیض یافتہ تھے۔ ۳۳ھ

۳۳ھ قاضی صاحب کے بھائی اور بیٹوں کے لیے دیکھیے مقامات مظہری ص ۷۸، ۷۹۔

ج

۴۳۔ مولانا جان محمد لاہوری

برصغیر پاک و ہند میں لاہور کو علم و کمال کے اعتبار سے ہمیشہ ممتاز حیثیت حاصل رہی ہے۔ یہاں کے علما میں جن بزرگوں نے تیرھویں صدی ہجری میں اپنے کمالات علمی کی وجہ سے شہرت پائی ان میں مولانا جان محمد لاہوری کی شخصیت نمایاں نظر آتی ہے۔ والد کا نام محمد غوث اور دادا کا ولی اللہ تھا۔ مولانا مہر ۱۱۹۳ھ (۱۷۷۹ء) میں پنجاب کے شہر سیالکوٹ میں پیدا ہوئے۔ زندگی کا ابتدائی دور کن حالات میں گزرا، اس کا کچھ پتا نہیں چلتا۔ کن اساتذہ سے تعلیم حاصل کی، اخذ علم کے لیے کہاں کہاں کی خاک چھانی، کن بلاد و قسبات کا سفر کیا اور کس استاد سے کون کون سی کتابیں پڑھیں، کن حضرات سے کسب فیض کے مواقع میسر آئے، یہ سب باتیں تاریخ کی تہوں میں دب گئی ہیں۔

سیالکوٹ کی سکونت ترک کر کے لاہور میں آجسے تھے اور کشمیری بازار کی ایک مسجد (نور محمد ایمان والا) میں درس و خطابت میں مصروف ہو گئے تھے۔ نہایت مؤثر و عظیم کلمے تھے۔ ہزاروں کی تعداد میں لوگ ان کے مواعظِ حسنہ سے متاثر ہو کر باقاعدہ صوم و صلوة کے پابند ہوئے۔ تاریخ لاہور کے مصنف رائے بہادر کنہیا لال جو ان کے ہم عہد ہیں لکھتے ہیں :

واعظ شیریں بیان مولوی جان محمد لاہوری اپنے واعظ کی سحر بیانی سے قلوب اذہان کو مسحور کر دیا کرتے تھے۔ آپ سکھوں کے عہد میں کشمیری بازار کی مسجد کے خطیب مقرر ہوئے۔ اس زمانے میں یہ ایک وسیع مسجد تھی جس میں ہزاروں لوگ جمعہ کا خطبہ سننے آتے تھے۔ ایک دفعہ جمعہ کا وعظ سننے کے لیے مسجد کا متولی نور محمد ایمان والا بھی آیا۔ وعظ سے اس قدر متاثر ہوا کہ اپنی دستار اور

قیمتی کوٹ اتار کر مولوی صاحب کو پیش کیا اور نماز سے فارغ ہو کر آپ کا ہاتھ پکڑ کر اپنی عظیم الشان حویلی میں لے گیا، اور اپنے اہل و عیال کو دوسرے مکان میں منتقل کر کے ساری حویلی مع ساز و سامان کے آپ کے حوالے کر دی۔ مولوی جان محمد صاحب تاحین حیات اسی حویلی میں قیام پذیر رہے۔ بعد میں یہ حویلی آپ کی اولاد کے نام منتقل ہو گئی ہے۔

مولانا جان محمد اپنے دور میں خطہ پنجاب کے مشہور مدرس اور ممتاز و اعظمتھے۔ نامور فقیہ، جید عالم، معروف فاضل اور فردِ عداصول پر حاوی تھے۔ نیک اور متقی بزرگ تھے۔ علوم و فنون کی نشر و اشاعت میں انھوں نے بہت خدمات انجام دیں۔ ان سے متعدد علما و فضلاء نے کسبِ علم اور اخذِ فیض کیا۔ وہ عالمِ باعمل تھے۔ ہزاروں افراد نے ان کے فیضِ صحبت سے زہد و اتقا کی زندگی اختیار کی اور معصیت سے نابت ہوئے۔ جن حضرات نے ان سے استفادہ کیا، ان میں مولانا محمد عالم کھڑوی، مولانا کرامت اللہ، مولانا غلام محمد ملتانی اور مولانا فخر الدین کے اسمائے گرامی لائقِ تذکرہ ہیں۔

مولانا جان محمد لاہوری جہاں بہت بڑے مبلغ و مدلس اور واعظ و مقرر تھے وہاں بہت اچھے مصنف بھی تھے۔ انھوں نے کئی کتابیں تصنیف کیں، جن میں درج ذیل کتابوں کا ذکر کتبِ تذکرہ و رجال میں موجود ہے :

۱۔ زبدۃ التفاسیر و التذکیر : یہ کتاب وعظ و تذکیر کے سلسلے میں ایک اہم اور ضخیم کتاب ہے۔

۲۔ شرح قصیدہ بُردہ : قصیدہ بُردہ کی یہ ایک اچھی شرح ہے۔

۳۔ شرح قصیدہ امالی :

۴۔ رسالہ فی اثباتِ خلافتِ معاویہ : مولانا مددِ رح شیعہ کے خلاف

۱۔ تاریخ لاہور، ص ۷۴، ۱۸۹۶، ۱۹۰۰۔

تھے۔ اس ضمن میں انھوں نے جو کتابیں تصنیف کیں، ان میں یہ رسالہ بھی شامل ہے۔ اس رسالے میں حضرت معاویہ رضی اللہ عنہ کی خلافت کو صحیح ثابت کیا گیا ہے۔

۵۔ رسالہ در ردِّ روافض: اس کا نام ”نور الابصار فی مناقب اصحاب“ ہے۔ فارسی میں ہے اور تردید شیعہ میں ہے۔ خلفائے راشدین کے حالات اس میں اچھے انداز میں تحریر کیے ہیں۔ اس کا ایک قلمی نسخہ کتب خانہ فلک رحیمین میں اور ایک نسخہ کتب خانہ دارالعلوم دیوبند میں محفوظ ہے۔

۶۔ معراج نامہ: اس میں واقعہ معراج بیان کیا گیا ہے۔

۷۔ رسالہ در عقائد: اس رسالے میں عقائد سے متعلق تفصیلات معرض تحریر میں لائی گئی ہیں۔

۸۔ رسالہ فی حرمتہ العتق: اس رسالے میں تمباکو کی حرمت ثابت کی گئی ہے۔

۹۔ قواعد الاحکام فی شعائر الاسلام: حدائق الحنفیہ میں اس کا نام ”رسالہ عدم فرضیت جمعہ“ درج ہے اور صاحب نزہۃ الخواطر نے حدائق الحنفیہ کے حوالے سے اس کو ”رسالہ فی عدم فرضیتہ صلوٰۃ الجمعۃ فی ہذاہ البلاد“ کے نام سے موسوم کیا ہے۔ اس نام سے یہ ظاہر ہوتا ہے کہ مصنف نے اس میں مسلک احناف کے مطابق دیہات میں جمعے کی عدم فرضیت پر بحث کی ہے یا یہ ثابت کیا ہے کہ دورِ غلامی میں جمعے کی فرضیت ساقط ہو جاتی ہے، حالانکہ ایسی کوئی بات نہیں ہے۔ یہ کتاب عربی میں ہے اور اس میں مصنف نے مختلف اور مستند فقہی دلائل سے ثابت کیا ہے کہ مسلمانوں کو نماز جمعہ پر حال قائم کرنی چاہیے، اس لیے کہ اس سے شعائرِ اسلامی قائم رہتے ہیں۔ اس کتاب کا ایک قلمی نسخہ پنجاب یونیورسٹی لائبریری میں موجود ہے۔

مولانا جان محمد لاہوری نے پچھتر سال عمر پائی، اور ۱۰ محرم ۱۲۶۸ھ (۵ نومبر ۱۸۵۱ء) کو اس دنیا سے فانی سے رختِ سفر باندھا۔ ”چراغِ دین“ سے

سے سال وفات نکلتا ہے۔

رائے بہادر کنہیا لال نے تاریخ لاہور میں ان کے دو بیٹوں کا ذکر کیا ہے۔ ایک کا نام مولانا فیض محمد تھا، جو علوم دینیہ کے ماہر تھے اور باپ کی زندگی میں فوت ہو گئے تھے۔ دوسرے مولانا محمد فضل تھے، جو باپ کے علمی جانشین بنے۔ علم طلب میں بھی دست گاہ رکھتے تھے۔

۴۴۔ سید جعفر علی نقوی

دیوبند کے ان علمائے مشاہیر اور فقہائے عظام کی وسیع فہرست میں جنہوں نے سید احمد شہید بریلوی اور مولانا محمد اسماعیل شہید دہلوی کی زیر قیادت انگریزوں اور سکھوں کے خلاف جہاد میں سرگرمی سے حصہ لیا، مولانا سید جعفر علی نقوی کا اسم گرامی بھی مرقم ہے۔ سید جعفر علی نقوی موضع ”مجھوا میر“ کے رہنے والے تھے، جو یوپی کے ضلع بستی میں نیپال کی ترائی میں واقع ہے۔ والد کا نام نامی سید قطب علی تھا۔

سید جعفر علی نقوی نے جن اساتذہ کرام سے اخذِ علم کیا، ان میں مولانا محمد اسماعیل شہید کا اسم گرامی بھی شامل ہے۔ فارغ التحصیل ہونے کے بعد وہ اپنے دور کے فحولِ علمائے گردانے گئے۔ مسندِ درس آراستہ کی، اور تشنگانِ علوم کی کثیر جماعت کو مستفید فرمایا۔ مسلکِ اہل حدیث تھے۔ جس زمانے میں برصغیر میں سید احمد بریلوی اور مولانا اسماعیل دہلوی کی مساعی جہاد کا چرچا تھا، یہ حصولِ علم میں مشغول تھے۔ بعد میں تمام سرگرمیوں سے دست کش ہو کر جماعتِ مجاہدین

۱۔ تاریخ لاہور، ص ۷۴ — سرائق الخفییہ ص ۵۴، ۵۵، ۵۶، ۵۷ —

نہنہ الخواطر، ج ۷، ص ۱۱۶ — تذکرہ علمائے ہند، ص ۴۰ — تذکرہ علمائے

پنجاب، ج ۱، ص ۴۳ تا ۴۵ —

میں شریک ہو گئے۔

سید جعفر علی کے والد سید قطب علی تھے جو اپنے علاقے کے اوسط درجے کے زمیندار تھے۔ فضیلت علمی اور زہد و تقویٰ میں ان کا پایہ بہت بلند تھا۔ سید احمد بدایونی کے عقیدت مند تھے۔ سید صاحب حج سے واپس آئے تو سید قطب علی سترہ آدمیوں کو ساتھ لے کر رستے میں بیٹے، ان کے چھوٹے بھائی سید حسن علی بھی ساتھ تھے۔ بڑے بیٹے سید جعفر علی ان دنوں لکھنؤ میں تعلیم پا رہے تھے۔ سید صاحب نے، ہجرت کا قصد فرمایا تو سید قطب علی بھی تیار ہو گئے مگر ضعف اور کبر سن کی وجہ سے سید صاحب نے ان کو روک دیا اور دعا کے یہ درخواست کی سید صاحب سے اس درجے محبت و عقیدت تھی کہ ان کی شہادت کی اطلاع پر بہت روئے۔ ان کے بیٹے (صاحب ترجمہ) سید جعفر علی نقوی بھی شریک جہاد تھے۔ بار بار کہتے تھے، کاش امیر ایشیا جعفر علی مرجاتا اور سید صاحب زندہ رہتے۔ یہ بھی فرماتے تھے کہ اس سرزمین میں سید صاحب کے ہاتھوں غلبہ اسلام دیکھنے کی آرزو تھی، وہ زندہ نہ رہے تو ہمیں بھی موت کا کوئی غم نہیں۔ سید جعفر علی نے یہ تمام واقعات اپنی کتاب منظورۃ السعداء فی احوال الخوفاة والشهداء میں بیان کیے ہیں۔

سید قطب علی نے ۱۲۴۸ھ (۱۸۳۳ء) کے لگ بھگ وفات پائی۔ نہایت متبع سنت تھے۔ وفات سے پہلے اپنے متعلقین کو جو وصیتیں کیں، ان میں سے چند یہ ہیں:

سید جعفر علی نقوی کی یہ ایک قلمی کتاب ہے جو سید احمد شہید کے حالات اور بالاکوٹ کے میدان جہاد کے واقعات کے سلسلے کی مستند شواہد ہے۔ کتاب فرسی زبان میں ہے اور پنجاب یونیورسٹی لائبریری (لاہور) میں اس کا ایک نسخہ موجود ہے۔ یہ کتاب ۶۴۸ ورق کو محیط ہے۔

۱۔ ہمیشہ توحید پر قائم رہو اور اتباع سنت میں کبھی دراہنت نہ کرو۔

۲۔ میرے بھائی بدعت کا ارتکاب نہ کیا جائے، ورنہ قیامت کے دن تم سے مواخذہ کروں گا۔

۳۔ میری موت پر نوحہ نہ کیا جائے۔ نہ سووم یا کوئی اور رسم کی جائے۔

سید جعفر علی اسی بلند نجات باپ کے سعادت مند بیٹے تھے۔ ۱۲۱۸ھ میں مجھو امیر فلاح بستی (بو۔ پی) میں پیدا ہوئے۔ ابتدائی تعلیم اپنے وطن میں پائی۔ مولانا محمد اسماعیل شہید دہلوی سے بھی استفادہ کیا۔ لکھنؤ جا کر علوم مروجہ کی تکمیل کی۔ سید احمد بریلوی اپنے رفقاء کی کثیر تعداد کے ساتھ ہندوستان سے ہجرت کر کے سرحد پار گئے تو سید جعفر علی کے جذبہ جہاد نے بھی جوش مارا، اور انیس رزقا کے ساتھ وطن سے روانہ ہوئے۔ اس سے پہلے انھوں نے سید احمد بریلوی کو دیکھا تو انہیں تھا، البنہ ان کے بارے میں سنا بہت کچھ تھا۔

اس زمانے میں ہندوستان سے سرحد پار کا سفر نہایت تکلیف دہ اور صبر آزما تھا۔ مختلف شہروں اور قصبوں سے گزرتے ہوئے وطن سے دہلی پہنچے۔ وہاں حضرت شاہ محمد اسحاق اور شاہ محمد یعقوب (دونوں بھائیوں) سے ملاقات ہوئی، انھوں نے مجاہدین کے بارے میں کچھ معلومات ہم پہنچائیں۔ کئی روز دہلی میں مقیم رہے اور مجاہدین کے لیے کچھ سامان لے کر اگلی منزل کو روانہ ہوئے۔ سو فی پت اور پانی پت سے ہوتے ہوئے انبالہ پہنچے۔ ان کے ایک رفیق سفر کا نام منصور خاں تھا۔

انبالہ پہنچ کر وہاں کے ایک رئیس شمس الدین سے ملاقات کی۔ اس ملاقات کا مقصد اگلے سفر کے لیے محفوظ اور مناسب راستہ دریافت کرنا تھا۔ اس وقت

۴۷ نزہۃ الخواطر، ج ۷، ص ۱۱۹۔

۴۸ منظومۃ السعداء، ص ۶۳۰۔

شمس الدین بشرط رنج کھیل رہا تھا۔ سید جعفر علی کی ظاہری حالت دیکھ کر وہ سمجھا کہ کوئی اُن پڑھ آدمی ہے۔ سید صاحب نے کہا، ”شطح رنج کھیلنا جائز نہیں“ شمس الدین نے جواب دیا۔ ”امام شافعی کے نزدیک جائز ہے“ سید صاحب نے فرمایا، ”چاروں ائمہ فقہ کے نزدیک ناجائز ہے۔ امام شافعی پہلے جواز کے قائل تھے، پھر اس سے رجوع کر لیا تھا“ شمس الدین نے سوال کیا۔ ”تم حنفی ہو یا شافعی؟“

فرمایا ”آپ کو اس سے کیا غرض، میں نے صحیح مسئلہ بیان کر دیا ہے۔“ شمس الدین نے خفگی سے کہا۔ ”میرے مکان سے نکل جاؤ۔“ کہا۔ ”بہت اچھا، نکل جاتا ہوں، میں نے آپ کی خیر خواہی سے ایک شرعی مسئلہ بتایا ہے۔“ اس کے بعد سید جعفر علی مکان سے باہر نکل گئے۔ دوسرے دن مسجد میں شمس الدین سے دوبارہ ملاقات ہوئی۔ ان کا رفیق سفر منصور خاں بھی موجود تھا جو بہت وحشیہ اور مارغب آدمی تھا۔ اس نے شمس الدین سے مخاطب ہو کر کہا۔ ”سید جعفر علی سے بات کیجیے۔“ وہ ان کی طرف متوجہ ہوا، اپنے پہلے طرز عمل کی معافی مانگی۔ اگلے سفر کے لیے بات ہوئی تو کافی غور کرنے کے بعد مشورہ دیا کہ پیالہ، مالیر کوٹلہ، جگر آؤں اور ممدوٹ کا راستہ اختیار کیا جائے۔ چنانچہ وہ اپنے قافلے کے ساتھ اسی راستے پر گام فرما ہوئے۔

ممدوٹ مشرقی پنجاب کے ضلع فیروزپور کا ایک مشہور قصبہ ہے اس کا والی اس زمانے میں نواب قطب الدین خاں تھا۔ یہاں پہنچے تو نواب نے بھائی شمس الدین خاں کی معرفت اس سے دریافت کیا۔ نتائج عبور کرنے میں مدد کی درخواست کی تبسیرے دن نواب سے ملاقات ہوئی، اس نے خود کو کوئی جواب نہیں دیا، خاموش رہا، البتہ بعض لوگوں نے بتایا کہ نواب کو سکھوں کی حکومت سے خطرہ ہے۔ آپ

کی مدد کرے گا تو سکھنا راض ہو جائیں گے اور اس کے لیے ایک مصیبت پیدا ہو جائے گی یہ

بہر حال نواب قطب الدین خاں والی ممدوٹ نے ان کی کوئی مدد نہیں کی، اور وہ بہاول پور کو روانہ ہو گئے۔ راستے میں ایک مقام ”حاصل ساڈو“ پڑا، جو موجودہ جغرافیائی حساب سے ہیڈ سلیمان کی کے قریب ہے۔ وہاں ضلع فیروز پور (مشرقی پنجاب، ہندوستان) کے موضع ”لکھو کے“ کے نامور فقیہ اور ممتاز عالم حافظ بابر اللہ لکھوی سے ملاقات ہوئی، جن کو نواب قطب الدین خاں نے ریاست بدر کر دیا تھا، اور وہ ریاست بہاول پور کے موضع ”حاصل ساڈو“ میں جا بیٹھے تھے۔

حافظ بابر اللہ کا تذکرہ گزشتہ اوراق میں ہو چکا ہے، سید جعفر علی نقوی ان کی بہت تعریف کرتے ہیں اور انھیں ایک مشفق بزرگ قرار دیتے ہیں۔ ممدوٹ سے چل کر سید جعفر علی بہاول پور پہنچے۔ وہاں مولانا عبدالحی بڑھانوی کے ایک شاگرد مولانا محمد کامل مقیم تھے، جن کو ریاست کی حکومت کی طرف سے ہندوستانی علما سے محض اس بنا پر ملاقات کی ممانعت کر دی گئی تھی کہ حیاتِ انبیا کے مسئلے میں وہ بہاول پور کے عام علما سے اختلاف رائے رکھتے تھے اور کہتے تھے کہ انبیا و صلحا یقیناً اللہ کے نزدیک زندہ ہیں، لیکن ان کے لیے حیاتِ دنیا ثابت کرنا محال ہے۔ سید جعفر علی کی اتفاقاً ان سے ملاقات ہو گئی۔ ان کے بیٹے مولانا محمد کامل سے بھی ملاقات ہوئی۔

یہ واقعات سید جعفر علی نقوی کی کتاب ”منظورۃ السعدا فی احوال الغزاة

۵۸ منظورۃ السعدا، ورق ۶۳۳، ۶۳۴۔

۵۹ ایضاً ورق ۶۳۴ الف۔

۶۰ ایضاً ورق ۶۳۴ ب۔

والشہداء“ میں مرقوم ہیں۔ اس کتاب میں وہ بھی لکھتے ہیں کہ بہاول پور کے ہر مقام میں گیارہویں اور دیگر بدعات کا دور دورہ تھا، لیکن پڑھے لکھے لوگ مولانا محمد کامل کا نام احترام سے لیتے تھے۔ حالانکہ وہ ان چیزوں کے خلاف تھے۔

بہاول پور میں اس زمانے میں شعاثر اسلامی کو خاص اہمیت نہیں دی جاتی تھی۔ اس کا اندازہ اس واقعہ سے ہو سکتا ہے کہ بہاول پور سے آگے ”نور پور“ میں ان کی ملاقات ایک ایسے شخص سے ہوئی، جس کی داڑھی مونچھیں ریاست کے وزیر نے اس لیے منڈوا دی تھیں کہ وہ اتباع سنت پر زور دیتا تھا۔

بہاول پور سے روانہ ہو کر مجاہدین کا یہ قافلہ تونسہ کے مقام پر پہنچا۔ وہاں ان کی ملاقات شیخ خواجہ سلیمان تونسوی سے ہوئی۔ خواجہ صاحب سے آگے کے سفر کے بارے میں گفتگو ہوئی تو انھوں نے راستے کی مشکلات بیان کیں اور قرآن کی آیت پڑھی: وَلَا تَقْنُؤْا بِأَيْدِيكُمْ إِلَى الْتَّهْلُكَةِ ۖ

اللہ منظورۃ السعداء۔ ورق ۶۳۴ الف، ب۔

۱۳۱۰ ایضاً، ورق ۶۳۴ ب

۱۳۱۰ یہ سورۃ بقرہ کی آیت نمبر ۱۹ ہے اور پوری آیت اس طرح ہے:

وَالْقَفُّوْا فِي سَبِيلِ اللّٰهِ وَلَا تَقْنُؤْا بِأَيْدِيكُمْ إِلَى الْتَّهْلُكَةِ ۖ وَخَلِّوْا سَبِيْلَہٗمْ وَأَحْسِنُوْا اِنَّ اللّٰہَ یُحِبُّ الْمُحْسِنِیْنَ۔ یعنی اللہ کی راہ میں مال خرچ کرو اور اپنے آپ کو ہلاکت میں نہ ڈالو، اور نیکی کرو، یقیناً اللہ تعالیٰ نیکی کرنے والوں کو دوست رکھتا ہے۔

خواجہ سلیمان تونسوی مرحوم نے خدا جانے یہ آیت سفر جہاد سے ترک جانے کے سلسلے میں کیا پڑھی، حالانکہ اس آیت کا مطلب یہ ہے کہ جہاد میں مال خرچ کرو، اس کے لیے کوشش کرو، اور جہاد کو چھوڑ کر گھر میں نہ بیٹھ رہو، ترک جہاد سے تم میں ضعف اور جبن آجائے گا، تم پر دشمن غلبہ پالیں گے اور یہ صورت حال تمھاری ہلاکت کا باعث بن جائے گی۔ یعنی جہاد کو چھوڑ دینا اپنے آپ کو ہلاکت میں ڈال دینا ہے، نہ کہ جہاد میں جانا۔ (تفسیر

ابن کثیر ج ۱ ص ۲۲۸، ۲۲۹)

سید جعفر علی فرماتے ہیں، میں نے ان سے کہا۔ میں اس آیت کا مطلب خوب سمجھتا ہوں، یہ راہِ خدا میں خرچ کرنے سے متعلق ہے۔ اس پر وہ خاموش ہو گئے۔ ۱۷

بہر حال مجاہدین فی سبیل اللہ کا انتیس^{۲۵} افراد مشتمل یہ قافلہ سفر کی صعوبتوں کو برداشت کرتا اور پینچ راستوں سے گزرتا ہوا، ۹ رمضان المبارک ۱۲۴۵ھ (۲۷ مارچ ۱۸۳۰ء) کو پختا رہنچا۔ امیر المجاہدین سید احمد شہید اس وقت امب کے مقام میں قیام پذیر تھے۔ پختا رہ سے چل کر یہ لوگ ستھانہ پہنچے۔ اس دن امیر المجاہدین بھی وہاں تشریف فرما تھے۔ روزہ افطار کیا، مسجد میں گئے، مغرب کی نماز امیر المجاہدین سید احمد بریلوی کی اقتدا میں ادا کی اور پہلی مرتبہ ان کی زیارت کا شرف حاصل ہوا۔

وہاں پہنچ کر جہاد فی سبیل اللہ میں مصروف ہو گئے کہ اتنے طویل اور دشوار گزار سفر کا اصل اور بنیادی مقصد یہی تھا۔ سو اس سال وہاں قیام رہا۔

۲۲ ذی قعدہ ۱۲۴۶ھ (۶ مئی ۱۸۳۱ء) کو بالاکوٹ کے مقام میں سید احمد بریلوی اور مولانا محمد اسماعیل دہلوی کی شہادت کا واقعہ پیش آیا۔ اس کے بعد مولانا ولی محمد پھلتی کو امیر المجاہدین بنایا گیا، اس لیے کہ جماعتِ مجاہدین میں اب ان ہی کو سب سے زیادہ معزز اور بلند گمانا جاتا تھا۔ سید جعفر علی ان سے اجازت لے کر ۲۷ ذی الحجہ ۱۲۴۶ھ (۸ جون ۱۸۳۱ء) کو، واقعہ بالاکوٹ سے ایک مہینہ تین دن بعد وہاں سے واپس وطن روانہ ہوئے۔ مجاہدین میں سے چند اور احباب بھی ان کے ہمراہ تھے۔

مراجعتِ وطن کے وقت سید جعفر علی نے مولانا ولی محمد پھلتی کی اجازت سے سامانِ سفر میں ایک قلم دان، ایک قینچی، سید احمد شہید کے چند خطوط جن پر ان کے

دستخط اور مہر پر ثبت تھیں اور مولانا اسماعیل شہید کی چیدہ تحریریں شامل کر لی تھیں۔ یہ سب چیزیں راستے میں چوری ہو گئیں۔ تلاش بسیار اور کوشش کے باوجود ان میں سے کوئی چیز بھی حاصل نہ ہو سکی۔ ۱۵

والہی پیر، راولپنڈی، رہتاس، کھاریاں، لاہور، امرتسر، جالندھر، لدھیانہ اور کھلور سے ہوتے ہوئے دہلی پہنچے۔ اثنائے سفر میں جو واقعات پیش آئے، وہ انھوں نے اپنی کتاب منظورۃ السعداء میں بیان کیے ہیں۔ ان میں بعض واقعات بظاہر معمولی معلوم ہوتے ہیں، لیکن درحقیقت بڑی اہمیت کے حامل ہیں۔ مشدودہ لکھتے ہیں:

کھاریاں (خلع گجرات، پنجاب) پہنچے تو بخار میں مبتلا ہو گئے اور بخار نے اتنی شدت اختیار کر لی کہ سر سام ہو گیا۔ وہاں کے ایک رئیس نے نہایت توجہ اور اہتمام سے علاج کرایا، بہت خدمت کی اور صحت یاب ہو گئے۔ ۱۶

رقم فرماتے ہیں کہ پنجاب کی سبھی حکومت میں مسلمان بہت زبوں حالی کا شکار تھے۔ اقامت کی طرح بدبہ خفصہ صوت (آہستہ آواز میں) اذان کہتے تھے۔ ان کی آزر دگی اور خوشنگی کا یہ عالم تھا کہ اللہ تعالیٰ سے دعائیں مانگتے تھے کہ اس ملک سے جلد باہر لے جائے۔ ۱۷

جالندھر کے دوران قیام کا یہ واقعہ بھی لکھا ہے کہ میں جس مسجد میں مقیم تھا، ایک رات عشا کے بعد وہاں سویا ہوا تھا کہ محسوس ہوا، کوئی آدمی میرے بدن کو چھو رہا ہے۔ آنکھ کھلی تو دیکھا کہ ایک شخص میرے پاؤں داب رہا ہے۔ میں اسے دیکھ کر متعجب ہوا، اور اٹھ کر بیٹھ گیا۔ اس نے اپنی جیب میں ہاتھ ڈالا اور کچھ روپے پیش کیے۔

۱۵ منظورۃ السعداء، ورق ۶۰۱ الف، ب۔

۱۶ ایضاً ورق ۶۰۴ ب۔

۱۷ ایضاً ورق ۶۰۵ الف۔

میں نے پوچھا، ”بیکیوں؟“ اس نے بتایا کہ ”میں صنعت و حرفت کرتا ہوں۔ اس سے کچھ آمدنی ہو جاتی ہے۔ بیوی بچے نہیں ہیں، جو کچھ کماتا ہوں، اس میں سے خرچ کرنے کے بعد اچھی خاصی رقم بچ جاتی ہے۔ وہ رقم مسافروں پر صرف کر دیتا ہوں۔“ ۱۸

امرتسر، جالندھر، لدھیانہ اور بھلور کے بعض علاقوں کے بارے میں لکھا ہے کہ وہاں اذان بھی بر ملا کی جاتی تھی اور گٹو کشی بھی عام ہوتی تھی۔ لدھیانہ کے متعلق لکھتے ہیں کہ جس مسجد میں قیام کیا، اس مسجد کا امام مجاہدین کو کافر قرار دیتا تھا۔ میری شکل و صورت اور وضع قطع دیکھ کر برا بھلا کہنا شروع کر دیا۔ میں نے کوئی جواب نہیں دیا، خاموش بیٹھا رہا۔ اس کے بعد کچھ لوگوں کو سید احمد شہید اور معرکہ بالا کوٹ کے بعض چشم دید واقعات بتائے، ایک شخص کا نام ملا شکو تھا، وہ بہت متاثر ہوا۔ اس نے کہا ”ممک حرام ہمارے ملک پر قابض ہو گئے ہیں، چلو ہمارے ساتھ ہو کر ہمارا حق دلاؤ۔“ سید جعفر علی لکھتے ہیں : میں نے اس کو جواب دیا۔ ”ہم اللہ کی راہ میں جہاد کے لیے گئے تھے، کسی بادشاہ یا مدعی حکومت کے حق کے لیے نہیں گئے تھے۔ امیر المجاہدین سید احمد شہید کا کسی نے حق نہیں غصب کیا تھا“ ملا شکو نے کہا، ”یہ تو بہت اونچا مرتبہ ہے، مگر حق دار کا حق دلاتا بھی تو باعث اجر ہے“ ۱۹

اس کے بعد لکھتے ہیں کہ لدھیانہ کے معززین ان سے بہت تعظیم سے پیش آنے لگے۔ ان کی باتیں سن کر لوگوں نے کہا۔ ”یہ تو عالم آدمی ہیں۔“ وہ احترام سے مصافحہ کرتے، اچھی جگہ بٹھاتے اور عمدہ کھانا کھلاتے، قسم قسم کے آم پیش کرتے۔ ان لوگوں نے سید جعفر علی کو سات دن وہاں ٹھہرنے رکھا اور

۱۸ منظومۃ السعداء، ورق ۶۰۵ ب

۱۹ ایضاً، ورق ۶۰۱ الف تا ۶۰۸ ب

بہت عزت و اکرام کا برتاؤ کیا۔

لہذا یہ سید جعفر علی انبالہ، کرنال اور پانی پت ہوتے ہوئے دہلی پہنچے اور مختلف لوگوں سے ملاقات کی۔ سب نے جہاد کے واقعات اور میدان جنگ کے حالات پوچھے۔ سید احمد شہید، مولانا اسماعیل اور ان کے رفقاء کے بارے میں دریافت کیا۔ اس کے بعد لکھنؤ اور پھر اپنے وطن ”مجموعہ امیر“ پہنچے۔ جہاں بالاکوٹ سے واپسی کے بعد سید جعفر علی نقوی نے دو اہم خدمات انجام دیں۔

ایک یہ کہ اپنے گاؤں سے چھ میل کے فاصلے پر بمقام ”کرھی“ ایک دینی مدرسہ ”ہدایت المسامین“ کے نام سے قائم کیا۔ اس مدرسے میں انھوں نے درس و تدریس کا سلسلہ شروع کیا اور بے شمار علماء و طلباء کو مستفید فرمایا۔ کہتے ہیں، یہ مدرسہ اب تک قائم ہے اور تعلیم و تعلم کا سلسلہ باقاعدہ طور پر جاری ہے۔

دوسرے یہ کہ سید احمد شہید اور جماعت مجاہدین کے حالات میں ایک مفصل کتاب فارسی زبان میں لکھی، جس کا نام منظومۃ السعداء فی احوال الغزاة والشہداء ہے۔ اس کتاب کا دوسرا نام ”تاریخ احمدی ہے“۔ یہ کتاب مستند قیمتی معلومات کا خزانہ ہے۔ لیکن افسوس ہے، ابھی تک چھپی نہیں۔ اس کا ایک قلمی نسخہ پنجاب یونیورسٹی لائبریری میں محفوظ ہے۔

سید جعفر علی نقوی نے رمضان المبارک ۱۲۸۸ھ (۱۸۷۱ء) کو اپنے گاؤں (مجموعہ امیر) میں وفات پائی۔ ان کی تاریخ ولادت ۱۲۱۸ھ ہے۔ اس حساب سے ستر برس کی عمر ہوئی۔

۲۵ منظومۃ السعداء، ورق ۶۰۸ ب۔

۲۶ نیز دیکھیہ جماعت مجاہدین ص ۱۹۳ تا ۲۱۳۔ نہایت الخواطر ج ۲ ص ۱۱۹

وفات سے پیدا ایک خواب دیکھا تھا کہ ایک شاندار جگہ ہے جہاں شاہ عبدالعزیز
محدث دہلوی، سید احمد شہید بریلوی، شاہ اسماعیل شہید دہلوی اور کچھ دوسرے
حضرات کرسیوں پر تشریف فرما ہیں۔ ایک کرسی خالی ہے۔ کسی نے پوچھا ”یہ
کرسی کس کے لیے ہے؟“ جواب ملا، ”جعفر علی کے لیے“ !
سید جعفر علی کی صرف ایک صاحبزادی تھیں، جن کا نام بی بی زینب تھا۔

۴۵۔ سید جلال الدین احمد بنارسی

سرزمین بنارس میں جن علمائے کرام نے تیرھویں صدی ہجری میں جنم لیا،
ان میں مولانا سید جلال الدین احمد بنارسی کا اسم گرامی لائق تذکرہ ہے۔ ان کا مختصر
شجرہ نسب یہ ہے۔ جلال الدین بن عبدالاعلیٰ بن کریم الدین ظہود محمد ہاشمی جعفری
بنارسی۔!

مولانا محمد رح ۱۲۱۹ھ یا ۱۲۲۱ھ کو بنارس میں پیدا ہوئے۔ اپنے والد گرامی
مولانا عبدالاعلیٰ بنارسی (متوفی ۱۲۷۴ھ) مولانا احمد اللہ نامی بنارسی اور مولانا محمد
اسماعیل شہید دہلوی سے تحصیل علم کی۔ اس زمانے میں درس حدیث میں مولانا عبدالحق
میںونی بنارسی (متوفی ۸ ذی الحجہ ۱۲۷۴ھ) کا شہرہ دور دور تک پھیلا ہوا تھا۔ یہ بھی
ان کی خدمت میں حاضر ہوئے، ان کے حضور زانوئے تلمذتہ کیا اور سند حدیث
حاصل کی۔ پھر اسناد حدیث سے اس درجے متاثر ہوئے کہ نزدیک تقلید اور
فصوص کتاب و سنت پر عمل میں ان ہی کے نقش قدم پر چلنا شروع کر دیا۔
علوم متداولہ اور فنون متعارفہ پر عمیق نگاہ رکھتے تھے۔

اپنے دور کے جلیل القدر عالم اور رفیع المرتبت فقیہ تھے۔ حامل حدیث اور
متبع سنت نبوی صلی اللہ علیہ وسلم تھے، نہایت قانع اور متقی تھے۔ ان کی قوت
حافظہ اس قدر تھی کہ رمضان المبارک میں قرآن مجید کا ایک پارہ اسی دن میں یاد
کر کے رات کو نماز تراویح میں سنا دیتے تھے۔ تذکرہ نگاروں نے بہترین الفاظ

میں ان کے اوصافِ بوقلموں کا ذکر کیا ہے۔

پہلے غازی پور میں درس و تدریس کی خدمت انجام دیتے تھے اور نہایت تنہا عت کی زندگی بسر کرتے تھے۔ اس کے بعد غازی پور سے بنارس کالج میں فرائض تدریس ادا کرنے پر مامور ہوئے، عمر بھر وہیں رہے اور تمام زندگی شائقین کو مختلف علوم و فنون سے بہرہ ور کرتے رہے۔ بنارس کالج کے زمانہ معلمی میں بہت سے انگریزوں نے ان کی شاگردی اختیار کی۔ وائسرائے ہند ان کے علم و فضل کی وجہ سے نہایت احترام سے پیش آتا تھا۔

نصوص کتاب و سنت پر خود بھی عمل پیرا تھے اور لوگوں کو کبھی یہی تلقین کرتے۔ اسلوبِ تبلیغ انتہائی مؤثر اور دھیمہ تھا۔ تواضع، انکساری اور نرمی گفتار ان کے خاص اوصاف تھے۔ سختی اور شدت سے ہمیشہ گریزاں رہے۔ مولانا خرم علی ٹلپوری جب مسلکِ اہل حدیث سے وابستہ نہیں ہوئے تھے، امام کے پیچھے نماز میں سورۃ فاتحہ پڑھنے کی شدید مخالفت کرتے تھے، اس زمانے میں مولانا جلال الدین احمد بنارس سے اس مسئلے پر ان کا مناظرہ بھی ہوا تھا، اور علمی حلقوں میں اس مناظرے کی بڑی شہرت ہوئی تھی۔ متعدد کتابوں کے مصنف بھی تھے اور بیچ و خرید مدلل اور زوردار تھا۔ ان کی چند تصنیفات یہ ہیں :

۱۔ فاتحۃ الصواب فی قرأتہ فاتحۃ الکتاب : یہ کتاب فارسی میں ہے ۱۲۵۶ھ میں تصنیف کی۔

۲۔ زبدۃ اللباب : یہ اردو زبان میں ”فاتحۃ الصواب فی قرأتہ فاتحۃ الکتاب“ کا خلاصہ ہے۔

۳۔ زبدۃ القوانین : یہ کتاب صرف و نحو کے قواعد و اصول سے متعلق ہے۔

۴۔ انبساط عبارتۃ الکافیۃ بالبیان الشافیہ : یہ علمِ نحو کی چوٹی کی کتاب

”کافیہ“ کی شرح ہے، افسوس ہے نا تمام رہی۔

۵۔ قواعد اردو: اردو زبان کے بعض قواعد کے بارے میں ہے، لیکن مکمل اسے بھی نہیں کر پائے۔

۶۔ ایک کتاب قواعد لغت سے متعلق ہے۔

۷۔ فرہنگ اخوان الصفا۔

مولانا سید جلال الدین احمد ہاشمی جعفری بنارسى نے اٹھاون سال عمر پائی اور ۱۲۷۷ھ (۱۸۶۳ء) میں اس جہان فانی سے عالم جاودانی کو رخصت ہوئے۔

۴۔ منشی جمال الدین صدیقی دہلوی

منشی جمال الدین صدیقی تیرھویں صدی ہجری کے عالم و فاضل اور صاحبِ خیر و صلاح بزرگ تھے۔ والد کا نام وحید الدین، دادا کا محی الدین اور پردادا کا شیخ حسام الدین تھا۔ سلسلہ نسب، فقیر نام دار حضرت قاسم بن محمد بن ابوبکر صدیق رضی اللہ عنہ تک منتهی ہوتا ہے۔ اس خاندان کے تمام ارکان، اصحاب علم و فضیلت تھے۔

شیخ حسام الدین کے دادا شیخ جلال الدین تھے، جو اپنے عصر کے علمائے کرام میں خاص شہرت و ناموری کے مالک تھے۔ وہ یوپی کے ضلع سہارن پور میں ایک مقام ”بورہ“ میں اقامت پذیر تھے۔ وہاں سکھوں کا دستِ ستم دراندہ ہوا تو ترک وطن پر مجبور ہوئے اور دہلی سے بہ جانب شمال تیس میل کے

۲۲ تذکرہ علمائے ہند، ص ۴۱ — نزہۃ الخواطر، ج ۲، ص ۱۲۰ — تذکرہ

مشائخ بنارس ص ۶۶، ۶۷ — تراجم علمائے حدیث ہند، ص ۳۴۵، ۳۴۶ —

اردو ترجمہ تذکرہ علمائے ہند، ص ۱۳۸۔

فقہائے پاک و ہند جلد اول

فاصلہ پر قبضہ کوتانہ“ میں بود و باش اختیار کر لی۔

کوتانہ ہی میں ۱۲۱۷ھ میں منشی جمال الدین پیدا ہوئے، جنہوں نے فضل و عرفان کے ماحول میں پرورش پائی۔ سن بلوغت کو پہنچے تو حصولِ علم کی غرض سے دہلی کا قصد کیا۔ دہلی میں منشی جمال الدین کا ایک معزز گھرانے کی خاتون سے رابطہ پیدا ہو گیا، جو ان کی والدہ سے معرفت و شناسائی رکھتی تھیں، اس خاتون نے ان کا تیس روپے ماہانہ مشاہرہ مقرر کر دیا۔

دہلی کو اس زمانے میں مہدی فضل و کمال اور گوارہ علم و عرفان کا درجہ حاصل تھا۔ علما کی کثیر جماعت اس شہر میں فروکش تھی اور ہر عالم بوفلموں اور مناقبات کا حامل تھا۔ حضرت شاہ عبدالعزیز محدث دہلوی، حضرت شاہ رفیع الدین دہلوی، شاہ عبدالقادر دہلوی، مولانا شاہ محمد اسحاق دہلوی، شیخ محمد یعقوب دہلوی، مولانا مملوک علی نانوتوی، شاہ غلام علی علوی، مولانا محمد آفاق نقشبندی، اور دیگر متعدد حضرات کا سلسلہ علم و فیض جاری تھا، وہ ان سب کی خدمت میں حاضر ہوئے اور کسی نہ کسی طریقے سے سب سے استفادہ و استفاضہ کیا۔ ابتدا میں تحصیلِ علم کے لیے مولانا مملوک علی کے حلقہٴ درس میں شریک ہوئے۔ اس زمانے میں حضرت شاہ عبدالعزیز محدث دہلوی کی مجالس و عظ و ارشاد بھی شہر کے مختلف حصوں میں منعقد ہوتی تھیں، ان میں بھی باقاعدہ شرکت کرتے اور شاہ صاحب سے مستفید ہوتے رہے۔

منشی ممدوح کا یہ عنفوانِ شباب کا زمانہ تھا۔ جس مکان میں وہ رہتے تھے، وہاں مختلف لوگوں کی آمد و رفت کا سلسلہ شروع ہو گیا تھا۔ رفتہ رفتہ شطرنج کی محفلیں جنے لگیں اور تعلیم و تعلم اور مجالس و عظ میں شرکت کی سرگرمیاں ماندپڑ گئیں۔ اتفاق سے وہ خاتون جو تیس روپے ماہانہ ادا کرتی تھیں، انتقال کر گئیں اور پھر خود بھی بیمار پڑ گئے۔ یا رانِ محفل نے جب ان کو مفلوک الحال اور علیل بلکہ قابلِ امداد دیکھا تو کناہہ کشتی اختیار کر لی اور تیرہنا اور بے سہارا رہ گئے۔

ادھر شاہ عبدالعزیز کا یہ حال تھا کہ ان کو ہر مجلس و عظیم دیکھتے اور ان کی باقاعدہ حاضری اور دلچسپی سے خوش ہوتے تھے، اور اسی وجہ سے ان سے بہت شناسا بلکہ مانوس ہو گئے تھے۔ اب دفعۃً ان کو غیر حاضر پایا تو پریشان ہوئے اور ان کی تلاش شروع ہوئی۔ خبر علالت سنی تو عبادت کے لیے گھر پر گئے، تسلی دی، دعا فرمائی اور ضروریات کے لیے پوچھا۔ یہ بہت بڑی بات تھی۔ شاہ صاحب کے اس بے پناہ اشار اور دل جوئی سے وہ بہت متاثر ہوئے بشرطِ نج و غیرہ کا سلسلہ ختم کیا، از سر نو تحصیلِ علم میں مصروف ہوئے اور آئندہ کے لیے پابندِ سنت رہنے کا نہیہ کیا۔ اوپر جن علمائے عظام کا ذکر کیا گیا ہے، ان سے مستفید ہوئے اور تکمیلِ تعلیم کی۔

منشی جمال الدین صدیقی کو شعر و سخن سے بھی لگاؤ تھا اور اس زمانے کی دہلی میں شعر کی ایک بڑی جماعت موجود تھی، ان میں سے حکیم مومن خاں مومن (متوفی ۱۲۶۲ھ) محمد ابراہیم ذوق (متوفی ۲۳ صفر ۱۲۷۱ھ) اور امام بخش صہبائی (شہید، ۱۲۷۳ھ) سے ان کے مراسم پیدا ہوئے، اور ان کی بزمِ شعر و سخن میں شریک رہے۔ اس عہد کے دیگر شعرائے دہلی اور سخنورانِ لکھنؤ کے مشاعرہ میں بھی ان کو شرکت کے مواقع میسر آتے۔

فارغ التحصیل ہونے کے بعد تلاشِ معاش کے سلسلے میں اندور پہنچے، اور ریڈیڈنٹ اندور کے دفتر میں پندرہ یا بیس روپے ماہانہ پر ملازم ہو گئے۔ اس کے بعد بھوپال کا ارادہ کیا جو بندرستان میں ایک اسلامی ریاست کی حیثیت سے مشہور تھی۔ اس وقت بھوپال کے منصبِ حکومت پر نواب سکندر بیگم فائز تھیں۔ بھوپال میں ایک نامور شخصیت مولوی اسلام اللہ خاں تھے، ان کے نام حضرت شاہ رفیع الدین دیلوی کا سفارشی خط لیا۔ خط لے کر بھوپال آئے، اس وقت ان کی عمر تیس برس کی تھی۔ مولوی اسلام اللہ خاں کو خط پیش کیا تو انھوں نے اپنی ایک عرضی کے ساتھ ان کو نواب قاسم بیگم کے پاس بھیج دیا۔

فقہائے پاک و ہند جلد اول

قدسیہ سیکیم نے ان کو غیر ملکی قرار دے کر ریاست میں کوئی ملازمت دینے سے انکار کر دیا۔ ولوی اسلام اللہ خاں کی خدمت میں دوبارہ آئے اور سارا واقعہ بیان کیا۔ انھوں نے ایک دوسری عرضداشت کے ساتھ بھوپال کی رئیسہ معظمہ نواب سکندر سیکیم کے دربار میں بھیجا اور اپنی عرضداشت میں یہ فقرہ بھی لکھا کہ ”جمال الدین ایک ایسی تلوار ہے جو بھوپال سے لندن تک کاٹ کرے گی“ اس فقرے سے وہ خاص طور پر متاثر ہوئیں اور ان کو فوراً ملازمت دے دی۔ ابتدائیں وہ ایک معمولی خدمت پر مامور ہوئے تھے، لیکن اپنی حسن مساعی اور اعلیٰ اوصاف کی وجہ سے ۱۲۶۳ھ میں لالہ خوشونت رائے کے انتقال کے بعد نائب اول کے منصب جلیلہ پر فائز ہو گئے۔

منشی جمال الدین صدیقی نہایت دیانت دار، باہمت، صاحب عزم اور شریف الطبع آدمی تھے۔ انتہائی منتظم اور مدبر بھی تھے۔ بہ درجہ غایت نیک اور متقی تھے۔ ان کے اوصاف و قلموں سے متاثر ہو کر ملکہ بھوپال سکندر سیکیم نے ۱۲۶۳ھ میں ان سے نکاح ثانی کر لیا اور ان کو ریاست کا مدار المہام مقرر کیا۔ ریاست کے تمام اہم معاملات کو وہ طے کرنے کے محب ز تھے۔ خان بہادر کے خطاب سے سرفراز ہوئے اور تمغہ طلائی عطا کیا گیا۔ روس اور ترکی کے درمیان جنگ شروع ہوئی تو انھوں نے سلطان ترکی عبدالحمید خاں غازی کی خدمت میں کافی رقم ارسال کی تھی، اس بنا پر سلطان ممدوح نے ان کو تمغہ مجیدی درجہ سوم سے نوازا۔

اپنے زمانے اور علاقے کے ذی شان بزرگ تھے اور نامور علمائیں گردانے جاتے تھے۔ متحمل مزاج، سخی و جواد، متواضع، کثیر العبادت، عارف و عابد اور صلہ صدق و خلوص تھے۔ یتیموں، بیواؤں، غریبوں اور مسکینوں کی بے حد مالی مدد کرتے تھے۔ باجماعت نماز ادا کرتے اور زیادہ وقت مساجد میں مصروف عبادت رہتے۔ ان کے دروازے پر کوئی دربان اور حاجب نہ تھا۔ ہر شخص ہر

وقت ان کے سامنے اپنی حاجت بیان کر سکتا تھا۔ بہت خوش شکل اور خوب سیرت تھے۔

ان میں ایک بڑی خوبی یہ تھی کہ اتنے بڑے اعزاز کے مالک ہونے کے باوجود طلباء کو باقاعدہ قرآن، حدیث اور کتب فقہ کا درس دیتے تھے۔ امر بالمعروف، نہی عن المنکر اور کتاب و سنت کی نشر و اشاعت ان کا محبوب مشغلہ تھا۔ ہزاروں کی تعداد میں قرآن مجید خرید کر مستحقین میں تقسیم کرتے، تاکہ لوگ قرآن کی تلاوت کریں اور اس کے احکام و ادا امر سے بہرہ مند ہوں۔ قرآن مجید کے فارسی اور ترکی تراجم و تفاسیر خطیر رقم خرچ کر کے انھیں شائع کرانے اور پھر انھیں ترکستان اور افغانستان میں کثیر تعداد میں تقسیم کرنے کا اہتمام کیا۔

شیخ علی بن احمد صائمی (متوفی ۲۸ جمادی الاخری ۸۳۵ھ) کی تفسیر رحمانی چار جلدوں میں اپنے خرچ پر مصر سے شائع کرائی۔ ۱۲۸۵ھ میں حضرت شاہ ولی اللہ محدث دہلوی کی حجتہ اللہ البالغہ مع ان کی ایک دوسری تصنیف ازالۃ الخفاء عن خلافتہ الخلفاء کے مطبع صدیقی بریلی سے طبع کرائی۔ علاوہ ازیں اپنے نفقہ خاص سے بہت سی اہم کتابیں قاہرہ میں چھپوائیں اور مستحقین علم میں تقسیم کیں۔

دارالمہام منشی جمال الدین خان بہادر مصنف بھی تھے۔ ”کوکب درّی“ کے نام سے انھوں نے قرآن مجید کا فرہنگ لکھا اور اس میں بڑی محنت کی۔ ان کی ایک بہت بڑی خدمت یہ ہے کہ بھوپال میں متعدد مسجدیں تعمیر کرائیں اور بہت سے اسلامی و دینی مدرسے قائم کیے۔ ان میں جو خطیب، امام، مؤذن اور مدرس مقرر کیے، ان کی تنخواہیں خود ادا کرتے اور طلبائے علم کو معقول وظیفہ عنایت فرماتے۔ مسافروں کے لیے شہر میں سرائیں بنوائیں۔ تعلیم و تدریس میں خاص طور سے دلچسپی لیتے اور خود بھی طلباء کو مختلف علوم کی کتابوں کا

درس دیتے تھے۔ ان کے عہد مدارالمہامی میں بھوپال کو ہندوستان میں ایک مستقل اسلامی ریاست کی حیثیت حاصل ہو گئی تھی، اور یہ سب ان کی اور ان کے بعد نواب سید محمد صدیق حسن خاں کی ساعی حمیہ کا نتیجہ تھا۔ ان آٹھ برسوں کی جھلک اب تک خطہ بھوپال میں باقی ہے اور لوگ اس سے مستفید ہوتے ہیں۔ اس قسم کے نوک روزہ زریعہ انہیں ہوتے جو خدمت دین، اشاعت اسلام اور عوام کی فلاح و بہبود کو اپنا وظیفہ محیات قرار دے لیتے ہیں۔

رمضان المبارک کا مہینہ آتا تو ان کے خیرات و حسنات کا دروازہ اور کھل جاتا اور صدقات کی تقسیم اور افطاریوں کا سلسلہ وسیع تر ہو جاتا۔

مدارالمہامی منشی جمال الدین صدیقی نے دو مرتبہ حج بیت اللہ کا شرف حاصل کیا۔ پہلا حج ۱۸۵۷ء کی جنگ آزادی سے پہلے کیا۔ اس حج میں ان کی صاحبزادی نزکیہ بیگم (جو بعد میں حضرت نواب سید محمد صدیق حسن خاں کے عقد میں آئیں) ان کے ساتھ تھیں۔ دوسرا حج ۱۲۸۰ھ (۱۸۶۴ء) میں بھوپال کی رئیسہ معظمہ نواب کنندہ بیگم صاحبہ کی معیت میں کیا۔

یہاں یہ عرض کرنا مناسب معلوم ہوتا ہے کہ ان کی دو صاحبزادیاں تھیں۔ ایک کا نام رجبی بیگم تھا اور دوسری کا نزکیہ بیگم۔ نزکیہ بیگم قضاۃ الہی سے بیوہ ہو گئی تھیں۔ ان کا نکاح ثانی انھوں نے ۲۵ شعبان ۱۲۷۷ھ (۱۸۶۱ء) میں نواب سید محمد صدیق حسن خاں سے کر دیا تھا۔ نکاح حضرت شاہ محمد اسحاق دہلوی کے شاگرد اور داماد مولانا عبدالقیوم بن مولانا عبدالحی بڑھانوی (متوفی ۱۲۹۹ھ) نے پڑھایا تھا۔

غرض منشی جمال الدین صدیقی اپنے عہد کے عالم و فاضل اور فقیہ عہدہ فصال تھے۔ ۲۷ محرم ۱۲۹۹ھ (۱۸۸۱ء) کو شب کے گیارہ بجے فوت ہوئے۔

نماز جنازہ نواب سید محمد صدیق حسن خاں نے پڑھائی اور کثیر جماعت نے اس میں شرکت کی۔ اس کے بعد بہت بڑی تعداد میں اور لوگ بھی آ گئے، تو دوسری مرتبہ شیخ حسین عرب نے جنازہ پڑھایا۔ لیکن لوگوں کی تعداد برابر بڑھتی

رہی اور بار بار نماز جنازہ پڑھی گئی۔ اور بار بار نماز جنازہ پڑھی جاتی رہی۔ اس طرح گیارہ مرتبہ جنازہ پڑھا گیا۔ اَللّٰهُمَّ اغْفِرْ لَهُ وَاَرْحَمْهُ وَعَافِهِ اَعْف عنه وادخله الجنة ۳۳

۴۷ مولانا جمال الدین انصاری لکھنوی

برصغیر پاک و ہند میں گزشتہ تین سو سال سے لکھنؤ کے علمائے فرنگی محلی کو علم و فضل کی دنیا میں خاص اہمیت حاصل رہی ہے۔ درس و تدریس تصنیف و تالیف، دعوت و تبلیغ اور وعظ و ارشاد میں ان کا مرتبہ بڑا بلند تھا، ان کی متنوع خدمات کا دائرہ بہت وسیع ہے اور ہر میدان میں ان کی حیثیت علمی کا اہل علم نے کھلے الفاظ میں اعتراف کیا ہے۔ ان علمائے عالی قدر میں ایک معروف عالم دین مولانا جمال الدین انصاری لکھنوی تھے، والد ماجد کا اسم گرامی شیخ علاء الدین انصاری لکھنوی (متوفی ۱۰ شوال ۱۲۴۲ھ) اور جد امجد کا نام نامی مولانا انوار الدین انصاری (متوفی ۲۶ شعبان ۱۲۳۶ھ) تھے۔ یہ اودمان سے اوپر اس خاندان کے تمام ارکان اصحاب فضل و کمال تھے۔

مولانا ممدوح کا پایہ تیرھویں صدی ہجری کے ہندوستانی فقہ و علمائے متنبہ میں بہت اونچا ہے۔ وہ لکھنؤ میں پیدا ہوئے اور اپنے عم محترم مولانا نور الحق انصاری لکھنوی (متوفی ۲۳ ربیع الاول ۱۲۳۸ھ) سے کسب علم کیا۔ فارغ التحصیل ہونے کے بعد مدراس گئے اور وہاں کے مدرسہ دلا جاہیہ میں منصب تدریس پر فائز ہوئے۔ اس سے قبل ان کے والد گرامی اس منصب پر متعین تھے اور ملک العلماء کے خطاب سے سرفراز تھے۔

۳۳ حالات کے لیے دیکھیے مآثر صدیقی موسوم بہ سیرت والا جاہی، ج ۲ ص ۴۳

تا ۵۷۔ ذریعہ الخواطر، ج ۷ ص ۱۲۲، ۱۲۳۔ انخاف النبلا ص ۷۱۔

خلافتِ فقہی سے متعلق مولانا جمال الدین انصاری کا مطالعہ وسیع اور گہرا تھا۔ اپنے عہد کے بہت بڑے مناظر اور بحثاں تھے۔ مخالفوں کی شدید نفرت کرتے اور اس میں کسی کی کوئی رعایت نہ فرماتے مولانا محمد اسماعیل شہید دہلوی رحمۃ اللہ علیہ کی کتاب ”تقویۃ الایمان“ کے بعض مقامات پر سخت تنقید کرتے اور اس میں اتنا آگے نکل جاتے کہ ان کی بر ملا تکفیر و تضلیل کرتے، جو شخص ”تقویۃ الایمان“ کی تحسین کرتا یا مولانا محمد اسماعیل شہید کا دفاع کرتا اسے بھی کافر قرار دیتے۔ اس سلسلے میں یہ واقعہ لائقِ تذکرہ ہے کہ اس زمانے میں ایک عالم کبیر اور محدث جلیل مولانا محمد علی رام پوری (متوفی ۱۲۵۸ھ) مدراس میں قیام پذیر تھے اور ارشاد و مواعظ کا فریضہ انجام دیتے تھے۔ بہت موثر و عطا کتے تھے اور لوگ ان کے دلدادہ تھے۔ حضرت شہداء احمد شہید بریلوی رحمۃ اللہ علیہ کے عقیدت مند تھے اور ان سے اخذِ طریقت کیا تھا، اپنے مواعظ میں وہ تقویۃ الایمان کے حوالے بھی دیتے۔ حضرت مولانا جمال الدین انصاری لکھنوی اس سلسلے میں ان کے اس درجے شدید مخالف ہوئے کہ انھیں مدراس کی سکونت ترک کرنا پڑی۔

بہر حال مولانا جمال الدین انصاری لکھنوی اپنے عصر میں برصغیر کے جلیل القدر عالم اور رفیع المرتبہ فقیہ تھے۔ علم فقہ کے تمام گوشوں پر ان کی نظر تھی اور مسائلِ فقہیہ کی تبیین و توضیح میں ان کو اللہ تعالیٰ نے بڑا مالک عطا فرمایا تھا۔

اس فقہیہ نام دار نے ۸ ربیع الثانی ۱۲۷۶ھ کو مدراس میں وفات پائی اور مقبرہ والا جاہلیہ میں مدفون ہوئے۔

۲۷۸۔ قاضی جمال الدین کشمیری

تیرھویں صدی ہجری کے علمائے کشمیر میں قاضی جمال الدین کشمیری کو

۲۲۲ نزہۃ الخواطر ج ۷، ص ۱۲۱، ۱۲۲۔ تذکرہ علمائے ہند ص ۴۳۔

احوال علمائے فرنگی محل ص ۲۳، ۲۴۔

بہت اہمیت و ناموری حاصل ہے۔ وہ اپنے زمانے اور علاقے کے مشہور شیخ اور ممتاز فقیہ تھے۔ دیار کشمیر کے نامور فقہائے حنفیہ میں ان کا شمار ہوتا ہے۔ وادی کشمیر کے معروف عالم و فقیہ مفتی قوام الدین کشمیری (متوفی ۹ ذی قعدہ ۱۲۱۹ھ) سے کسب علم کیا اور فقہ و اصول کی مروجہ کتابیں پڑھیں۔ تصوف و طریقت کے لیے شیخ فضل اللہ نوری کے باب عالی پر دستک دی اور ان کے حلقہ سلوک میں شریک ہوئے۔ جب علوم ظاہری و باطنی میں مہارت پیدا ہو گئی اور خاص مرتبہ مقام حاصل کر لیا تو سند درس آراستہ کی اور خدمتِ علم میں مشغول ہو گئے۔ گزشتہ صدی میں کشمیر کے جن علما و فقہانے فہم و فراست کے لحاظ سے شہرت دوام حاصل کی ان میں قاضی جمال الدین کا اسم گرامی خصوصیت سے لائق تذکرہ ہے۔ وہ بے شمار اوصاف کے حامل تھے اور ان کی ذات مرجعِ خلائق تھی۔ ان سے خلقِ کثیر نے فیض پایا اور بے شمار اربابِ علم نے استفادہ کیا۔ کشمیر کے فقہائے احناف میں ان کا نام اور کام اعزاز و احترام کا نشان تھا۔ اہل علم کے ہر حلقے میں ان کو عزت کی نگاہ سے دیکھا جاتا تھا اور مختلف مسائل کے سلسلے میں ان کے فتوے سنا مانے جاتے تھے۔

ان میں ایک خوبی یہ تھی کہ بہت اچھے شاعر بھی تھے اور جمیل تخلص کرتے تھے۔ کشمیر کے اس عالم و فقیہ اور شاعر و ادیب نے ۲۷ شعبان ۱۲۴۳ھ کو وفات پائی۔

چند دیگر فقہائے کرام :

ان حضراتِ فقہائے برصغیر کے علاوہ روایف ج میں چند دیگر فقہائے کرام کے اسمائے گرامی بھی تذکرہ درجِ اہل کی کتابوں میں مرقوم ہیں، لیکن ان کے حالات میسر نہیں۔ ان کے نام یہ ہیں :

۲۵ تا ۲۶ کشمیر حصہ سوم، ص ۹۶۔ نزہۃ الخواطر، ج ۷، ص ۱۲۲۔

۱۔ مولانا جلال الدین بن جمال الدین کشمیری، حنفی المسلك فقہ تھے، نہایت نیک، مفتی، متواضع اور بلند اخلاق عالم تھے۔ کتب تفسیر و حدیث اور فقہ کے ماہر تھے۔ اپنی خالقانہ میں مصروف عبادت رہتے تھے، جو خود ہی تعمیر کرائی تھی۔ علمائے کشمیر میں ممتاز تھے۔ سلوک و تصوف کی کتابوں سے بالخصوص دلچسپی رکھتے تھے۔ ۱۲۱۷ھ میں وفات پائی۔

۲۔ مفتی جمال الدین ہاشمی سورتی، فقہ و اسول کے ماہرین میں سے تھے۔ مولد و منشا سورت (ہندوستان) ہے۔ کتب فقہ کی تحصیل اپنے والد محترم مفتی عبداللہ ہاشمی سورتی سے کی، جو اپنے علاقے میں منصب افتاء و قضا پر متمکن تھے۔ والد کی وفات کے بعد یہ اس منصب پر فائز ہوئے اور عرصے تک یہ خدمت انجام دیتے رہے، لیکن بعد میں اس سے الگ ہو گئے تھے اور افادہ طلباء اور عبادت کو اپنا مستقل مشغلہ قرار دے لیا تھا۔ ۱۳ جمادی الاخریٰ ۱۲۴۶ھ کو فوت ہوئے۔

ح

۴۹۔ مولانا حبیب اللہ انصاری فرنگی محلی

علمائے فرنگی محل کی وسیع فہرست میں مولانا حبیب اللہ انصاری کا اسم گرامی بھی شامل ہے۔ ان کا سلسلہ نسب یہ ہے :

حبیب اللہ بن محبوب اللہ بن احمد عبدالحق بن محمد سعید بن قلیب الدین شہید سہاوردی۔! یہ تمام لوگ، ارباب فضل و کمال تھے اور اپنے اپنے دور میں ان کے درس و تدریس کے سلسلے جاری تھے۔ رحمہم اللہ تعالیٰ۔

مولانا حبیب اللہ انصاری فرنگی محلی کا مولد و منشا لکھنؤ ہے۔ ان کے گھر فرنگی محل میں علم کی نذر جاری تھی، اس سے سیراب ہوئے اور علوم و فنون میں مرتبہ کمال کو پہنچے۔ انھوں نے اپنے دور کے چار فحول علمائے کرام سے تحصیل کی، اور حسن اتفاق سے یہ چاروں ان کے خاندان سے تعلق رکھتے ہیں اور درس و تدریس اور تصنیف و تالیف میں مشہور و ممتاز ہیں۔

ایک مولانا محمد بین انصاری فرنگی محلی سے۔ یہ ان کے بڑے بھائی تھے اور جلیل القدر عالم اور مصنف تھے۔ ان کی وفات ربیع الثانی ۱۲۲۵ھ کو لکھنؤ میں ہوئی۔

دوسرے مولانا ازہار الحق انصاری سے، یہ بھی جلیل عالم تھے، علوم حکمیہ میں بالخصوص مہارت رکھتے تھے۔ انھوں نے بہتر سال کی عمر میں وفات پائی۔ تیسرے مولانا احمد حسین انصاری فرنگی محلی سے، یہ بھی عالم و فاضل اور معروف مدرس و معلم تھے۔ نہایت ذہین اور سریع الادراک تھے۔

چوتھے مولانا محمد حسن بن غلام مصطفیٰ انصاری فرنگی محلی سے، جو ذکاوت و فطانت میں اپنا جواب نہ رکھتے تھے اور کثیر الدرس اور کثیر التصانیف عالم تھے علمی دنیا

میں ”ملاحسن“ کے عرف سے معروف ہیں، معقولات میں بالخصوص اپنے تمام اقوال سے فائق تر تھے۔

مولانا حبیب اللہ انصاری کے چاروں استادان کے خاندان ہی سے تعلق رکھتے ہیں، اور علوم و فنون میں بہت شہرت کے مالک ہیں۔ ان کے فیض صحبت سے مولانا حبیب اللہ نے بڑا نام پایا اور برصغیر پاک و ہند کے فقہائے حنفیہ میں ممتاز گردانے گئے۔ فقہ و اصول اور دیگر علوم منذر اولہ میں مرتبہ کمال پر فائز تھے۔ لیکن انتظام جائداد اور امور خانہ داری کی وجہ سے درس و تدریس کا سلسلہ شروع نہیں کر سکے اور اس طرف راغب ہونے کے مواقع میسر نہیں آئے دینی کاروبار میں مشغول رہے اور یہی ان کا ذریعہ معاش تھا۔

ان کے بیٹے مولانا ولی اللہ انصاری فرنگی محلی تھے، جو تیرھویں صدی ہجری کے بہت بڑے مدرس اور مصنف تھے۔ ان کی تصنیفات میں ایک کتاب ”اغصا الدرب“ ہے، اس کتاب میں انھوں نے اپنے والد گرامی مولانا حبیب اللہ کا تذکرہ کیا ہے اور لکھا ہے کہ اگرچہ فقہیات پر انھیں عبور حاصل تھا اور فقہی مسائل وضاحت و تفصیل سے بیان کرتے تھے، لیکن درس و تدریس سے انھیں دلچسپی نہ تھی اور طبیعت اس طرف مائل نہیں ہوئی۔

مولانا حبیب اللہ انصاری فرنگی محلی لکھنوی نے نزہۃ الخواطر کے مطابق ۱۲۱۶ھ میں وفات پائی۔ مولوی رحمان علی نے تذکرہ علمائے ہند میں تاریخ وفا ۱۸ ذی قعدہ ۱۲۲۶ھ لکھی ہے جگہ

۵۰۔ مولانا حبیب اللہ البوری

برصغیر کے فقہائے شافعیہ میں مولانا حبیب اللہ بن محمد درویش بن

شلہ تذکرہ علمائے ہند، ص ۴۶۔ نزہۃ الخواطر، ج ۷، ص ۱۲۸۔ تذکرہ علمائے

فرنگی محل، ص ۵۲، ۵۳۔ احوال علمائے فرنگی محل، ص ۲۸، ۲۹۔

عبدالغافر قرشی شافعی البوری اور بچے مرتبے کے عالم و فقیہ تھے۔ ان کے والد مولانا محمد درویش بھی جید عالم تھے۔ لائق بیٹے نے باپ سے فقہ و اصول کی کتابیں پڑھیں اور جلیل القدر عالم کی حیثیت سے شہرت پائی۔ فرماں روا نے مکن کو ان کی فراوانی علم کا پتا چلا تو انھیں دکن کے شہر ادھونی کی صدارت پیش کی گئی۔ طویل عرصے تک اس عہدے پر مامور رہے۔ پھر بسالت جنگ کے بیٹے داراجاہ کا تقرب حاصل ہو گیا۔

مولانا حبیب اللہ البوری صاحب، ذکی اور فطین عالم تھے۔ خط نہایت عمدہ تھا۔ کئی کتابوں کے مصنف تھے اور تصنیف و تالیف کا بہترین ذوق رکھتے تھے۔ ان کی تصنیفات میں ان کتابوں کا علم ہو سکا ہے۔

۱۔ آئینہ توجیہ: یہ ”التنبیہ“ کی شرح ہے اور فقہ شافعی سے متعلق ہے۔ اپنے موضوع میں یہ پُر از معلومات کتاب ہے اور فارسی میں ہے۔

۲۔ الشہاب المحرقہ فی رد علی المہدویہ: یہ کتاب فرقہ مہدویہ کے رد میں ہے اور تحقیق سے لکھی ہے۔ فارسی میں ہے۔

۳۔ رحمۃ الامۃ فی اختلاف الائمہ: فارسی زبان میں ہے۔

مولانا حبیب اللہ شافعی البوری نے ۱۲۲۲ھ کو اپنے گاؤں ”البور“ میں وفات پائی، جو اعمال راجپور میں واقع ہے اور وہیں دفن ہوئے۔

۵۱۔ مرزا حسن علی صغیر لکھنوی

تیرھویں صدی ہجری میں لکھنؤ اور اس کے اطراف و جوار میں علم حدیث کا فیض جس بزرگ نے عام کیا، وہ صاحب ترجمہ مرزا حسن علی صغیر لکھنوی ہیں۔ تدریس حدیث اور اشاعت سنت کی مناسبت سے لفظ ”حدیث“

ان کے نام کا جُز بن گیا ہے اور طبقہ علمائیں وہ ”مرزا حسن علی صغیر محدث“ کے نام سے مشہور ہیں۔ فرنگی محل جو عرصہ دراز سے اصحابِ علم کا کعبہ مقصود تھا، اس کے ارباب فضل بھی تحصیلِ حدیث و فقہ کے لیے مرزا حسن علی صغیر کی بارگاہِ علم میں حاضری کی سعادت سمجھتے تھے، چنانچہ متعدد علمائے فرنگی محل نے ان سے استفادہ کیا اور تحصیلِ علم کی۔

اس زمانے میں لکھنؤ میں ”مرزا حسن علی“ نام کے دو بزرگ اقامت فرماتے اور دونوں علم و فضل میں یگانہ و منفرد تھے، ایک حسن علی صغیر اور دوسرے حسن علی کبیر۔ حسن علی صغیر لکھنؤ کے محلہ بھئی گنج میں سکونت پذیر تھے اور حسن علی کبیر محلہ محمودنگر میں۔ اہلِ مرزا حسن علی صغیر کا تذکرہ کرنا مقصود ہے جو محلہ بھئی گنج میں مقیم تھے۔

مرزا حسن علی صغیر لکھنؤ کی ولادت و تربیت لکھنؤ میں ہوئی۔ ابتدا میں ممتاز اہلِ محفولات مولانا حمید اللہ سندیلوی کے فرزندِ گرامی مولانا حمید علی سندیلوی سے اخذِ علم کیا۔ بعد ازاں عازمِ دہلی ہوئے اور حضرت شاہ رفیع الدین دہلوی اور شاد عبد القادر دہلوی کے حلقہٴ درس میں شمولیت اختیار کی حضرت شاہ عبد العزیز محدث دہلوی سے بھی استفادہ کیا اور سند و اجازہ سے مستفخر ہوئے۔ علمِ حدیث سے ان ہی کے شرفِ صحبت سے تعلق پیدا ہوا، اور پھر اس میں روز بروز اعتناء بڑھتا گیا۔ ان کا شمار اپنے دور کے اصحابِ فقہ و اصول اور ماہرینِ حدیث میں ہوتا تھا۔ پہلے حنفی المسلک تھے، لیکن جب علمِ حدیث اور اس کے متعلقات سے قلبی بستگی پیدا ہوئی تو شافعی مسلک اختیار کر لیا، اور شافعی اس دور میں ”اہلِ حدیث“ کو کہا جاتا تھا۔ لوگوں میں مشہور تھا کہ میخ میں، لیکن یہ خود اپنے آپ کو اہلِ دینی ہاشم سے شمار کرتے تھے اور اپنا نام ”میرک جمال الدین حسن علی الماشمی“ لکھتے تھے۔ ان کے والد کا پہلا نام ”مرزا بندہ علی بیگ تھا“ لیکن بعد میں اسے ”عبد العلی“ سے بدل دیا گیا۔ مرزا حسن علی کا تذکرہ کرتے ہوئے ”البیان الحنی“ کے مصنف شیخ محسن بن

یحییٰ ترمذی لکھتے ہیں کہ وہ حدیث میں بجز زخار تھے اور باقی علوم میں بھی کامل دسترس رکھتے تھے۔ لوگوں میں یہ مشہور تھا کہ مذہب شافعی کے مطابق قرآن عبادت انجام دیتے تھے۔

وہ متعدد کتابوں کے مصنف تھے، جن میں مندرجہ ذیل کتابیں شامل ہیں:

۱: تحفة المشتاق في تكاح والصداق -

۲: برهان الخلاف -

۳: رسالہ فی تحریر النجوم والرمل والجفر -

ان کے علاوہ مختلف فقہی مسائل سے متعلق فتوؤں کا بہت بڑا ذخیرہ جو فارسی میں ہے اور متعدد رسائل ان کی تصنیفات میں شامل ہیں۔

مرزا حسن علی ہاشمی لکھنوی نے ہفتے کے روز ۲۶ صفر ۱۲۵۵ھ کو مرض استسقا سے لکھنؤ میں سفر آخرت اختیار کیا اور وہیں دفن کیے گئے۔

”تراجم علمائے حدیث ہند“ کے مصنف مولانا ابوحیٰ امام خاں نوشہروی نے سال وفات ۱۲۲۶ھ لکھا ہے، جو قرنِ صحت نہیں ہے۔

۵۲۔ سید حسین حسینی نصیر آبادی

سید حسین بن دلدار علی بن محمد عین حسینی نقوی نصیر آبادی غم لکھنوی باصل کبیر شیخ عالی قدر اور علامہ وقت تھے۔ مشاہیر مجتہدین شیعہ میں ان کا شمار ہوتا تھا۔ ۱۲۰۱ھ ربیع الاول ۱۲۱۱ھ کو لکھنؤ میں پیدا ہوئے۔ عمر کی کچھ منزلیں طے کیں تو

۳۳ قسط اس البلاغ، ص — الیائع الجنی ص ۷۷ —

تذکرہ علمائے ہند، ص ۴۷، ۴۸ — نزہۃ الخواطر، ج ۲، ص ۱۳۶، ۱۳۷۔

تراجم علمائے حدیث ہند، ص ۵۲۰ تا ۵۲۲ — ابجد العلوم ص ۹۷۔

علم و عمل، ج ۱، ص ۲۵۳۔

بعض کتابیں اپنے والد گرامی سید دلدار علی سے جو اپنے دور کے نامور شیعہ مجتہد تھے، پڑھیں اور بعض کتب درسیہ کی تکمیل اپنے بڑے بھائی سید محمد سے کی۔ ذہانت و فطانت کا یہ عالم تھا کہ سترہ سال کی عمر میں فارغ التحصیل ہو گئے تھے۔ پھر خود مسندِ مدرس آراستہ کی اور بہت سی اہم شخصیتوں نے ان کی شاگردی کا فخر حاصل کیا، جن میں مفتی عباس تسنری، غنی نقی زید پوری، سید حسین مرعشی، مرزا حسن عظیم آبادی اور علی اظہر شامل ہیں۔ ان کے علاوہ ان کے بھانجے ہادی بن محمدی، ان کے فرزند ان گرامی اور خلقِ کثیر نے ان سے استفادہ کیا۔

سید حسین نے بہت سی کتابیں بھی تصنیف کیں۔ کچھ اپنے والد سید دلدار علی کی زندگی میں اور کچھ ان کی وفات کے بعد۔! اجتہاد کے موضوع پر ایک رسالہ لکھا۔ ایک رسالہ تقلید موتی اور ایک رسالہ نماز میں پہلی دو رکعتوں میں شک سے متعلق تحریر کیا۔ یہ رسائل والد کی زندگی میں تصنیف کیے۔

اس کے علاوہ والد کی وفات کے بعد ان کی یہ کتابیں ضبطِ تحریر میں آئیں:

۱۔ مناہج التایق و معارج التحقيق: یہ ایک مبسوط و مفصل کتاب ہے اور متعدد دقیق و انیق مسائل پر مشتمل ہے، لیکن نامکمل ہے۔

۲۔ الذخائر الرائق: یہ مسائل فقہ میں ہے اور باب الطہارۃ تک ہے۔ یہ بھی نامکمل ہے۔

۳۔ رسالہ فی مسئلہ اصالۃ الطہارۃ۔

۴۔ حاشیہ علی شرح الکبیر: طباطبائی کی شرح الکبیر کی کتاب الصوم، کتاب الصدقہ و کتاب الہبہ پر حاشیہ۔

۵۔ روضۃ الاحکام: فارسی میں ہے اور طہارۃ، علویۃ، صوم اور میراث کے ابواب چھپ چکے ہیں، تاہم کتاب نامکمل ہے۔

۶۔ مسئلہ میراث سے متعلق ایک مبسوط رسالہ۔

۷۔ رسالہ حسینیہ: صحت عقاید سے متعلق ہے اور شیخ احمد احسانی اور سید کاظم رشتی کی تردید میں ہے۔

۸۔ الحدیقة السلطانیہ۔

۹۔ الرسائل الایمانیہ: فارسی میں ہے، اس کے مقصد اقل میں توحید، عدل، نبوت، امامت اور معاد کا ذکر ہے۔ مقصد ثانی میں عبادت کا بیان ہے۔

ان کتب و رسائل کے علاوہ اور بھی کئی رسالے اور بہت سے فتاویٰ کی تصنیفات میں شامل ہیں۔

اس شیعہ عالم و فقیہ نے ۱۲۷۳ھ میں وفات پائی یہ

۵۳۔ سید حسین احمد حسینی ملیح آبادی

سید حسین احمد بن علی احمد بن علی امجد حسینی ملیح آبادی تیرھویں ہجری کے مشاہیر علمائے ہند میں سے تھے۔ اپنے دور کے شیخ، محدث اور فقیہ تھے۔ ان کے آبا و اجداد اصلاً سرہند (مشرقی پنجاب) کے رہنے والے تھے، والد گرامی سید علی احمد سرہند سے لکھنؤ منتقل ہو گئے تھے اور کچھ عرصہ بعد لکھنؤ کی سکونت ترک کر کے ملیح آباد میں اقامت اختیار کر لی تھی اور پھر اسی شہر کو اپنا مستقل وطن قرار دے لیا تھا۔ وہیں ۲۵ صفر ۱۲۰۱ھ کو صاحب ترجمہ سید حسین احمد کی ولادت ہوئی اور وہیں تربیت پائی۔ عمر کے کچھ مراحل طے کیے تو دل میں حصول علم کے شوق بے پناہ نے کر دلی اور وطن سے نکل کھڑے ہوئے۔ اس زمانے میں لکھنؤ، اس کا گرد و نواح اور دہلی مراکزِ علما و فضلا تھے اور ان کے درس و تدریس کے ہنگامے بپا تھے۔ سید حسین احمد نے

کے مرتبہ الخواطر، ج ۷ ص ۱۴۱، ۱۴۲۔

ان مراکز علم و علما سے خوب استفادہ کیا اور علوم و فنون کے تمام گوشوں سے بہرہ اندوز ہوئے مفتی ظہور اللہ لکھنوی، مولانا نور الحق لکھنوی، مرزا حسن علی محدث لکھنوی، سید خدوم حسینی لکھنوی، مولانا عبدالرحیم صفی پوری کلکتہ، مولانا حمید علی بن محمد اللہ سندیلوی اور حکیم محمد صادق فیض آبادی وغیرہ حضرات علما کی خدمت میں پہنچے اور ان سے اکتسابِ علوم متداولہ کیا۔

پھر عازمِ دہلی ہوئے اور حضرت شاہ عبدالعزیز محدث دہلوی کے فضیلت پر دستک دی، ان سے کتبِ حدیث پڑھیں اور سند و اجازہ سے مشرف ہوئے۔ شیخ عمر محدث ملی سے بھی حصولِ فیض کیا۔

جب فارغ التحصیل ہو چکے تو خود سلسلہ تدریس کا آغاز فرمایا، اور بے شمار علما و طلباء نے ان کے حضور زانوئے تلمذتہ کرنے کی سعادت حاصل کی، جن میں مولانا عبدالحلیم انصاری فرنگی محلی اور مولانا عبدالرزاق ایسے اعظم رجال شامل ہیں۔

سید حسین احمد بلج آبادی کے متنوع اوصاف میں سے ایک صفت یہ تھی کہ نہایت عبادت گزار، متواضع اور حلیم الطبع عالم تھے۔ طلبائے علم کو کبھی اس کی تلقین فرماتے۔ تدریس کے ساتھ ساتھ دعوت و ارشاد کا فریضہ بھی انجام دیتے اور نرمی و ملائمت سے لوگوں کو دین حق کی طرف بلاتے۔

تصنیف و تالیف سے زیادہ تعلق نہ تھا، تاہم بعض عنوانات پر چند رسالے تصنیف کیے جو یہ ہیں :

۱۔ رسالہ جوازِ قرأت فاتحہ خلف الامام : اس میں امام کے پیچھے سورۃ فاتحہ پڑھنے کی وضاحت ہے۔

۲۔ رسالہ دراثبات بیعتِ موسیٰ :

۳۔ بحوث و جود سے متعلق شاہ رفیع الدین دہلوی کے رسالے کی شرح۔

۴۔ رسالہ در حلیہ نبی صلی اللہ علیہ وسلم۔

۵۔ تصوف کے بارے میں چند رسائل۔

بھھوٹے چھوٹے یہ چند رسائل ان کی زندگی میں اہل علم کے حلقوں میں پہنچ گئے تھے اور بہت مقبول ہوئے تھے۔

جو لوگ ان کی خدمت میں آتے ان کے مکارم اخلاق، کثرتِ علم اور تحقیق و تدقیق سے نہایت متاثر ہوتے۔ ان کا اندازِ کلام بہت دھیما اور پیارا تھا۔ وہ ہر لحاظ سے نمونہٴ اسلاف تھے اور ان کے شب و روز خدمتِ دین میں بسر ہوتے تھے۔ ہندوستان کے اس رفیع المرتبت عالم و فقیہ نے ۴ رمضان المبارک ۱۲۷۵ھ کو رحلت فرمائی اور ملیح آباد سے متصل موضع دو دھیا میں اپنے والد ماجد کے جوار میں مدفون ہوئے۔

۵۴۔ سید حیات حسینی دہلوی

سید حیات بن ابوالحیات حسینی دہلوی مسلکاً حنبلی تھے اور فقہ حنبلی میں یدِ طولی رکھتے تھے۔ نہایت نیک، عابد و زاہد اور نرم مزاج عالمِ دین تھے نیز زمین ہند میں پیدا ہوئے اور یہیں پرورش پائی۔ دہلی میں سکونت پذیر تھے کہ ۱۸۵۷ء کے ہنگامہ شروع ہو گئے۔ اس زمانے میں وطن سے نکلے اور حجاز مقدس جا پہنچے۔ پھر نجف، کربلا اور بغداد کا عزم کیا۔ ان مقامات کی سیروسیاحت کے بعد دہلی آئے اور غرضے تک وہاں اقامت گزیر رہے۔ دہلی سے پھر حرمین شریفین کے لیے رختِ سفر باندھا اور مدینہ منورہ میں مقیم ہو گئے اور اسی وجہ سے مدنی کی نسبت سے شہرت پائی۔

سید حیات حسینی اگرچہ حنبلی تھے لیکن چاروں ائمہ کرام کی فقہ پر عبور رکھتے

۵۵۔ تذکرہ علمائے ہند، ص ۵۰، ۵۱۔ نزہۃ الخواطر، ج ۷، ص ۳۳۱۔

تراجم علمائے نبیث ہند، ص ۵۱۳، ۵۱۴۔

تھے اور بغیر کسی تعصب اور مسلکی رو رعایت کے وہی بات کہتے، جو ان کی میزان تحقیق میں پوری اترتی۔

انھوں نے فارسی میں ایک رسالہ تصنیف کیا جو ائمہ اربعہ کے مذاہب فقہ سے متعلق ہے۔ اس رسالے کی افادیت کے پیش نظر مدینہ منورہ کے بعض اہل علم کے کہنے پر انھوں نے اس کو عربی میں بھی منتقل کیا۔ یہ رسالہ علمی اعتبار سے بہت شہور ہوا اور پڑھے لکھے طبقے نے اس میں بڑی دلچسپی لی۔

۵۵۔ مولانا حیدر انصاری لکھنوی

مولانا حیدر بن محمد مبین بن محمد اللہ انصاری فرنگی محلی لکھنوی، عالی مرتبت فقہائے حنفیہ میں سے تھے، ولادت اور نشوونما لکھنؤ میں ہوئی اور اپنے والد مکرم مولانا محمد مبین انصاری فرنگی محلی (متوفی ۲۲ ربیع الثانی ۱۲۲۵ھ) سے کسب علم کیا۔ پھر خود سلسلہ تدریس کا آغاز فرمایا۔ اس زمانے میں والی اودھ نواب سعادت علی خاں کی طرف سے انھیں تین روپے روزانہ وظیفہ ملتا تھا تا کہ اطمینان قلب کے ساتھ اور معاشی تفکرات سے آزاد ہو کر درس و افادۃ طلباء میں مشغول رہ سکیں۔ نواب سعادت علی خاں کی وفات کے بعد امرائے مملکت نے ان کو مزید مرکز احترام ٹھہرایا اور بڑے بڑے وظائف اور صلوات سے سرفراز کیا۔

مولانا حیدر انصاری مسلک اہل سنت سے وابستہ تھے اور اسی عقیدہ و عمل کے حامل تھے جو سلف سے منقول و مروی ہے، لیکن اودھ کا دُرِ شیعہ تھا اور اس کے دل میں ان کے خلاف بغض پیدا ہو گیا تھا، اس نے مولانا کو ہدفِ ایذا بنانے کا فیصلہ کیا۔ مولانا کو وزیر کے مذموم ارادے کا پتا چلا تو لکھنؤ سے نکلے اور کلکتہ چلے گئے، وہاں سے مکہ مکرمہ کا قصد فرمایا اور ۲ جمادی الاول ۱۲۴۰ھ کو وارد

مکہ ہوئے۔

مکہ مکرمہ پہنچ کر انھوں نے وہاں کے علمائے حدیث سے استفادہ ہونے کا عزم کیا۔ وہاں سید یوسف بن البطاح الاہل لیمانی اور شیخ عمر مکی کا غلطہ درس حدیث بلند تھا، اس میں شمولیت کی اور ان حضرات سے صحیحین پڑھیں۔

حج میں ابھی کچھ عرصہ باقی تھا، لہذا مکہ مکرمہ سے جمادی الاخریٰ میں مدینہ منورہ پہنچے اور شیخ عبدالحفیظ البعینی مکی اور علامہ محمد عابد سندھی کے حلقہ درس میں شامل ہوئے اور ان سے سند حدیث حاصل کی۔ قوت حفظ و ادراک اس قدر تیز تھی کہ مدینہ منورہ سے مکہ مکرمہ آتے ہوئے، اثنائے سفر میں پورا قرآن مجید حفظ کر لیا تھا اور پھر مسجد حرام میں نماز تراویح میں باقاعدہ سنانے کا شرف حاصل کیا۔ ماہ شعبان کے آخر میں مکہ مکرمہ آگئے تھے۔

حج سے فارغ ہو کر ۲۷ ذی الحجہ ۱۲۴۰ھ کو مکہ سے روانہ ہوئے اور غزہ محرم ۱۲۴۱ھ میں، مراجعت وطن کے لیے جدہ سے کشتی میں سوار ہوئے۔ جدہ سے ابھی پانچ میل کا سفر طے کیا ہو گا کہ کشتی سمند میں غرق ہو گئی، جس میں ان کے بیس رفقاء سفر بھی سمندر کی خوف ناک لہروں کی نذر ہو گئے اور بہت سی قیمتی کتابیں بھی ضائع ہو گئیں، لیکن خود محفوظ رہے۔ اس حادثے کی اطلاع امیر جدہ کو پہنچی تو اس نے ان کے لیے ایک کشتی کا انتظام کیا، جس کے ذریعے وہ انیس دن بعد بمبئی کے ساحل پر اترے۔ کشتی سے اترتے ہی ان کی ملاقات حیدر آباد (دکن) کے شمس الامرا سے ہوئی۔ وہ نہایت اکرام و اعزاز سے پیش آیا، اپنے ساتھ حیدر آباد لے گیا اور والی حیدر آباد سے تقرب پیدا کر دیا، جس سے ان کے مستقبل کی دنیا بالکل بدل گئی۔ ہزار روپے ماہانہ وظیفہ مقرر ہوا اور ایک جاگیر عطا کی گئی جس سے بارہ ہزار روپے نقد سالانہ آمدنی ہوتی تھی۔

مولانا حیدر انصاری معقولات و منقولات میں مہارت رکھتے تھے اور کئی کتب و رسائل کے مصنف تھے۔ ایک رسالہ منطق سے متعلق لکھا، وظائف حیدریہ کے نام

سے وظائف و اوراد کے بارے میں ایک رسالہ تصنیف کیا۔ مختلف درسی کتابوں پر تعلیقات و حواشی سپرد قلم کیے۔

اس عالم و فقیہ نے ۳ محرم ۱۲۵۶ھ کو حیدر آباد (دکن) میں وفات پائی یہ

۵۶۔ سید حیدر علی ٹوٹکی

مولانا سید حیدر علی بن عنایت علی بن فضل علی حسینی بخاری دہلوی ثم ٹوٹکی، علمائے ربانی اور فضلاء اقلیاء میں سے تھے۔ اپنے عہد کے عالم کبیر، شیخ وقت اور فقیہ بلند مرتبت تھے۔ ولادت و نشوونما دہلی میں ہوئی۔ صغر سنی ہی میں عازم رام پور ہوئے، وہاں سید غلام جیلانی اور شیخ عبدالرحمن کوہستانی سے علم نحو اور علوم عربیہ کی کتابیں پڑھیں کچھ دن شیخ رستم علی رام پوری کے حلقہ درس میں رہے۔ اس کے بعد لکھنؤ گئے اور مولانا محمد حسین انصاری فرنگی محلی کی شاگردی اختیار کی۔ عرصے تک ان سے مصروف استفادہ رہے۔ لکھنؤ سے دہلی کی راہ لی اور حضرت شاہ رفیع الدین دہلوی اور ان کے برادر کبیر شاہ عبد العزیز محدث دہلوی سے الکتاب علم کیا۔ حکیم محمد شریف خاں دہلوی (متوفی ۱۲۲۲ھ) سے علم طب کی تحصیل کی۔ طریقت و سلوک کے لیے سید احمد شہید بریلوی سے رجوع کیا اور ان سے فیض یاب ہوئے۔

مولانا حیدر علی ٹوٹکی نہایت ذکی، ذہین اور سرلیع الادراک تھے۔ معرفت کتاب و سنت میں فائق تر، خلاقیات میں ماسر اور علوم نقلیہ و عقلیہ میں بحر زخار تھے۔ اصل وطن چوں کہ دہلی تھا، اس لیے دہلوی کی نسبت سے پکارے گئے۔ رام پور میں سید غلام جیلانی کی صاحبزادی سے شادی کر لی تھی اور کچھ مدت وہاں مقیم رہے تھے، لہذا رام پور کی کہلائے۔ رام پور سے کلکتہ گئے۔ فرماں روا سائے رام پور نواب احمد علی خاں

کے احوال علمائے فرنگی محل، ص ۲۵، ۲۶ — نزہۃ الخواطر، ج ۴، ص ۱۵۱، ۱۵۲۔

تذکرہ علمائے ہند، ص ۱۸۶

کے عہدِ آخر میں ٹونک پہنچے۔ اس نے ان کے ہاتھ پر نبیائے بیعتِ جماد کی تھی۔ ٹونک میں نواب وزیر الدولہ کی سرکاری رسائی حاصل کی۔ نواب نذکران کی گونا گوں صلاحیتوں اور کثرتِ علم و ادراک سے بہت متاثر تھا، اس نے ان کو اپنے خاص ندیموں اور مصاحبوں میں شامل کیا، اور ریاست کے اہم امور کی باگ ڈور ان کے سپرد کر دی۔ عہدِ دیوانی جو ایک بہت بڑا عہدہ ہے، اس پر مامور کیے گئے۔ یہ ربیع الاول ۱۲۶۰ھ (مارچ ۱۸۴۳ء) کا واقعہ ہے۔ قیام ٹونک کی وجہ سے ٹونکی مشہور ہوئے۔ ان میں بڑی خوبی یہ تھی کہ تمام سرکاری ذمے داریوں کے باوجود باقاعدہ طلبہ کو درس دیتے اور مستفید فرماتے تھے۔

مولانا حیدر علی ٹونکی سے لاتعداد علما و طلباء نے استفادہ کیا اور ان کے علوم و فنون سے بہرہ ور ہونے کی سعادت حاصل کی۔ ان حضراتِ عالی قدر میں شیخ اوحید الدین بلگرامی، قاضی بزرگ علی مارہروی، قاضی عنایت رسول چرمیا کوٹی، قاضی ہدایت علی گیلانی، قاضی امام الدین ٹونکی، شیخ ابراہیم نگر ہنسوی، شیخ احمد بن محمد شروانی اور بہت سے اصحابِ علم شامل ہیں۔

نواب سید محمد صلیق حسن خاں قنوجی ابجد العلوم میں رقم فرماتے ہیں کہ مولانا حیدر علی ٹونکی قصیرِ انقامت اور نحیف البدن تھے۔ فاضلِ جلیل اور ممتاز عالم تھے۔ علمِ طب سے بھی پوری طرح آشنا تھے اور طبابت کرتے بھی تھے۔ مولانا محمد اسماعیل شہید دہلوی پر مولانا فضل امام خیر آبادی نے جو اعتراضات وارد کیے، ان کا مدلل جواب دیا اور مولانا شہید کو اپنے موقف میں حق بجانب ٹھہرایا۔ ان کا شمار سید احمد شہید بریلوی کے خلفائے خاص میں ہوتا تھا۔

متعدد کتابوں کے مصنف تھے، جن میں یہ کتابیں شامل ہیں۔

- ۱۔ صیانتہ الا ناس عن دسوسنة الخناس : یہ کتاب اردو میں ہے۔
- ۲۔ رسالہ اثباتِ رفع الیدین : اس میں ثابت کیا ہے کہ رفع الیدین نماز میں چار مواقع پر کرنی چاہیے۔ یہ رسالہ مولانا محبوب علی دہلوی کے رشتہ میں تحریر کیا، فارسی میں ہے۔

اس علامہ عصر نے ۱۶ ذی الحجہ ۱۲۴۲ھ (۱۸ اگست ۱۸۵۶ء) کو ٹونک میں داعی اجل کو لبیک کہا۔ نزہۃ الخواطر کی روایت کے مطابق وفات کے وقت ستر برس کی عمر تھی۔ اس حساب سے سال ولادت ۱۲۰۲ھ بتا ہے جسے

۵۷۔ مولانا حیدر علی فیض آبادی

مولانا حیدر علی بن محمد حسن بن محمد زکریا بن عبدالقادر دہلوی فیض آبادی، تیرھویں صدی ہجری کے کبار علما، مایہ ناز متکلمین اور لائق فخر فقہائے ہند میں سے تھے فیض آباد میں پیدا ہوئے اور وہیں پہلے بڑھے۔ حصول علم کا آغاز اپنے وطن فیض آباد میں کیا اور مرزا فتح علی، سید نجف علی اور حکیم میر نواب کے حلقہ تلمذ میں شامل ہوئے، فیض آباد کے یہ سب علما شیعہ تھے، لیکن حیدر علی کے لوح ذہن پر درود اول کے ان اساتذہ کرام کے مذہبی افکار و تصورات مرتسم نہیں ہوئے، وہ بہ دستور اپنے عقیدہ و عمل پر قائم رہے۔ فیض آباد سے دہلی گئے، وہاں مولانا رشید الدین، شاہ رفیع الدین اور شاہ عبدالعزیز قبلہ گاہ و علما و فضلا تھے، ان کے در فیضیت پر دستک دی اور خوب استفادہ کیا۔ شاہ عبدالعزیز سے تو عرصے تک وابستگی اختیار کیے رکھی، یہاں تک ہر شعبہ علم و فن سے متمنع ہوئے۔

دہلی سے لکھنؤ کا رخ کیا اور طویل مدت تک علمائے لکھنؤ سے علمی صحبتیں کیں۔ بحث و جدال، مناظرہ و کلام، کثرت معلومات اور حدیث و فقہ کی جزئیات پر عبور و اختصار میں اپنے اقران و معاصرین میں ممتاز و منفرد تھے۔ کتب شیعہ پر گہری نظر تھی اور ان کے مشمولات و مندرجات کے ہر پہلو سے آگاہ تھے، یہی وجہ ہے کہ بڑے بڑے

۵۷ تذکرہ علمائے ہند، ص ۵۵ — نزہۃ الخواطر، ج ۷، ص ۱۵۳، ۱۵۴ —

الجمعا للعلوم، ص ۹۱۷ — الیانح الجنبی، ص ۷۷ — حلیۃ راجستان، ٹونک، ص —

جماعت مجاہدین، ص ۲۹۲ — تراجم علمائے حدیث ہند، ص ۸۸ تا ۸۹

شیعہ علما ان کے مقابلے میں اترنے اور میدانِ مناظرہ میں ان کا سامنا کرنے سے گریز کی راہیں تلاش کرتے تھے۔ اس عالمِ اجل کے کثرتِ معلومات، زورِ استدلال اور قوتِ بیان کا ہر مخالف و موافق نے اعتراف کیا اور ذہنی و فکری صفائی کی ہر شخص نے کھلے الفاظ میں تحسین کی۔

یہ عالمِ ذی قدر لکھنؤ سے بھوپال کو روانہ ہوا، اور ایک مدت تک وہاں قیام رہا۔ پھر حیدر آباد کا عزم کیا۔ وہاں ان کی صلاحیتوں سے اثر پذیر ہو کر نواب مختار الملک نے محکمہ عدل و قضا کی ذمہ داریاں ان کے سپرد کیں۔ پھر تمام عمر اس منصبِ جلیلہ پر فائز رہے۔ اس کے ساتھ ساتھ تصنیف و تالیف کا شغل بھی جاری رہا۔ ان کی تصنیفات حجم و ضخامت اور دلائل و براہین کے اعتبار سے نہایت اہم ہیں اور مندرجہ ذیل ہیں۔

۱۔ منتہی الکلام : یہ ایک مفصل و مدلل کتاب ہے۔

۲۔ ازالة الغین عن بصادرة العین : تین جلدوں میں۔

۳۔ نصارة العینین عن شہادۃ الحسنین۔

۴۔ کاشف اللثام عن تدلیس المجتہد القمقام۔

۵۔ الداہیۃ الحاطمہ علی من اخرج من اهل البیت فاطمہ۔

۶۔ دویۃ الثعالیب والغرابیب فی انشاء المکاتیب۔

۷۔ اثبات بیعت مرتضویہ۔

۸۔ اثبات زوجیۃ عمر بن الخطاب بسیدتنا کلثوم بنت علی۔

۹۔ تکملہ فتح العزیز : کئی بڑی بڑی جلدوں میں ہے۔ یہ کتاب نواب کنڈیرگ

ملکہ بھوپال کے کہنے پر تصنیف کی۔

مولانا حیدر علی فیض آبادی نے ۱۲۹۹ھ کو حیدر آباد (دکن) میں وفات پائی اور

وہیں دفن کیے گئے۔ ۹

۹ تذکرہ علمائے ہند، ص ۵۵ — نزہۃ الخواطر، ج ۷، ص ۱۵۵، ۱۵۶

چند دیگر فقہائے کرام

ردیف ح میں مندرجہ ذیل فقہائے گرامی کے حالات کتب رجال میں مختصر طور سے

درج ہیں :

۱۔ سید حسین بن رمضان علی نو نرومی : شیعی المسلک فقیہ تھے۔ غازی پور (یوپی) کے قریب بمقام نو نرہ پیدا ہوئے۔ درسی کتابیں فرنگی محل لکھنؤ کے اساتذہ سے پڑھیں۔ سید حسین بن دلدار علی مجتہد لکھنوی سے کتب فقہ کی تکمیل کی۔ ۱۲۴۱ھ میں فوت ہوئے۔

۲۔ شیخ حسین مرغشی لکھنوی : کبار فقہاء علمائے شیعہ میں سے تھے۔ سید حسین مجتہد لکھنوی کے شاگرد تھے۔ علوم عالیہ و آلیہ میں مہارت رکھتے تھے۔ بہت سے لوگوں نے ان سے استفادہ کیا۔

۳۔ حسین بخش کا کوری : نامور حنفی المسلک فقیہ تھے۔ ۱۲۰۳ھ کو کاکوری میں پیدا ہوئے۔ حصول علم کے بعد تدریس و تصنیف کو اپنا مشغلہ ٹھہرایا۔ عرصے تک انگریزی حکومت کی ملازمت میں رہے۔ ان کی تصنیفات میں ایک کتاب ”نفعیہ الہند“ ہے، جو ادب سے متعلق ہے، دوسری ”الانوار الباقیہ“ علم اعداد میں ہے۔ تیسری ”اختلاف البصر بین والکوفین“ ہے۔ اس میں یہ بتایا ہے کہ علم نحو کے کُن کُن مسائل میں کوفہ اور بصرے کے نحویوں کا اختلاف ہے۔ چوتھی کتاب ”ضروریات الادب“ ہے جو علم بدیع کے بارے میں ہے۔ ۲۹ جمادی الاولیٰ ۱۲۵۸ھ کو اثنا عشر میں وفات پائی۔

۴۔ مولانا حسین علی صدیقی قنوجی : معروف فقہائے حنفیہ میں سے تھے۔ ولادت قنوج میں ہوئی۔ تحصیل علم کے بعد سلسلہ تدریس شروع کیا اور بہت سے طلباء و علما کو مستفید فرمایا۔ ”تمرین المتعلم“ ان کی تصنیفات میں سے ہے جو مشکل ترین صیغ و تعلیقات سے متعلق ہے۔ اپنے والد ماجد مولانا عبد الباقی صدیقی قنوجی کی وفات سے پانچ ماہ بعد ۱۲۲۳ھ کو صرف چوبیس سال کی عمر میں انتقال کیا۔

۵۔ شیخ حسین علی قاسمی اخباری بریلوی : شیعہ تھے۔ متعدد کتابیں تصنیف

کیں، جن میں ایک کتاب ”معتمد الکلام“ ہے، یہ کتاب مولانا رشید الدین کی ”ایضاح لطافۃ المقال“ کے رد میں ہے۔ ایک رسالہ الوزیر بہ ہے، جو اصول و اخبار کے بارے میں ہے۔ یہ انھوں نے وزیر الدین اخباری کے لیے لکھا۔ ایک اور رسالہ اصول و اخبار سے متعلق حکیم مرزا علی خاں کے حکم سے تحریر کیا۔ علاوہ ازیں میرزا ہدیر حاشیہ لکھا۔ ۱۲۳۴ھ کے قریب فوت ہوئے۔

۶۔ قاضی حنیف الدین کاکوروی : ۱۱۵۱ھ کو کاکوری میں پیدا ہوئے، وہیں تربیت پائی اور اپنے والد گرامی قاضی امام الدین کاکوروی اور چچاؤں سے تحصیل علم کی۔ فاضل فقہ اور نامور علما میں گرد آنے لگے۔ محکمہ قضا پر فائز ہوئے اور تمام عمر یہ خدمت انجام دیتے رہے۔ ۱۲۶۱ھ کو کاکوری میں وفات پائی۔

۷۔ شیخ حنیف اللہ لکھنوی : علمائے فرنگی محل سے تعلق رکھتے تھے۔ مولد بنشا لکھنؤ ہے۔ حصول علم کے بعد فیض آباد کے منصب عدل و قضا پر فائز ہوئے۔ خدمت تدریس بھی انجام دیتے رہے۔ ۲۰ ربیع الثانی ۱۲۷۹ھ کو رحلت فرمائی۔

۸۔ شیخ حکیم الدین کاکوروی : ممتاز فقہائے حنفیہ میں شمار ہوتے تھے۔ ۱۹۴۷ھ کو کاکوری میں پیدا ہوئے۔ نشوونما بھی وہیں ہوئی۔ اپنے والد شیخ نجم الدین کاکوروی، شیخ عماد الدین اور شیخ فضل اللہ عثمانی سے اکتساب علم کیا۔ پھر محکمہ افتائیں متعین کیے گئے۔ بعد ازاں خدمت عدل و قضا پر مامور ہوئے۔ پھر منصب صدارت سپرد کیا گیا۔ نہایت نیک، متدین، باارعب، عالی قدر اور علم و اہل علم کے قدر دان تھے۔ ہمیشہ مطالعہ کتب اور مذاکرہ علم میں مشغول رہتے۔ ۲۰ جمادی الاولیٰ ۱۲۶۹ھ کو فوت ہوئے۔

۹۔ مولانا حمید الدین حیدر آبادی : حنفی المسک فقہ اور صاحب فضل و صلاح عالم تھے۔ طویل عرصے تک حیدر آباد (دکن) کے منصب عدل و قضا پر متمکن رہے۔ ۱۲۹۵ھ میں حج بیت اللہ کیا۔ حیدر آباد میں وفات پائی۔

۱۰۔ مولانا حمید الدین چانگامی : تیرھویں صدی ہجری کے فقہائے ہند میں سے اپنے علاقے کے مشہور فقیہ اور عالم تھے۔ ”احادیث الخوانین“ کے نام سے چانگام کی تاریخ سے متعلق ایک کتاب تصنیف کی، جو فارسی زبان میں ہے۔

خ

۵۸۔ مولانا خادم احمد لکھنوی

لکھنؤ کے علمائے فرنگی محل میں مولانا خادم احمد بن محمد حیدر بن محمد حسین انصاری فرنگی محلی کا اسم گرامی لائق تذکرہ ہے۔ تیرھویں صدی ہجری کے فقہائے حنفیہ میں ان کو بہت اہمیت حاصل ہے۔ مولود و منشا لکھنؤ ہے۔ اپنے عم محترم مولانا محمد بن فرنگی محلی سے کسبِ علم کیا اور درجہ کمال پر پہنچے۔ پھر اپنے علمائے سلف کی طرح وعظ و تذکیر، درس و تدریس اور فتویٰ نویسی میں مشغول ہو گئے۔ ان کے وعظ نہایت موثر اور دلآویز ہوتے تھے۔ ان کے وجود سے فرنگی محل کی رونق قائم تھی اور اس سے جو گونا گوں روایات وابستہ ہیں، ان کی وجہ سے وہ زندہ و تائیاں تھیں۔ اپنے والد گرامی مولانا محمد حیدر فرنگی محلی سے بیعت تھے۔

مولانا خادم احمد فرنگی محلی کے عہد میں ایک بہت ہی الم ناک واقعہ پیش آیا، جس کے بارے میں انھوں نے فتویٰ بھی جاری کیا۔ وہ واقعہ مختصر الفاظ میں اس طرح ہے کہ ہندوؤں کے شہر اجودھیا میں ان کے مشہور مذہبی مقام ”ہنومان گڑھی“ میں ایک بہت بڑی مسجد تھی جو بہت عرصہ قبل تعمیر کی گئی تھی۔ ہندو اس سے خوش نہ تھے اور کہتے تھے کہ یہ مسجد ان کے مندر کی جگہ پر تعمیر کی گئی ہے۔ مغلیہ سلطنت کے دورِ آخر میں جب کہ وہ عالم نزع میں تھی، ہندوؤں نے اس مسجد پر قبضہ کر کے اس کو مندر بنالیا۔ اس سے مسلمانوں میں قدرتی طور پر اشتعال پیدا ہوا، اور ایک شخص غلام حسین مسلمانوں کی ایک جماعت کے ساتھ میدان میں نکلے اور ہندوؤں کے قبضے سے مسجد کی بازیابی کے لیے کوشاں ہوئے۔ ہندوؤں کی تعداد بہت زیادہ تھی اور وہ مسلح تھے، نتیجہ یہ ہوا کہ ہندوؤں نے شیخ غلام حسین اور ان کے ساتھیوں کو شہید کر دیا اور قرآن مجید اور اسلامی کتابوں کو جلا دیا۔ اس زمانے

میں ایک جلیل القدر عالم مولانا امیر علی امیٹھوی تھے۔ ان کو اس ایلیے کا پتا چلا تو ان کی حمیت دینی جوش میں آئی، لکھنؤ پہنچے اور اودھ کے والیان حکومت اور لکھنؤ کے عوام خاص کو غیرت دلائی اور کفار سے لڑائی پر آمادہ کرنے کی کوشش کی۔ اودھ کا حکمران واجد علی شاہ تھا جو عیاش اور منکرات و منہیات کا دل دادہ تھا۔ اس کا وزیر نقی علی شیعہ تھا اور دیوان ہندو تھا۔ یہ سب امراد حکام راشی اور احکام اسلام سے بے پروا تھے۔ جب خود حکمران غلط کردار ہو تو ظاہر ہے، ماتحت اسی کے نقش قدم چلیں گے۔ انھوں نے مولانا امیر علی کو اس اقدام سے روکا اور کہا کہ ہندوؤں کو کچھ نہ کہا جائے اور مسجد انہی کے قبضے میں رہنے دی جائے۔ ان عمال حکومت نے اس سے اگلا قدم یہ اٹھایا کہ بعض علماء کی طرف رجوع کیا اور روپے پیسے کے ذریعے سے ان سے فتویٰ لیا کہ اس مسئلے میں ہندوؤں کے خلاف خروج جائز نہیں، اور مولانا امیر علی امیٹھوی کی تنگ و دو خلاف اسلام ہے۔ فتویٰ دینے والے ان علماء میں صاحب ترجمہ مولانا خادم احمد لکھنوی بھی شامل تھے۔

لیکن مولانا امیر علی امیٹھوی مردِ مجاہد تھے، وہ اپنے رفقا کے ساتھ مسجد کی بازیابی کے لیے میدانِ جہاد میں نکلے، ادھر انگریزی فوج مقابلے کو آئی اور اودھ کی حکومت نے بھی اپنے سپاہی مولانا ممدوح کی مخالفت میں روانہ کیے۔ اس کے علاوہ ”علمائے کرام“ کے فتوے بھی تھے جو مولانا کے خلاف جاری کیے گئے تھے۔ مولانا ممدوح جب اپنے رفقا کی معیت میں اچو دھیا پہنچے تو شاہی فوج نے ان پر حملہ کر دیا اور سب مجاہدین حق جام شہادت نوش کر گئے۔ یہ حادثہ ۲۶ صفر ۱۲۷۲ھ کو بدھ کے روز دوپہر کے وقت پیش آیا۔

یہاں یہ بات قابلِ ذکر ہے کہ جب محرکہ قتال گرم ہوا تو مولانا امیر علی امیٹھوی کے بعض ارادت مندوں نے ان سے عرض کیا کہ وہ اجازت دیں کہ انھیں کسی محفوظ مقام میں ہینچا دیا جائے تاکہ وہ دشمن کی زد سے بچ جائیں، ان کی زندگی بہت ضروری ہے، لیکن وہ نہیں مانے اور یہ مصرع پڑھا:

سر میدان کفن بردوش دارم

یہ عجیب اتفاق ہے کہ مولانا امیر علی امیٹھوی کے اس اقدام کے خلاف فتویٰ جاری کرنے کے بعد، لیکن ان کی شہادت سے بھی پہلے مولانا خادم احمد فرنگی محلی پر بیماری کا حملہ ہوا، صرف دو دن بیمار رہے اور ۱۲ ذی الحجہ ۱۲۸۱ھ کو ظہر کے وقت طائر روح قفسِ غصری سے پرواز کر گیا۔

مولانا خادم احمد فرنگی محلی بہت اچھے مصنف اور شارح تھے۔ ان کی تصنیفات یہ ہیں:

- ۱۔ التقریر المعقول فی بحث الحاصل والمحصل: یہ رسالہ علم نحو کی نہائی کتاب کافہ کی شرح جامی سے متعلق ہے۔
- ۲۔ در بیان دائرہ ہندیہ متعلقہ شرح و قایہ
- ۳۔ رسالہ در بحث طر متخلل: یہ خالص فقہی مسئلے کے بارے میں ہے۔
- ۴۔ وسیلۃ الشفا فی احوال الصحابہ۔
- ۵۔ زاد التقویٰ فی آداب الفتویٰ۔
- ۶۔ اعلام الہدیٰ فی تحریر المزامیر والغناء۔
- ۷۔ ہدایۃ الانام فی اثبات تقلید الائمة الکرام۔
- ۸۔ تعلیقات بر شرح جامی۔
- ۹۔ حاشیہ شرح و قایہ۔
- ۱۰۔ حاشیہ نور الانوار۔
- ۱۱۔ حاشیہ بر شرح سلم از ملا حسن۔

مولانا خادم احمد انصاری فرنگی محلی کا شمار اپنے عصر اور علاقے کے مشاہیر علماء و فقہاء میں ہوتا تھا۔

۱۵۵۔ تذکرہ علمائے ہند، ص ۵۶ — حقائق الحنفیہ، ص ۴۷۶ — نزہۃ الخواطر ج ۲، ص ۵۵

۱۵۶۔ تذکرہ احوال علمائے فرنگی محل، ص ۳۱ — تذکرہ علمائے فرنگی محلی، ص ۵۷، ۵۸

۵۹۔ مولانا خرم علی بکھوری

مولانا خرم علی بکھوری اپنے عہد کے اصحابِ صلاح و تقویٰ علماء و فقہاء میں سے تھے۔ مولد و منشا بکھور ہے، جو صوبہ یوپی میں واقع ہے۔ کچھ بڑے ہوئے تو حصولِ علم کے لیے گھر سے نکلے اور خاندانِ شاہ ولی اللہ کے ممتاز اساتذہ سے تحصیل کی۔ اخذِ طریقت سید احمد شہید بریلوی سے کیا اور طویل عرصے تک ان سے منسلک رہے۔ پھر باندہ گئے اور اب ذوالفقار خاں بہادر رئیس باندہ سے وابستہ ہو گئے۔ اب مذکور کے حکم سے حدیث و فقہ کی بعض ضخیم و اہم کتابوں کا اردو میں ترجمہ کیا، جن کا ذکر آگے آ رہا ہے۔

منقول ہے کہ جہاد کے لیے سید احمد شہید کے ساتھ سرحد گئے تھے، پھر وہاں سے واپس آ گئے تھے، اس لیے کہ سید صاحب نے ان کو دعوت و تبلیغ کے لیے مقرر فرما دیا تھا۔ موثر و عظیم کتب تھے اور احیائے سنت و ردِ بدعت میں بہت سرگرم تھے۔

جلیل القدر عالم، فہم حدیث میں یکتا اور مسائلِ فقہ کی وضاحت و تبیین میں سرآمد روزگار تھے۔ متعدد کتابوں کے مصنف اور حدیث و فقہ کی بعض اہم اور ضخیم کتابوں کے مترجم تھے، جس کی تفصیل یہ ہے۔

۱۔ مشارق الانوار : یہ امام صفحانی لاہوری (متوفی ۱۰۵۰ھ) کی نہایت عمدہ تصنیف ہے۔ احادیثِ رسول اللہ صلی اللہ علیہ وسلم کا یہ ایک مستند ذخیرہ ہے، جسے فاضل مصنف نے فقہی ابواب پر مرتب کیا۔ کسی زمانے میں یہ کتاب باقاعدہ نصابِ درس میں شامل تھی۔ مولانا خرم علی نے اسے اردو کے قالب میں ڈھالا۔ کتاب پر مقدمہ بھی تحریر کیا جو قیمتی معلومات پر مشتمل ہے۔ یہ ترجمہ تحفۃ الاختیار کے نام سے ستمبر ۱۹۰۰ء (جمادی الاولیٰ ۱۳۱۸ھ) میں مطبع نول کشور لکھنؤ میں چھپا۔ غالباً یہ اس کی سب سے پہلی اشاعت تھی۔ اس کے بعد کئی دفعہ یہ ترجمہ طبع ہوا۔

۲۔ غایۃ الاوطار اردو ترجمہ در المختار : کتبِ فقہ میں ”در المختار“ حنفی فقہ کی مشہور کتاب ہے جو مسائلِ فقہیہ کی جزئیات کو محتوی ہے۔ کتاب چار جلدوں میں

پھیل ہوئی ہے اور مستند و معتبر کتابوں میں شمار ہوتی ہے۔ مولانا خرم علی نے ۲۵۰ھ میں نواب ذوالفقار خان بہادر کے حکم سے اس کا اردو ترجمہ شروع کیا۔ کافی حصے کا ترجمہ ہو چکا تھا، لیکن موت نے مہلت نہ دی اور ترجمہ مکمل نہ ہو سکا۔ باقی ترجمہ مولانا محمد احسن نانوتوی نے کیا۔ علم فقہ کی یہ بہت بڑی خدمت ہے جو مولانا خرم علی نے کی۔ یہ چاروں جلدیں ۱۸۷۶ء میں مطبع نول کشور کانپور اور لکھنؤ سے شائع ہوئیں۔

۳۔ شفا العلیل اردو ترجمہ القول الجمیل: حضرت شاہ ولی اللہ دہلوی کی تصانیف میں القول الجمیل، نفوس و طریقت، اس کے سلاسل، آداب موعظت و تذکیر اور اپنے بعض خاندانی اعمالِ مجربہ کے بارے میں ایک عمدہ تصنیف ہے۔ مولانا خرم علی نے شفا العلیل کے نام سے اس کا اردو ترجمہ کیا جو مطبع مجیدی کانپور سے ۱۳۳۵ھ میں شائع ہوا۔

۴۔ خدا کی قدرت: مولانا ممدوح بہت اچھے شاعر بھی تھے۔ ان کے اشعار کا یہ ایک چھوٹا سا مجموعہ ہے۔ اس میں مسائل کتاب و سنت کو بہترین طریقے سے نظم کیا ہے۔ بہت عرصہ پیشتر یہ مجموعہ اشعار مطبع دائرۃ المعارف النظامیہ حیدر آباد (دکن) میں شائع ہوا تھا۔

۵۔ نصیحۃ المسلمین: یہ رسالہ اتباعِ توحید و سنت کے موضوع پر ہے۔ بہت اچھا رسالہ ہے۔ مولانا خرم علی نے یہ ۱۲۲۸ھ میں تحریر فرمایا تھا۔ متعدد مرتبہ چھپ چکا ہے۔ مکتبہ سلفیہ لاہور نے اسے ۱۹۶۳ء میں شائع کیا تھا۔

۶۔ رسالہ فاتحہ خلف الامام: یہ اس دور کی تصنیف ہے، جب وہ مسلکِ حنفی سے وابستہ تھے۔ اس میں امام کے پیچھے سورہ فاتحہ پڑھنے کی مخالفت کی ہے۔ بعد میں مسلکِ اہل حدیث اختیار کر لیا تھا اور مولانا محمد اسماعیل شہید سے وابستہ ہو گئے تھے۔

۷۔ جہاد یہ: یہ ایک نظم ہے جو فضائلِ جہاد کے بیان میں ہے۔ سید محمد شہید کی فوج میں جنگ کے دوران یہ نظم پڑھی جاتی تھی۔ یہ نظم ”سید محمد شہید“ میں ”جہاد یہ“ کے

عنوان سے مولانا غلام رسول قمر مرحوم نے درج کی ہے ۱۰

۸۔ آداب الحرمین

بہر حال مولانا خرم علی بکھوری تیرھویں صدی ہجری کے نامور ہندی عالم و فقیہ اور فاضل تھے۔ تصوف و طریقت سے بھی بہرہ ور تھے۔ سید احمد شہید سے انھوں نے بیعت جہاد و سلوک لکھنؤ میں کی تھی۔ انداز کلام اثر آفرین اور دل کش تھا۔ اتباع سنت اور اطاعت رسول میں رشک اقران تھے۔ مجاہدی سبیل اللہ اور جنگ جُو تھے۔ اس بے مثال عالم نے ایک روایت کے مطابق ۱۲۷۱ھ میں اور ایک روایت کے مطابق ۱۲۷۶ھ میں سفر آخرت اختیار کیا۔ ۱۰

۶۔ مفتی خلیل الدین کاکوروی

علمائے کاکوروی نے برصغیر پاک و ہند کی علمی و فقہی تاریخ میں بڑا نام پایا اور بہت شہرت حاصل کی۔ ان علمائے عظام اور فقہائے ذی شان نے مختلف اوقات اور مقامات میں افتا کی مسندیں بچھائیں، عدل و قضا کے مناصب کو زینت بخشی اور درس و تدریس کے غلغلے بلند کیے۔ ان حضرات میں ایک بزرگ مفتی خلیل الدین کاکوروی تھے، جن کے والد گرامی کا نام نجم الدین اور جد محترم کا حمید الدین کاکوروی تھا۔ دونوں اصحابِ فضل و کمال اور علوم میں سرآمد روزگار تھے۔ مولانا نجم الدین قاضی القضاۃ تھے۔ ۱۳ ربیع الثانی ۱۲۲۹ھ کو فوت ہوئے اور مولانا حمید الدین کاکوروی نے غرہ ذیقعدہ ۱۲۱۵ھ کو وفات پائی۔

مفتی خلیل الدین اسی خاندانِ عالی قدر کے گوہر تہ بچراغ تھے۔ علوم عقلی و نقلی

۱۰ سید احمد شہید حصہ دوم ص ۲۵۸ تا ۲۶۰

۱۱ تذکرہ علمائے ہند، ص ۵۷، ۵۸ ———— نزمۃ الخواارج، ص ۱۵۸، ۱۵۹

۱۲ جمعۃ مجاہدین ص ۲۹۳ ———— تراجم علمائے حدیث ہند ص ۵۰۹ تا ۵۱۲

میں کیتائے دہر تھے۔ نہایت ذکی اور ذہین و فطین تھے۔ ۱۲۰۳ھ کو کاکوری میں پیدا ہوئے، اپنے والد مکرم قاضی نجم الدین اور مولانا روشن علی جوان پوری کے حلقہ شاگردی میں شمولیت کا فخر حاصل کیا، علم و فضل میں اس درجے ترقی کی کہ اپنے تمام اقربان و معارف سے سبقت لے گئے۔ کانپور کی مسند افتاء پیش کی گئی اور عرصے تک اس پر متمکن رہے۔ پھر والی اودھ نواب سعادت علی خاں نے لکھنؤ بلا لیا اور رصد خانے کا اہتمام ان کے سپرد کیا، بلکہ رصد خانہ انہی کی تجویز و تحریک سے قائم کیا گیا تھا، اس لیے کہ یہ علوم ریاضی کے ماہر اور عالم تھے۔ نواب سعادت علی خاں کی وفات تک منتظم رصد خانہ رہے۔ پھر غازی الدین حیدر نے زمام حکومت ہاتھ میں لی تو انھیں سفارت کلکتہ پر مامور کر دیا اور وہ کلکتہ چلے گئے۔ اس خدمت کے بدلے پانچ ہزار روپے ماہانہ تنخواہ مقرر ہوئی۔ مفتی خلیل الدین کاکوری اپنے دور کے ممتاز مصنف اور مترجم بھی تھے مندرجہ ذیل کتابیں ان کی یادگار علمی ہیں۔

- ۱۔ ترجمہ باب التفریبات در المختار: در المختار فقہ حنفی کی مستند اور ضخیم کتاب ہے۔ مسٹرنگٹن ممبر کونسل کی فرمائش پر، انھوں نے اس کے باب التفریبات کی فارسی میں شرح سپرد قلم کی۔
- ۲۔ مرآۃ الاقالیم: فارسی میں ہے اور فن ہدیت کے قواعد پر مشتمل ہے۔
- ۳۔ جغرافیۃ الطرق والشوارع: فارسی میں ہے اور اس میں مملکت اودھ کا جغرافیہ بیان کیا ہے۔

۴۔ رسالہ طول البلد وغایتہ النہار: یہ بھی فارسی میں ہے۔

۵۔ رسالہ در تحقیق مرض ہیضہ: فارسی میں تصنیف کیا۔

۶۔ رسالہ در ابطال ظل مثلث۔

مفتی خلیل الدین نے اٹھتر برس کی عمر پا کر ۱۲۸۱ھ میں انتقال کیا۔

کتاب نوبۃ النظار ج ۱ ص ۱۷۰ — تذکرہ مشاہیر کاکوری ص ۱۴۷ تا ۱۵۱ —

۶۱۔ قاضی خلیل الرحمن رام پوری

قاضی خلیل الرحمن رام پوری کے والد ماجد کا اسم گرامی ملا عرفان تھا۔ ملا عرفان دراصل خراسان کے رہنے والے تھے اور وہیں ان کی نشوونما ہوئی۔ ابتدا میں علمائے خراسان ہی سے علم حاصل کیا، اس کے بعد وارڈ ہند ہوئے، لکھنؤ پہنچے اور بحر العلوم مولانا عبد علی انصاری فرنگی محلی سے استفادہ کیا۔ پھر رام پور چلے گئے تھے، اس لیے ”ملا عرفان رام پوری“ کہلائے۔ جید علما میں ان کا شمار ہوتا تھا۔ قاضی خلیل الرحمن رام پوری، انہی کے فرزند ارجمند تھے، جو اپنے عہد کے شیخ و فاضل اور عالم کبیر تھے۔ فقہ و اصول کے نامور علما میں سے تھے۔

قاضی خلیل الرحمن کی ولادت رام پور میں ہوئی اور وہیں تربیت کی منزلیں طے کیں۔ اپنے والد مولانا عرفان رام پوری، مفتی شرف الدین رام پوری اور ملا محمد حسن انصاری لکھنؤی سے علم حاصل کیا۔ فارغ التحصیل ہونے کے بعد عازم ٹونک ہوئے اور نواب امیر خاں کے عہد میں قاضی القضاۃ کے منصب عالی پر مامور کیے گئے۔ لیکن جب مولانا حیدر علی وارڈ ٹونک ہوئے تو بعض فقہی اور علمی مسائل میں اختلاف کی وجہ سے دونوں کے درمیان

علم و عمل ج ۱، ص ۱۳۵، ۱۳۶ — تذکرہ علمائے ہند اردو ترجمہ ص ۵۱۳

مفتی خلیل الدین کا سال ولادت جیسا کہ متن میں تحریر کیا گیا ۱۲۰۳ھ ہے۔ ان کے والد قاضی نجم الدین کا گوروی نے ۱۲۲۹ھ میں وفات پائی تھی اور بیٹے نے اپنے والد (قاضی نجم الدین) سے حصول علم کیا تھا، لیکن تذکرہ علمائے ہند کے اردو ترجمہ (ص ۵۱۳) میں ڈاکٹر محمد ایوب قادری لکھتے ہیں کہ مفتی خلیل الدین کا گوروی ۱۲۳۰ھ میں پیدا ہوئے اور اپنے والد سے علم حاصل کیا۔ ڈاکٹر صاحب موصوف کو یا تو سمجھ ہو گیا ہے یا یہ کتابت کی غلطی ہے۔ باپ ۱۲۲۹ھ میں وفات پا جائے اور بیٹا ۱۲۳۰ھ میں پیدا ہو اور پھر باپ سے علم بھی حاصل کرے، یہ کیوں کر ممکن ہے؟ یہ کتابت ہی کی غلطی ہو سکتی ہے۔

مناظرے اور مجادلے ہونے لگے۔ پھر قاضی صاحب ممدوح حج بیت اللہ کے لیے تشریف لے گئے اور وطن واپس آئے تو ریاست جاوہرہ میں اقامت اختیار کر لی۔ اس وقت امیر جاوہرہ غوث محمد خاں تھا، وہ نہایت عزت و اکرام سے پیش آیا اور ان کے مرتبے کے مطابق ملازمت عطا کی۔

قاضی خلیل الرحمن رام پوری یوں تو تمام علوم متداولہ میں یدِ طولیٰ رکھتے تھے، لیکن ریاضی، علوم ادب، تاریخ اور طب میں بالخصوص دسترس حاصل تھی۔ بہت اچھے مصنف اور شارح بھی تھے، مسطورہ تحت کتابیں اپنی یادگار چھوڑیں۔

۱۔ الدائر شرح علی منار الاصول۔

۲۔ تعلیقات علی حاشیہ غلام یحییٰ۔

۳۔ تعلیقات رسالہ میرزا ہد۔

۴۔ جواب الاشکال المسمیٰ بحذر الاصل۔

۵۔ حاشیہ علی شرح المواقف۔

۶۔ رسم النخیر۔

۷۔ رسم النجرات۔ یہ دونوں رسالے (رسم النخیر و رسم النجرات) رسم فاتحہ وغیرہ سے متعلق ہیں۔

۸۔ مائتہ عامل: یہ کتاب اپنے بیٹے عبدالعزیز کے لیے تصنیف کی۔ اس کی افضل شرح بھی تھی۔

۹۔ منظومۃ فی العروض۔

۱۰۔ منظومہ فی جواب سوال ۵۵

۶۲۔ مولانا خیر الدین زبیری سورتی

ہندوستان کا علاقہ سورت ہمیشہ علما و فقہاء اور فضلاء و اقیاء کا مرکز رہا ہے۔ اس

۵۵ تذکرہ کاملان رام پور ص ۱۲۲، ۱۲۳ — علم و عمل ج ۱، ص ۷۱ — نزہۃ الخواطر

ج ۷ ص ۱۶۰، ۱۶۱ — تذکرہ علمائے ہند (اردو ترجمہ) ص ۶۸

سردین مردم خیز نے تیرھویں صدی ہجری میں جن اصحاب کمال کو جنم دیا، ان میں مولانا خیر الدین زبیری سورتی کا اسم گرامی لائق تذکرہ ہے۔ والد کا نام نامی محمد زاہد اور دادا کا حسن محمد زبیری تھا۔ سلسلہ نسب رسول اللہ صلی اللہ علیہ وسلم کے عم محترم حضرت زبیر بن عبدالمطلب سے ملتا ہے، اسی لیے زبیری کہلائے۔ شہر سورت میں پیدا ہوئے اور وہیں پلے بڑھے۔ مولانا عبد الغفور اور شیخ محمد بن عبد الرزاق حسینی اُچی ایسے ممتاز اساتذہ کی شاگردی کا فخر حاصل ہوا، اور نواح سورت میں اپنے دور کے محدث و فقیہ شمار کیے گئے۔ سلسلہ نقشبندیہ کے مطابق بیعت طریقت شیخ نور اللہ سے کی۔ پھر ان کے شاگرد شیخ نصر اللہ سے مستفیض ہوئے۔ بعض ازاں راج زیارت کی سعادت حاصل کی۔ مدینہ منورہ پہنچے تو شیخ محمد حیات سندھی کا سلسلہ درس حدیث جاری تھا، اس میں شرکت کی اور سند و اجازہ حدیث سے سرفراز ہوئے۔ اپنے وطن سورت واپس آئے تو خود مسند درس حدیث بچھائی اور پچاس سال یہ اہم خدمت انجام دیتے رہے۔ بعض کتابیں بھی تصنیف کیں جن میں شواہد التجدید، ارشاد الطالبین اور تصوف و سلوک کے کچھ رسائل شامل ہیں۔

صاحبِ نزہۃ النواظر مولانا عبدالحی حسینی لکھنوی نے حدیقہ احمدیہ کے حوالے سے ان کے بعض رسائل سے ان کے چند اقوال بیان کیے ہیں۔ مثلاً :

۱۔ ظاہر و باطن میں رسول اللہ صلی اللہ علیہ وسلم کی اتباع کرو، اور اس کو اپنے عمل میں ظاہر کرو۔

۲۔ جو بات صحیح احادیث اور فقہ کے مستند ذخیرے میں پاؤ، اس پر کسی دلیل کا مطالبہ نہ کرو۔ حدیث اور فقہ ہی اصل دلیل ہے۔

۳۔ جب صحیح حدیث سے بات ثابت ہو جائے تو شک و ریب کے وہ کانٹے جو ذہن و فکر کی گمراہیوں میں چبھے ہوئے ہیں، نکل جانے چاہئیں، اس لیے کہ تجلی ذات حق رسول اللہ صلی اللہ علیہ وسلم کی متابعت پر موقوف ہے، جیسا کہ ارشاد خداوندی ہے :

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ - (آل عمران: ۳۱)

اگر تم اللہ سے محبت کرتے ہو تو میری اتباع کرو، اللہ تم سے محبت کرے گا۔

— لوگوں کے افعال و کردار کی تکمیل نہ کرتے پھرو، اگر وہ مذموم و ناپسندیدہ ہیں تو ان کو زبان سے نصیحت کرو۔

— اقوالِ صوفیا کو ہدفِ اعتراض نہ ٹھہراؤ، اگر ان کے قول و فعل کو بہ ظاہر خلافِ شرع پاؤ تو ان کی تاویل کرو۔ آئینہٴ مقلب کو کدورت، خیانت اور دھوکے بازی کے گرد و غبار سے صاف رکھو۔ اس لیے کہ میدانِ تاویل بہت وسیع ہے، اگر شعورِ تاویل سے خود کو عاجز پاؤ تو سکوت سے کام لو۔ اس سلسلے میں حضرت موسیٰ اور خضر کے واقعہ کو سامنے رکھو، حضرت موسیٰ پیغمبرِ حق تھے اور خضر کا عمل ان کے امورِ نبوت سے مختلف تھا۔ جب حضرت موسیٰ علیہ السلام اس کو نہیں سمجھ پاتے تو ایک جاہل و ناواقف آدمی مرادِ عارف کو کیوں کر حیطہٴ فہم میں لا سکتا ہے۔ نہ اُسے قبول کرو، نہ اس سے انکار کرو، بس سکوت سے کام لو، بہتری سکوت ہی میں ہے، ٹھیک اسی طرح جیسا کہ شرائعِ راقیہ کو نہ مدارِ عمل ٹھہرایا جاتا ہے اور نہ ہدفِ انکار بنایا جاتا ہے۔

— اکابرِ صلیح کے نزدیک سب سے بڑی محصیتِ اعتراض ہے، کیوں کہ اعتراض فاعلِ حقیقی کی طرف لوٹتا ہے اور خیر و شر کا فاعل، اللہ ہے۔ جیسا کہ اللہ کا فرمان ہے۔
فَالْتَمِمْهَا فُجُورَهَا وَتَقْوُهَا ۝ (الشمس: ۸)

پھر اس (انسان) کو بُرائی اور پرہیزگاری کی سمجھ دی۔

نیز فرمایا:

إِلَيْهِ يَرْجِعُ الْأَمْرُ كُلُّهُ (ہود: ۱۲۳)

— سالک کو چاہیے کہ خیر اور شر کو مرکزِ توجہ ٹھہرائے بغیر، شہودِ حق میں مستغرق و

منہمک رہے، جیسا کہ وہ عالمِ طفولیت میں تھا۔

— نہایت درحقیقت، برأت کی طرف رجوع سے تعبیر ہے۔

— رزق اور دیگر معاملات میں فکر مند ہونے کی ضرورت نہیں، اس لیے کہ اللہ تعالیٰ

تمہیں اسی قدر دیتا ہے، جس قدر کہ تمہارے مناسب حال اور مطابق مقام ہوتا ہے، جیسا کہ ماں باپ شفقت و مہربانی سے بچے کو کھانا کھلاتے ہیں۔ اللہ تعالیٰ ماں باپ سے بھی زیادہ مہربان ہے اور وہ اپنی مخلوق پر سب سے زیادہ رحم کرنے والا ہے۔

بہر حال مولانا خیر الدین زبیری سورتی بہت بڑے عالم و فقیہ اور سالک و صوفی تھے۔ انھوں نے ۱۰ رجب ۱۲۰۶ھ کو شہر سورت میں انتقال کیا اور وہیں دفن ہوئے۔

۱۵ نزمۃ النواظر ج ۷ ص ۱۶۱، ۱۶۲ بحوالہ حلیۃ احمدیہ

د

۶۳: سید دلدار علی نقوی نصیر آبادی

سید دلدار علی حسینی نقوی، فاضل وقت، شیخ اور علامہ و مجتہد تھے۔ مسلک شیعہ تھے۔ والد کا نام سید محمد معین اور دادا کا سید عبد الہادی تھا۔ سید نجم الدین سبزواری کی نسل سے تھے۔ سلسلہ نسب جعفر بن علی نقی سے ملتا ہے۔ دیار ہند کے یہ پہلے شیعہ عالم ہیں جنہوں نے اپنے علم و فضل اور کثرت معلومات و وسعت مطالعہ کی بنا پر اجتماع کا دعویٰ کیا اور جمعہ و عیدین کی نمازوں کے لیے قیام جماعت کی طرح ڈالی۔ ہندوستان کے جلیل القدر عالم حدیث، فقیہ اور اصولی تھے۔

سید دلدار علی حسینی نقوی کی ولادت ۱۱۶۶ھ کے قریب یوپی کے شہر نصیر آباد میں ہوئی جو رائے بریلی سے بیس پچیس میل کے فاصلے پر ہے۔ حصول علم کے لیے آلہ آباد گئے، وہاں شیخ غلام حسین دکنی کے حلقہ درس میں شامل ہوئے اور اکثر کتب درسیہ ان سے پڑھیں۔ پھر سندیلہ کا قصد کیا، وہاں مشہور ماہر علوم حکمیہ ملا محمد اشرف سندیلوی کے فرزند مکرم مولانا حیدر علی سندیلوی کا سلسلہ درس و افادہ جاری تھا، ان سے ملا محمد اللہ کی شرح تصدیقاتِ مسلم پڑھی اور بعض کتابوں کی تکمیل مولانا باب اللہ جون پوری سے کی۔ اس کے بعد ہندوستان سے باہر نکلے اور ۱۱۹۳ھ میں عازم عراق ہوئے اور طف، نجف، کاظمین اور مشہد وغیرہ مقامات کی سیر کی۔ طوسی کی «الاستبصار» اور «الفتاویٰ الحارہ» آقا باقر محمد البہنہانی سے پڑھیں۔ «شرح المختصر النافع» کا کچھ حصہ خود اس کے مصنف علی بن محمد علی طباطبائی سے پڑھا۔ حدیث کی بعض کتابوں کے لیے کربلا کے مقام میں جہدیا بن ابوالقاسم شہرستانی کی شاگردی کی۔ جب نجف گئے تو «الوافی» اور «معالم الاصول» کے کچھ حصے ہمدی بن مرتضیٰ طباطبائی سے پڑھے، بعد ازاں انہی کی معیت میں کاظمین، عسکریہ اور ٹبرستان کے سفر کیا اور اس اثنا میں ان سے فیض کثیر حاصل کیا۔ اس کے

بعد ۱۱۹ھ میں مشہد کا سفر کیا، وہاں ہمدی بن ہدایت الشہر موسوی اصفہانی سے ملاقات ہوئی، ان کی صحبت میں رہے، ان سے افذہلم کیا اور اجازہ سے سرفراز ہوئے۔

بعد ازاں وارد ہند ہوئے اور کچھ عرصہ اپنے شہر نصیر آباد میں قیام رہا، پھر کھنؤ آئے۔ اس زمانے میں سلطنتِ اودھ کا وزیر حسن رضا خاں تھا جو شیعہ تھا، اس سے تعلقات بڑھے تو اس نے ان کو اپنے بیٹوں کا معلم اور نابلق مقرر کر دیا، اور بلند مرتبہ سے نوازا۔ مدت تک اس خدمت پر مامور رہے۔

اس زمانے میں شیعہ امامیہ بلاد ہند کے مختلف مقامات میں بکھرے ہوئے تھے۔ مذہبِ شیعہ کی دعوت و تبلیغ کا کوئی انتظام تھا اور نہ کوئی ایسا مرکز تھا جہاں یہ اپنا اجتماع یا اجلاس منعقد کر سکیں۔ شیخ محمد علی کشمیری ایک مشہور شیعہ عالم تھے جو فیض آباد میں مقیم تھے، انھوں نے ملک بھر کے شیعہ امرا و حکام کو اس بات پر آمادہ کیا کہ وہ شیعہ فرقے کے لوگوں کو جمعہ اور عیدین کی نمازیں باجماعت پڑھنے کی ترغیب دیں۔ اسی اثنائیں شیخ علی اکبر چشتی جو مشہور صوفی اور مرد صالح تھے، لکھنؤ گئے، اودھ کا شیعہ وزیر حسن رضا خاں ان کا عقیدت مند تھا، وہ شیخ ممدوح سے ملاقات کے لیے ان کی قیام گاہ پر پہنچا تو وہ جماعت کے ساتھ نماز پڑھ رہے تھے۔ نماز کے بعد حسن رضا ان سے ملا تو انھوں نے اقامتِ جماعت کی تاکید و تلقین فرمائی اور شیعہ مذہب کی روشنی میں اس کے فضائل بیان کیے۔ اب وزیر مذکور کو شیعہ عالم شیخ محمد علی کشمیری کی وہ بات یاد آئی جو اقامتِ جماعت کے لیے کچھ عرصہ پیشتر ان سے ہوئی تھی، چنانچہ اس نے اس کی پابندی کا عہد کیا اور والی اودھ نواب آصف الدولہ سے گفتگو ہوئی تو وہ بھی اس پر راضی ہو گیا۔ اس کے بعد صاحب ترجمہ سید دندار علی نقوی نے جو شیعہ کے مجتہد تھے، نواب آصف الدولہ کے حکم سے ۱۳ رجب ۱۲۰۰ھ میں باجماعت نماز ادا کرنی شروع کی۔

سید دندار علی نقوی وہ شیعہ مجتہد تھے، جنھوں نے اپنے مذہب کے احقاق و اشاعت اور دوسرے مذہبوں — بالخصوص احناف اور صوفیا وغیرہ — کے

فہمائے پاک و ہند جلد اول

ابطال و تردید کے لیے بے حد کوششیں کیں اور تبلیغ کے دائرے کو دور تک پھیلا دیا۔ اس کے نتیجے میں علاقہ اودھ میں اس مذہب کو بہت فروغ ہوا۔

سید ممدوح نے اپنی بعض تصانیف عراق بھیجیں اور اپنے شیوخ سے شرف اجازہ حاصل کیا، چنانچہ علامہ ممدی بن مرتضیٰ طباطبائی نجفی، علی بن محمد علی طباطبائی کرمانی اور ممدی بن ابوالقاسم موسوی شہرستانی نے ان کو اجازہ سے مشرف کیا۔ سید موصوف بہت سی کتابوں کے مصنف تھے، جن میں درج ذیل کتابیں شامل ہیں:

- ۱۔ اساس الاصول : یہ کتاب ادرۃ اربعہ کے اثبات میں ہے۔
- ۲۔ ابطال الفوائد المذنیہ : میر محمد مومن استرآباد کی کتاب کا رد ہے۔
- ۳۔ عماد الاسلام : یہ کتاب پانچ جلدوں میں ہے۔ پہلی جلد توحید کے، دوسری عدل کے، تیسری نبوت کے، چوتھی امامت کے اور پانچویں جلد معاد کے بارے میں ہے۔
- ۴۔ منتہی الافکار : اصول فقہ سے متعلق یہ ایک مبسوط کتاب ہے۔
- ۵۔ شرح باب الزکوٰۃ : ملا مجلسی کی حدیقۃ المتقین کے باب الزکوٰۃ کی شرح۔
- ۶۔ شرح باب الصوم : یہ ملا مجلسی کی حدیقۃ المتقین کے باب الصوم کی شرح ہے۔ یہ شرح دو جلدوں میں ہے۔
- ۷۔ الشہاب الثاقب : مذہب صوفیاء کے رد میں۔
- ۸۔ اسی موضوع پر ایک اور رسالہ۔
- ۹۔ المواعظ الحسینہ۔
- ۱۰۔ صوارم الالہیات فی قطع شبہات عایدی العزی واللالت: تحفہ اثنا عشریہ کے باب الالہیات کے رد میں ہے۔
- ۱۱۔ حسام الاسلام : یہ تحفہ اثنا عشریہ کے باب النبوات کے رد میں ہے۔
- ۱۲۔ اجیار السنۃ : یہ تحفہ اثنا عشریہ کے باب المعاد کے رد میں ہے۔
- ۱۳۔ ذوالفقار : یہ تحفہ اثنا عشریہ کے بارہویں باب کی تردید میں ہے، جس میں

ولا اور مسئلہ برا پر بحث کی ہے۔

۱۳۔ رسالہ فی اثبات الغیبیہ : اس میں صاحب العصر والزمان کے سلسلے میں تحفۂ اثنا عشریہ کا رد کیا گیا ہے۔

۱۵۔ رسالۃ فی اثبات الجمعة والجماعة فی غیبتہ الامام۔

۱۶۔ رسالۃ الاساتید : یہ اپنے بیٹے سید محمد کے لیے تحریر کیا۔

۱۷۔ ممکن القلوب : یہ ان کی آخری دور کی کتاب ہے جو اپنے بیٹے مہدی کی وفات کے بعد ۱۲۳۱ھ میں تصنیف کی۔

۱۸۔ رسالہ فی مسائل الخراج : ۱۲۳۲ھ میں لکھا۔

۱۹۔ رسالہ ذہبیہ : سونے اور چاندی کے برتنوں کے بارے میں ہے۔

۲۰۔ اثارة الاحزان : حضرت حسین رضی اللہ عنہ کی شہادت کے متعلق ہے۔

۲۱۔ حاشیہ علی شرح ہدایت الحکمتہ از صدر الدین شیرازی : یہ اوائل عمر کی تصنیف ہے۔

سید دلدار علی نقوی نے ۱۹ رجب ۱۲۳۵ھ کو غازی الدین حیدر کے عہد میں لکھنؤ میں وفات پائی اور اسی شہر میں مقبرہ حسینیہ میں مدفون ہوئے۔

۱۔ نجوم السما ص ۴۰۲ — نزہۃ الخواطر ج ۴ ص ۱۶۶ تا ۱۶۸ — تذکرہ علمائے ہند

ص ۶۱۶۰ — رود کوثر ص ۶۳۲ تا ۶۳۴

ذ

۶۴۔ مولانا ذوالفقار علی دیوبی

دیوبہ، صوبہ یوپی کا ایک مشہور مقام ہے جو زہدِ قدیم سے علم و علما کا مرکز چلا آ رہا ہے۔ سلوک و تصوف میں بھی اس کو ممتاز حیثیت حاصل رہی ہے۔ تیرھویں صدی ہجری میں یہاں جن حضرات نے جنم لیا اور فضیلت و کمال میں شہرت پائی، ان میں مولانا ذوالفقار علی دیوبی کا نام نامی لائقِ تذکرہ ہے۔ یہ اپنے دور کے شیخ و فاضل اور علامہ تھے۔ سلسلہ نسب یہ ہے : ذوالفقار علی بن محبوب علی بن محمد رفیع بن شیخ الاسلام بن عبدالحق بن مفتی عبدالسلام اعظمی دیوبی۔

مولانا ذوالفقار علی دیوبہ میں پیدا ہوئے اور وہیں نشوونما پائی۔ مولانا احمد حسین انصاری فرنگی محلی اور بحر العلوم مولانا عبدالعلی فرنگی محلی سے حصولِ علم کیا اور فقہ و مہول اور علومِ عربی کے بلند مرتبت علمائے گروانے گئے۔

رائے بریلی بھی گئے، وہاں شیخ محمد عدل نقشبندی بریلیوی کا سلسلہ رفیع جاری تھا، ان سے منسلک ہوئے اور اخذِ طریقت و تصوف کیا۔ عرصے تک ان کی خدمت میں رہنے اور مستفید و مستفیض ہونے کے مواقع میسر رہے۔ رائے بریلی میں مسندِ درس بھی بچھائی اور اس اثنا میں بے شمار علما و طلباء نے ان کی شاگردی کا شرف حاصل کیا۔ رائے بریلی سے لکھنؤ آئے اور لکھنؤ کے منصبِ عدل و قضا پر متمکن ہوئے۔

اس کے ساتھ درس و تدریس کا سلسلہ بھی جاری رکھا۔ کثیر الدرس اور کثیر الافادہ عالم تھے۔ بہت سے لوگوں نے ان سے علم حاصل کیا، علاوہ ازیں کئی درسی کتابوں پر حواشی و تعلیقات لکھے۔

۶۵۔ قاضی ذوالفقار علی حیدر آبادی

برصغیر میں ارضِ دکن کو تہذیب و ثقافت اور علم و عرفان کی کثرت و فراوانی اور ارتقا و تقدم میں ہمیشہ درجہ امتیاز حاصل رہا ہے۔ اس سرزمین کو جن بزرگانِ دین اور فقہائے ذی شان نے رونق بخشی ان میں قاضی ذوالفقار علی بن قاضی یوسف حنفی کا اسم گرامی شامل ہے۔ یہ دراصل شاہ جہان پور کے رہنے والے تھے، پھر حیدر آباد آگئے تھے اور وہیں سکونت اختیار کر لی تھی۔ حنفی المسک تھے، اور اپنے علاقے کے نامور عالم و فقیہ تھے۔ پہلے ان کے والد (قاضی یوسف) حیدر آباد کے قاضی تھے، ان کی وفات کے بعد سکندر جاہ کے عہد میں ۱۲۴۰ھ میں اس منصب پر انھیں فائز کیا گیا۔ پھر تازندگی یہ اہم خدمت انجام دیتے رہے۔ ۱۲۶۰ھ میں فوت ہوئے۔

— نزہۃ الخواہرج ۷ ص ۱۷۱

۱۵ ترک محبوبی

ر

۶۶۔ مولانا رشید الدین دہلوی

مغل حکومت کے دورِ زوال یعنی تیرھویں صدی ہجری اور انیسویں صدی عیسوی میں دارالحکومت دہلی کی علمی رونقیں زوروں پر تھیں اور متعدد علماء و فضلا تبلیغِ دین، اشاعتِ اسلام اور درس و تدریس میں مصروف تھے۔ بہت سے اہل کمال مختلف علاقوں کی سکونت ترک کر کے دہلی میں آجسے تھے اور پھر اس شہر کو اپنی سرگرمیوں کا مرکز بنالیا تھا۔ ان حضرات میں مولانا رشید الدین خاں دہلوی خاص طور سے قابلِ ذکر ہیں۔ ان کے والد کا نام امین الدین، دادا کا وجید الدین اور پردادا کا عبدالسلام تھا۔ آبا و اجداد کشمیر کے رہنے والے تھے اور وہاں سے نقل مکانی کر کے دہلی میں اقامت گزیر ہو گئے تھے۔ رشید الدین خاں دہلی میں پیدا ہوئے اور وہیں تربیت پائی۔ کتبِ درسیہ مفتی علی کبیر بنارس سے پڑھیں، لیکن زیادہ تر حضرت شاہ رفیع الدین دہلوی کی خدمت میں رہے۔ حضرت شاہ عبدالعزیز دہلوی اور شاہ عبدالقادر دہلوی سے بھی استفادہ کیا۔ طویل عرصے تک ان کی صحبت و ملازمت میں رہے اور علومِ مرتجعہ کے تمام گوشوں میں مہارت پیدا کی، یہاں تک کہ یکتائے روزگار اور یگانہ دہر قرار پائے، علومِ معقول و منقول اور فروع و اصول میں کوئی ان کا ثانی نہ تھا۔ علامہ زمان، شیخ عصر اور فاضلِ دوراں تھے۔ دہلی کی زمامِ تدریس ان کے ہاتھ میں تھی۔ جامع الاصول والفروع تھے۔ علاوہ ازیں عبادت گزار، حامی کتاب و سنت، قانع بدعات و محدثات، بہت بڑے مدرس، نامور محقق، خطیب و مقرر اور منجھ ہوئے مناظر تھے۔ فکر و خیال کی سلامتی اور عمل و کردار کی کجنگی میں عظیم المثال تھے۔

زیادہ عرصہ حضرت شاہ رفیع الدین دہلوی کی خدمت میں رہے، شاہ صاحب ان پر انتہائی شفقت فرماتے اور ان کی تعلیم و تربیت کا بہت خیال رکھتے تھے۔ ذہن رسا

پایا تھا، طبیعت میں اثر پذیر سی کا غلبہ تھا، اور شاہ صاحب کی نظر التفات بھی تھی، اس کا نتیجہ یہ ہوا کہ تمام علوم میں رشکِ اقران ہوئے۔ شیعیت کے موضوع سے متعلق ان کا مطالعہ ہمت و سیل تھا اور اس سلسلے کی جزئیات پر عبور رکھتے تھے۔ مناظرہ و مجادلہ میں کوئی ان کا حریف نہ تھا۔ شیعہ کے خلاف بہت کچھ لکھا اور ان کے علما سے جو مناظرے اور مباحثے کیے، وہ مشہور ہیں۔ تحریر و تقریر میں مخالفان کے مقابلے میں عاجز و درمناز ہو جاتا تھا۔

حکام وقت مولانا رشید الدین خاں کے علم و ادراک اور تقویٰ و زہد سے بہت متاثر تھے اور چاہتے تھے کہ عمدۂ قضا قبول فرمائیں تاکہ عوام و خواص سب کو آسانی سے انصاف دیا جاتا رہے۔ لیکن انھوں نے یہ نازک اور اہم ذمہ داری قبول کرنے سے گریز فرمایا اور اس منصب سے دور رہے۔ بالآخر جب اصرار زیادہ بڑھا اور ارکانِ حکومت نے کسی بڑے منصب پر متمکن ہونے پر زور دیا تو مدرسہ شاہ جہان کی مدرسہ قبول فرمائی اور اس منصب کو تمام مناصب پر ترجیح دی۔ سو روپے ماہانہ تنخواہ تھی اور اس کا بڑا حصہ فقرا و مساکین اور غریب و مستحقین پر خرچ ہو جاتا تھا، خود تنگ دستی اور قناعت کی زندگی بسر کرتے تھے، لیکن نہ کبھی کسی ایسے منصب کی خواہش کی جو زیادہ آمدنی کا باعث ہو، اور نہ یہ مطالبہ کیا کہ خدمتِ تدریس کا معاوضہ سو روپے سے بڑھایا جائے۔ جو ملتا تھا، اسی پر کفایت کرتے تھے۔

مولانا رشید الدین خاں دہلوی اپنے عہد کے عظیم القدر مصنف و مؤلف بھی تھے۔ ان کی تصنیفات میں مندرجہ ذیل کتابیں شامل ہیں :

- ۱۔ الشکوۃ العمریہ :
- ۲۔ الصولۃ الغضنفریہ : یہ کتاب لکھنؤ کے شیعہ علما کے جواب میں نکاحِ متعہ کی بحث سے متعلق لکھی۔
- ۳۔ ایضاح لطافۃ المقال۔
- ۴۔ تفضیل الاصحاب۔

۵۔ اعانتہ الموحدين و اہانتہ الملحدین : یہ کتاب کلکتہ کے رام موہن رائے کے جواب میں لکھی جس نے دینِ ہنود کو چھوڑ کر ”برہم سماج“ کے نام سے ایک نیا دین ایجاد کیا تھا۔

۶۔ المکاتیب : مولانا رشید الدین خاں اور شیخ احمد عرب یمانی شروانی مصنف نفحۃ الیمن کے خطوط کا ایک مختصر مجموعہ ہے، جو ۱۳۱۵ھ (۱۸۹۷ء) میں مطبع مجتبائی دہلی سے شائع ہوا۔

فارسی میں تو مہارت رکھتے ہی تھے، عربی بھی بہت اچھی لکھتے تھے۔ تمام وقت علوم دینیہ میں مشغولیت اور مباحثات علمی میں مصروفیت میں گزرتا۔ دہلی کے حلقہ اہل علم کی آبرو تھے۔

ڈاکٹر محمد ایوب قادری تذکرہ علمائے ہند کے اردو ترجمہ میں مولانا رشید الدین خاں دہلوی کے بارے میں مولوی عبدالقادر رام پوری کے حوالے سے لکھتے ہیں: ”تعلیم و تعلم کی خوب مشق تھی، ہر بات میں اساتذہ کی پیروی کرتے تھے، مگر مناظرے میں بہت جلد رنجیدہ ہو جاتے تھے، نمائش کے زیادہ پابند تھے۔ سرفرن کی بہت کچھ معلومات رکھتے تھے۔ جو کچھ کہتے دراز و طویل، بالخصوص مباحثہ اختلافیہ دینیہ میں یہی طریقہ تھا اور سمجھتے تھے کہ اب مقابل میں رد و قدرح کی گنجائش نہیں رہی۔“

۷۔ نفحۃ الیمن عربی ادب کی ایک مشہور ابتدائی کتاب ہے، پاک و ہند کے عربی مدارس میں عام طور پر پڑھائی جاتی ہے۔ اس کے مصنف کا نام شیخ احمد یمنی شروانی ہے۔ وہ بارہویں صدی ہجری کے آخر یا تیرہویں صدی ہجری کے آغاز میں برصغیر آئے۔ یہاں کے تمام بڑے بڑے شہروں کی سیاحت کی لیکن زیادہ تر کلکتہ میں مقیم رہے۔ عربی ادب میں کامل مہارت رکھتے تھے۔ متعدد علمی کتابوں کے مصنف تھے۔ ”نفحۃ الیمن“ انھوں نے صدر مدرس مدرسہ کلکتہ یسٹرن کی فرمائش پر لکھی اور اتنی مقبول متداول ہوئی کہ تمام ہندوستان کے مدارس عربیہ دینیہ کے نصاب میں شامل ہو گئی۔ لکھنؤ کے فرماں روا غازی الدین حیدر سے بھی ان کے مراسم تھے۔ اس کے کہنے سے ”مناقب حیدریہ“ لکھی۔ شیخ احمد یمانی شافعی الملک فقیہ تھے۔

آخر عمر میں حج بیت اللہ کا ارادہ تھا لیکن پورا نہ ہو سکا۔ ستر برس کی عمر کو پہنچ گئے تھے۔ بیماری اور ضعف کا اس قدر غلبہ ہوا کہ ۱۲۴۲ھ کو موت کی آغوش میں چلے گئے۔

۶۷۔ مولانا رضا علی خاں بریلوی

ہندوستان کے صوبہ یوپی کے شہر بانس بریلی میں جن علما و فقہا نے جنم لیا اور نامور کیا حاصل کی، ان میں مولانا رضا علی بریلوی خاص طور سے قابل ذکر ہیں۔ سلسلہ نسب یہ ہے: رضا علی بن کاظم علی بن اعظم شاہ بن محمد سعادت یار خاں افغانی۔ یہ دراصل بھڑنچ پٹھان تھے۔ بھڑنچ، پٹھانوں کا ایک گروہ ہے، جس کو روہیلہ کہتے ہیں۔ مولانا رضا علی خاں کے اسلاف میں سے بعض بزرگ ہندوستان آئے اور سلاطین دہلی سے تقرب پیدا کیا، اس کے نتیجے میں ان کے آبا و اجداد چھ سہاری کے مناصب جلیلہ سے سرفراز ہوئے اور بڑے بڑے عہدوں پر ان کو متعین کیا گیا۔ ان حضرات نے بانس بریلی کو اپنا مسکن قرار دیا۔

اس خاندان عالی قدر میں ۱۲۲۴ھ کو مولانا رضا علی پیدا ہوئے اور اسی شہر میں پرورش پائی۔ اس زمانے میں رام پور کے ممتاز عالم قاضی خلیل الرحمن رام پوری کا سلسلہ درس ٹونک میں جاری تھا، مولانا رضا علی نے ٹونک کا عزم کیا اور قاضی صاحب مرحوم کے حلقہ درس میں شریک ہوئے۔ عرصے تک ان کی خدمت میں رہے اور ان سے کتب درسی تکمیل کی تینیس سال کی عمر میں اکتسابِ علوم عقلیہ و نقلیہ سے فارغ ہو گئے تھے۔ اس قدر ذہین اور تیز فکر تھے کہ علوم متداولہ کی تمام کتابوں پر نظر تھی، بالخصوص علم فقہ

۱۔ سہ اجداد العلوم ص ۹۱۷ — علم و عمل ج ۱ ص ۲۱۳ — تذکرہ علمائے ہند ص ۶۳ —

الایانہ الجنی ص ۷۷ — نزمۃ الخواطر ج ۷ ص ۱۷۹ — تذکرہ اہل دہلی ص ۷۰ تا ۷۲ — واقعات

دارالحکومت دہلی ج ۲ ص ۴۰۹، ۴۱۰ — آمار السنہ دید ص ۲۶۴، ۲۶۵ — تاریخ و مقالات

ص ۲۴۷، ۲۴۸ — تذکرہ علمائے ہند اردو ترجمہ ص ۱۹۱، ۱۹۲

میں کامل عبور حاصل تھا۔ بہت اچھے واعظ تھے اور موثر و دل پذیر وعظ کہتے تھے۔
لبنتِ کلام، سبقتِ سلام، زہد و قناعت، علم و تواضع اور مکارم اخلاق میں اپنی
مثال آپ تھے۔ بعض امور میں اپنے امثال و اقران سے فائق تر تھے۔

مولانا رضا علی خاں بریلوی برصغیر پاک و ہند کے مشہور و ممتاز عالم مولانا احمد رضا
خاں بریلوی کے جدِ امجد تھے۔ مولانا احمد رضا خاں کے والدِ ماجد کا اسم گرامی نقی علی خاں تھا۔
مولانا رضا علی خاں نے ۲ جمادی الاولیٰ ۱۲۸۲ھ کو وفات پائی۔

۶۸۔ مفتی رضی الدین کاکوروی

دیارِ ہند کے شہر کاکوری کو عرصہ دراز تک علماء و فقہاء اور فضلا و زعماء کے مرکزِ حیثیت
حاصل رہی ہے۔ یہاں کے کئی علمائے کرام قضا و افتاء کے مناصبِ جلیلہ پر فائز رہے
ہیں اور خاص طور پر مغل بادشاہوں نے ان کو قدر و منزلت کی نگاہ سے دیکھا ہے۔ مغلیہ
سلطنت کے امرا و وزرا کے ہاں بھی ان کو اعزاز و اکرام حاصل رہا ہے۔

علمائے کاکوری میں مفتی رضی الدین کاکوروی نے تیرھویں صدی ہجری میں بڑی شہرت
پائی، یہ اپنے علاقے کے شیخ و فاضل اور اونچے مرتبے کے عالم و فقیہ تھے۔ والد کا نام
قاضی علیم الدین اور دادا کاقاضی نجم الدین تھا۔ کاکوری اور اس کے اطراف و جوانب
میں ان اصحابِ فضل کو بڑی اہمیت حاصل تھی اور فقہائے حنفیہ میں ان کا علمی و فقیہی
مرتبہ بہت بلند تھا۔

مفتی رضی الدین کی ولادت ۲۱۶ھ کو کاکوری میں ہوئی اور وہیں پرورش پائی۔
ان کے والدِ قاضی علیم الدین کاکوروی اپنے زمانے کے جید عالم اور مفتی و قاضی تھے،
لائق بیٹے ان سے کسبِ علم کیا۔ مزید تحصیل کے لیے اس دور کے جلیل القدر فاضل
شیخ فضل اللہ عثمانی نقوی کی شاگردی اختیار کی جو اس عہد کے محدث و فقیہ اور ان کے دادا

قاضی خیر الدین کا کوروی کے تلمیذ تھے۔ بعد ازاں حدیث کی کتابیں اپنے لڑکے
علم محترم شیخ امین الدین محدث سے پڑھیں۔ اخذِ طریقت بھی انہی سے کیا۔

یہ وہ زمانہ تھا کہ جب دہلی میں مولانا شاہ محمد اسحاق دہلوی کی مسند تدریس آراستہ
تھی اور ملک و بیرون ملک سے گروہ درگروہ اصحاب علم ان کی خدمت میں حاضر ہو کر
استفادہ کرتے تھے۔ علم حدیث کی تعلیم میں برصغیر میں کوئی ان کا ثانی نہ تھا اور ہر طرف
ان کے فضل و کمال کا شہرہ تھا۔ مفتی رضی الدین کا کوروی نے ان کے در فیض پر حاضری
دی اور ان سے کتب حدیث پڑھیں۔

جب تحصیل علم سے فارغ ہو چکے اور سند و اجازہ سے بہرہ ور ہو گئے تو دہلی کا منصب
افتان کے سپرد کیا گیا۔ یہ ایک بہت ہی ذمہ دارانہ منصب اور عظیم عمدہ تھا جس پر
اسی شخص کو مامور و متعین کیا جاتا تھا جو تمام علوم متداولہ بالخصوص قرآن و حدیث
اور فقہ میں ماہر و موزن تھا۔ مفتی رضی الدین کو اسی بنا پر دار الحکومت دہلی کا یہ اعزاز بخشا
گیا کہ وہ ہر اعتبار سے اس کے اہل تھے۔ ایک مدت تک وہ دہلی میں یہ خدمت انجام
دیتے رہے۔ اس کے بعد ملک کے مختلف بلاد و امصار میں گئے اور لوگوں کو خوب
مستفید و مستفیض فرمایا۔

مفتی صاحب ممدوح نے ۱۹ ربیع الثانی ۱۲۷۴ھ کو کاکوری میں وفات پائی یہ

۶۹۔ شیخ رفیع الدین فاروقی مراد آبادی

شیخ رفیع الدین مراد آبادی کا سلسلہ نسب یہ ہے: رفیع الدین بن فرید الدین بن
عظمت اللہ بن عصمت اللہ بن قاضی عبدالقادر فاروقی لکھنوی ثم مراد آبادی — اپنے
عصر کے عالم کبیر، شیخ وقت اور مشہور فاضل تھے۔

۱۲۴۲ھ کو مراد آباد میں پیدا ہوئے اور اپنے شہر کے اساتذہ سے کسب علم کیا۔ اس

۵۴ نزہۃ الخواطر ج ۷ ص ۱۸۰ بحوالہ مجمع العلماء

زمانے میں دہلی میں حضرت شاہ ولی اللہ محدث دہلوی کا غفلتہ درس بلند تھا، رفیع الدین نے دہلی کے لیے رخت سفر باندھا اور حضرت شاہ صاحب کے حلقہ تلمذ میں شامل ہو گئے۔ حضرت شاہ عبدالعزیز محدث دہلوی سے بھی ان کی علمی صحبتیں رہیں، جن میں بہت سے دقیق و اہم مسائل زیر بحث آئے تھے۔ اس کے بعد اپنے وطن مراد آباد تشریف لے گئے، وہیں درس و افادے کا سلسلہ شروع کیا اور مدت تک یہ خدمت انجام دیتے رہے۔

بعد ازاں ۱۲۰۱ھ میں ارادۂ حج کے لیے گھر سے نکلے، سورت پہنچے تو شیخ محمد حیات سندھی کے شاگرد عالی مرتبت شیخ خیر الدین سورتی (متوفی ۱۰ رجب ۱۲۰۶ھ) کا معرکہ درس و تدریس جاری تھا، اس میں شرکت کی، ان سے صحیح بخاری پڑھی اور سند و اجازہ سے مفتخر ہوئے۔

شیخ خیر الدین سورتی سے استفادے کے بعد کشتی پر سوار ہوئے اور شیخ ولی اللہ برہان پوری (متوفی ۱۱ جمادی الاولیٰ ۱۲۰۷ھ) کی معیت میں سفر حجاز پر روانہ ہوئے۔ حج و زیارت کی سعادت حاصل کی، متعدد مشائخ و علما سے ملے اور ان سے فیض یاب ہوئے۔ ۱۲۰۳ھ کو واپس ہندوستان آئے اور حالاتِ حرمین اور سفر حجاز کے بارے میں ایک کتاب تصنیف کی۔

شیخ رفیع الدین مراد آبادی تیرھویں صدی ہجری کے مشہور افاضل اور ممتاز فقہاء میں سے تھے۔ کئی کتابوں کے مصنف و مؤلف تھے، جن میں مندرجہ ذیل کتابیں شامل ہیں۔

۱۔ قصور الہمال بذکر الحال و المال۔

۲۔ سلو الکیئب بذکر الحبیب۔

۳۔ شرح الاربعین النوویہ۔

۴۔ کنز المحاب۔

۵۔ تذکرۃ المشائخ۔

۶۔ تذکرۃ الملوک۔

۷۔ تاریخ الافاغنه۔

۸۔ کتاب الاذکار۔

۹۔ ترجمہ عین العلم۔

۱۰۔ شرح غنیۃ الطالبین۔

۱۱۔ الافادات العزیزہ : اس میں انھوں نے حضرت شاہ عبدالعزیز محدث

دہلوی کی وہ تحریریں جمع کی ہیں، جو انھوں نے تفسیر کے سلسلے میں ان کو لکھ کر بھیجیں۔
یہ کتاب بہت سے عمدہ تفسیری فوائد پر مشتمل ہے۔

شیخ رفیع الدین مراد آبادی نے ۸۹ سال عمر پاکر ۲۵ ذی الحجہ ۱۲۲۳ کو مراد آباد میں
مرض استسقا سے انتقال کیا ۱۱۵ھ

۷۰۔ شاہ رفیع الدین دہلوی

ہندوستان میں قرآن و حدیث اور دیگر علوم متداولہ کی جو خدمت خاندان ولی اللہی
نے کی اس کی کوئی مثال نہیں ملتی۔ شاہ ولی اللہ دہلوی بارہویں صدی ہجری میں خطہ ہند
کے جلیل القدر محدث اور رفیع المرتبت مصنف تھے۔ ان کو اللہ نے چار بیٹے عطا فرمائے
اور چاروں اپنے زمانے کے بے نظیر عالم تھے۔ ان کے اسمائے گرامی علی الترتیب یہ ہیں :

۱۔ مراج المہند حضرت شاہ عبدالعزیز محدث دہلوی۔ وفات، شوال ۱۲۳۹ھ

۲۔ حضرت شاہ رفیع الدین دہلوی۔ وفات ۶ شوال ۱۲۳۳ھ

۳۔ حضرت شاہ عبدالقادر دہلوی۔ وفات ۱۹ رجب ۱۲۳۰ھ

۴۔ حضرت شاہ عبدالغنی دہلوی۔ وفات ۱۲۲۷ھ

۱۱۵ھ تذکرہ علمائے ہند ص ۶۶ (۱۵ ذی الحجہ ۱۲۱۸ھ مرقوم ہے) — نیزہ الخواطر ج ۷ ص ۱۸۲

(۲۵ ذی الحجہ ۱۲۲۳ھ لکھا ہے) — اتحاف النبلا ص ۲۵۱ (میں ۱۲۱۸ھ مرقوم ہے) —

حدائق الحنفیہ ص ۶۳ (۱۵ ذی الحجہ ۱۲۱۸ھ ہے)

حضرت شاہ ولی اللہ کے ان چار فرزند ان گرامی ہیں سب سے بڑے شاہ عبدالعزیز اور سب سے چھوٹے شاہ عبدالغنی ہیں، لیکن وفات سب سے پہلے چھوٹے یعنی شاہ عبدالغنی نے پائی، اس کے بعد ان سے بڑے شاہ عبدالقادر نے، پھر ان سے بڑے شاہ رفیع الدین نے اور سب کے بعد سب سے بڑے شاہ عبدالعزیز نے اس دنیا سے فانی ہو کر جہنم کی آگ میں داخل ہوئے۔ شاہ رفیع الدین دہلوی، مترجم قرآن، محدث دوراں، فقیہ زماں اور عظیم المثال متکلم و اصولی تھے۔ فرید العصر اور نادر الدہر عالم تھے۔ ۱۱۶۳ھ (۱۷۴۹ء) کو دہلی میں پیدا ہوئے اور وہیں تربیت پائی۔ اپنے والد گرامی شاہ ولی اللہ سے حصول علم کیا اور سند و اجازہ سے سرفراز ہوئے۔ اخضر یقینت شیخ محمد عاشق پھلتی سے کیا۔ بیس برس کی عمر میں فارغ التحصیل ہو گئے تھے، پھر مسندِ درس و افتا کو زینت بخشی۔ علوم دینیہ اور فنون عقلیہ میں مرتبہ اجتہاد پر فائز تھے۔ ادب و شاعری میں بھی مرجع ارباب استعداد تھے۔

شاہ ولی اللہ کی وفات کے بعد درس و تدریس کے فرائض ان کے فرزند کبیر شاہ عبدالعزیز انجام دیتے تھے۔ افتا کی ذمہ داریاں بھی انہی کے سپرد تھیں۔ لیکن جب شاہ عبدالعزیز کبرسنی کو پہنچ گئے اور نابینا ہو گئے، جسمانی طور سے کمزور اور کثرتِ امراض میں مبتلا ہو گئے تو یہ تمام اہم ذمہ داریاں شاہ رفیع الدین کی طرف منتقل ہو گئیں۔ ان بالکمال حضرات میں سے بھی جو شاہ عبدالعزیز سے سندِ فضیلت حاصل کر چکے تھے، متعدد لوگ شاہ رفیع الدین کی خدمت میں حاضر ہوئے، ان کے تبحر علمی سے استفادہ کیا اور سند و اجازہ کی سعادت حاصل کی۔

شاہ رفیع الدین ہر شعبہٴ فن میں ماسر اور مہر گو شرع و علم میں کامل تھے۔ حفظ و اتقان کی نعمت سے مالا مال تھے اور تمام صلاحیتوں سے اللہ نے انہیں نوازا تھا۔ اتقا و پرہیزگاری، متانت و سنجیدگی، عدل و راست بازی، انصاف شعاری، عجز و انکساری اور حلم و بردباری وغیرہ تمام اوصاف ان کی ذات میں جمع تھے۔ حرص و آرزو سے بے زار اور دنیا کے طمع و لالچ سے نفور تھے۔

انھوں نے اپنے اوقاتِ شب و روز کو چند حصوں میں تقسیم کر رکھا تھا اور جو حصہ

وقت جس کام کے لیے خاص تھا، اس میں وہی کام کرتے تھے۔ درس و تدریس، تصنیف و تالیف، فتووں کے جواب، وفائت و اوراد، عبادت، صحر کے ضروری کام کاج، یہ ان کے اہم مشاغل تھے اور ہر ایک کے لیے وقت متین تھا۔

وہ عربی کے بہت اچھے شاعر تھے۔ شیخ ابو علی سینا چوتھی صدی ہجری کا مشہور فاضل اور فن طب کا موجد و ماہر گزرا ہے، اس نے عربی میں ایک پر زور قصیدہ نفس اور ماہیت حقیقت نفس کے بارے میں لکھا تھا۔ شاہ ولی اللہ نے اس کا نہایت عمدہ جواب پرانی نظم میں دیا تھا۔ شاہ رفیع الدین نے اس کو محسن کیا۔ اسی طرح رسول اللہ صلی اللہ علیہ وسلم کے معراج کے بارے میں انھوں نے ایک شان دار قصیدہ کہا۔

شاہ رفیع الدین صاحب متعدد کتب و رسائل کے مصنف تھے، جن میں سے ہر ایک کو اپنے موضوع میں بہت اہمیت حاصل ہے، ان میں چند تصانیف یہ ہیں :

- ۱۔ رسالہ در عروض
- ۲۔ دغ الباعان
- ۳۔ اسرار المحبۃ
- ۴۔ رسالہ در اثبات شوقِ قمر
- ۵۔ رسالہ در مقدمہ علم
- ۶۔ رسالہ در تاریخ
- ۷۔ رسالہ در آثار قیامت
- ۸۔ رسالہ در تحقیق انواع
- ۹۔ رسالہ فی عقد الانامل
- ۱۰۔ کتاب تکمیل الصناعات
- ۱۱۔ رسالہ در حجاب
- ۱۲۔ رسالہ در برہان تمارف
- ۱۳۔ رسالہ در علم منطق

۱۴۔ رسالہ فی امور عامہ

۱۵۔ حاشیہ علی میرزاہد

شاہ صاحب کا بہت بڑا کارنامہ یہ ہے کہ انھوں نے قرآن مجید کا اردو میں لفظی ترجمہ کیا، جو آج بھی اسی طرح مقبول و متداول ہے، جیسا کہ پہلے تھا۔

انھوں نے اس زمانے میں ترجمہ کیا جب کہ اس کی کوئی مثال سامنے نہیں تھی اور اردو زبان بالکل ابتدائی مرحلے میں تھی۔ نہ اس کے قواعد مرتب ہوئے تھے اور نہ واضح اصول متعین ہوئے تھے۔ ایسی حالت میں قرآن مجید کا ترجمہ کرنا ہر لحاظ سے انتہائی مشکل تھا، یہ مشکل کام اللہ تعالیٰ نے ان کے لیے آسان کر دیا۔ یہ ایک عظیم صدقہ جاریہ ہے، جس سے بے شمار لوگ مستفید ہونے اور ہمیشہ ہوتے رہیں گے۔ شاہ صاحب کی ایک خصوصیت یہ تھی کہ وہ فن ریاضی کے بہت ماہر تھے، شاہ عبدالعزیز نے اپنے ملفوظات میں اس کا ذکر کیا ہے، وہ فرمایا کرتے تھے کہ اگرچہ شاہ رفیع الدین تمام علوم میں مہارت رکھتے ہیں، لیکن علم ریاضی میں ان کو بالخصوص یدِ طولیٰ حاصل ہے۔

شاہ رفیع الدین نے اپنے بڑے بھائی شاہ عبدالعزیز کی زندگی میں ۶ شوال ۱۲۳۲ھ کو دہلی میں وفات پائی۔ شاہ عبدالعزیز ان پر انتہائی شفقت فرماتے تھے، ان کے علم و فضل اور تحقیق و کاوش پر بہت اعتماد کرتے تھے۔ یہی وجہ ہے کہ جب وہ کبرسنی کو پہنچ گئے اور نابینا ہو گئے تو اپنی جگہ انہی کو مقرر فرمایا اور درس و افتا کی ذمہ داریاں انہی کے سپرد کر دیں۔ لیکن ان کے لیے یہ انتہائی حزن و ملال کی بات تھی کہ وہ کبھی ان کی زندگی ہی میں انتقال کر گئے۔

جب شاہ رفیع الدین کا جنازہ اٹھا تو شاہ عبدالعزیز نے باوجود کمزور اور نابینا ہونے کے جنازے کو ہاتھ لگانے اور کندھا دینے کی کوشش کی، یہ منظر بڑا دردناک تھا۔

۱۵ شاہ رفیع الدین کے حالات کے لیے دیکھیے: آثارالصنادید ص ۲۶۶ تا ۲۶۸

شہ: رفیع الدین کے چار بیٹے تھے۔ شاہ محمد موسیٰ، محمد عیسیٰ، محمد مخصوص اللہ اور حسن جان۔ شاہ محمد موسیٰ کی شادی اپنے عم محترم شاہ عبدالعزیز کی صاحبزادی سے ہوئی تھی۔

شاہ رفیع الدین کے یہ چاروں بیٹے اگرچہ اصحابِ فضیلت و کمال تھے، لیکن شاہ محمد مخصوص اللہ اپنے علم و فضل اور نیکی و تقویٰ میں خاص طور پر مشہور تھے۔ تمام علوم شاہ عبدالعزیز سے پڑھے اور بہت جلد اپنے معاصرین سے سبقت لے گئے۔ طویل عرصے تک طلباء کی تعلیم و تدریس میں بھی مشغول رہے۔ تفسیر، حدیث، فقہ، عقائد و کلام اور اصول وغیرہ علوم میں مجتہدانہ نظر رکھتے تھے اور ہر علم میں ماہر تھے۔ عابد و زاہد تھے اور طبیعت قانع پائی تھی۔ یہی وجہ ہے کہ آخر عمر میں سررشتہ تدریس سے الگ ہو کر گوشہ نشینی اختیار کر لی تھی اور اپنے آپ کو عبادتِ الہی کے لیے وقف کر دیا تھا۔

مولانا امام خاں نوشہروی لکھتے ہیں کہ زاہد و عابد شب زندہ دار تھے۔ تدریس و تعلیم کے سوا کوئی مشغلہ نہ تھا۔ ان کے شاگردوں کی جماعت میں سرسید احمد خاں بھی شامل ہیں۔ عاملِ آمین و رفیع الیدین تھے، سرسید بھی ان کے شاگرد ہونے لگی وجہ سے ہمیشہ اس سنتِ نبوی پر عمل پیرا رہے۔

منقول ہے کہ مغلیہ خاندان کی شہزادیاں حویلی میں تشریف لانے کی زحمت دیتیں اور پُر تکلف کھانوں کے خوانِ خدمتِ عالی میں پیش ہوتے، آپ ان پر دعا پڑھتے اور

ملفوظاتِ شاہ عبدالعزیز ص ۱۵۹ تا ۱۶۱ — واقعات دارالحکومت دہلی ج ۲ ص ۵۸۸ —
 اجداد العلوم ص ۹۱۵ — البیان الخبئ ص ۷۵، ۷۶ — تذکرہ علمائے ہند ص ۶۶ — علم و عمل
 ج ۱ ص ۲۳۸، ۲۳۹ — حقائق الخفییہ ص ۲۶۹، ۲۷۰ — نزہۃ الخواطر ج ۷ ص ۱۸۲ تا ۱۸۶ —
 یادگار دہلی ص ۱۰۳ — تاریخی مقالات ص ۲۳۵، ۲۳۶ — رود کوثر ص ۵۹۶ —
 حیاتِ ولی ص ۶۲۸ تا ۶۳۴ — تراجم علمائے حدیث ہند ص ۶۵، ۶۶ —

مساکین کو بانٹ دیتے۔ طلبائے علم اعتراض کرتے تو فرماتے میں اس کھانے کو مفتوی کی ملکیت میں دے دیتا ہوں۔ پھر اعتراض ہوتا تو فرماتے ”میاں اس بہانے سے مساکین کو کھانا مل جاتا ہے۔“

ان کے مدرسے میں بھی انواع و اقسام کے کھانوں کے خوان آتے، لیکن سب چیزیں غربا و مساکین کو بانٹ دی جاتیں۔

شاہ محمد مخصوص اللہ نے ۱۲۷۳ھ (۱۸۵۷ء) کو دہلی میں وفات پائی۔ ان کی ایک صاحبزادی تھیں، ان کا نام امۃ الخفار تھا، صحاح سترہ پر بھی ہوئی تھیں اور عابدہ و زاہدہ خاتون تھیں۔

۷۔ شیخ رؤف احمد رام پوری

شیخ رؤف احمد بن شعور احمد بن محمد شرف بن رضی الدین فاروقی رام پوری، حضرت مجدد الف ثانی رحمۃ اللہ علیہ کی اولاد سے تھے۔ نہایت نیک، فاضل اور متقی بزرگ تھے۔ اپنے دور کے مفسر و محدث اور فقیہ تھے۔ شاہ ابوسعید دہلوی کے خالہ زاد بھائی تھے۔ مولود و منشا رام پور ہے۔ مفتی شرف الدین رام پوری سے حصول علم کیا۔ بعد ازاں عازم دہلی ہوئے اور حضرت شاہ عبدالعزیز دہلوی کے حلقہ درس میں شرکت کی۔ ان سے خوب استفادہ کیا۔ اخذ طریقت شیخ درگاہی اور اس کے بعد شاہ غلام علی سے کیا۔ عرصہ تک منصب مشیخت پر فائز اور مسند دعوت و ارشاد پر متمکن رہے۔ بے شمار حضرات نے ان سے فیض پایا اور اپنی زندگیوں کو اسلام کے قالب میں ڈھالا۔

بعد ازاں بھوپال گئے اور وہاں اقامت گزیر ہوئے۔ قیام بھوپال کے زمانے

۷۔ آثار الصنادید ص ۲۶۸ — واقعات دار الحکومت دہلی ج ۲ ص ۵۸۹ —

حیات ولی ص ۶۳۴، ۶۳۵ — تراجم علمائے حدیث ہند ص ۱۱۳ تا ۱۱۵ — تذکرہ علمائے ہند

ص ۲۲۳ — تاریخی مقالات ص ۲۴۸ —

میں انھوں نے اسلام کی بہت خدمت کی اور لوگوں کو صراطِ مستقیم پر گام زن رہنے کی تلقین فرماتے رہے۔

اچھے شاعر تھے اور راقی تخلص کرتے تھے، اردو اور فارسی دونوں زبانوں میں شعر کہتے تھے۔

شیخ رؤف احمد فاروقی، مصنف بھی تھے۔ ان کی تصنیفات میں یہ کتابیں شامل ہیں :

۱۔ تفسیر رؤفی : یہ دو جلدوں میں قرآن مجید کی تفسیر ہے اور اردو زبان میں ہے۔
۲۔ در المعارف : اس نام سے انھوں نے اپنے مرشد شاہ غلام علی دہلوی کے ملفوظات جمع کیے تھے۔

۳۔ رسالہ در اذکار و اشغال : وظائف و اواراد اور اذکار و اشغال کے سلسلے میں یہ ایک رسالہ ہے۔

۴۔ ارکانِ اسلام : یہ کتاب اردو میں ہے۔

۵۔ مثنوی یوسف زیلخا : یہ بھی اردو میں ہے۔

۶۔ معراج نامہ : اردو میں ہے۔

۷۔ سلوک العارفين : یہ فارسی میں ہے۔

۸۔ شربِ حقیق : فارسی میں ہے۔

۹۔ جواہرِ علویہ : یہ کتاب بھی فارسی میں ہے۔

۱۰۔ مثنوی اسرارِ غیب :

۱۱۔ مراتب الوصول :

۱۲۔ رسالہ صادقہ مصدوقہ :

۱۳۔ دیوانِ راقی : یہ اردو اور فارسی میں ان کا مجموعہ کلام ہے۔

اس عالم و فقیہ نے ۱۲۴۹ھ میں وفات پائی۔

مولوی رحمان علی نے تذکرہ علمائے ہند (صفحہ ۶۷) میں لکھا ہے کہ انھوں نے

تفسیر رؤفی کی تصنیف کا آغاز ۱۲۳۹ھ میں کیا اور اختتام ۱۲۴۸ھ میں ہوا۔ بھوپال سے حج کے لیے روانہ ہوئے تھے کہ ۱۲۰۳ھ کو جہاز میں وفات پا گئے۔

ظاہر ہے، رحمان علی کے درج کردہ یہ سین صحیح نہیں ہیں۔ اصل بات یہ ہے کہ شیخ رؤف احمد رام پوری ۱۲ محرم ۱۲۰۱ھ کو رام پور میں پیدا ہوئے۔ تاریخی نام رحمان ہے۔ علوم عقلیہ کی تحصیل کے بعد شیخ درگاہی کی خدمت میں حاضر ہوئے۔ بارہ سال ان سے منسلک رہے۔ پھر شاہ غلام علی کی خدمت میں دہلی گئے اور سلوک و تصوف میں اجازت و خلافت سے مشرف ہوئے۔ ۱۲۴۸ھ میں تفسیر رؤفی تصنیف کی اور اس سے ایک سال بعد ۱۲۴۹ھ میں وفات پا گئے۔ عبدالغفور نے مندرجہ ذیل قطعے میں تاریخ کہی :

رافت آں قبلہ ارباب کمال از جہاں رفت بسوئے جنت
بہر تاریخ رجلاش نساخ شد رقم قدوہ جنت رافت

۲۔ مفتی ریاض الدین کا کوری

فہمائے کاکوری میں مفتی ریاض الدین بن قاضی علیم الدین بن قاضی نجم الدین کاکوری قابل ذکر ہیں۔ اپنے عہد کے شیخ اور فاضل بزرگ تھے، اور تقویٰ و صلاح کے اوصاف سے منصف تھے۔ ۱۲۲۹ھ میں پیدا ہوئے۔ پہلے قرآن مجید حفظ کیا۔ پھر اپنے والد قاضی علیم الدین اور شیخ فضل اللہ عثمانی نیوتنی سے اکتسابِ علم کیا۔ فنی

۵۵ شیخ رؤف احمد مجددی رام پوری کے حالات کے لیے یہ کتابیں دیکھیے :

تذکرہ کمالان رام پور ص ۱۲۳ تا ۱۲۷ — حقائق الخفیہ ص ۴۲، ۴۳ —

نزمۃ الخواطر ص ۱۸۸ — انتخاب یادگار ص ۱۲۳ تا ۱۲۵ — جواہر علویہ ص ۲۴۱، ۲۴۲ —

تذکرہ علمائے ہند اردو ترجمہ ص ۱۹۸، ۱۹۹ — خزینۃ الاصفیاء ص ۳، ۴، ۵ —

تذکرہ اولیائے ہند و پاکستان ص ۴۶۸ — تذکرہ گلشن بے خار ص ۸۴، ۸۵ — تذکرہ علمائے ہند

(فارسی) ص ۶۶، ۶۷

حدیث اور اس کے متعلقات کے حصول پر بالخصوص عنانِ توجہ مرکوز فرمائی اور مولانا حسین احمد طلیح آبادی، مرزا حسن علی لکھنوی، مولانا نور الحسن کاندھلوی اور اپنے عم مکرم شیخ حمید الدین کاکوروی سے علومِ حدیث کی تکمیل کی اور سند و اجازہ حاصل کیا۔ اخذِ طریقت بھی شیخ حمید الدین کاکوروی سے کیا۔

جب علوم و فنون سے فارغ ہو چکے اور تصوف و طریقت سے بہرہ اندوز ہو گئے تو خود درس و افادے کا سلسلہ شروع کیا اور عرصہ دراز تک یہ خدمت، نجی مہم دیتے رہے۔ اس اثنا میں ان سے بے شمار علما و طلباء نے فیض حاصل کیا۔

نہایت قوی الحفظ اور ذکی و فطین تھے۔ اللہ نے ان کو بے شمار خوبیوں سے نوازا تھا۔ علوم و فنون کے سب پہلوؤں پر گہری اور عمیق نظر رکھتے تھے۔ اپنے اقران و معاصرین میں عزت و احترام کے مالک تھے۔

اس زمانے میں رام پور کا حکمران نواب کلب علی خاں تھا۔ اس کو ان کی خصوصیات گونا گوں کا علم ہوا تو رام پور تشریف لانے کی رحمت دی اور ریاست کا منصب افتا پیش کیا۔ یہ اس عہد کا ایک عظیم منصب تھا، جس پر اسی شخص کو مامور و متعین کیا جاتا تھا، جو تفسیر، حدیث اور فقہ وغیرہ علوم کا ماہر ہوتا تھا۔ اس منصبِ جلیلہ پر وہ کافی عرصہ فائز رہے۔

اس کے بعد حیدرآباد تشریف لے گئے، وہاں کے قیام پر تھوڑا عرصہ ہی گزرا تھا کہ غرہ صفر ۱۲۹۵ھ کو حیدرآباد میں انتقال کر گئے۔ یہ دیگر فقہائے کرام

ذیل میں ردیف کے ان فقہائے کرام کا ذکر کیا جاتا ہے، جن کے چند سطور سے زیادہ حالات میسر نہیں ہو سکے۔

۱۔ مولانا رجب علی بن امام بخش بن جبار اللہ جون پوری؛ حنفی المسلك فقیہ اور

ممتاز شیخ و فاضل تھے۔ بہت برے واعظ اور مبلغ بھی تھے۔ ولادت و تربیت جون پور میں ہوئی۔ کتب درسیہ مولانا سخاوت علی جون پوری، مولانا قدرت علی ردو لوی اور مولانا احمد علی چربا کوئی سے پڑھیں۔ اخذ طریقت امیر المجاہدین سید احمد شہید بریلوی سے کیا۔ نہایت صالح، راست باز، دیانت دار، عالی ہمت، بارعب اور مبلغ دین تھے۔ آخر عمر میں حج و زیارت کی سعادت حاصل کی۔ ۱۲۹۶ھ میں وفات پائی۔

۲۔ مفتی رحمت علی حسینی دہلوی؛ فقہائے حنفیہ میں سے تھے۔ ”میرلال“ ان کا عرف تھا۔ دارالسلطنت دہلی کے مفتی تھے۔ مغل حکمران بہادر شاہ ظفر کی طرف سے راج العلماء ضیاء الفقہاء سید رحمت علی خاں بہادر کے خطاب سے سرفراز تھے۔ حلیم الطبع، متواضع، جامع صفات پسندیدہ اور مستجمع اوصاف حمیدہ تھے۔ ارباب فضل اور حامیان ہندو کمال میں سے تھے۔

۳۔ شیخ رحمت اللہ الہ آبادی؛ عالم و فاضل اور فقیہ نامور تھے۔ مسد کا حنفی تھے، تذکرہ و موعظت میں مشہور تھے۔ بھارت سے محروم تھے لیکن بصیرت کی نعمت سے مالا مال تھے۔ رسوم مشائخ کے پابند نہ تھے۔ جمعۃ المبارک کو الہ آباد کی جامع مسجد میں وعظ کرتے تھے، جس میں بڑی تعداد میں لوگ شامل ہوتے۔ ۱۸۵۷ء کے ہنگامے میں فتویٰ جاری کیا تھا کہ انگریز کی مخالفت کرنا اور اس سے برسر پیکار ہونا حرام ہے۔ لوگوں نے اس فتوے پر شدید رد عمل کا اظہار کیا، مگر شیخ رحمت اللہ الہ آبادی اپنے موقف پر قائم رہے اور کسی کی مخالفت کو درخور اعتنا نہیں گردانا۔ جب انگریزوں کا ملک پر پورا تسلط ہو گیا اور مخالفت ختم ہو گئی تو انگریزی حکومت نے الہ آباد کے نواح میں شیخ رحمت اللہ کو چار گاؤں بہ طور جاگیر عطا کیے۔ ۱۲۹۳ھ کو وفات پائی۔

۴۔ مولانا رحمت اللہ لاچپوری سورتی؛ فقہ و اصول اور علوم عربیہ کے ماہرین میں سے تھے۔ قرأت سبعہ پر عبور رکھتے تھے اور اس نواح میں قرأت قرآن میں کوئی ان کا ثانی نہ تھا۔ عرصہ دراز تک سورت شہر میں معرکہ تدریس بیابکے رکھا۔ دوسری مرتبہ حج بیت اللہ کو گئے تھے کہ واپسی میں کشتی سمندر میں غرق ہو گئی اور پانی کی لہریں

کی نذر ہو گئے۔ یہ حادثہ ۱۲۶۴ھ کو پیش آیا۔

۵۔ مرزا رحیم اللہ عظیم آبادی : درویش محمد کے عرف سے معروف تھے۔ مسدک شافعی تھے۔ نامور فاضل اور شیخ تھے۔ کبار مشائخ نقشبندیہ میں ان کا شمار ہوتا تھا۔ شاہ غلام علی دہلوی سے اخذ طریقت کیا۔ بخارا، عراق اور عرب وغیرہ شہروں اور ملکوں کی سیاحت کی۔ حج بیت اللہ بھی کیا، ماوراء النہر بھی گئے، سبزواریں اقامت اختیار کرنی تھیں۔ حدیث، فقہ اور اصول کے عالم کبیر تھے۔ پہلے حنفی تھے، آخر عمر میں مسلک شافعی سے منسلک ہو گئے تھے۔ ۱۲۶۰ھ کو سبزواریں کسی نے ان کو قتل کر دیا تھا۔

۶۔ مولانا رضا رفیق کشمیری : مولانا رضا رفیق کشمیری کے والد محترم کا نام محمد اور جڈا مجدد کا مصطفیٰ رفیق کشمیری ہے۔ ابو حمزہ کنیت تھی۔ ۱۲۰۵ھ کو پیدا ہوئے۔ اپنے والد پر چچاؤں اور نانا شیخ نعمت اللہ ٹوپی گر سے علم حاصل کیا۔ یہاں تک کہ اکابر فقہائے حنفیہ میں گمراہی سے گئے۔ تفسیر اور حدیث کے بھی عالم تھے۔ علم سے فارغ ہونے کے بعد خود مسند تدریس بچھائی۔ بہت متواضع، نرم مزاج، حلیم الطبع اور شفیق تھے۔ چھوٹا بڑا جو بھی ملتا، سب کو سلام کہنے میں سبقت کرتے۔ ماہ شعبان ۱۲۶۶ھ میں رحلت فرمائی۔

۷۔ قاضی رکن الدین انصاری کیلانی : والد کا نام محمد احمد اور دادا کا خلیل الرحمن انصاری تھا۔ ولادت فتح پور میں ہوئی۔ صغیر ہی میں کیرانہ آ گئے تھے، جہاں ان کے چچا قاضی نور الحق انصاری اقامت پذیر تھے۔ ان سے صرف، نحو اور منطق کی بعض کتابیں پڑھیں۔ پھر دارا انگریز چلے گئے، وہاں شیخ سالم بن کمال الدین انصاری فتح پور کا سلسلہ درس جاری تھا، ان سے چند کتب درسیہ کی تکمیل کی۔ پھر دہلی کا عزم کیا، وہاں نامور عالم ملاحسن اکھنوی سے انتہائی درسی کتابیں پڑھیں۔ فارغ التحصیل ہونے کے بعد اپنے وطن کیرانہ واپس آئے، کیرانہ کے منصب قضا پر ان کے والد قاضی محمد احمد انصاری متمکن تھے، والد کی وفات کے بعد یہ منصب ان کے سپرد ہوا، اور تیس سال اس پر فائز رہے۔ مصنف بھی تھے۔ ایک رسالہ مسئلہ وراثت سے متعلق تصنیف کیا

اور ایک رسالہ شیعہ کے رد میں لکھا — ۱۲ ذی الحجہ ۱۲۲۸ھ کو فوت ہوئے۔ فقہائے حنفیہ میں بلند مرتبے کے حامل تھے۔

۸۔ مولانا روح القیاض الہ آبادی: اپنے وقت اور علاقے کے شیخ اور فاضل تھے۔ نفقہ و اصول میں مہارت رکھتے تھے۔ صوبہ یوپی کے شہر الہ آباد میں شیخ محمد اہل کادر سے جاری تھا، اس کی مستند تدریس کو رونق بخشی اور تمام عمر یہ خدمت دینی انجام دیتے رہے۔ مسدک حنفی تھے۔ بہت اچھے شاعر بھی تھے۔ ۱۲۵۲ھ میں انتقال کیا۔

۹۔ مولانا روح اللہ لاہوری: ولادت ۱۱۷۱ھ میں ہوئی۔ حدیث، فقہ، صرف، نحو، معانی وغیرہ تمام علوم دینیہ و متداولہ کی تحصیل کی اور درجہ کمال کو پہنچے۔ مولانا محمد سلیم لاہوری کے شاگرد تھے۔ اس زمانے میں لاہور پر سکھوں کی حکومت تھی اور رنجیت سنگھ وغیرہ سب حکام اُن کا بہت ادب و احترام کرتے تھے۔ لاہور میں سکھوں کی سخت شورش اور ہنگامہ آرائی کے باوجود مولانا روح اللہ نے آثارِ شرح محمدی کو جاری و قائم رکھا۔ علما میں اس درجے قدر و منزلت کے حامل تھے کہ سب انہی کے فتوے کو معمول بہا ٹھہراتے اور قبول کرتے — درس و تدریس میں بے نظیر تھے۔ علم و تحقیق میں درجہ امامت پر فائز تھے۔ آخر عمر میں حج و زیارت سے متمتع ہوئے۔ خاصا عرصہ مکہ مکرمہ میں رہے اور قرآن مجید حفظ کیا۔ کچھ کتابیں بھی تصنیف کیں۔ واپسی کے وقت شہر میں ہی وفات پائی۔ یہ ۱۲۴۴ھ کا واقعہ ہے۔

ز

۳۔ قاضی زین العابدین انصاری بمبانی

قاضی زین العابدین کا مختصر سلسلہ نسب یہ ہے: زین العابدین بن محسن بن محمد بن مہدی بن محمد بن ابوبکر انصاری خزرہی سعدی یمانی۔! اپنے عہد کے عالم کبیر اور شیخ وفاضل تھے۔ ارض ہند کے علمائے مشاہیر میں ان کا شمار ہوتا تھا۔ ملک یمن کے ایک مقام ”حدیدہ“ میں پیدا ہوئے، نشوونما بھی وہیں پائی۔ قاضی زین العابدین کے دو بھائی — شیخ حسین اور شیخ محمد — جید علمائے وقت میں سے تھے، قاضی صاحب ممدوح نے ان سے کسب علم کیا۔ بعد ازاں ”مراوعہ“ گئے، وہاں سید حسن بن عبداللہ الہلہل کا غلفہ درس بلند تھا، اس میں شریک ہوئے، عرصہ دراز تک ان کی صحبت میں رہے اور بہت سے علوم کی تحصیل کی۔ یہاں تک کہ علم فقہ اور علم نحو میں ممتاز قرار پائے اور اللہ نے ان کے لیے علوم مختلفہ میں مہارت اور فتح و کامرانی کے دروازے کھول دیے۔ کثیر المطالعہ عالم تھے اور شب و روز ان کا یہی مشغلہ تھا۔ کثرت مطالعہ اور علوم میں انتہائی رغبت و تعلق کی بنا پر ہر شعبہ فن پر حاوی ہو گئے تھے اور ہر موضوع سے متعلق ان کی رائے کو قطعی اور حتمی قرار دیا جاتا تھا۔

اس زمانے میں ریاست بھوپال کے مدارالمہام منشی جمال الدین صدیقی دہلوی تھے، جو اپنے دور کے جلیل القدر عالم اور متدین و متقی شخص تھے۔ جب وہ حج بیت اللہ کے لیے گئے تو ”حدیدہ“ پہنچے۔ قاضی زین العابدین سے ملاقات ہوئی، وہ اس وقت صرف انیس سال کے نوجوان تھے، لیکن نہایت ذہین اور صاحب علم و مطالعہ تھے۔ مدارالمہام موصوف ان کی صلاحیت و قابلیت سے متاثر ہو کر انھیں اپنے ساتھ بھوپال لے آئے اور اپنے ایک عزیز — خیر الدین — کی بیٹی کا عقد ان سے کر دیا، اور بھوپال کے نائب قاضی کا منصب عطا کیا۔ ایک مدت تک وہ اس منصب پر متمکن

رہے۔ پھر انھیں بھوپال کا قاضی مقرر کر دیا گیا۔ کچھ عرصے بعد سید محمد صدیق حسن خاں بھی بھوپال تشریف لے آئے اور دونوں کے درمیان ذہنی موافقت پیدا ہو گئی۔ سید محمد صدیق حسن خاں نے قاضی زین العابدین سے صحاح ستہ پڑھی اور قاضی زین العابدین نے ان سے فارسی ادبیات و انشا کی کتابیں پڑھیں۔

بعد ازاں سید محمد صدیق حسن خاں نے بھوپال میں سکونت اختیار کر لی اور قاضی زین العابدین یمانی نے بھی اسی شہر کو اپنا مسکن ٹھہرا لیا۔ قاضی صاحب ممدوح کے خاندان کے مختلف افراد نے ہندوستان میں بہت علمی کام کیا، علامہ خلیل عرب بھی جو ۱۹۴۷ء کے بعد پاکستان آ گئے تھے اور کراچی میں اقامت اختیار کر لی تھی، اسی خاندان کے رکن رکیں تھے۔ ہندوستان کے شہر بھوپال میں اب بھی اس خاندان کے علمی آثار باقی ہیں۔

بہر حال قاضی زین العابدین یمانی تیرھویں صدی ہجری کے محدث و فقیہ اور عالم کبیر تھے۔ نحو، لغت، انشا اور دیگر علوم و فنون میں دسترس رکھتے تھے۔ شرح المناسک اور مختلف فقہی مسائل سے متعلق فتاویٰ کا ایک ضخیم و مستند مجموعہ ان کی تصنیفی یادگار ہیں۔ اس کے علاوہ بعض اور عنوانات پر بھی انھوں نے رسائل تحریر کیے۔ ۲ ربیع الاول ۱۲۹۷ھ کو بھوپال میں فوت ہوئے اور وہیں دفن کیے گئے یہ اور فقہائے برصغیر

حرف ز کے ضمن میں تیرھویں صدی ہجری میں برصغیر پاک و ہند میں چند اور فقہائے کرام کے اسمائے گرامی بھی تذکرہ و رجال کی بعض کتابوں میں مرقوم ہیں۔ لیکن دو دو چار چار سطروں سے زیادہ ان کے بارے میں کچھ نہیں ملتا۔ ان میں دو حضرات یہ ہیں:

۱۔ مولانا میرام پوری: شیخ و فاضل بزرگ تھے۔ زبیر افغانی رام پوری کہلاتے تھے۔ والد کا اسم گرامی ابو زبیر تھا۔ اپنے زمانے کے لائق فقہائے حنفیہ میں سے تھے۔

جزئیاتِ فقہ پر عبور حاصل تھا اور استخراجِ مسائل میں مرجعِ علما تھے۔

۲۔ سید زین العابدین حسینی کاظمی: کبار، علما و فقہاء میں سے تھے۔ ولادت اور نشوونما شہر ”کرطھ“ میں ہوئی۔ اپنے عہد کے فحولِ علما سے اکتسابِ علم کیا، یہاں تک کہ تمام فضائلِ علمی سے بہرہ اندوز ہوئے اور مسندِ درس و افادہ کو رونق بخشی۔ کرطھ سے الہ آباد تشریف لے آئے تھے اور درس و افادہ میں منہمک و مصروف رہتے تھے۔ بہت سے علما و طلباء نے ان سے استفادہ کیا۔ علاقہ اودھ میں شہرت و نامور رکھتے تھے۔

س

۷۴۔ مولانا سخاوت علی فاروقی جون پوری

جون پور، ہندوستان کے صوبہ یوپی کا ایک مشہور شہر ہے۔ ۱۹۶۱ء سے لے کر ۸۸۱ھ تک تقریباً نوے سال ”شرقی سلطنت“ کے نام سے یہاں ایک مستقل حکومت قائم رہی، جس کا دارالسلطنت جون پور تھا۔ نویں صدی ہجری میں ہندوستان کی علاقائی سلطنتوں میں یہ ایک مضبوط و مستحکم سلطنت تھی۔ اس کے سلاطین جہاں سیاسی قوت و استحکام اور فکر و عمل میں مشہور تھے، وہاں علم دوستی اور قدر دانی علما میں بھی خاص شہرت رکھتے تھے۔

جون پور کو یہ خصوصیت حاصل ہے کہ اس شہر اور اس کے دیہات و قصبہ میں بے شمار صوفیا و اتقیا اور فضلا و صلی پیدا ہوئے، اور ان میں سے ہر ایک اپنے علم و کمال کی بنا پر نامور و ممتاز ہوا۔ مرکز اصحاب علم اور محورِ ارباب فضل ہونے کی بنا پر اس شہر نے ”شیرازِ ہند“ کا لقب پایا، اور حقیقت یہ ہے کہ یہ شہر بجا طور اس لقب کا مستحق تھا۔ جون پور کی زرخیز و مردم آفرین مٹی سے جو حضرات نمایاں ہو کر اُبھرے اور مرتبہ فضیلت کو پہنچے، ان کے اسمائے گرامی سلسلہ فقہائے ہند کی تمام جلدوں میں مرقوم ہیں اور ان کے علمی، تصنیفی اور تدریسی کارنامے مناسب تفصیل کے ساتھ تحریر کیے گئے ہیں۔

تیرھویں صدی، ہجری اور انیسویں صدی عیسوی میں جن بزرگانِ دین اور اربابِ ہنم نے جون پور میں جنم لیا اور پھر پورے برصغیر کو اپنے فضائل گون گوں سے نوازا، ان میں حضرت مولانا سخاوت علی فاروقی جون پوری کا اسم گرامی خاص طور سے لائق تذکرہ ہے۔ والد کا نام نامی رعایت علی، دادا کا درویش علی اور پردادا کا نذر علی تھا۔ سلسلہ نسب حضرت عمر فاروق رضی اللہ عنہ تک منتهی ہوتا ہے۔ تیرھویں صدی ہجری میں یہ

برصغیر کے فاضل کبیر، عالم جلیل، شیخ بلند مرتبت، محدثِ عالی مقام اور نقیبِ ذمی شان تھے۔

مولانا سخاوت علی فاروقی ۲۲۶ھ کو جون پور سے گیارہ میل بہ جانب جنوب قصبہ ”منڈیاہوں“ میں پیدا ہوئے۔ مختصرات مولانا قدرت علی ردو لوی سے پڑھیں۔ متوسطات کی تحصیل مولانا احمد اٹک دانا می (تلمیذ مولانا محمد اسحاق دہلوی) سے کی۔ بعض کتابوں کی تکمیل مولانا احمد علی چریاکوٹی کے حلقہ مدرس میں کی، مطولات اور انتہائی درسی کتابوں کے لیے جن میں حدیث و فقہ کی اہمات الکتاب شامل ہیں، مولانا محمد اسماعیل شہید دہلوی اور مولانا عبدالحی بڑھانوی کی خدمت میں حاضر ہوئے اور ان سے استفادہ کیا، ان دونوں بزرگوں سے سند و اجازہ سے بھی بہرہ یاب ہوئے۔ بیعت تصوف و طریقت حضرت سید احمد شہید بریلوی کے دستِ حق پرست پر کی اور عرصے تک ان سے لزوم و انسلاک اختیار کیے رکھا۔ ان تمام اساتذہ اور اصحاب کمال سے استفادہ و استفادہ کے بعد اپنے عصر میں عالم و محدث اور فقیہ و مفتی کی حیثیت سے شہرت پائی۔ نیز ورع و تقویٰ اور عبادت و زہد میں یگانہ روزگار ہوئے۔ جامع علم و عمل اور مرکزِ فضل و کمال تھے۔ قائم البیل، تہجد گزار، صاحبِ فکر اور نہایت متحمل مزاج تھے۔ بے مقصد گفتگو اور ناروا بات سے ہمیشہ محترز رہے کسی سے لڑنا جھگڑنا اور معمولی باتوں میں اپنے رفقا سے اظہارِ اختلاف کرنا ان کا شیوہ نہ تھا۔ منکسر متواضع اور حلیم الطبع تھے۔

تحصیلِ علم کے بعد اپنے وطن جون پور واپس آئے اور درس و افادہ طلباء کے لیے کمر ہمت باندھی۔ وہاں کی جامع مسجد پر، جو سلاطینِ شرقیہ کی تعمیر کردہ ہے اور جس کو شاہی مسجد کہا جاتا تھا، ان دنوں شیعہ حضرات نے قبضہ کر رکھا تھا۔ مولانا نے کوشش کر کے دوبارہ اس پر اہل سنت کا قبضہ بحال کیا، جمعہ و جماعت کا اہتمام کیا اور شعائرِ دین کی ترویج و اشاعت کے لیے فضا ہموار کی۔ اس مسجد میں ”مدرسہ قرآنیہ“ کے نام سے ایک مدرسہ قائم کیا، جس میں بے شمار لوگوں نے قرآن مجید حفظ کیا اور جون پور

اور اس کے گرد و نواح میں اس مدرسے کی وجہ سے حفظ قرآن کا شوق پیدا ہوا۔ "تاریخ شیرازہ ہند جون پور"، میں اس مدرسے کے بارے میں لکھا ہے :

جامع مسجد جون پور میں مدرسہ قرآنیہ بامداد اکابر شہر قلم فرمایا اور حافظ امام الدین لاہوری کو اس مدرسے کا مدرس مقرر کیا۔ اس وقت تک وہ مدرسہ قائم ہے اور اس سے فیضِ تعلیم جاری ہے۔ طلباء ہر سال حفظ قرآن کر کے نکلتے ہیں۔

"تاریخ شیرازہ ہند جون پور"، ۱۹۶۳ء میں شائع ہوئی ہے، اس کا مطلب یہ ہے کہ مولانا سخاوت علی کا جاری کردہ حفظ قرآن کا یہ مدرسہ جو "مدرسہ قرآنیہ" کے نام سے موسوم ہے، آج سے بیس برس قبل ۱۹۶۳ء تک جون پور میں جاری تھا۔ امید واثق ہے، اب بھی جاری ہوگا۔ یعنی یہ مدرسہ کم و بیش ڈیڑھ سو سال سے جاری ہے۔ اس کے بانی مولانا سخاوت علی کا یہ بہت بڑا صدقہ جاریہ ہے، جس کا اجر و ثواب انھیں بارگاہِ ایزدی سے برابر مل رہا ہے اور ملتا رہے گا۔

جون پور میں کچھ عرصہ قیام کے بعد وہ ریاست باندہ کے حکمران نواب ذوالفقار علی خاں کے اصرار پر باندہ تشریف لے گئے تھے، وہاں درس و افتاء کا سلسلہ جاری فرمایا۔ صرف دو سال وہاں قیام رہا۔ ان کی والدہ ماجدہ جون پور میں مقیم تھیں اور پیرانہ سالی کے ساتھ ساتھ کمزور بھی ہو گئی تھیں، ان کی وجہ سے وطن واپس آگئے اور طویل عرصے تک جون پور میں درس و تدریس اور افتائیں مشغول رہے۔ ان کو اللہ نے یہ خصوصیت عطا فرمائی تھی کہ درس و تدریس اور افتاء وغیرہ کا کوئی معاوضہ نہ لیتے تھے اور فقط حسبہ اللہ یہ خدمت انجام دیتے تھے۔ طلبائے علم کا تکفل بھی فرماتے تھے، نہایت فیاض تھے اور صحیح معنوں میں اسم بامستی۔

جون پور اور اس کے اطراف و جوانب میں ان کی وجہ سے علم کا چرچا ہوا۔ دورِ گزشتہ کے علمائے جون پور جن اوصاف و کمالات سے متصف تھے، وہ سب مولانا

۱۔ تاریخ شیرازہ ہند جون پور ص ۵۵۶، ۵۵۷

سخاوت علی کی ذات میں جمع تھے۔ خلق و مروت اور ایثار و قربانی میں بے مثل تھے، ان کی وجہ سے پورب میں علم کی آبرو قائم تھی اور ان کی ذات مرجع خلافت تھی۔ فقر و درویشی ان کا امتیاز تھا۔ نہایت ذہین و فطین عالم تھے۔ جہاں معقولات و منقولات میں ماہر تھے، وہاں بہت اچھے طبیب بھی تھے اور بہترین نباض و قیافہ شناس بھی۔ ۲۶۴ھ میں اپنے مامول مفتی محمد غوث جون پوری کے ساتھ ارض حجاز کا قصد کیا اور حج و زیارت کی نعمت سے بہرہ ور ہوئے۔ اس کے بعد ہندوستان تشریف لے آئے اور پہلے کی طرح درس و افادت میں مشغول ہو گئے۔

مولانا مدوح بہت سی خوبیوں کے مالک تھے۔ انتہائی متقی اور پرہیزگار عالم تھے۔ اوقات نماز کا خاص طور سے اہتمام فرماتے اور ازل و ثبوت پر باجماعت نماز ادا کرتے۔ عصر کی نماز ایک مثل پر اور نماز فجر طویل قرأت کے ساتھ غس میں پڑھتے۔ فتویٰ نہایت احتیاط سے دیتے اور اقوال فقہاء میں سے جس قول کی تائید قرآن و حدیث سے ملتی، اسی کے مطابق فتویٰ تحریر فرماتے۔ دلائل و براہین سے اپنے موقف کی وضاحت کرتے۔ بہت اچھے واعظ اور مبلغ تھے۔ تذکیر و تلقین کا اسلوب میٹھا اور پیارا تھا۔ رد بدعات اور تبلیغ کتاب و سنت میں کوشاں رہتے۔ اشاعت حق ان کا شیوہ اور ترویج دین ان کا پیشہ تھا۔ اونچے مرتبے کے مصنف تھے۔ مندرجہ ذیل کتابیں ان کی تصنیفات میں شامل ہیں۔

- ۱۔ القیوم فی احادیث النبی الکریم : یہ کتاب صدیقی پریس بنارس میں شائع ہوئی۔
- ۲۔ رسالہ تقویٰ : رد بدعات میں ہے۔
- ۳۔ رسالہ اسلم : علم منطق میں ہے۔
- ۴۔ عقائد نامہ : عقائد سے متعلق یہ رسالہ اردو میں ہے۔
- ۵۔ رسالہ کلمات کفر : اس میں بتایا گیا ہے کہ کلمات کفر یہ کیا ہیں۔
- ۶۔ رسالہ اسرار : فقر و درویشی سے متعلق ہے۔
- ۷۔ عرض نیک : شیعوں کے ساتھ ایک منظرہ۔

۸۔ رسالہ عرفان الاوقات : یہ رسالہ نماز پنجگانہ کے صحیح اوقات سے متعلق ہے۔

۹۔ رسالہ فی الہیئۃ : علم ہیئت کے بارے میں ایک رسالہ۔

۱۰۔ جوابات سوالات تسعہ : یہ مولانا محمد مچھلی شہری کے تو علمی و فقہی سوالات کے جوابات پر مشتمل ہے۔ ان جوابات میں حدیثِ قتین اور مار کثیر پر عمرو اور طیف بحث کی گئی ہے۔ اس کتاب میں مصنف علام نے اس مسئلہ کو بھی موضوع بحث ٹھہرایا ہے کہ صحیح تقلید کیا ہے۔ تحریر فرماتے ہیں :

تقلید صحیح اینست کہ اتباع کند قول امام را در جائے کہ نص صریح صحیح غیر منسوخ از رسول مقبول صلی اللہ علیہ وسلم نہ یابد و عین اتباع ہمیں است کہ وقت یافتہ شدن قول رسول مقبول صلی اللہ علیہ وسلم قول کسی را نہ شنود، ہمیں است مذہب امام اعظم رحمۃ اللہ علیہ و مذہب جمیع ائمہ دین رضوان اللہ علیہم اجمعین علیہ

تقلید صحیح یہ ہے کہ اس مقام پر کسی امام کی پیروی کرے جہاں رسول مقبول صلی اللہ علیہ وسلم سے کوئی نص صریح صحیح غیر منسوخ نہ پائے، اور عین اتباع یہ ہے کہ رسول اللہ صلی اللہ علیہ وسلم کا قول پائے جانے کے وقت کسی کی بات نہ سنے، یہی مذہب امام اعظم اور تمام ائمہ دین رضوان اللہ علیہم اجمعین کا ہے۔

ان کتابوں کے علاوہ انھوں نے فقہی مسائل سے متعلق کئی رسالے تحریر کیے اور بہت سے فتوے جاری فرمائے۔

مولانا سخاوت علی جون پوری سے کثیر التعداد علمائے استفادہ کیا اور بے شمار لوگ ان کے چشمہ فیض سے سیراب ہوئے۔ یوپی کے مشرقی اضلاع اور بہار کے صحابہ علم نے بالخصوص ان کی شاگردی اختیار کی۔ ان میں مولانا کرامت علی جون پوری، سید خواجہ احمد نصیر آبادی، مولانا محمد شریف جون پوری، مولانا محمد مچھلی شہری، مولانا حبیب علی جون پوری، مولانا غلام محمد جگدیش پوری، مولانا محمد یعقوب دسنبی، سید مصطفیٰ شیر

دسنوی، مولانا شجاعت علی بہاری، مولانا غلام جیلانی بازید پوری، مولانا محمد عمر غازی پوری، مولانا فیض الدین مسعودی عظیم گڑھی اور مولانا رحیم اللہ ضلع بستی کے اسمائے گرامی خصوصیت سے قابل ذکر ہیں۔ بہر حال مولانا سخاوت علی جون پوری، مولانا محمد اسماعیل شہید دہلوی اور مولانا عبدالحی بڑھانوی کے تلمیذ خاص اور فیض یافتہ تھے۔ پورب میں توحید و سنت کے سب سے بڑے داعی اور اپنے دور میں اسلامی علوم و فنون کے بہت بڑے مدرس تھے۔ جن پور میں مسند درس بچھا کر بیٹھے اور سیکڑوں علمائے دین پیدا کیے۔ پھر ان کو یوپی اور بہار کے صوبوں میں اس طرح پھیلایا کہ انھوں نے اس نازک موقع پر اسلام کے دفاع اور اس کی نشر و اشاعت کا پورا پورا حق ادا کر دیا۔

مولانا سخاوت علی جون پوری فقہی مسلک کے لحاظ سے اہل حدیث تھے اور آخر عمر میں ہندوستان سے مع اہل و عیال ہجرت کر کے مکہ معظمہ میں سکونت پذیر ہو گئے تھے۔ وہیں ۴ شوال ۱۲۴۴ھ (۲۰ مئی ۱۸۵۸ء) کو وفات پائی اور جنت المعلیٰ میں دفن ہوئے۔ ۵

اولاد

مولانا سخاوت علی جون پوری کے چار بیٹے اور دو بیٹیاں تھیں۔ بیٹوں کے نام مولانا محمد جون پوری، مولانا جنید، مولانا محمد شبلی فاروقی اور مولانا حافظ ابوالخیر محمد علی تھے۔ محمد سب سے بڑے تھے، باپ سے تحصیل علم کی، علوم عقلیہ و نقلیہ میں ماہر اور زاہد و متقی تھے۔ والد مکرم جب ہجرت کر کے مکہ معظمہ تشریف لے گئے تو ان کی جگہ جون پور میں مسند درس سنبھالی اور وعظ و نصیحت میں مشغول ہوئے۔ بہت نیک اور فاضل آدمی تھے۔ درود شریف کثرت سے پڑھتے تھے۔ عین عالم جوانی میں ۲ شوال ۱۲۴۴ھ کو جون پور میں فوت ہوئے۔

۵ تذکرہ علمائے ہند ص ۷۹، ۸۰ — تاریخ شیراز ہند جون پور ص ۷۹، ۸۰ —

نرمہ الخواصر ج ۲ ص ۱۹۲، ۱۹۳ — جماعت مجاہدین ص ۲۹۵، ۲۹۶ — تراجم علمائے حدیث ہند

ص ۳۷۳، ۳۷۴

مولانا جنید بھی صاحب علم و فضل تھے، انھوں نے بھی عین عالم شباب میں انتقال کیا۔
 مولانا محمد شبلی فاروقی ۱۰ شعبان ۱۲۶۳ھ کو پیدا ہوئے۔ گیارہ سال کی عمر کو پہنچے تو
 والد انتقال کر گئے۔ تعلیم و تربیت کا اہتمام نانائے کیا جن کا اسم گرامی ضیاء الدین تھا۔
 سب سے پہلے قرآن مجید حفظ کیا، پھر بعض اساتذہ سے فارسی اور عربی کی ابتدائی درسی
 کتابیں پڑھیں۔ بعد ازاں مولانا محمد یوسف فرنگی علی سے انتہائی درسی کتابوں کی تکمیل
 کی۔ کتب حدیث کے لیے حضرت میاں سید نذیر حسین دہلوی کی خدمت میں حاضر ہوئے
 اور ان کے ارشد تلامذہ میں گروا نے گئے۔ نامور عالم مولانا محمد حسین بٹاوی بھی اس زمانے
 میں حضرت میاں صاحب کے حلقہ درس میں شامل تھے اور مولانا محمد شبلی کے ہم درس
 تھے۔ ۱۲۸۶ھ میں حج بیت اللہ کا عزم کیا۔ تمام مروجہ علوم و فنون میں یگانہ تھے۔
 زکات و فطانت میں بھی منفرد حیثیت رکھتے تھے۔ علم نجوم میں ”وسیلۃ النجوم“ کے نام
 سے ایک رسالہ لکھا۔ اپنے علاقے میں اوقات کی مساجد کے متولی تھے۔

مولانا سخاوت علی کے چوتھے بیٹے مولانا حافظ ابوالخیر محمد علی تھے۔ باپ نے شوال
 ۱۲۷۲ھ کو سفر آخرت اختیار کیا اور بیٹے نے ۱۹ جمادی الاخریٰ ۱۲۷۴ھ کو اس عالم فانی
 میں قدم رکھا۔ یعنی باپ کی وفات کے وقت صرف چار مہینے کے بچے تھے۔ ان کے
 انتقال کے بعد ماں کے ساتھ جون پور آئے۔ اولاً قرآن مجید حفظ کیا، پھر مختلف جید اساتذہ
 سے تحصیل علم کی۔ یوں تو تمام علوم میں دسترس حاصل تھی، لیکن فنون عقلیہ میں زیادہ
 مامر تھے۔ زہد اور پرہیزگاری میں بے نظیر تھے۔ عمر بھر درس و تدریس اور پسند و نصائح
 میں مشغول رہے۔ باپ کے جاری کردہ ”مدرسہ قرآنیہ“ کے انتظام و اہتمام میں ہمیشہ
 سرگرم رہے۔ ہندوستان کے مشہور و ممتاز عالم مولانا حافظ محمد شیدائے مرحوم جو مسلم
 یونیورسٹی علی گڑھ کے ناظم دینیات تھے، انہی کے فرزند رشید تھے۔

مناسب معلوم ہوتا ہے کہ اس موقع پر مولانا سخاوت علی کے پوتے اور مولانا
 حافظ ابوالخیر محمد علی جون پوری کے بیٹے، مولانا ابوبکر محمد شیدائے جون پوری کا تذکرہ بھی
 مختصر الفاظ میں کر دیا جائے۔

مولانا ابوبکر محمد شہید نے ابتدائی تعلیم گھر میں پائی، اس کے بعد مدرسہ احمدیہ آ رہے
کارِ خ کیا جہاں مولانا حافظ عبداللہ غازی پوری کا غفلہ درس بلند تھا، ان سے تمام
علوم کی تحصیل کی۔ پھر وطن آ کر اپنے خاندانی مدرسے کا اہتمام و انتظام ہاتھ میں لیا
اور ساتھ ہی ملک کے مختلف گوشوں میں جا کر ہدایت و ارشاد کا کام انجام دینا شروع کیا۔
سید سلیمان ندوی ان کے بارے میں لکھتے ہیں :

میں نے علما میں ایسا شریف، ایسا نیک باطن، ایسا دور اندیش، ایسا فیاض، ایسا سادہ
مزاج، اس پر ایسا مستقل مزاج، خوش اخلاق، شیریں گفتار، بارغ و بہار، ایسا خشک اور
ایسا تراجمی نہیں دیکھا۔ ایسا ہی متقی و پرہیزگار اور ساتھ ہی ایسا وسیع المشرب اور وسیع الافاق۔
— وہ مذہبی تھے اور سخت مذہبی، لیکن وہ کبھی ان کو مانتے تھے جو مذہب کو نہیں مانتے تھے۔
وہ بے دینوں میں بھی ایسے ہی پیارے تھے، جیسے دین داروں میں، اور یہ ان کے حسن اخلاق
کی بڑی کرامت تھی۔

سید صاحب مرحوم ان کا تذکرہ کرتے ہوئے مزید لکھتے ہیں :

۱۹۲۵ء سے ۱۹۴۰ء تک پندرہ برس وہ مسلم یونیورسٹی (علی گڑھ) میں ناظم دینیات رہے۔
اس عرصے میں کئی انقلاب آئے مگر وہ اپنے جگہ پر تھے۔ ساتھ ہی ان کے جبہ و دستار کی شان میں
وہ بلند رہی کہ کوٹ پینٹ اور ہیٹ والے ان کے آگے ٹھک ٹھک جاتے تھے۔ مگر اس
میل جول اور نرمی و نرم خوئی میں حق کے خلاف کوئی بات سن کر چپ نہیں رہ سکتے تھے غرض
وہ اپنے علم و عمل میں پہاڑ اور اخلاق و کرم میں بہتے پانی کی طرح تھے۔

نئے تعلیم یافتوں بلکہ نئی تعلیم کے اصل مرکز میں مذہبی وقار کو سلامت رکھنا کوئی آسان
کام نہیں۔ انھوں نے اس مشکل کام کو آسان کر دکھایا تھا۔ ان کا فضل و کمال کسی خاص علم و فن
میں محدود نہ تھا، یہاں تک کہ حدیث و فقہ و تفسیر سے آگے بڑھ کر شعر و شاعری اور ریاضیات
تک ان کو یکساں دلچسپی تھی۔ ان کی سادگی کو دیکھ کر کسی کو ان کی اس گہرائی کا یقین نہ آتا تھا،

اور ان کی اس گہرائی کو دیکھ کر ان کی اس سادگی پر سب کو تعجب ہوتا تھا، اس قدر سادہ اور اس قدر رنگین۔ ۹۵

ان کے مرض اور اس کی شدت کا ذکر کرتے ہوئے سید صاحب رقم طراز ہیں :

وہ (مولانا ابوبکر محمد شید) آگہ (کینسر) کے مرض میں، جس سے ایک طرف کا پورا رخسار اور جبہ آدھے منہ تک خالی ہو گیا تھا، دوڑھائی برس تک ہر قسم کی مصیبت اور ہر طرح کی تکلیف بھہکتے رہے اور اس پوری مدت میں ایک دفعہ بھی بے صبری کی آہ اور تکلیف کی کراہ ان کے منہ سے نہیں نکلی۔ کوئی نماز ترک نہیں ہوئی اور صبر و شکر کا دامن ایک لمحے کے لیے ہاتھ سے نہیں چھوٹا۔ دیکھنے والے ان کی حالت دیکھ کر آنکھوں میں آنسو بھر لاتے تھے اور وہ ہاتھ اور زبان کے اشاروں سے صبر و استقلال کی نصیحت کرتے تھے ۹۶

مولانا محمد شید جون پوری نے ۲۳ شعبان ۱۳۵۹ھ (۲۶ ستمبر ۱۹۴۰ء) کو اپنے وطن جون پور میں داعی اجل کو لبیک کہا۔ اس کے متعلق سید صاحب تحریر فرماتے ہیں :

آہ کہ فضل و کمال کا یہ پیکر، حسن اخلاق اور شرافت کا یہ پستلا، دین داری اور پرہیزگاری کا یہ مرقع، تواضع اور خاک ساری کا یہ سراپا، صبر و استقلال کا یہ مجسمہ، ساٹھ برس دنیا کی نیرنگی کا تماشا دیکھ کر دنیا سے رنگ و بو سے مرٹ گیا۔

مرحوم کی یادگار چند اولادیں اور چند کتابیں ہیں، مگر ان سب سے بڑھ کر ان کی یادگار ان کے حسن اخلاق کی یاد ہے۔ مرنے والے کا دفن تو زمین کا ایک گوشہ ہے، مگر اس یاد کا مزار ان کے دوستوں کے دل ہیں۔

بعد از وفات تربت مادر زمین مجو در سینہ ہائے مردم عارف مزار است ۹۷

۹۵ یاد رفت گان ص ۲۳۵، ۲۳۶

۹۶ ایضاً ص ۲۳۶

۹۷ ایضاً ۲۳۷ — نیز دیکھیے تاریخ شیراز ہند جون پور ص ۷۸۳، ۷۸۴

۷۵۔ مولانا سراج احمد رام پوری

رام پور کے تیرھویں صدی ہجری کے علمائے مشاہیر اور فقہائے کبار میں مولانا سراج احمد رام پوری کا نام نامی لائق ذکر ہے۔ والد کا اسم گرامی مولانا محمد مرشد تھا۔ حضرت مجدد الف ثانی رحمۃ اللہ علیہ کی اولاد سے تھے اور فاروقی النسل تھے۔ ان کا شمار اپنے وقت کے معروف اصحاب صلاح و تقویٰ میں ہوتا تھا۔

مولانا سراج احمد فاروقی کی ولادت ۱۷ شعبان ۱۱۷۶ھ کو سرہند میں ہوئی اور اپنے والد عالی قدر کے زیر نگرانی تربیت پائی۔ مختلف علوم و فنون کی تحصیل بھی انہی سے کی، یہاں تک کہ علوم حدیث و فقہ میں ممتاز مرتبہ کو پہنچے۔ بالخصوص حدیث اور اس سے متعلقہ علوم سے شغف و تعلق کا یہ عالم تھا کہ بعض اہمات کتب حدیث کی شروح لکھیں، اس کے علاوہ اور بھی کئی کتابیں تصنیف کیں، جن کی تفصیل یہ ہے:

- ۱۔ شرح صحیح مسلم : یہ شرح فارسی زبان میں ہے۔
- ۲۔ شرح جامع ترمذی : یہ بھی فارسی میں ہے۔
- ۳۔ شرح سنن ابن ماجہ : یہ شرح بھی فارسی زبان میں ہے۔
- ۴۔ سیر المرشدین فی النسب المجددین۔
- ۵۔ کحل العین فی رؤیۃ السیرین۔
- ۶۔ برہان التاویل فی شرح الاکلیل۔
- ۷۔ رسالہ در حرمت غنا۔

۸۔ ترجمہ البدور السافہ۔

صحاح ستہ میں سے صحیح مسلم، جامع ترمذی اور سنن ابن ماجہ کی فارسی شرحیں اور دیگر تصانیف اپنی جگہ بڑی اہمیت کی حامل ہیں اور مصنفِ علام کی معرفت حدیث و فقہ کا بین ثبوت ہیں۔

مولانا سراج احمد فاروقی رام پوری نے جمعرات کے روز ۱۳ ذی الحجہ ۱۲۳۰ھ کو لکھنؤ میں وفات پائی، وہاں سے ان کی میت کو رام پور لایا گیا اور والد ماجد کے پہلو میں دفن کیا گیا۔

۷۶۔ سید سراج احمد حسینی نقوی سہسوانی

سید سراج احمد حسینی نقوی سہسوانی جو اپنے دور کے جلیل القدر عالم تھے، سید آل احمد حسینی سہسوانی کے بیٹے تھے۔ یہ چار بھائی تھے۔ سب سے بڑے سید اولاد احمد ان سے چھوٹے صاحب ترجمہ سید سراج احمد، ان سے چھوٹے سید نیازا احمد شہید اور سب سے چھوٹے سید نذیر احمد۔! مضمون کا ربط قائم رکھنے اور خاندانی پس منظر کو سمجھنے کے لیے اختصار کے ساتھ یہاں ان سب حضرات کا تذکرہ کیا جاتا ہے، البتہ سید سراج احمد کا ترجمہ قدرے تفصیل کا متقاضی ہے۔

سید آل احمد حسینی سہسوانی ایک ذی علم اور صاحب تقوف و سلوک خاندان کے فرد تھے۔ متعدد اوصاف کے حامل اور متقی و پرہیزگار تھے۔ علمی و جاہلیت سے مالا مال اور مجموعہ کمالات تھے۔ دہلی گئے تو حضرت شاہ عبدالعزیز محدث دہلوی انتہائی احترام و اعزاز سے پیش آئے، مسند خالی کر دی اور اصرار سے اس پر بٹھایا۔ ان کے عقیدت مند بریلی، رام پور، مراد آباد، سنبھل اور پیلی بھیت وغیرہ دور دراز بلاد و قصبات میں پھیلے ہوئے تھے۔ اسٹی برس عمر پاکر ۱۲۵۹ھ میں عالم جاودانی کو رخصت ہوئے۔ وحدت الوجود کے قائل تھے۔

ان کے بیٹوں میں سب سے بڑے سید اولاد احمد تھے، جو ۱۲۲۸ھ کے لگ بھگ پیدا ہوئے اور سہسوان میں نشو و نما پائی۔ حصول علم کی غرض سے رام پور اور لکھنؤ وغیرہ گئے اور مفتی شرف الدین رام پوری، مولانا تراب علی لکھنوی اور

مفتی محمد اسماعیل لکھنوی لندنی ایسے اساتذہ کے سامنے زانوئے شاگردی تہہ کیا۔
قرآن مجید کے حافظ تھے اور نہایت ذہین و فطین عالم تھے۔ کئی کتابوں کے مصنف تھے،
عرصے تک معروف درس و افادہ رہے۔ ۱۲۸۱ھ میں فوت ہوئے۔

دوسرے سید سراج احمد تھے، جن کا تذکرہ آئندہ سطویں کیا جا رہا ہے۔
تیسرے سید نیاز احمد شہید تھے۔ یہ ۱۲۳۳ھ میں پیدا ہوئے۔ علومِ درسیہ کی تکمیل
لکھنؤ اور دہلی کے اساتذہ سے کی۔ فارغ التحصیل ہونے کے بعد دہلی میں چند سال
خدمتِ درس بھی انجام دیتے رہے۔ زیورِ صلاح و سعادت سے آراستہ اور حلیۂ زہد
نقوی سے پرستہ تھے۔ فنِ حدیث اور فقہ سے خاص مناسبت تھی۔ فنونِ سپہ گری،
تیراندازی اور شمشیر زنی و شہسواری میں بھی مہارت رکھتے تھے۔ بعض بزرگانِ دین
کے ہاتھ پر بیعتِ جہاد کی اور ۱۸۵۷ء کی جنگِ حریت میں شریک ہوئے۔ ۱۸۵۸ء
(۱۲۷۴ھ) کو اپنے وطن بہسوان میں شہرتِ شہادت نوش فرمایا۔ اس وقت اناٹلیس

تذکرہ و رجال کی کتابوں میں مفتی محمد اسماعیل لندنی کا نام بار بار آتا ہے، مناسب معلوم
ہوتا ہے کہ یہاں مختصر الفاظ میں ان کا تعارف کرا دیا جائے۔ مفتی اسماعیل اصلاً مراد آباد کے
باشندے تھے، اس لیے مراد آبادی مشہور ہوئے۔ والد کا نام مفتی وجیہ الدین مراد آبادی تھا۔
اسماعیل عالم طفولیت میں لکھنؤ آگئے تھے، وہیں مختلف اساتذہ سے علم حاصل کیا۔ شاہانِ
اودھ کا زمانہ تھا، لکھنؤ کے محکمہ عدل و قضا پر مامور ہوئے۔ ذہین اور صاحبِ فہم آدمی تھے۔
اودھ کے حکمران نصیر الدین حیدر نے ان کو اپنے ملک کا سفیر مقرر کر کے لندن بھیج دیا۔ طویل مدت
تک وہاں رہے، لہذا لندنی کی نسبت سے شہرت پائی۔ وہیں ایک یورپین عورت سے شادی
کر لی تھی۔ لندن میں عرصہ دراز تک مقیم رہنے کی وجہ سے وہاں کے حالات سے اس قدر متاثر
ہوئے کہ اسلام سے متعلق عقیدے میں خلل پیدا ہو گیا تھا۔ کتابوں میں مرقوم ہے کہ لندن سے ہندوستان
کو واپسی کے وقت عدن پہنچے تو ان کی یورپین بیوی نے حجاز مقدس جانے اور حج بیت اللہ سے
مشرف ہونے کی خواہش ظاہر کی۔ لیکن یہ نہیں مانے اور کہا، میں پتھر کی ان دیواروں پر یقین نہیں رکھتا۔
فنونِ حکیمہ اور ادبیاتِ عربیہ میں عبور رکھتے تھے۔ ۱۲۵۳ھ میں فوت ہوئے۔

سال کی عمر تھی۔

ان کے بیٹے سید غفور احمد تھے، جو فنِ ریاضی میں بالخصوص ماہر تھے۔ ریاست بھوپال میں بلقیس گنج کے مقام پر تحصیل دار رہے۔ صرف سینتیس برس کی عمر میں وہیں انتقال کیا۔

سید آل احمد سہسوانی کے چوتھے اور سب سے چھوٹے بیٹے حکیم سید نذیر احمد سہسوانی تھے۔ ان کی ولادت ۱۲۴۳ھ میں ہوئی۔ والد مرحوم کی وفات کے وقت سولہ سال کی عمر تھی اور حصولِ علم میں مشغول تھے۔ بعض کتابیں اپنے بھائیوں سے پڑھیں۔ مولانا احمد حسن مراد آبادی، مولانا فیض الحسن سہارن پوری، مولانا فضل حق خیر آبادی اور مفتی صدر الدین دہلوی سے بھی استفادہ کیا۔ علم طب کی بھی باقاعدہ تحصیل کی۔ چھیا سٹھ برس عمر پاکر زمیع الاول ۱۳۰۹ھ کو بعارضہ استسقا، اس دنیائے فانی سے عالم بقا کو رخصت ہوئے۔

آئیے اب چند ساعتیں سید آل احمد سہسوانی کے دوسرے فرزند گرامی سید سراج احمد حسینی سہسوانی کی صحبتِ بابرکت میں گزارنے کی سعادت حاصل کریں۔

سید سراج احمد اپنے بڑے بھائی سید اولاد احمد سے تین یا ساڑھے تین سال چھوٹے تھے۔ دونوں تقریباً ہم عمر تھے۔ طلب علم کے لیے دونوں مراد آباد گئے، وہاں سے رام پور پہنچے اور اکثر کتبِ درسیہ جو فقہ و اصول اور ادب و منطق وغیرہ پر مشتمل ہیں، مفتی شرف الدین رام پوری کے حلقہٴ درس میں پڑھیں۔ پھر لکھنؤ گئے، وہاں مولانا تراب علی لکھنوی اور مولانا مفتی محمد اسماعیل مراد آبادی لدنی سے تمام دینی کتابوں کی تکمیل کی۔ دونوں بھائی ذہین، ذراک اور طبعِ غواص رکھتے تھے، یہی وجہ ہے کہ بہت جلد ہر فن کے اصول و فروع پر حاوی ہو گئے۔ سید اولاد احمد کو حکومتِ اودھ کی طرف سے سلطان پور کا تحصیل دار مقرر کیا گیا۔ چند روز بعد عدالتِ دیوانی و منصفی کے حاکم اعلیٰ بنائے گئے۔ نہایت قابلیت سے یہ فرائض انجام دیے اور بہترین فیصلے کیے۔ اس کے بعد ملازمت سے استعفادے کر وطن واپس آ گئے تھے اور

ایک سوئی کے ساتھ عبادت الہی اور تصنیف و تالیف میں مشغول ہو گئے تھے۔
 لیکن سید سراج احمد مزید حصول علم کی غرض سے لکھنؤ سے دہلی چلے گئے تھے۔
 اس زمانے میں وہاں حضرت مولانا شاہ محمد اسحاق دہلوی کا سلسلہ درس زوروں پر تھا،
 اس میں شامل ہو گئے اور حضرت مدوح سے صحاح ستہ قرآن و سماعاً پڑھی اور سند واجازہ
 سے بہرہ اندوز ہوئے۔ جامع ترمذی مکرر حضرت مولانا شاہ فضل الرحمن گنج مراد آبادی
 کو سنائی اور سند حاصل کی۔ شاہ فضل الرحمن گنج مراد آبادی، حضرت شاہ عبدالعزیز
 محدث دہلوی کے شاگرد تھے اور سید سراج احمد سے رابطہ خلقت و مودت پہلے سے
 مستحکم تھا۔

سید سراج احمد نہایت ذہین تھے، ان کی سرعت فہم اور فطانت طبع کے
 سلسلے میں متعدد روایات مشہور ہیں، جن میں ایک یہ ہے کہ زمانہ طالب علمی میں
 یہ دونوں بھائی — سید اولاد احمد اور سید سراج احمد — ایک ہی استاد کے
 درس میں شامل تھے۔ کسی صاحب نے سید سراج احمد سے بغرض امتحان ایک صیغہ
 پوچھا، انھوں نے بتا دیا، پھر دریافت کیا کہ یہ کس باب سے ہے؟ اس کے جواب
 میں وہ کچھ متائل ہوئے۔ اس وقت ان کے بڑے بھائی دوسری طرف بیٹھے استاد کے
 پاؤں داب رہے تھے۔ وہ ان کی باتیں سن تو رہے تھے لیکن دیکھ نہیں سکتے تھے۔
 استاد بھی سب باتیں سن رہے تھے۔ بڑے بھائی نے چھوٹے بھائی کو جواب میں متائل
 پا کر استاد کے پاؤں دابتے ہوئے زور سے ہاتھ مارا، جس کی آواز ان کے کان تک پہنچی،
 یہ ایک کنایہ لطیف تھا۔ اس سے ذہن رسانے فوراً سائل کا جواب پالیا اور کیا صیغہ
 باب ضرب ب یضرب سے ہے۔ حضرت استاد جو سب باتیں سن رہے تھے، اس
 کنایہ سے نہایت خوش ہوئے اور دونوں بھائیوں کی ذکاوت طبع اور جودت ذہن کی
 تحسین فرمائی۔

سید سراج احمد ذہانت و فطانت کے ساتھ ساتھ جسارت و حق گوئی میں بھی
 بے مثال تھے۔ ایک مرتبہ اردھ کے وزیر سلطنت کے دربار میں تشریف فرما تھے، ارکان

امرائے حکومت کے علاوہ علما و مجتہدین شیعہ بھی موجود تھے۔ مسئلہ یہ درپیش تھا کہ شیعہ سنی نزاع اولاً تو ختم ہونا چاہیے اور اگر یہ نہ ہو سکے تو اس میں کمی ضرور ہونی چاہیے۔ اس اثنا میں ایک شیعہ مجتہد نے فرمایا کہ اصحابِ ثلاثہ کی نسبت شیعہ حضرات جو مطاعن و الزامات بیان کرتے ہیں، کلیتہً ان کا انکار نہیں کیا جاسکتا۔ کوئی عمارت بے بنیاد بن نہیں ہوتی۔ وہ واقعات جو ان سے متعلق مشہور ہیں، اگر سب کے سب صحیح نہیں ہیں، تو کچھ نہ کچھ لازماً صحیح ہوں گے۔ سب کا غلط ہونا ممکن نہیں۔ لوگ خواہ مخواہ اتنی باتیں ہرگز نہیں بناتے۔ بقول شاعر:

تانا بانا شد چیز کے مردم نگوید چیز ہا

شیعہ مجتہد کی یہ تقریر سب کو پسند آئی اور امرائے دربار اور حضارِ مجلس نے اس کی خوب تحسین کی، خود وزیرِ سلطنت نے مجتہد صاحب کو دل کھول کر داد دی اور فرمایا کوئی بات ضرور ہے، جس نے اتنی شہرت حاصل کی ہے۔ سید سراج احمد سہروردی بھی شریکِ مجلس تھے، محفل کا یہ رنگ دیکھ کر ان سے نہ ہا گیا، کھڑے ہوئے اور کہا کہ مجتہد صاحب کا اگر یہ فرمان صحیح ہے اور اگر اس کو قاعدہ کلیہ بنالیا جائے کہ خواہ مخواہ کوئی چیز مشہور نہیں ہوتی، اس میں کچھ نہ کچھ حقیقت ضرور کار فرما ہوتی ہے تو اس کا مطلب یہ ہوا کہ مشرکین نے اللہ کے جوہزاروں شریک و ہیم مقرر کر رکھے ہیں، ان سب کا انکار نہیں کیا جاسکتا، اس کی کچھ اصل تو (العیاذ باللہ) ضرور ہے۔ بقول شاعر:

تانا بانا شد چیز کے مردم نگوید چیز ہا

یہود و نصاریٰ نے اللہ وحدہ لا شریک کے بیٹے اور بیٹیاں ثابت کیے، یہ اگر نہیں تو (معاذ اللہ) بھانجے بھتیجے تو ضرور ہوں گے، ہر ایک سے انکار ممکن نہیں، بقول شاعر:

تانا بانا شد چیز کے مردم نگوید چیز ہا

رسول اللہ صلی اللہ علیہ وسلم کو مخالفوں نے ساحر اور کاہن کہا، اگر یہ صحیح نہیں تو (نعوذ باللہ) شعبہ باز تو ضرور ہوں گے۔ بقول شاعر:

تانا بانا شد چیز کے مردم نگوید چیز ہا

حضرت علی رضی اللہ عنہ کے خلاف خارجیوں نے ایسی ایسی باتیں کہیں جن کی کوئی حد نہیں۔ یہ سب اگر صحیح نہیں تو (نفوذ باللہ) کچھ تو صحیح ہوں گی۔ بقول شاعر:

تا بنا شد چیز کے مردم نگوید چیز با۔

سید صاحب ممدوح کی اس تقریر سے محفل میں سناٹا چھا گیا اور سب خاموش ہو گئے۔ اودھ کے وزیر سلطنت علی نقی خاں بہادر نے ان کو بالخصوص داد دی اور ان کی فصاحت و بلاغت، ذریکلام، حاضر جوابی اور قوت استدلال کی تعریف کی۔ اس کو ماننا پڑا کہ شیعہ مجتہد کا یہ نقطہ نظر صحیح نہیں کہ خواہ مخواہ کوئی چیز مشہور نہیں ہو جاتی، اس کی کچھ نہ کچھ اصلیت ضرور ہوتی ہے۔

مولانا فضل حق خیر آبادی علوم حکمیہ کے بہت بڑے فاضل اور زبردست منطقی تھے۔ سید سراج احمد کے قیام لکھنؤ کے زمانے میں لکھنؤ تشریف لائے تو ان سے ملاقاتیں ہوئیں اور علم منطق کے بارے میں ہلکی پھلکی بحثیں بھی ہوئیں، جس کے نتیجے میں مولانا خیر آبادی نے ان کی ذہانت اور حاضر جوابی کی بہت تعریف فرمائی۔

مولانا فضل حق خیر آبادی اور مولانا سید سراج احمد سہسوانی کے درمیان بعض مسائل میں شدید اختلاف تھا اور دونوں کے نقطہ نظر الگ الگ تھے۔ مثلاً مولانا محمد اسماعیل شہید دہلوی اور مولانا فضل حق خیر آبادی چند اہم مسائل میں ایک دوسرے سے مختلف آراء رکھتے تھے، ان میں سید سراج احمد، مولانا شہید کو حق بہ جانب قرار دیتے تھے۔ پھر ان کی شہادت کے بعد مولانا سید حیدر علی ٹوٹکی اور مولانا خیر آبادی کے درمیان جو تحریری مباحثے ہوئے، اور مولانا ٹوٹکی نے پُر زور دلائل سے مولانا شہید کا دفاع کیا، اس میں بھی وہ مولانا ٹوٹکی کی تائید کرتے اور ان کے افکار کو مبہنی بر صحت ٹھہراتے تھے۔

مولانا اسماعیل شہید اور مولانا فضل حق خیر آبادی کے اختلاف آراء کے سلسلے میں صاحب "حیات العلماء" نے ایک دلچسپ لطیفہ بھی بیان کیا ہے، جس کا تعلق سید سراج احمد کی حاضر جوابی اور رسائی ذہن سے ہے۔ "مولانا خیر آبادی نے ایک

فقہائے پاک و ہند علیہ اؤل

جلسے میں فرمایا کہ مولانا محمد اسماعیل جس چیز کو حلال کہیں، اس کو میں حرام اور جس کو وہ حرام کہیں، اس کو میں حلال ثابت کر سکتا ہوں۔ آپ (سید سراج احمد) اس موقع پر تشریف فرما تھے۔ فرمایا کہ مولانا محمد اسماعیل صاحب نے ماں بیٹی کو حرام اور زوجہ کو حلال فرمایا ہے، آپ ایسے موقع پر کیا کیجیے گا۔

جدل و کلام میں سید صاحب ممدوح کو مہارت حاصل تھی اور میدانِ بحث و مناظرہ میں وہ ہمیشہ غالب و فاتح رہے۔ مولانا فضل رسول بدایونی کا شمار ان حضرات علمائیں ہوتا ہے جو مولانا اسماعیل شہید سے سخت اختلاف رکھتے تھے۔ انھوں نے مولانا شہید کی کتاب ”تقویۃ الایمان“ کی تردید ”احقاق الحق“ کے نام سے لکھ کر شائع کی۔ اس زمانے میں سید سراج احمد لکھنؤ میں تھے، ان کی نظر سے یہ کتاب گزری تو بعض حضرات کی فرمائش پر ایک ہی نشست میں اس کا جواب لکھ دیا، اس کا نام ”سراج الایمان“ رکھا اور بیت السلطنت لکھنؤ میں اسے طبع کرایا۔

سلطنتِ اودھ کے بعض ارکان و اُمراء کے اصرار پر سید صاحب ممدوح سلکِ ملازمت میں منسک ہوئے تو انھیں اعمالِ لکھنؤ میں موضعِ کاکوری میں تحصیل دار مقرر کیا گیا۔ پانچ چھ سال اس منصب پر مامور رہے اور نہایت دیانت و قابلیت کے ساتھ یہ خدمت انجام دی۔ مقدمات کو سمجھنے، قانونی پیچیدگیوں کو حل کرنے اور اصل واقعات کی تہہ تک پہنچنے میں ان کو ملکہ حاصل تھا۔ اصابتِ رائے اور فہم و فراست میں عدیم المثال تھے۔ جب کوئی فقہی نوعیت کا مقدمہ پیش ہوتا اور اس میں ائمہ فقہ کی آرا مختلف ہوتیں تو اس کی نہایت عمدہ توجیہ فرماتے اور جو رائے کتاب و سنت کے موافق یا اس سے قریب تر ہوتی، اس کو ترجیح دیتے اور اسی کے مطابق فیصلہ کرتے۔

سیاسی گتھیوں کو سلجھانے اور لایخل امور کی عقدہ کشائی میں کوئی ان کا مد مقابل نہ تھا۔ جب سلطنتِ اودھ اور انگریزی حکومت کے درمیان عہد نامے کی تجدید کا

مسئلہ سامنے آیا اور حدودِ ملک کے تعین اور بعض علاقوں کے الحاق سے متعلق فریقین میں اختلاف پیدا ہوا، تو اودھ کے وزیرِ سلطنت نے سید سراج احمد کو نائب وکیلِ سلطنت مقرر کیا اور یہ عہدہ و منصب صرف انہی کے لیے قائم کیا گیا، اس سے پہلے یہ عہدہ نہیں تھا۔ انھوں نے انگریزی حکومت کے اربابِ بستی و کشادے کے گفتگو شروع کی اور چند روز کی باہمی بات چیت کے نتیجے میں نہ صرف یہ کہ یہ نزاعی صورتِ حال ختم ہوئی بلکہ یہ پیچیدہ اور نازک ترین مسئلہ اس طرح حل ہو گیا کہ دونوں فریق مطمئن ہو گئے، حکومتِ اودھ کی پریٹانی ریف ہو گئی اور کچھ زائد حصہ ملک بھی اس کے قبضے میں آ گیا۔ اس حسنِ کارگزاری کے صلے میں ان کو خلعت اور پالکی کے اعزاز سے ممتاز کیا گیا اور ترقیِ منصب کے مسئلے پر غور ہوا۔

لیکن زمانہ تحصیلِ داری میں انھوں نے عوام پر حکام کے مظالم اور سوائے نظام سے حکومت کو بار بار مطلع کیا تھا اور جدید نظام کے نفاذ اور نئی اصلاحات کی طرف کئی مرتبہ توجہ دلائی تھی، جس پر کوئی عمل نہیں ہوا تھا، بلکہ بد نظمی اور ابتری میں مزید اضافہ ہو گیا تھا۔ اس سے بد دل اور مایوس ہو کر وہ ۱۲۷۲ھ میں ملازمت کی ذمہ داریوں سے سبک دوش ہو گئے۔

www.KitaboSunnat.com

اس کے بعد یہ ہوا کہ کاگوری کے رئیس مفتی محمد عباس نے جو ان کا بہت احترام کرتے تھے اور جنھوں نے اپنا مکان اور دیوان خانہ سکونت کے لیے ان کے سپرد کر دیا تھا، اصرار کیا کہ وہ کاگوری میں مقیم رہیں۔ ان کے علاوہ کاگوری کے عام باشندے بھی ان کے قیام کاگوری پر مصر ہوئے، جس کی وجہ سے انھیں وہیں رکنا پڑا۔ بعد ازاں ۱۸۵۷ء کے ہنگامے شروع ہو گئے اور پورے ملک میں آتشِ فساد بھڑک اٹھی۔ پھر جب امن بحال ہوا تو ۱۲۷۴ھ (۱۸۵۸ء) میں وطن (سسوان) تشریف لائے۔

سسوان میں ان دنوں ایک انگریز عہدہ جی پر فائز تھا، وہ سید صاحب کے علم و قابلیت سے واقف تھا، اس نے ان کو وکالت کرنے کا مشورہ دیا اور سند وکالت بھی عطا کی۔ تقریباً دو سال یہ مشغلہ جاری رکھا۔ اس اثنا میں انھیں تیس سال کا ہوا تھا۔

میں عوام کی بہت مدد اور خدمت کی۔ دیانت داری سے مقدمہ پیش کرتے اور لوگوں کو
سچ بولنے اور صداقت پر قائم رہنے کی تلقین فرماتے۔ مدعی، مدعی علیہ اور عدالت کے
لیے کتاب و سنت اور کتب فقہ میں جو اصول و احکام مقرر ہیں، ان کی دل نشین انداز
میں وضاحت کرتے۔ جھوٹا اور خلاف حقیقت کوئی مقدمہ نہ لیتے۔ اس وجہ سے عدالت
طبقہ و کلا اور عوام میں ان کو بہت احترام حاصل تھا اور ان کی بات کو قدر کی نگاہ سے
دیکھا جاتا تھا۔

دو سال وکالت کی، اس کے بعد یہ پیشہ ترک کر دیا اور عزت گزینی
اختیار کر لی۔ تھوڑی سی آبائی و موروثی جائیداد تھی، اس کو اور معمولی سی تجارت کو رزق
حلال کے حصول کا ذریعہ بنایا۔ زیادہ وقت عبادت، وعظ و تذکرہ اور درس و تدریس
میں صرف ہوتا۔ نہایت موثر اور دل نشین وعظ کہتے۔ شرک و بدعت کا رد اور توحید
سنت کی تبلیغ و اشاعت ان کا اصل موضوع تھا۔

ارض ہند کے اس جلیل القدر عالم نے ۱۹ شوال ۱۲۷۹ھ کو سینتالیس، اڑتالیس
برس کی عمر پا کر اپنے دطن سہسوان میں اس دار فانی سے عالم جاودانی کو رحلت فرمائی
اور اپنے جدا مجد اور والد گرامی قدر کے پہلو میں دفن ہوئے ۱۱؎

سید سراج احمد سہسوانی کے دوسرے بھائی تھے، جو علم و فضل میں لیگانہ تھے۔ ایک کا
اسم گرامی مولانا سید عبدالباری سہسوانی اور دوسرے کا مولانا سید عبدالباقی سہسوانی ہے۔
اول الذکر ۱۲۶۶ھ کو پیدا اور ۱۳۰۳ھ کو فوت ہوئے۔ ثانی الذکر کا سال ولادت ۱۲۷۳ھ اور
سال وفات ۱۳۵۴ھ ہے تفصیل ان شارالذکر چودھویں صدی ہجری کے فقہائے ضمن میں بیان ہوگی۔

۷۷۔ قاضی سراج الدین موہانی

قاضی سراج الدین موہانی تیرھویں صدی ہجری کے نامور شیخ اور مشہور فقیہ تھے مولانا

۱۱؎ حیات العلماء ص ۴۲ تا ۵۲ — نیز دیکھیے نزہۃ النجی طبع ۱۹۴، ۱۹۵

منشیایوپنی کا شہر موہان ہے۔ مہوش سنبھالا تو لکھنؤ گئے اور وہاں کے اساتذہ کرام سے اکتسابِ علم کیا۔ پھر مرشد آباد کے لیے رختِ سفر باندھا اور عرصے تک وہاں اقامت گزریں رہے۔ مرشد آباد سے عازمِ کلکتہ ہوئے اور اپنے علم و فضل اور قابلیت و صلاحیت کی بنا پر وہاں کے منصبِ قضا پر متعین کیے گئے۔ مدت تک اس خدمت پر مامور رہے۔ پھر جب ان کے جوہر مزید چمکے اور فضیلت و کمال کے مختلف گوشے نکھر کر سامنے آئے تو ہندوستان کا منصبِ قضا پر اکبر ان کے سپرد کر دیا گیا۔ اس منصب کی ذمہ داریوں کو انھوں نے خوب نبھایا اور اس کی نزاکتوں کو ہمیشہ سامنے رکھا۔

طبعاً نہایت متین، متحمل مزاج اور متواضع و منکسر تھے۔ ہمیشہ نرمی سے بات کرتے اور اتنے بڑے منصب پر فائز ہونے کے باوجود چھوٹے بڑے سب سے لینت و عذوبت سے پیش آتے۔ شیریں گفتا اور نرم خوی تھے۔

ان کا بہت بڑا کمال یہ تھا کہ عدل و قضا میں انتہائی مصروف ہونے کے باوجود مطالعہ و کتب جاری رکھتے اور طلباء کو مختلف علوم کا درس بھی ضرور دیتے۔ تصنیف و تالیف کا سلسلہ بھی جاری تھا، چنانچہ مسائل فقہ سے متعلق کئی رسالے تحریر کیے۔ انھوں نے اپنے اوقات شب و روز کو مختلف کاموں کے لیے تقسیم کر رکھا تھا اور کسی کام کی انجام دہی میں حرج نہیں واقع ہوتا تھا۔

عبد القادر رام پوری اپنی کتاب ”روزنامہ“ میں لکھتے ہیں کہ قاضی سراج احمد موہانی فاضلِ بزرگ تھے، طبیب بھی تھے اور شاعر بھی تھے۔ قلیلِ العمل تھے۔ ان کا مسلکی و مذہبی عقیدہ لوگوں کی نگاہوں سے مستور تھا۔ لیکن ان کے مزاج میں اس قدر نرمی اور طبیعت میں اس درجے پر یک تھی کہ اہل سنت انھیں سُنی کہتے اور شیعہ انھیں شیعہ قرار دیتے تھے۔ وہ اپنے بارے میں بالکل ٹھیک کہتے ہیں۔

مذہبِ عشق است و من واقفِ زلیاں نیستم ہندو نصرانی و دیگر مسلمان نیستم ان کے اس نقطہ نظر اور مسلکی نرمی کو قرینِ صحت نہیں قرار دیا جاسکتا۔ یہ رواداری نہیں، احساسِ کمتری ہے۔ یہ ٹھیک ہے کہ فقہی اختلاف کے اظہار میں سختی سے کام

نہیں لینا چاہیے اور اپنی مسلکی رائے سے اتفاق نہ کرنے والوں کو برا بھلا نہیں کہتا چاہیے۔ لیکن اس کا یہ مطلب ہرگز نہیں کہ خود اپنی کوئی رائے نہ ہو اور جیسا آدمی دیکھو، اسی کے مطابق ہو جاؤ۔ اس کو رواداری سے تعبیر نہیں کیا جاسکتا، یہ اپنے مذہب و مسلک پر عدم یقین کا اظہار ہے۔

قاضی سراج احمد موہانی نے ۱۲۳۸ھ میں وفات پائی ۱۰؎

۸۔ مفتی سعد اللہ مراد آبادی

مفتی سعد اللہ بن نظام الدین مراد آبادی مسلک احنفی تھے۔ شیخ اجل، فاضل کبیر اور نحو و لغت کے بالخصوص نامور عالم تھے۔ ۱۲۱۹ھ کو مراد آباد میں پیدا ہوئے۔ بڑے بھائی نے تعلیم و تربیت دینا شروع کی تو کسی بات پر بھادرج سے ناراض ہو کر گھر سے نکلے اور مفقودالخبر ہو گئے۔ اوائل عمر ہی میں رام پور پہنچے اور وہاں کے علاوہ معلمین سے مختصرات اور درس نظامیہ کی ابتدائی کتابیں پڑھیں۔ پھر نجیب آباد گئے، وہاں مولانا عبدالرحمن کوہستانی سے شرح جامی وغیرہ کتابوں کا درس لیا۔ اس کے علاوہ علم نحو اور علم صرف کی بعض اور کتابوں کی تحصیل بھی ان سے کی۔ جب ان علوم میں مکمل استعداد پیدا ہو گئی تو دہلی کا رخ کیا، وہاں علوم مروجہ کی بعض کتابیں مولانا شیر محمد قندھاری اور مولانا محمد حیات پنجابی سے اور اکثر کتابیں مفتی صدر الدین دہلوی کے حلقہ درس میں پڑھیں۔

اب وہ چوبیس برس کے جوان رہنا تھے اور ۱۲۴۳ھ کا آغاز ہو گیا تھا، مختلف علوم و فنون کی تقریباً تمام کتابیں مکمل کر چکے تھے، لیکن علم کی پیاس کب بجھتی ہے، اس کی تو یہ کیفیت ہے کہ ہر جرعہ علم جو حلق سے نیچے اترتا ہے، مزید تشنگی کا باعث بنتا ہے۔ سعد اللہ جو مزید طلب علم کے لیے بے تاب ہوئے تو دہلی کو خیر باد کہا اور لکھنؤ

جا پہنچے۔ لکھنؤ کو اس زمانے میں مہدِ علم و فضل اور مرکزِ علما و فضلا کی حیثیت حاصل تھی اور مولانا محمد اشرف لکھنؤی، مولانا محمد اسماعیل مراد آبادی لہذنی، مرزا حسن علی محدث اور مفتی ظہور اللہ لکھنوی کی درس و تدریس کی مسندیں آراستہ تھیں اور ان میں سے ہر شخص اپنے وقت اور موضوع کا فاضل اجل تھا۔ سعد اللہ فیض کے ان تمام سرچشموں سے سیراب ہوئے اور سب سے استفادہ کیا۔ ۱۲۴۳ھ میں لکھنؤ پہنچ کر یہی گھر میں اپنا پتہ دیا، ورنہ اس سے پہلے کسی عزیز کو معلوم نہ تھا کہ کہاں ہیں اور کس عالم میں ہیں۔ جب فارغ التحصیل ہو چکے تو شادی کی اور پھر لکھنؤ کے مدرسہ شاہی کی مسندِ تدریس کو زینت بخشی۔ مدت تک اس خدمت پر مامور رہے اور بے شمار لوگوں کو مستفید فرمایا۔ پھر تصنیف و تالیف کی طرف عنانِ توجہ مبذول کی اور ”تاج اللغات“ ترجمہ قاموس کی بعض جلدیں مکمل کیں۔ جب فضیلت و کمال کا شہرہ عام ہو گیا تو انھیں کو توالی میں منصبِ افتا پر متعین کیا گیا۔ یہ ایک اہم فقیہی منصب تھا جس پر یہ پورے انتیس برس مامور رہے۔

۱۲۴۰ھ میں سفرِ حج پر روانہ ہوئے اور شیخ حرم شیخ جمال حنفی سے سندِ حدیث

حاصل کی۔ حج بیت اللہ کے بعد مراجعت فرمائے وطن ہوئے اور لکھنؤ میں تین سال منصبِ افتا پر متعین رہے۔

جب نواب واجد علی شاہ کو ادھر کی حکومت سے معزول کر دیا گیا تو رام پور

کے حکمران نواب یوسف علی خاں کی دعوت پر جوآن کا شاگرد تھا، رام پور نشریف لے گئے، وہاں مسندِ افتا ان کے سپرد کی گئی اور پھر عمر بھر یہ اہم خدمت انجام دیتے رہے۔ رام پور میں محکمہ رقصا اور مراۃ وغیرہ کی ذمے داریاں بھی ان کے سپرد تھیں۔

بلاشبہ مفتی سعد اللہ مراد آبادی بہت بڑے عالم، مصنف اور فقیہ تھے لیکن ”تذکرہ علمائے ہند“ کے مصنف مولوی رحمان علی لکھتے ہیں کہ خشک مزاج تھے اور چھوٹے کو کم ہی قابلِ اعتنا گردانتے تھے۔ ان کے الفاظ یہ ہیں :

مسودہ اوراق در ۱۲۴۳ھ بمقام لکھنؤ کہ جدتِ طلبِ علم در ان جا وارد بود ،

فقہائے پاک دہندہ جلد اول

صاحب ترجمہ را دید خشک مزاج یافت و با اصاب غم توجہ می نمود۔
یعنی راقم الحروف (رحمان علی) نے ۱۲۶۴ھ میں جب کہ وہ حصول علم کی غرض سے
لکھنؤ میں مقیم تھا، صاحب ترجمہ (مفتی سعد اللہ) کو وہاں دیکھا، خشک مزاج تھے اور
چھوٹوں کو کم ہی لائق توجہ ٹھہراتے تھے۔
مفتی سعد اللہ مراد آبادی بہت سی کتابوں کے مصنف تھے۔ ان کی تصنیفات
میں مندرجہ ذیل کتابیں شامل ہیں :

- ۱۔ القول الامانوس فی صفات القاصوس۔
- ۲۔ نور الایضاح فی اغلاط الصراح۔
- ۳۔ نوادر الاصول فی شرح الفصول : علم صرف سے متعلق۔
- ۴۔ القول الفصل فی تحقیق ہمنۃ الوحل : علم صرف میں ہے۔
- ۵۔ مفید الطلاب فی خاصیات الابواب : یہ کتاب علم صرف میں ہے۔
- ۶۔ غایۃ البیان فی تحقیق السبعان۔
- ۷۔ میزان الافکار فی شرح معیار الاشعار۔
- ۸۔ محصل العروص۔
- ۹۔ رسالۃ التشبیہ والاستعارۃ : یہ علم بیان میں ہے۔
- ۱۰۔ دور سالے در تحقیق "ال" تعریف۔
- ۱۱۔ شرح خطبہ قطبی۔
- ۱۲۔ شرح علی مناقبۃ التہذیب۔
- ۱۳۔ حاشیہ علی شرح سلم از محمد اللہ سندیلوی۔
- ۱۴۔ حاشیہ علی شرح چینی۔
- ۱۵۔ رسالہ فی القوس والقرح۔

۱۵۔ رسالہ فی القوس والقرح۔

۱۵۔ رسالہ فی القوس والقرح۔

- ۱۶۔ رسالۃ فی تحقیق علم الواجب تعالیٰ۔
- ۱۷۔ رسالہ سلج عرض شعیرہ موسومہ مفید البصیرۃ۔
- ۱۸۔ شرح چمنی۔
- ۱۹۔ رسالہ فی التذناسخ۔
- ۲۰۔ رسالہ فی الطہور المتخلل۔
- ۲۱۔ تاج اللغات ترجمہ قاموس اللغات (چند جلدیں)
- ۲۲۔ ترجمہ فقہ اکبر۔
- ۲۳۔ ونیت نامہ امام ابوحنیفہؒ۔
- ۲۴۔ ترجمہ حقیقۃ الاسلام۔
- ۲۵۔ ہدایۃ النور فیہما يتعلق بالافطار والشعور۔
- ۲۶۔ زاد السبیل الی دار الخلیل۔ علم فقہ میں۔
- ۲۷۔ حواشی مالک منہ۔ علم فقہ میں۔
- ۲۸۔ میزان الافکار شرح معیار الاشعار۔
- ۲۹۔ قصیدہ لایمہ۔
- ۳۰۔ عقود الاجیاد فی مجہول اختار والافتاد۔
- ۳۱۔ نوادر البیان فی علم القرآن۔

بعض معاملات میں وہ عام علما سے مختلف رائے رکھتے تھے اور دلائل سے اپنے موقف کی وضاحت کرتے تھے۔ شیخ امیر علی امین ڈھوی شہید نے ۱۲۷۳ھ کو اوجھیا میں ہنومان گڑھی کی مسجد پر قبضہ کرنے کے سلسلے میں ہندوؤں سے جہاد کا اعلان کیا تو مفتی سعد اللہ مراد آبادی نے اس کی مخالفت کی اور ان کے خلاف فتویٰ جاری کیا۔ اسی طرح جب ڈبلیو ڈبلیو ہنٹر (مصنف ”ہمارے ہندوستانی مسلمان“) کی تحریک پر خان بہاد عبد اللطیف (رئیس کلکتہ و سیکرٹری اسلامی مجلس) نے ناگزیر کلکتہ کے جہاد اور الحرب کے مسئلے کے متعلق مفتی صاحب موصوف سے فتویٰ طلب کیا تو

اس وقت بھی مفتی صاحب نے حسب سابق انگریزوں کے حق میں مفصل فتویٰ تحریر فرمایا۔
مفتی سعد اللہ مراد آبادی شاعر بھی تھے اور آشفقتہ تخلص کرتے تھے۔
ہندوستان کے اس عالم و فقیہ اور مفتی نے ۱۲ رمضان ۱۲۹۴ھ کو وفات پائی۔

۷۹۔ سید سعید الدین بریلوی

برصغیر کے علمائے مشاہیر اور فقہائے عظام میں ایک بزرگ سید سعید الدین حسنی بریلوی تھے، والد کا اسم گرامی سید غلام جیلانی تھا اور حضرت سید علم اللہ حسنی نقشبندی کی اولاد سے تھے۔ رائے بریلی میں زاویہ سید علم اللہ میں پیدا ہوئے اور علوم مروجہ کی ابتدائی کتابیں اپنے شہر کے اساتذہ سے پڑھیں۔ کچھ بڑے ہوئے تو لکھنؤ کا سفر اختیار کیا، وہاں حکیم حیات لکھنوی اور دیگر علمائے کرام سے تحصیل کی، اور اپنے دور کے جید اصحاب علم میں گروانے گئے۔

حصولِ علوم متداولہ سے فارغ ہو چکے تو حیدرآباد کا قصد کیا اور عرصے تک اس نواح میں فرودکش رہے۔ بعد ازاں وطن واپس آئے تو کلکتے چلے گئے۔ وہاں ان کی خدمات راجہ رام موہن رائے نے حاصل کر لیں۔ کچھ عرصہ وہاں قیام رہا، لیکن جب راجہ رام موہن رائے دہلی آیا تو انھیں بھی ساتھ لیتا آیا۔ اس اثنا میں وہ دو سال مغل حکمران اکبر شاہ ثانی کے دربار سے وابستہ رہے۔ اس کے بعد پھر عازمِ کلکتہ ہوئے اور وہاں انگریزی زبان سیکھی۔ اس مرتبہ انھیں بعض اہم مناصب پر فائز کیا گیا اور اٹھارہ سال مظفر پور قیام رہا۔ پھر حکومت کے مناصب عالیہ سے علیحدہ ہو گئے۔

تذکرہ علمائے ہند ص ۷۴، ۷۵ — حقائق الخفییہ ص ۴۸۸، ۴۸۹ — تذکرہ

کاظمین رام پور ص ۱۵۱ تا ۱۵۴ — ابجد العلوم ص ۹۲۵، ۹۲۶ — نزہۃ النواظر ج ۷

ص ۱۹۸ تا ۲۰۰ — مظہر العلماء ص ۸۲، ۸۳ — حلیۃ شہداء ص ۴۳، ۴۴ — اسلامی

مجس تذکرہ علمیہ کلکتہ سال ہشتم ص ۱۳، ۳۳، ۴۰ — تذکرہ علمائے ہند (اردو ترجمہ) ص ۲۱۴ تا ۲۱۶

سید سعید الدین حسنی بریلوی اپنے عہد اور علاقہ، اور دھ کے جلیل القدر عالم، رفیع المرتبہ فقیہ، نہایت متقی، متدین، پاک باز، صداقت شعار، عفت مآب، پیکر سخی اور مجسمہ جود و کرم تھے۔ حسن معاملت اور صدق و صفا میں کوئی ان کا شافی نہ تھا۔ ریا و سمعہ، فخر و غرور اور کبر و تعلیٰ سے سخت متنفر تھے۔ نیکی، پرہیزگاری اور سعادت و صلاحیت کے ان تمام اوصاف سے موصوف تھے جو ان کے آبا و اجداد میں پائے جانے تھے۔ محنت، جفاکشی اور صبر و ضبط کا عمدہ ترین نمونہ تھے۔ شیریں بیان اور صادق القول تھے۔ اپنے زمانے کے حالات اور واقعات کے نشیب و فراز پر گہری نگاہ رکھتے تھے۔ رائے بریلی کا یہ نامور عالم دہلی ۲۳ جمادی الاولیٰ ۹۳۱ھ کو سفر آخرت پر روانہ ہوا ۱۰

۸۔ مولانا سلام اللہ محدث دہلوی رام پوری

مولانا سلام اللہ بن شیخ الاسلام بن حافظ فخر الدین دہلوی، حضرت شیخ عبدالحق محدث دہلوی کی اولاد سے تھے۔ کئی پشتوں سے یہ خاندان فضل و کمال اور رفعت علمی میں ممتاز چلا آ رہا تھا۔ اس کے اصحاب علم کی شہرت فقط ہندوستان تک محدود نہیں رہی تھی بلکہ دنیا کے مختلف گوشوں میں پھیل گئی تھی اور پڑھے لکھے لوگ ان سے حصول فیض پر فخر کرتے تھے۔ مولانا سلام اللہ دہلوی اسی سلسلہ الذہب کی ایک کڑی ہیں۔ وہ تیرھویں صدی ہجری کے نامور مفسر، ممتاز محدث اور صاحب نظر فقیہ تھے۔ علوم متعارفہ کی تحصیل اپنے والد ماجد شیخ الاسلام سے کی، جنہوں نے صحیح بخاری کی فارسی میں شرح سیرۃ قلم کی، رسالہ طرد الاہام عن اثر الامام الہمام لکھا اور کشف الغطا عما لزم للموتی عن الاحیاء تصنیف کی۔ سند حدیث بھی والد مکرم سے حاصل کی۔

مولانا سلام اللہ کے جبراً مجدد حافظ فخر الدین بھی عالم دین، علامہ عصر اور مصنف شہیر تھے، جن کے والد شیخ محب اللہ نے فارسی میں صحیح مسلم کی شرح منبع العلم کے نام سے لکھی تھی، لیکن وہ غیر مرتب تھی، حافظ فخر الدین نے باپ کی اس شرح کو مرتب کیا اور پھر انہی کے نام سے معروف ہو گئی۔ عین العلم کی شرح بھی حافظ فخر الدین نے مکمل کی اور حصن حصین کی شرح بھی تحریر فرمائی۔

بہر حال مولانا سلام اللہ دہلوی نے اپنے اسلاف کرام سے فیض حاصل کیا جو علم و فضل میں درجہ کمال پر فائز تھے۔ چوں کہ اصلاً دہلی کے رہنے والے تھے اور یہی بلذیہ علم ان کا مولود و منشا تھا، اس لیے دہلوی کہلائے۔ پھر جب حصول علم سے فارغ ہو چکے تو رام پور کے حکمران نواب فیض اللہ خاں کے عہد میں رام پور چلے گئے تھے، لہذا رام پوری کی نسبت سے مشہور ہوئے۔ رام پور میں انھوں نے خوب تدریسی و تصنیفی خدمات انجام دیں اور لوگوں کو بے حد فیض پہنچایا، اسی بنا پر نواب رام پور نے ان کو انتہائی عزت و احترام کا مستحق ٹھہرایا اور انعامات و عطایا سے سرفراز کیا۔

مولانا سلام اللہ دہلوی نے مندرجہ ذیل شروح و تصانیف اپنی یادگار چھوڑیں۔

۱۔ انکسار اللہ حاشیہ علی جلالین: یہ قرآن مجید کی مشہور تفسیر جلالین پر حاشیہ ہے۔

۲۔ المحلیٰ منشرح موطا: یہ حدیث کی معروف کتاب موطا کی شرح ہے۔ ۱۲۱۵ھ

میں تحریر کی۔

۳۔ منشرح شمائل ترمذی: جامع ترمذی کے کتاب الشمائیں کی شرح فارسی زبان

میں ہے۔

۴۔ خلاصۃ المناقب: اس میں اہل بیت کے فضائل و مناقب بیان کیے گئے ہیں۔

۵۔ ترجمہ صحیح بخاری: فارسی زبان میں۔

۶۔ رسالہ اصول حدیث: یہ رسالہ عربی میں ہے اور اصول حدیث کے متعلق ہے۔

۷۔ رسالہ فی الاشارة بالسبابة عند التشہد فی الصلوة: اس میں انھوں

نے ثابت کیا ہے کہ نمازیں حالت تشہد میں رفع سبابة کرنا چاہیے۔

مولانا سلام اللہ دہلوی نے جمادی الاخریٰ ۱۲۲۹ھ میں اور ایک روایت کے مطابق ۱۲۳۳ھ میں رحلت فرمائی۔ ۱۱۱۱ھ

۸۱۔ مولانا سلامت اللہ کان پوری

مولانا سلامت اللہ بن برکت اللہ صدیقی کان پوری برصغیر پاک و ہند میں تیسویں صدی ہجری کے ممتاز و مشہور علما میں سے تھے، رئیس بدایوں تھے، تمام علوم میں دسترس تھی اور ستاروں میں آفتاب کی مانند تھے۔ ان کی ذات گرامی تعریف و توصیف سے مستغنی ہے۔ اصلاً بدایوں کے رہنے والے تھے، ولادت و نشوونما بدایوں ہی میں ہوئی۔ صرف و نحو کی کتابیں مولانا ابو المعالی بدایونی سے پڑھیں۔ فلسفہ و منطق کے بعض رسائل کی تکمیل مولانا دلی اللہ بدایونی سے کی جو مولانا باب اللہ جون پوری کے تلمیذ تھے۔ اس کے بعد بریلی میں سید محمد الدین شاہ جہان پوری (عرف مولوی مدن) کی خدمت میں حاضر ہوئے اور ان سے باقی کتبِ درسیہ کی تحصیل کی۔ بعد ازاں دہلی گئے۔ وہاں حضرت شاہ عبدالعزیز محدث دہلوی اور ان کے برادرِ صغیر شاہ رفیع الدین دہلوی سے استفادہ کیا۔ تفسیر و حدیث کی کتابیں ان سے قرآن و سماعت پڑھیں اور سند و اجازہ سے مفتخر ہوئے۔ تصوف و طریقت کا درس سید آل احمد حسینی مارہروی سے لیا۔

تحصیلِ علم کے بعد لکھنؤ گئے اور درس و افتادہ طلباء کا سلسلہ شروع کیا۔ مناظر و مباحثہ میں نہایت تیز تھے۔ کتبِ شیعہ پر عمیق نگاہ تھی اور ان کے اعتراضات و ایرادات کا مدلل جواب دیتے تھے۔ شیعہ کے نامور اور مشہور مجتہد بھی مناظرے میں ان کا مقابلہ نہ کر پاتے اور جواب سے عاجز آجاتے۔ شیعہ علما و مجتہدین نے تنگ آکر ان کی شدید مخالفت شروع

۱۱۱۱ھ تذکرہ علمائے ہند ص ۴۶، ۴۷ — نزمۃ الخواصر ج ۱، ص ۲۰۱، ۲۰۲ — حقائق الختمیہ

ص ۲۶۸ — تذکرہ کلامان رام پور ص ۱۵۸، ۱۵۹ — الجہل ج ۱ — علم و شعل ج ۱

ص ۴۷، ۴۸ — تذکرہ شیخ عبدالحق محدث دہلوی ص ۲۳۱، ۲۳۲

کردی اور پھر حکومت اودھ نے انھیں لکھنؤ سے نکال دیا اور یہ کانپور چلے گئے کانپور
شہر میں مستقل سکونت اختیار کر لی تھی، اس لیے کانپور کی نسبت سے شہرت پائی۔
مولانا سامت اللہ نسیا صدیقی، مولد ابدیونی، مذہباً حنفی اور مشرباً قادری تھے۔
ہندوستان کے ممتاز فضلا اور معروف فقہائیں ان کا شمار ہوتا تھا۔ تفسیر، حدیث، فقہ،
اصول، کلام اور تصوف وغیرہ تمام علوم میں ماہرانہ نظر تھی۔ جامع المنقول والمعتقل
تھے۔ بہت اچھے شاعر بھی تھے اور کشفی تخلص تھا۔ فارسی میں ان کا مجموعہ اشعار
بھی ہے جو ”دیوان کشفی“ کے نام سے شائع ہو چکا ہے۔

تصوف و سلوک اور فقہ وغیرہ میں متعدد کتابوں کے مصنف تھے۔ ان کی تصانیف
میں مندرجہ ذیل کتابیں شامل ہیں:

- ۱۔ تحفۃ الاحباب : یہ کتاب شیعہ کی تردید اور اہل سنت کی تائید میں ہے۔
- ۲۔ معرکۃ الآراء : اس کا موضوع بھی ردِ شیعیت ہے۔
- ۳۔ برقی خاٹف : یہ کتاب اہل سنت اور شیعہ کے درمیان مناظرے کے سلسلے
میں ہے۔

۴۔ تحریر الشہادتیں شرح سر الشہادین : حضرت حسین رضی اللہ عنہ کی شہادت
کے بارے میں ہے۔

۵۔ خدا کی رحمت : یہ دو کتابیں ہیں، ایک چھوٹی اور ایک بڑی۔ یہ میلاد سے
متعلق ہیں۔

۶۔ رسالہ شہاب ثاقب در سقوطِ کواکب :

۷۔ اشباع الکلام فی اثبات المولد والقیام۔

۸۔ حقائق احمدیہ : علم حقائق کے بارے میں ہے۔

۹۔ بحر التوحید : اولیاء اللہ کی شطجیات کے بیان میں۔

۱۰۔ اسرار العاشقین : اس میں عربی و فارسی اقوال و اشعار کو صوفیا کے طریق پر
حل کیا گیا ہے۔

۱۱۔ رسالہ کشفیہ : یہ ان اعتراضات کے جواب میں ہے جو بعض لوگ نادانی کی بنا پر حافظ شیرازی کی ان اصطلاحات پر وارد کرتے ہیں، جو انھوں نے اشعار میں استعمال کی ہیں۔

۱۲۔ محی الدین ابن عربی کے ایک رسالے کا ترجمہ جو لطائف موسومہ معائنات صوفیا کے بیان میں ہے۔

۱۳۔ رسالہ نفحات حالات۔

۱۴۔ رقعات کشفی۔

۱۵۔ شرح مثنوی گل کشتی۔

۱۶۔ رسالہ الوان در بیان جواز و عدم جواز الوان۔

۱۷۔ رسالہ در تحقیق جواز مصافحہ و معافہ عیدین۔

۱۸۔ مجموعہ فتاویٰ۔

۱۹۔ مجموعہ کلام۔

۱۲۶۷ھ کو انھوں نے کان پور میں ایک مسجد تعمیر کرائی تھی، اسی میں درس و تدریس کا مرکز گرم رہتا تھا اور اسی مسجد میں لوگوں سے ملتے اور فقہی نوعیت کے فتوے تحریر فرماتے تھے۔ بے شمار علما و طلباء کو اس مسجد میں تعلیم دی۔ ”تذکرہ علمائے ہند“ کے مصنف مولوی رحمان علی بھی کچھ عرصہ ان سے مصروف استفادہ رہے۔

۱۸۵۷ء کے جمادی آزادی میں شرکت کے لیے لوگوں کو تیار کیا اور اس میں سرگرم عمل رہے تھے۔ کان پور پر انگریزوں کے قبضے کے بعد یہ ریاست کدوہ میں چلے گئے تھے۔ وہاں بعض دیگر حضرات بھی پناہ گزین تھے، جن میں ایک عالم دین مولانا عبدالحق کان پوری بھی تھے جو وہاں کے سربراہ اور وہ حضرات میں سے تھے۔ ہنگامہ فرو ہونے کے بعد مولانا سلامت اللہ دوبارہ کان پور آگئے تھے۔

اس عالم و فقیہ اور مصنف نام دار نے ہفتے کے روز ۳۰ رجب ۱۲۸۱ھ

کو کان پور میں انتقال کیا اور وہیں دفن کیے گئے۔

(نوٹ) حاشیہ ۱: اگلے صفحے پر ملاحظہ فرمائیے۔

۸۲۔ مفتی سلطان حسن عثمانی بریلوی

مفتی سلطان حسن بن احمد حسن عثمانی بریلوی، اپنے دور کے فاضل اور شیخ تھے۔ مولود و منشا بریلی ہے۔ مولانا فضل حق خیر آبادی سے جو اپنے عہد کے فحول و مشاہیر علمائے ہند میں سے تھے، حصول علم کیا، دیگر علمائے وقت سے بھی مستفید ہوئے۔ فارغ التحصیل ہونے کے بعد ان کے لیے ترقی کے دروازے کھل گئے اور ایوانِ حکومت میں خوب قدر و منزلت حاصل ہوئی۔ سب سے پہلے مسند افتا کو زینت بخشی۔ پھر بہ تدریج مناصبِ عالیہ پر فائز ہوتے گئے، یہاں تک کہ گورکھ پور شہر کے عہدہ صدارت پر مامور ہوئے۔ عدل و قضا کی بھاری بھر کم اور نازک ذمہ داریاں بھی ان کے سپرد ہوئیں اور یہ مردِ جلیل اور عالمِ کبیر دیانت و امانت کے ساتھ ان سے عہدہ برآ ہوا۔ کبھی کسی کو شکایت کا موقع نہیں ملا، ہر کام صدق و وفا کے ساتھ انجام دیا۔

ان امورِ ہمہ کے ساتھ ساتھ درس و تدریس کا مشغلہ بھی یہ دستور جاری رکھا۔ ان میں سے ہر کام اپنی جگہ انتہائی اہم اور کامل توجہ کا محتاج ہے، لیکن دیارِ ہند کے یہ فاضل اس طریقے سے ان سب امور میں مشغول رہے کہ کوئی کام دوسرے کام کی انجام دہی میں رکاوٹ نہیں بنا۔

پھر عجیب بات یہ ہے کہ تصنیف و تالیف کا سلسلہ بھی جاری رہا جو انتہائی محنت اور کامل توجہ کا متقاضی ہے۔ ان کی ایک تصنیف غایتہ التقریب فی ضابطۃ

کلمہ تذکرہ علمائے ہند ص ۷۷ تا ۸۰ — البیان الجنی ص ۹ — نیرۃ الخواطر ۷

ص ۲۰۲، ۲۰۳ — قانوس المشاہیر ج ۱ ص ۲۹۶ ج ۲ ص ۱۵۳ — البجوالعلوم ص ۹۱۸

مظہر العلماء ص ۸۳، ۸۵ — شمع النجم ص ۴۰۵، ۴۰۶ — تذکرۃ الواصلین ص ۲۶۱

۲۹۵

تیرھویں صدی ہجری

التمہذیب ہے، جس میں مفتی سعد اللہ مراد آبادی، شیخ عبدالحلیم لکھنوی اور دیگر علما پر تعاقب کیا اور بعض مسائل حکمیہ میں ان کے نقطہ فکر سے اظہار اختلاف کیا ہے۔ مولانا فضل حق خیر آبادی پر بعض حضرات نے جو اعتراض کیے ہیں، چند رسائل میں ان کا دفاع کیا ہے۔

بریلی کے اس عالم اجل اور فاضل فقیہ نے ۱۲۹۸ھ میں وفات پائی ۱۸

۸۳: مولانا سناہ الدین عثمانی بدایونی

مولانا سناہ الدین بن محمد شفیع بن عبد الحمید عثمانی بدایونی، فقہ و اصول کے علمائے مہرین میں سے تھے۔ ۱۲۱۹ھ میں ولادت ہوئی، عمر کی کچھ منزلیں طے کیں تو مولانا فضل امام خیر آبادی اور دیگر علمائے عصر سے استفادہ کیا۔ حضرت شاہ عبدالعزیز بریلوی سے بھی مستفیض ہوئے اور ان سے علوم تفسیر و حدیث کی تحصیل کی اور نیز ہریانہ کی جیدہ فقہائے ہند میں گردانے گئے۔ علوم مروجہ سے فراغت کے بعد اپنے شہر بدایوں میں خود مدرسہ تدریس کچھائی اور بے شمار تشنگانِ علوم کو فیض پہنچایا۔

کئی کتابوں کے مصنف اور محشی تھے۔ مثلاً علم نحو کی بعض درسی کتابوں پر حواشی و تعلیقات سپردِ قلم کیں۔ لغت کی مشہور کتاب قاموس پر حاشیہ لکھا۔ عربی میں متعدد تالیفات اپنی یادگار چھوڑیں۔

بدایوں کے اس عالم و فقیہ نے ماہ محرم ۱۲۷۸ھ میں سفر آخرت اختیار کیا۔ ۱۹ دیگر فقہائے کرام

ردیف میں ان حضرات کے علاوہ مندرجہ ذیل حضرات کے اسمائے گرامی

۱۵ نزہۃ النواظر ج ۲ ص ۲۰۳

۱۶ تذکرہ علمائے ہند ص ۸۱ — نزہۃ النواظر ج ۲ ص ۲۰۳

بھی تذکرہ درجال کی کتابوں میں فہرست فقہائیں درج ہیں :

۱۔ سید سجاد علی حسینی جانشی : شیعہ تھے اور بریلی کے رہنے والے تھے۔
 فقہ و اصول میں ماہر تھے۔ مولد و منشا ”جائس“ ہے۔ سید دلدار علی نصیر آبادی کے
 شاگرد تھے۔ انہی سے علم فقہ حاصل کیا۔ شعر و انشا سے لگاؤ تھا۔ مصنف و مترجم
 بھی تھے۔

۲۔ مفتی سخاوت علی بنارسی : والد کا نام نامی مفتی ابراہیم اور جد امجد کا
 عمر تھا۔ حنفی المسدک تھے۔ صلحا و اتقیا میں سے تھے۔ ۱۲۱۹ھ میں پیدا ہوئے اپنے
 والد گرامی سے لکھنؤ میں حصول علم کیا۔ فارغ التحصیل ہونے کے بعد سہراچ میں مفتی
 مقرر ہوئے۔ عرصے تک اس منصب پر فائز رہے۔ پھر بنارس واپس آ گئے اور درس
 تدریس کی زندگی اختیار کر لی۔ یہ خدمت بڑے شوق اور لگن سے انجام دی۔ فقہ میں
 چوں کہ عبور حاصل تھا، اس لیے محکمہ افتا میں بھی بہت کامیاب رہے۔ ۲۹ جمادی الثانی
 ۱۲۸۱ھ کو رحلت فرمائی۔

۳۔ مولانا سراج الدین گجراتی : مختصر سلسلہ نسب یہ ہے۔ سراج الدین بن
 صادق بن عطار اللطیف بن پیر محمد جانی پیری گجراتی، فقہ و اصول کے سرکردہ
 علما میں سے تھے اور نیکی و صالحیت میں بلند مرتبہ رکھتے تھے۔ ولادت اور
 نشو و نما ہندوستان کے شہر گجرات میں ہوئی اور اپنے عصر و عہد کے ممتاز اساتذہ کی
 شاگردی کا فخر حاصل کیا۔ تعلیم سے فراغت کے بعد درس و افادہ طلباء کو اپنا مشغلہ قرار
 دیا۔ بہت سے علماء و فضلاء ان کے تلامذہ میں شامل ہیں۔ ۱۲۱۳ھ کو احمد آباد میں انتقال کیا۔

۴۔ مولانا سعد الدین لکھنوی : والد کا نام مفتی عبدالحکیم تھا۔ مسدک حنفی تھے۔ اصلاً
 لاہور کے رہنے والے تھے، بعد کو لکھنؤ چلے گئے تھے، اس لیے لکھنوی کہلائے مشہور و نامور علما میں
 سے تھے لکھنؤ کے مطبع مصطفویہ میں کتابوں کی تصحیح کا کام کرتے تھے کئی کتابوں پر تعلیقات لکھیں۔
 حضرت فاضل شاہ اللہ پانی پتی کی کتاب ”ملا بد منہ“ پر حواشی تحریر کیے۔ یہ کتاب فقہی مسائل پر
 مشتمل ہے۔ حضرت شاہ عبدالعزیز محدث دہلوی کی عجائب نافعہ پر بھی حواشی تحریر کیے۔

ش

۸۴۔ مولانا شجاع الدین علوی حیدر آبادی

مولانا شجاع الدین علوی حیدر آبادی کے والد کا نام کریم اللہ اور داد اکا قاضی محمد دائم تھا۔ ہندوستان کے ممتاز علما میں سے تھے۔ شیخ صالح اور متقی بزرگ تھے۔ ۱۱۹۱ھ میں برہان پور میں پیدا ہوئے۔ ان کے نانا مولانا غلام محی الدین برہان پوری بہت نیک اور عالم آدمی تھے، ان سے بعض درسی کتابیں پڑھیں اور بعض کے لیے دیگر علمائے عصر کی خدمت میں حاضر ہوئے۔ نانا کی وفات کے بعد ۱۲۰۶ھ میں حجاز مقدس گئے اور سعادت حج حاصل کی۔ حج سے واپس آئے تو حیدر آباد کا عزم کیا، وہاں مولانا عزت یار خاں حیدر آبادی فرکشا تھے، ان سے صحیح بخاری کا درس لیا۔ پھر قندھار روانہ ہوئے جو اعمال نادر میں ایک گاؤں تھا۔ وہاں شیخ رفیع الدین قندھاری دکنی کا سلسلہ سلوک و طریقت جاری تھا، ان سے فیض حاصل کیا۔ اس کے بعد پھر حیدر آباد کو مراجعت کی اور وہاں درس و تدریس کی مسند آراستہ فرمائی نفی مسک میں حنفی تھے۔

مولانا شجاع الدین علوی برہان پوری نے درس و تدریس کے علاوہ تصنیفی خدمات بھی انجام دیں۔ ان کی تصانیف میں مندرجہ ذیل کتب و رسائل شامل ہیں:

۱۔ کشف الخلاصہ : اس میں حنفی فقہ سے متعلق مسائل بیان کیے ہیں۔ یہ کتاب ۱۲۲۶ھ میں تصنیف فرمائی۔

۲۔ جوہر النظام : یہ بھی مسائل فقہ پر مشتمل ہے اور عربی نظم میں ہے۔

۳۔ رسالہ فی القراءة۔

۴۔ رسالہ فی بحث رویۃ اللہ عز وجل۔

۵۔ رسالہ فی فضل الجماعة۔

۶۔ رسالہ فی الجبر والقدر۔

۷۔ رسالہ فی بحث سماح۔

علاوہ ازیں سلوک و تصوف کے موضوع پر بھی بعض رسائل تصنیف کیے۔ کچھ مکتوبات، خطبے اور عربی و فارسی قصائد بھی ان کی یاد گاریں۔

مولانا شجاع الدین ممدوح نے جمعہ کے روز ۴ محرم ۱۲۶۵ھ کو حیدرآباد میں وفات پائی۔

۸۵۔ مولانا شرف الدین ہاشمی پھلواری

ہندوستان کے شہر پھلواری میں بے شمار علماء و فقہاء اور صوفیاء اولیا پیدا ہوئے۔ ان بزرگانِ عالی قدر میں مولانا شرف الدین پھلواری کا نام نامی بھی شامل ہے۔ ان کے والد کا نام ہادی اور دادا کا احمدی تھا۔ نسلاً ہاشمی جعفری تھے۔ اپنے زمانے کے فاضل اور شیخ تھے۔ فقہ اور تصوف میں دسترس حاصل تھی۔

مولانا شرف الدین پھلواری ۵ رجب ۱۲۳۵ھ کو پھلواری میں پیدا ہوئے۔ شعور کی آنکھ کھولی تو گھر میں علم و فضل کی نہر جاری تھی۔ اپنے ماموں محمد حسین سے، جو شیخ احمدی کے تلمیذ تھے، حصولِ علم کیا اور ۱۲۶۴ھ میں فارغ التحصیل ہوئے۔

انھوں نے تہذیب النطق کی بسینط و مفصل شرح سپردِ قلم کی۔ بہت سے لوگوں کو مستفید فرمایا، فقہی فتوے لکھے اور درس و تدریس کے ذریعے خدمتِ دین انجام دی۔ پھلواری میں، جس کو کئی سو سال سے علم و علمائے مرکز کی حیثیت حاصل ہے، مولانا شرف الدین کی خدماتِ نوع بنوع کا دائرہ بہت وسیع تھا۔

اس عالمِ دین نے چون برس عمر پائی اور ۳ ذی الحجہ ۱۲۸۹ھ کو انتقال کیا۔

۱۔ نزہۃ النواہج ۷ ص ۲۰۵، ۲۰۶۔ بحوالہ تاریخ برہان پور

۲۔ نزہۃ النواہج ۷ ص ۲۰۷

۸۶۔ مفتی شرف الدین رام پوری

مفتی شرف الدین رام پوری ہندوستان کے عالم کبیر، شیخ نام دار اور فاضل اہل تھے۔ حنفی المسک تھے اور رام پور کی مسند تدریس و افتاء پر فائز تھے۔ اس نواح میں علم و فضل اور فقہ و اصول میں کوئی ان کا حریف نہ تھا۔ پورے علاقے میں ان کی تحقیق و کاوش کی دھوم مچی ہوئی تھی۔ فتوے کے لیے لوگ انہی سے رجوع کرتے اور ان کی بات کو حرفِ آخر قرار دیتے تھے۔ ان کا حلقہ درس بہت وسیع تھا، جن حضرات علمائے ان سے استفادہ کیا، ان میں مولانا ابوسعید دہلوی، مولانا احمد سعید دہلوی، مولانا محمد علی رام پوری، مولانا محمد حسن بریلوی، مولانا عبدالقادر رام پوری اور خلقِ کثیر شامل ہے۔ انھوں نے رام پور میں جو تعلیمی و تدریسی خدمات انجام دیں ان میں اس علاقے اور عہد کا کوئی عالم و مدرس اور مفتی ان کا مقابلہ نہیں کر سکتا۔

مفتی شرف الدین اصلاً پنجاب کے رہنے والے تھے۔ رام پور گئے تو نواب احمد علی خاں کے عہدِ حکمرانی میں ان کو عہدۂ قضا پر مامور کیا گیا۔ ان کی خدماتِ علمی کی بنا پر بعض گاؤں ان کو بطور معافی عطا کیے گئے تھے۔ لیکن انھوں نے رام پور کی سیاست میں حصہ لیا تو اس سے ان کی بہت تذلیل و تشہیر ہوئی اور معتوب قرار پائے۔ بعض اہل علم نے ان پر سخت الفاظ میں تنقید کی ہے اور ان کے فکری رجحانات کی شدید مخالفت کی ہے لیکن اس میں کوئی شبہ نہیں کہ یہ اپنے دور کے نامور عالم اور متاز فاضل تھے۔

تذکرہ علمائے ہند کے مصنف مولوی رحمان علی لکھتے ہیں کہ علوم فلسفہ و منطق میں بہت مشہور تھے۔ ۱۲۵۶ھ میں جب وہ کلکتے سے رام پور جا رہے تھے تو راستے میں فتح پور ہسودہ کے مقام پر اپنے داماد محمد سعید کی قبر پر جو سید راجی کی درگاہ میں تھی، فاتحہ خوانی کے لیے تشریف لائے۔ اس اثنا میں میرے بڑے بھائی حکیم اجسان علی کے مکان پر بھی آئے۔ میں اس زمانے میں کم عمر تھا، لیکن ان کا حلیہ اب تک میرے ذہن میں

مترجم ہے۔ میانہ قد، سیاہ رنگ، سفید ریش، کمزور جسم اور ضعیف القوی۔“
 سید نواب محمد صدیق حسن خاں نے ابجد العلوم میں مفتی صاحب ممدوح کا تذکرہ
 کیا ہے اور ان پر تنقید کرتے ہوئے انھیں ”شراف الدین“ لکھا ہے۔ ”تذکرہ علمائے
 ہند“ کے اردو مترجم ڈاکٹر محمد ایوب قادری لکھتے ہیں کہ ”اس ریمارک میں نواب
 صدیق حسن خاں کا عدم تقلید کا جذبہ کارفرما ہے۔“ ڈاکٹر صاحب ممدوح کا نواب
 صاحب کے بارے میں یہ محض سوئے ظن ہے۔ انھوں نے مفتی صاحب کو ”شرافی
 الدین“ اس لیے لکھا ہے کہ انھوں نے اتنا بڑا عالم ہونے کے باوجود بعض بدعت
 و محدثات کی تائید کی اور ان کی ترویج و اشاعت کے لیے کوشاں ہوئے۔ اس میں
 ”عدم تقلید کا جذبہ“ ہرگز کارفرما نہیں ہے۔ نواب صاحب نے ابجد العلوم بقصار
 اتحاف النبلا اور التاج المکمل وغیرہ متعدد کتابوں میں ہندی اور غیر ہندی علما و زعماء
 اور محدثین و فقہاء کا تذکرہ کیا ہے اور ان کے بارے میں ضروری معلومات بہم پہنچائی ہیں،
 ان میں اصحاب تقلید کی تعداد، غیر مقلدین سے کہیں زیادہ ہے، اگر نواب صاحب
 میں ”عدم تقلید کا جذبہ کارفرما“ ہوتا تو ہر جگہ اصحاب تقلید کا ذکر کسی اور انداز سے
 کیا جاتا۔ لیکن انھوں نے ایک دیانت دار تذکرہ نگار کی حیثیت سے یہ فرض انجام
 دیا ہے اور اہل حق کا ہمیشہ یہی شیوہ رہا ہے۔

بہر حال مفتی شرف الدین رام پوری پر انھوں نے جو تنقید کی ہے، اس میں عدم
 تقلید کا جذبہ کارفرما نہیں بلکہ مفتی صاحب کی بدعات و محدثات ہیں، اور بدعات و
 محدثات کی تمنا نواب صدیق حسن خاں ہی تردید نہیں کرتے، یقیناً مقلدین بھی اس
 کی سخت تردید کرتے ہیں۔

یلاشبہ ہر صاحب قلم کسی خاص فکر و عقیدے کا حامل ہوتا ہے، لیکن ہر صاحب قلم
 ہر شخص کا ذکر اپنے ہی فکر و عقیدے کی روشنی میں نہیں کرتا۔ وہ حقائق و واقعات کی
 روشنی میں قلم کو حرکت دیتا اور آگے قدم بڑھاتا ہے۔ اس لیے کسی صاحب قلم کی نیت
 کو زیر بحث لانے سے پہلے بہت احتیاط کی ضرورت ہے۔ بالخصوص نواب صدیق حسن

خاں جیسے مصنف کے بارے میں گفتگو کرتے وقت تو انتہائی غور و فکر سے کام لینا چاہیے، جنھوں نے بلا امتیازِ مذہب و مسلک ہزاروں اربابِ فضل و کمال سے اہل تحقیق کو روشناس کرایا، اور ان کی تحریر مستقل حوالہ قرار پانگئی۔ مفتی شرف الدین رام پوری بہت اچھے مصنف بھی تھے۔ ان کی تصنیفات مندرجہ ذیل ہیں:

۱۔ سراج المیزان : علم منطق میں ہے۔

۲۔ شرح سلم : الحی لا یحد ولا یتصور۔

۳۔ فقہی فتوے۔

۴۔ ایک رسالہ جس میں ثبوت کیا ہے کہ قارض کے لیے مقروض سے منافع لینا جائز ہے۔

علاوہ ازیں اور بھی متعدد رسالے ان کی تصانیف ہیں۔

مفتی شرف الدین موصوف نے ۵ شعبان ۱۲۶۸ھ کو وفات پائی۔

۸۷۔ مولانا شمس الدین حیدر آبادی

مولانا شمس الدین بن امیر الدین بن رحمت اللہ دہلوی حیدر آبادی، معقول و منقول میں یدِ طولی رکھتے تھے۔ ۱۲۱۴ھ کو حیدر آباد میں پیدا ہوئے اور وہیں پرورش پائی۔ ایک روایت کے مطابق ۱۱۹۵ھ کو علاقہ برار کے شہر ایلچ پور میں ولادت ہوئی اور عالمِ طفولیت ہی میں اپنے والد امیر الدین کے ساتھ حیدر آباد آئے۔ وہاں قرآن مجید حفظ کیا اور مختلف علمائے عظام سے تحصیلِ علم کی۔ بعد ازاں خود مولانا

۱۔ تذکرہ علمائے ہند ص ۸۵، ۸۴ — تذکرہ کالملاں رام پور ص ۱۴۰، ۱۴۱ —

ابجد العلوم ص ۹۲۸ — نزہۃ الخواطر ج ۴ ص ۲۰۴، ۲۰۸ — علم و عمل ج ۱

ص ۸۲، ۸۰

تدریس ہوئے اور بہت سے علما و طلباء کو فیض پہنچایا۔ علم فقہ اور دیگر علوم متداولہ میں یگانہ روزگار تھے۔

اس عالم اجل نے متعدد کتابیں تصنیف کیں، جن میں مندرجہ ذیل تصانیف لائقِ تذکرہ ہیں :

۱۔ طریق الفیض

۲۔ شمس النخو

۳۔ شمس التصریف

۴۔ شرح کلمۃ الحق

۵۔ خزائنۃ الامثال

۶۔ جدول در تحقیق نصف النہار

۷۔ علم بلاغت کے بارے میں ایک رسالہ

۸۔ مجموعہ اشعار فارسی و اردو

مولانا شمس الدین حیدر آبادی نے ۱۴ رجب ۱۲۸۳ھ کو حیدر آباد میں ولادت پائی۔

۸۸۔ مولانا شبیر محمد افغانی دہلوی

عالم باعمل اور فاضل اجل مولانا شبیر محمد افغانی دہلوی اوصافِ گوناگوں میں عظیم المثال تھے۔ مسلکِ احنفی تھے اور اصلاً افغانستان کے باشندے تھے تحصیلِ علم کے لیے دارِ ہند ہوئے اور ملک کے جید اساتذہ سے فیض حاصل کرتے اور مختلف بلاد و امصار کی خاک چھانتے ہوئے دہلی آئے۔ اس زمانے میں دہلی شہر مرکزِ فضل و کمال تھا اور اس میں حضرت شاہ عبدالقادر دہلوی کا سلسلہ درس جاری تھا، اس میں شامل ہوئے اور علوم حدیث و فقہ میں مرتبہ کمال کو پہنچے۔ مولانا

محمد اسماعیل شہید دہلوی ان کے ہم درس تھے جو قناعت و توکل کا پیکر حسین تھے۔
مولانا شیر محمد افغانی دہلی میں اپنے زمانہ طالب علمی میں حکیم غلام حسن کے مکان
پر سکونت پذیر تھے۔ اس شہر کو انھوں نے اپنا مسکن قرار دے لیا تھا اور نہایت
انہماک و توجہ سے حصول علم میں مشغول رہتے تھے۔

جب علوم ظاہری سے فارغ ہو چکے تو معرفت و تصوف کو مرکز انتفاع ٹھہرایا
اور حضرت شاہ غلام علی علوی کی خدمت میں پہنچے جو مرجع اصحاب زہد و اتقا تھے
اور جن کے سلوک و عرفان کا شہرہ دور دور تک پہنچ چکا تھا، ان سے خوب فیض پایا۔
علوم ظاہری و باطنی سے فراغت کے بعد خود مسند درس بچھائی اور افادہ طلبا کو
مقصد زندگی قرار دیا۔ اس اثنا میں بے شمار لوگوں نے ان سے استفادہ کیا اور معرفت
ادراک سے مالا مال ہوئے۔

مولانا شیر محمد افغانی نہایت ذکی فطین اور انتہائی ذہین تھے۔ ساتھ ہی بے حد
قانع، متوکل علی اللہ اور عابد و زاہد تھے۔ طلبا کو شوق اور دلچسپی سے تعلیم دیتے تھے۔
دور آخر میں ہندوستان کے حالات سے مایوس اور دل برداشتہ ہو کر ارادہ
ہجرت اور ادائے حج بیت اللہ کے لیے دہلی سے نکلے اور حجاز مقدس کو روانہ
ہوئے۔ لیکن اثنائے راہ میں ۲۹ صفر ۱۲۵۷ھ کو بیت اللہ پہنچنے کے بجائے دربار
خداوندی میں پہنچ گئے۔ حضرت مرحوم بہت سے اوصاف و کمالات کے مالک تھے
چند اور فقہائے کرام

حرفِ ش کے ضمن میں تذکرہ نگاروں نے تیرھویں صدی ہجری کے چند اور
فقہائے کرام کا ذکر بھی کیا ہے، لیکن ان کی تصنیفی اور فقہی سرگرمیوں کا زیادہ ذکر
نہیں ملتا۔

۱۔ سید شاکر علی حسینی لکھنوی : شیعہ امامیہ تھے اور جماعت شیعہ میں اپنے دور کے شیخ، فاضل اور فقیہ تھے۔ اپنے عہد کے اساتذہ سے علم حاصل کیا، فقہ کی کتابیں نامور شیعہ مجتہد سید دلدار علی نقوی نصیر آبادی سے پڑھیں اور عرصہ دراز تک ان کی صحبت و رفاقت میں رہے، یہاں تک کہ فروع و اصول میں اپنے اقران و معاصروں میں ممتاز گردانے لگے۔

۲۔ سید شرف الدین حسینی سورتی : والد کا اسم گرامی عبدالحق تھا۔ فقہ و اصول میں ماہر تھے۔ علاقہ گجرات کے مشہور شہر سورت میں پیدا ہوئے اور وہیں نشو و نما پائی۔ متعدد مشہور علما کی شاگردی اختیار کی۔ فارغ التحصیل ہونے کے بعد مسندِ مشیخت پر بیٹھے۔ ۱۱ ربیع الاول ۱۲۴۶ھ کو سورت میں وفات پائی۔

۳۔ مولانا شریعت اللہ صدیقی مراد آبادی : اصلاً گڑھ مکتبہ شریعت تھے۔ ان کے اسلاف میں سے کوئی صاحب ”مراد آباد“ آئے اور پھر وہیں مستقل طور پر سکونت پذیر ہو گئے۔ فقہ و اصول اور منطق و فلسفہ وغیرہ تمام علوم میں کامل دسترس رکھتے تھے۔ بحر العلوم مولانا عبدالحی فرنگی محلی کے شاگرد تھے۔ بعد میں مراد آباد سے کلکتہ منتقل ہو گئے تھے اور ہندوستان کی انگریزی حکومت کی طرف سے کوئی اہم منصب انھیں تفویض کر دیا گیا تھا۔

۴۔ سید شیخ گجراتی : ان کا مختصر سلسلہ نسب یہ ہے : شیخ بن محمد بن عبد اللہ بن علی بن محمد سورتی گجراتی۔ ولادت و نشو و نما گجرات کے شہر سورت میں ہوئی ثنائی المسک فقیہ تھے۔ مشائخ عیدروسیہ میں سے تھے۔ ان کے والد مولانا محمد سورتی عالم فاضل بزرگ تھے۔ بیٹے نے انہی سے اخذِ علم کیا اور باپ کی وفات کے بعد ۱۲۵۶ھ میں مسندِ مشیخت کو زینت بخشی۔ ۲۱ ذی الحجہ ۱۲۶۸ھ کو سورت میں انتقال کیا۔

ص

۸۹۔ سید صادق نقوی لکھنوی

دیار ہند کے مشاہیر شیعہ علما و فقہاء میں سید صادق نقوی نصیر آبادی لکھنوی کا نام قابل ذکر ہے۔ یہ سید محمد نقوی کے بیٹے اور سید دلدار علی نقوی کے پوتے تھے۔ ولادت اور نشو و نما لکھنویں ہوئی۔ اپنے والد سید محمد نقوی، اپنے بھائیوں اور دیگر علمائے وقت سے تحصیل علم کی، اور تیرھویں صدی ہجری کے ان ہندی فقہاء میں گروئے گئے، جو شیعیت سے وابستگی و انسلاک میں ممتاز تھے۔

اس خاندان کے تمام افراد اصحاب علم و فضل تھے، ان حضرات نے اپنے مذہب کی جو تدریسی و تصنیفی خدمت انجام دی، وہ اپنی جگہ بڑی اہمیت رکھتی ہے۔ خود صاحب ترجمہ سید صادق نقوی مدرس اور مصنف تھے۔ ان کی تصانیف کو شیعہ مطبوعات میں خاص وقعت حاصل ہے۔ مندرجہ ذیل کتابیں ان کی تصانیف میں شامل ہیں۔

۱۔ تائید المسلمین فی اثبات نبوة خاتم النبیین والرد علی المسیحیین۔

۲۔ قاطع الاذئاب۔

۳۔ قامع النصاب بفض فضل الخطاب فی توجیہ الجواب۔

اس کے علاوہ اور بھی متعدد کتب و رسائل اپنی یادگار چھوڑیں۔

سید صادق نقوی عین عالم شباب میں ۴ رجب ۱۲۵۸ھ کو اس دنیائے فانی سے عالم بقا کو رخصت ہوئے۔

لے نزہۃ الخواہرج ۷ ص ۲۱۷، ۲۱۸

۹۰۔ مولانا صالح سورتی

مولانا صالح بن خیر الدین بن محمد زاہد ہاشمی سورتی، تیرھویں صدی ہجری میں علاقہ گجرات میں شہر سورت کے شیخ و فاضل بزرگ تھے۔ حدیث اور فقہ دونوں علوم میں یکساں عبور تھا۔ مولد و منشا سورت ہے۔ ان کے والد گرامی مولانا خیر الدین سورتی بہت بڑے عالم اور محدث تھے۔ لائق بیٹے نے انہی سے علم حاصل کیا اور طویل عرصے تک ان سے فیض یاب ہوتے رہے۔ فارغ التحصیل ہونے کے بعد سورت کے مندرجہ قضا پر متمکن ہوئے اور تمام عمر یہ خدمت انجام دی۔ محکمہ افتابہت اہم اور نازک محکمہ ہے، دورِ گزشتہ میں یہ محکمہ اسی شخص کو تفویض کیا جاتا تھا جو مسائل فقہ پر گہری نظر رکھتا اور اس کی گتھیوں کو سلجھانے کی صلاحیت سے بہرہ ور ہوتا تھا۔ مولانا صالح کو اللہ نے اس مرتبہ بلند سے خوب نوازا تھا اور وہ ان نزاکتوں کو جو اس ضمن میں پیش آتی ہیں، کا حق سمجھتے تھے۔

سورت کے اس عالم حدیث و فقہ نے ۱۷ ذیقعدہ ۱۲۳۷ھ کو انتقال کیا۔ ۱۷

۹۱۔ قاضی صبغت اللہ مدراسی

ہندوستان کے شہر ”مدراس“ کو کسی زمانے میں اصحاب فضیلت اور ارباب کمال کے مرکز کی حیثیت حاصل تھی۔ اسلامی عہد میں بے شمار علما و فضلاء نے یہاں سکونت اختیار کی اور لاتعداد لوگوں کو فیض پہنچایا۔ اس شہر کے ممتاز اہل علم میں قاضی صبغت اللہ بن محمد غوث بن ناصر الدین بن نظام الدین بن عبد اللہ شہید مدراسی کا اسم گرامی لائق تذکرہ ہے۔

قاضی صبغت اللہ ۵ محرم ۱۲۱۱ھ کو مدراس میں پیدا ہوئے۔ سب سے پہلے

قرآن مجید حفظ کیا، اس کے بعد علوم مروجہ کی تحصیل میں مشغول ہوئے۔ اس زمانے میں بحر العلوم مولانا عبدالعلی لکھنوی مدراس میں فروکش تھے، قاضی صبغت اللہ نے جو طلب علم کے بالکل ابتدائی دور میں تھے، بحر العلوم سے تبرکاً میزان الصرف کے دیباچہ سبق پڑھے۔ یعنی ان کے شرف تلمذ سے مشرف ہوئے۔ اس کے بعد مختلف اساتذہ کے حضور زانوئے شاگردی تمہ کیا، جن میں مولانا جعفر حسین مدرسہ، مولانا علامہ الدین لکھنوی، سید علی بن عبداللہ حموی اور خود ان کے والد ماجد مولانا محمد غوث کے اسمائے گرامی شامل ہیں۔ ان حضرات علما سے تمام کتب درسیہ پڑھیں اور مرتبہ بلند کو پہنچے۔ طریقہ نقشبندیہ کے مطابق سید عبدالغفار نقشبندی سے اخذ طریقت کیا۔ قاضی صبغت اللہ مسلک اشاعی تھے اور تحقیق و تدقیق کے اونچے درجے پر فائز تھے۔ قابلیت و صلاحیت اور حدیث و فقہ میں عبور کی بنا پر ۱۲۳۸ھ میں انھیں نالوہ کا منصب صدارت تفویض ہوا۔ اس کے ایک سال بعد مسند افتاء عطا کی گئی اور ۱۲۶۱ھ میں عہدہ قضا سے سرفراز ہوئے۔ ۱۲۶۶ھ میں سعادت رجب بیت اللہ حاصل کی اور شیخ محمد جان کے حلقہ طریقت و سلوک میں داخل ہوئے۔

جب مدراس کی اسلامی حکومت ختم ہو گئی اور انگریزوں کا قبضہ ہو گیا تو انگریز حکومت نے قاضی صاحب ممدوح کی معاش کا انتظام کر دیا اور وہ اپنے گھر کے گوشہ تنہائی میں بیٹھ گئے۔ اب انھوں نے اپنے آپ کو درس و افادہ طلباء کے لیے وقف کر دیا تھا۔ تشنگان علوم ان کی خدمت میں حاضر ہوتے اور وہ کامل توجہ اور انہماک سے ان کو درس دیتے۔ اس طرح بے شمار علما و طلباء نے ان کے چشمہ فیض سے سیراب ہونے کی سعادت حاصل کی۔

قاضی صبغت اللہ بہت اچھے مصنف تھے۔ مندرجہ ذیل کتابیں ان کی تصانیف میں شامل ہیں۔

۱۔ ہدایہ السالک الی موطا امام مالک۔

۲۔ نور العینین فی مناقب الحسنین۔

- ۳- الاربعین فی معجزات سید المرسلین۔
 - ۴- رشق السہام الی من خفف کل مسکر حرام۔
 - ۵- ازالة القمۃ فی اختلاف الامۃ۔
 - ۶- عمدة الرائض فی فن الفرائض۔
 - ۷- المطالع البدیہ فی شرح الکواکب الدریہ۔
 - ۸- مناهج الرشاد شرح زواج الارشاد۔
 - ۹- ذیل علی القول المسدد فی الذب عن مسند الامام احمد۔
 - ۱۰- فہرس احادیث معجم الصغیر۔
 - ۱۱- تعلیقات علی حاشیہ شرح المواقف۔
 - ۱۲- تعلیقات علی صحیح مسلم۔
 - ۱۳- تعلیقات علی المنتقی ابن الجارود۔
 - ۱۴- تعلیقات سنن الترمذی۔
 - ۱۵- تعلیقات شماثل الترمذی۔
- ان تصنیفات و تعلیقات اور حواشی کے علاوہ انھوں نے اور بھی متعدد کتب و رسائل تحریر کیے۔

بہر حال قاضی صبغت اللہ مدراسی اپنے دور میں ہندوستان کے فحول علما اور جلیل القدر فقہاء میں سے تھے۔ دو شنبہ کے روز ۲۵ محرم ۱۲۸۰ھ کو سفر آخرت پر روانہ ہوئے۔

۹۲۔ مفتی صدر الدین دہلوی

صدر الصدور حضرت مولانا مفتی محمد زکریا الدین آندردہ دہلوی کا شمار برصغیر پاک و ہند

۷۷ نزہۃ الخواطر ج ۷ ص ۲۱۹، ۲۲۰ بحوالہ تاریخ احمدی

کے جلیل القدر فقہاء اور فحول علما میں ہوتا ہے۔ والد کا اسم گرامی مولانا لطف اللہ تھا اور اصلاً کشمیر کے رہنے والے تھے، اس لیے لطف اللہ کشمیری کہلاتے تھے۔ کسی زمانے میں ان کے آبا و اجداد دہلی چلے آئے تھے اور پھر اسی بلدۂ علم اور مرکزِ علما و فضلا کو اپنا مسکن قرار دے لیا تھا۔ صدر الدین اسی خانوادۂ فضل و صلاح کے فردِ فرید تھے، جو ۶۴۰ھ (۱۷۸۹ء) کو دہلی میں پیدا ہوئے اور وہیں نشوونما پائی۔ یہ وہ دور تھا جب دہلی میں مشاہیر اصحابِ کمال اور ممتاز اربابِ علم کی درس و تدریس کی محفلیں آراستہ تھیں اور دور دراز سے تشنگانِ علوم ان کی خدمت میں حاضر ہو کر اپنی علمی تشنگی بجھاتے اور ان کے چشمہ فیض سے سیراب ہوتے تھے۔ صاحبِ ترجمہ مولانا صدر الدین نے بھی ان سے جی بھر کر استفادہ و استفادہ کیا۔ مولانا فضل امام خیر آبادی سے علومِ حکمیہ و منطق کی کتابیں پڑھیں، شاہ عبدالعزیز اور شاہ رفیع الدین دہلوی سے فقہ و اصول اور دیگر علوم شرعیہ کی تکمیل کی اور خوب استفادہ کیا، مولانا شاہ محمد آفاق دہلوی کے حلقہٴ درس میں بھی شامل رہے اور ان سے سندِ حدیث حاصل کی۔ فائزِ تحصیل ہونے کے بعد علم و فضل کی دنیا میں ممتاز و نامور ہوئے اور مسندِ درس و تدریس کو زینت بخشی، دہلی کے صدر الصدور مقرر کیے گئے اور قبلہ گاہِ اصحابِ فہمیدت قرار پائے۔

اس عہد میں ہندوستان کی مغل حکومت دم توڑ رہی تھی، اگرچہ بادشاہ تختِ ہند پر متمکن تھے، مگر برائے نام۔ دراصل کاروبارِ حکومت اور ملک کے سیاسی نظم و نسق کی باگ ڈور کمپنی بہادر کے ہاتھ میں تھی، اور مولانا صدر الدین کو اس میں نمایاں حیثیت حاصل تھی، وہ کمپنی کی طرف سے مفتی وقت تھے، صدر الصدور کے منصبِ بلند پر فائز تھے اور عدل و انصاف کا محکمہ ان کو تفویض کیا گیا تھا۔

علوم میں عبور و استحضار

مفتی صاحب ہر فن میں کامل اور ہر گوشہٴ علم میں ماسرانہ نظر رکھتے تھے۔ مسدکاً حنفی تھے۔ قرآن و حدیث کا کوئی پہلو زیرِ بحث آتا تو اس سے اس کی وضاحت کرتے کہ معلوم ہوتا اس کے تمام گوشوں پر عبور حاصل ہے، اس کے سوا کسی فن

سے کوئی علاقہ نہیں رکھتے۔ یہی ان کا مرکز تحقیق اور ہدفِ فکر ہے۔ اگر فقہ و اصول سے متعلق زبان کو حرکت دیتے تو اس اسلوب سے اس کے نکات بیان فرماتے اور مسائل کی اس طرح صراحت کرتے کہ سننے والے حیران ہو ہو جاتے۔ اگر فلسفہ و منطق کے بارے میں گفتگو ہوتی تو اس کے باریک و نازک پہلوؤں کی زلفِ گردِ گیر کو اس انداز سے سلجھاتے کہ حاضرینِ مجلس ان کی وسعتِ مطالعہ سے نہایت متعجب و متحیر ہوتے۔ اگر سلسلہٴ کلام کا رخ شعرو سخن کی طرف مڑ جاتا تو اس میں بھی ان کی رائے حتمی اور قطعی قرار پاتی۔

بہر حال وہ یگانہ روزگار عالم اور نادارِ عصرِ فاضل تھے۔ ہر علمی معاملے میں ان کے نقطہٴ نظر کو خاص اہمیت دی جاتی تھی، جو بات کرتے، دلائل کی روشنی میں کرتے، پختگی، قطعیت اور اپنے موقف کی تائید میں دلائل کی بھرمار ان کا طرزِ امتیاز تھا۔ اپنے دور میں ان کا مرتبہ بہت بلند تھا اور وہ مرجعِ خلافت تھے۔

نذکرہ نگاروں کا نذرانہٴ عقیدت

نواب صدیق حسن خاں نہایت احترام سے ان کا ذکر کرتے ہیں، اتحاد التبدل میں ان سے متعلق جو الفاظ تحریر کیے ہیں، ان میں سے بعض الفاظ کا ترجمہ یہ ہے:

صدر الصدور مفتی صدر الدین خاں بہادر دہلوی حنفی، اپنے عہد کے نامور فقیہ اور دہلی کے دورِ آخر کے ممتاز فضلاء میں سے تھے۔ بالخصوص معقولات کی درس و تدریس میں بڑی شہرت و اہمیت رکھتے تھے۔ ہندوستان اور دار السلطنت دہلی میں ان کا فتویٰ جاری تھا اور وہ منصبِ افتا پر متمکن تھے۔ مدارس کے امتحانات اور حکومت کے دیوانی مقدمات کی صدارت ایسے اہم مناصب ان کے سپرد تھے۔ تفسیر و حدیث، فقہ و اصول، صرف و نحو، منطق، فلسفہ، ریاضی و حساب، معانی و بیان اور ادب و انشا میں انھیں بیٹھائی حاصل تھا اور ان تمام علوم کا باقاعدہ طلبہ کو درس دیتے تھے۔ دہلی میں صاحبِ وجاہت و حشمت تھے۔ بجز بادشاہِ دہلی کے سہ قلعے کے لوگ ان کے مکان پر آتے اور اپنی حاجات و ضروریات ان کی خدمت میں پیش کرتے تھے۔ شہرِ دہلی اور اس کے گرد و نواح کے امرا و حکام، علماء و عوام،

احیان و اکابر، رؤسا و فضلا، غرض ہر طبقے کے لوگوں کی ان کے ہاں آمد و رفت تھی۔ اہل دنیا دنیوی معاملات میں اور اہل دین دینی امور میں ان سے مشورہ کرتے۔ شعرا، اصلاح شعری کے لیے اور انشا پر دانا اپنی تحریریں درست کرانے کے لیے حاضر خدمت ہوتے میثاق و یوں میں شرکت فرماتے اور دیا پاتے۔ قوتِ حافظہ نہایت تیز تھی، متانت، سنجیدگی، مروت، حسنِ اخلاق اور رفعتِ کردار میں اپنی مثال آپ تھے۔ اونچے مرتبے کے مدرس اور مقرر تھے۔ فصاحتِ بیان اور بلاغتِ کلام میں مشہور تھے۔

سر سید نے آثار الصنادید میں ان کا تذکرہ کیا ہے اور آغازِ گفتگو میں یہ شعر درج فرمایا ہے، ہزار بار بشویم دہن ز مشک و گلاب ہنوز نام تو گفتن کمال بے ادبیت اس کے بعد لکھتے ہیں :

قلم کو کیا طاقت کہ ان کے اوصافِ حمیدہ سے ایک حرف لکھے اور زبان کو کیا یاد کہ ان کے محامدِ پسندیدہ سے ایک لفظ کہے۔ قطع نظر اس کے کہ اس زبدہ جہان و جہانیاں کی صفات کا احصا محالات سے اور کمالات کا حصر مرتبہ متعسرات سے ہے، جس وقت قلم چاہتا بھی ہے کہ کوئی صفت صفات میں سے لکھے یا زبان ارادہ کرتی ہے کہ کوئی مدح مدائح میں سے کہے، جو کہ ہر صفت قابلیتِ اول لکھنے کی اور ہر مدح لیاقتِ پہلے بیان کرنے کی رکھتی ہے، مدت تک یہی عقدہ بند زبانِ تحریر اور گروہِ لسانِ تقریر رہتا ہے کہ کون سی صفت سے اور کون سی مدح سے ابتدا کرے۔

مجلس تمام گشت و بیاباں رسید عمر ما، پیمناں در اول وصفِ تو ماندہ ایم
بے ثابۃ تکلف و بے آمیزشِ مبالغہ، ایسا فاضل اور ایسا کامل کہ جامع فنونِ ششی اور مستجمع علومِ بے منتہا ہو، اب سوا اس گروہِ علمائے روزگار کے بساطِ عالم پر جلوہ گر نہیں ہے
تذکرہ علمائے ہند کے مصنف مولوی رحمان علی کے الفاظ کا ترجمہ یہ ہے :

تکلیف اتحاد النبلا ص ۲۶۰

ہے آثار الصنادید ص ۲۵۳

مفتی صدر الدین اپنے کمالات علمی کی بنا پر فائق الاقران تھے۔ سرکار انگریزی کی طرف سے دہلی میں صدر الصدور کے عہدے پر متمکن اور مفتی دہلی کے منصب سے سر بلند تھے۔ مروت و احسان میں بے مثل تھے۔ دہلی کی جامع مسجد کے پہلو میں مدرسہ دار البقائیں طلباء کو درس دیتے اور ان میں سے اکثر کو طعام و لباس عطا فرماتے تھے۔ . . . کثیر الدرس عالم تھے اور دور دراز سے بے شمار علماء و طلباء حصول علم کے لیے ان کی خدمت میں حاضر ہوتے تھے۔

نزمۃ النواظر میں سید عبدالحی حسنی لکھنوی تحریر فرماتے ہیں :
مفتی صاحب نادۃ دہر عالم تھے۔ ۸۵۷ھ کے ہنگامے کے بعد گھر میں گوشہ نشین ہو گئے تھے اور درس و افادۃ طلباء کے لیے اپنے آپ کو وقف کر دیا تھا۔ دہلی کی جامع مسجد کے عقب میں مدرسہ دار البقائے پندرہ طلبائے علم کو اپنی گرہ سے وظیفہ دیتے تھے۔ ان سے نہایت مروت کا برتاؤ کرتے، ان کے کھانے پینے کی کفالت فرماتے، ان کی دل جوئی کرتے، ان کی مجلس میں بیٹھتے اور انھیں متعدد علوم کا درس دیتے۔
مولانا محمد میاں لکھتے ہیں :

مفتی صاحب کا ایک کارنامہ یہ ہے کہ انھوں نے ہنگامہ ۸۵۷ھ کے بعد دہلی کی جامع مسجد کو انگریزوں کے قبضے سے نکالا۔ رقم فرماتے ہیں :
جامع مسجد غدر میں انگریزی قبضے میں آگئی تھی۔ یہ مقدس عمارت تقریباً دو سال تک فوجی استعمال میں رہی۔ مسلمان دہلی فریضہ نماز کی ادائیگی سے محروم تھے۔ جب دہلی میں اچھی ہو گئی تو مفتی صاحب نے عائد شہر کی ہم نوائی میں مسجد کی واکزاشت کی سعی کی۔ آپ کے شرکاء میں شاہی خاندان کے مرزا الہی بخش بھی تھے۔ چنانچہ گورنمنٹ نے یہ مسجد مسلمانوں کے حوالے کی اور مسلمان اکابر شہر کی ایک مختصر سی جماعت کی انتظامیہ کمیٹی بنا کر مسجد اس کو تفویض کی۔ اس

۵۷ تذکرہ علمائے ہند ص ۹۳

۵۸ نزمۃ النواظر ج ۷ ص ۲۲۱

تیرھویں صدی ہجری

۱۰۰

منظومہ جماعت میں مفتی صاحب اور مولوی اکرام اللہ خاں وغیرہ تھے۔

مولوی فقیر محمد جمالی حدائق الحنفیہ میں رقم فرماتے ہیں :

مفتی محمد صدر الدین خاں صدر الصدور دہلوی، تمام علوم صرف، نحو، منطق، حکمت، ریاضیہ معانی، بیان، ادب، انشاء، فقہ، حدیث، تفسیر وغیرہ میں یدِ طولی رکھتے تھے اور درس دیتے تھے۔ آبا و اجداد آپ کے کشمیر کے اہل بیتِ علم و صلاح سے تھے۔ مگر آپ کی ولادت دہلی میں ہوئی۔ علوم نقلیہ فقہ و حدیث وغیرہ شاہ عبدالعزیز محدث دہلوی، داران کے بھائیوں سے حاصل کیے اور ان کی سندیں لیں، اور فنون عقلیہ کو مولوی فضل امام والد مولوی فضل حق سے اخذ کیا، اور شیخ محمد اسحاق دہلوی نے بھی آپ کو حدیث کی اجازت لکھ کر دی۔ آپ بڑے صاحبِ وجاہت و ریاست اور اپنے زمانے میں یگانہ روزگار اور نادرۂ عصر تھے۔ ریاست درس و تدریس خصوصاً افتائے مالکِ محروسہ مغربیہ بلکہ شریفیہ و شمالیہ دہلی اور امتحانِ مدارسِ صدارت حکومتِ دیوانی کی آپ پر منتہی ہوئی۔ بجز شاہِ دہلی کے تمام اعیان و اکابر اور علماء فضلًا خاص دہلی اور اس کے نواح کے آپ کے مکان پر حاضر ہوتے تھے۔ طلباء واسطے تحصیل علم اور اہل دنیا واسطے مشورتِ معاملات اور منشی لوگ بغرض اصلاح انشاء اور شعر واسطے مشاعرہ کے آتے تھے۔ اس اخیر وقت میں ایسا فاضل بایں جمعیت اور قوتِ حافظہ و حسنِ تحریر و متانتِ تقریر اور فصاحتِ بیان اور بلاغتِ معانی کے صاحبِ مروت و اخلاق اور احسان دیکھا نہیں گیا۔ ۹۹

شاہ عبدالعزیز کا ایک سفارشی خط

شاہ عبدالعزیز محدث دہلوی ان کے استاد تھے اور بلند مرتبت استاد کے نزدیک شاگردِ رشید کے علم و فضل کو بڑی اہمیت حاصل تھی۔ یہاں یہ بھی یاد رہے کہ مولانا صدر الدین کے اسلاف بھی اربابِ فضیلت میں سے تھے اور ان کے جدِ امجد حضرت

۵۵ علامہ ہندکاشان دارماضی ج ۴ ص ۳۳۰

۹۹ حدائق الحنفیہ ص ۳۸۱

شاہ ولی اللہ دہلوی کے تلمیذ تھے۔ اس کا پتر اس واقعہ سے چلتا ہے کہ ایک مرتبہ شاہ عبدالعزیز کی زندگی میں مولانا صدر الدین دہلوی طلبِ معاش کے سلسلے میں عازمِ کلکتہ ہوئے۔ ان کا مقصد وہاں کے ایک مدرسے میں ملازمت اختیار کرنا تھا۔ شاہ عبدالعزیز نے مدرسے کے مہتمم کے نام جنہیں مولوی امین اللہ کہا جاتا تھا، مولانا صدر الدین کو ایک سفارشی خط لکھ کر دیا، اس کا خلاصہ نواب صدیق حسن خاں نے اتحاف النبلا میں درج کیا ہے اور لکھا ہے کہ یہ خط جس پر شاہ صاحب کی مہر اور ان کے دستخط ثبت ہیں، انھوں نے دیکھا ہے۔ اس خط میں شاہ صاحب مولوی امین اللہ کو لکھتے ہیں :

مولوی صدر الدین صاحب دہلی کے فضلاء نام دار میں سے ہیں۔ عربی کے اکثر علوم عقلی و نقلی میں، جن میں ادب، اصول، فقہ، کلام شامل ہیں اور فنونِ فاری میں بھی مہارت تامہ رکھتے ہیں۔ تحقیق مسائل کے لیے اکثر مجھ ہی سے مراجعت کرتے ہیں اور میرے شاگرد ہیں۔ علاوہ ازیں مجھ سے تعلق ارادت بھی رکھتے ہیں اور ہمارے ساتھ تعلقات و مراسم کا یہ سلسلہ ان کے آباؤ اجداد سے جاری ہے۔ ان کے دادا معروف و مستند فضلاء میں سے تھے اور والد ماجد حضرت شاہ ولی اللہ محدث دہلوی کے مخلص ترین احباب و تلامذہ میں ان کا شمار ہوتا تھا۔ اب یہ بعض معاملات کے لیے عازمِ کلکتہ ہوئے ہیں اور آپ سے ملاقات کریں گے۔ جہاں تک ممکن ہو، ہر لحاظ سے ان کے ساتھ اعزاز و اکرام کا برتاؤ کریں اور ان سے پورا تعاون فرمائیے۔ والسلام

مدرسہ دارالبقا کا انتظام و انصرام

مغل بادشاہ شاہ جہان نے دہلی میں جامع مسجد تعمیر کرائی تو اس کے دائیں بائیں روحانی اور جسمانی امراض کے علاج کے ادارے بھی قائم کیے۔ یعنی ایک طرف مدرسہ دارالبقا

نہ اتحاف النبلا ص ۳۱۱

اور دوسری جانب شفا خانہ دار الشفا تعمیر کرایا۔ مدرسہ دار البقا میں مختلف اوقات میں بے شمار جید اساتذہ نے تعلیم و تدریس کے فرائض انجام دیے اور لاتعداد طلباء اس سے فارغ التحصیل ہو کر نکلے۔ ۱۲۷۳ھ (۱۸۵۷ء) میں مدرسہ دار البقا کے منتظم و منظم مولانا مفتی صدر الدین تھے اور یہ مدرسہ ہوا اعتبار سے کامیاب تھا۔ استفادہ کرنے والوں کا ایک ہجوم اس میں رہتا تھا اور مفتی صاحب ممدوح خود درس دیتے تھے ہندو طلباء کی کفالت بھی خود ہی کرتے تھے اور ان کے اخراجات کی ذمہ داری انہی کے سپرد تھی۔

نظامہ

مفتی صاحب کے تلامذہ کا حلقہ بہت وسیع تھا۔ برصغیر پاک و ہند کی متعدد اہم شخصیتوں نے ان سے علم حاصل کیا، آگے چل کر جن میں سے ہر شخص نے ایک مستقل ادارے کی حیثیت اختیار کر لی اور فضل و کمال میں بے حد شہرت حاصل کی۔ ان میں نواب صدیق حسن خاں، سر سید احمد خاں، مولانا محمد قاسم نانوتوی، مولانا محمد منیر نانوتوی، مولانا رشید احمد گنگوہی، مولوی سمیع اللہ خاں دہلوی، مفتی سعد اللہ مراد آبادی، مولانا ذوالفقار علی دیوبندی، مولانا فیض الحسن سہارن پوری، مولوی فقیر محمد جہلمی اور نواب یوسف خاں والی رام پور قابل ذکر ہیں اور یہ مفتی صاحب ممدوح کے وہ شاگرد ہیں جنہوں نے تصنیف و تالیف، درس و تدریس اور دیگر ذرائع سے ملک و ملت کی انتہائی خدمت کی اور اسی وجہ سے ان کو ہند اور بیرون ہند میں بدرجہ اولیٰ احترام و اکرام کے مستحق گردانا گیا۔

نواب صدیق حسن خاں سے تعلق خاطر اور سند

نواب صدیق حسن خاں ان کی بہ درجہ غایت تعریف کرتے ہیں اور لکھتے ہیں کہ وہ علم و فضل کے لحاظ سے بھنی اور حسن اخلاق کے اعتبار سے بھنی نہایت بلند مرتبہ کے حامل تھے۔ نواب صاحب تقریباً دو سال ان کی خدمت میں رہے، اس اثنا میں انہوں نے ان سے بہت استفادہ کیا اور سچو سچ سے ان کو اپنے شاگرد

ہم پایا۔ وہ ان سے انتہائی تلطف و مہربانی کا سلوک روا رکھتے اور انہیں خواجہ قطب الدین بختیار کاکی، شیخ نظام الدین اور دیگر بزرگان دہلی کے مزارات و مقابر پر لے جاتے، ان کی معیت میں انھوں نے شہر کے علما و مشائخ اور فضلا و صلحا کی خدمت میں حاضر ہونے کا شرف حاصل کیا، شعرائے نام دار سے ملاقاتیں کیں اور ان کی مجالس میں شریک ہوئے اور بہت سی اہم شخصیتوں کو دیکھا۔
 نواب صدیق حسن خاں نے ۱۲۷۱ھ میں ان سے سند فراغ حاصل کی، جس میں مندرجہ ذیل الفاظ مرقوم ہیں۔

مولوی سید صدیق حسن صاحب ذہن سلیم وقوت حافظہ و فہم درست و مناسبت تمام بالکتاب و مطالعہ صحیح و استعداد نام دارند۔ جملہ کتب معقول رسمہ از منطق و حکمت و از علم دین اکثر از بخاری و چیزی از تفسیر بیضاوی و فقہ و اصول و عقائد و کلام و عربیت از فقیر الکتاب نمودند و مستعدانہ فہمہ خواندند، و با وجود اس سعادت و رشد و صلاح و نیک نمادی و صفائے طینت و غربت و اہلیت و شرم و حیا در اقران و امثال خود ممتاز اند۔

یعنی مولوی سید صدیق حسن صاحب ذہن کی سلامتی، وقوت حافظہ اور اصابت فہم کے اوصاف سے متصف ہیں۔ کتابوں کے ساتھ پوری مناسبت اور دلچسپی رکھتے ہیں، مطالعہ صحیح اور استعداد فکر کے جوہر سے آراستہ ہیں۔ معقول کی تمام مروجہ کتابیں جو منطق و فلسفہ پر مشتمل ہیں، مجھ سے پڑھیں۔ علم دینی میں سے صحیح بخاری کے اکثر حصے، تفسیر بیضاوی کے بعض حصے اور فقہ و اصول، عقائد و کلام اور علوم عربیہ کی تحصیل کی اور خوب سمجھ کر پڑھا۔ اس کے ساتھ ساتھ یہ خیر و سعادت اور رشد و صلاح کی دولت سے بھی بہرہ ور ہیں۔ نیک طبیعت اور صاف طینت ہیں۔ اہلیت و صلاحیت اور شرم و حیا میں اپنے تمام اقران و امثال سے ممتاز ہیں۔

عزت و اکرام

مفتی صاحب ممدوح انگریزی حکومت میں نہایت عزت و اکرام کے مالک تھے۔ صدر الصدور اور مفتی کے اہم عہدوں پر فائز تھے۔ جنرل آکٹر لونی جب راجپوتانہ کا رزیڈنٹ مقرر ہوا تو اس کے ہمراہ رہے۔ آکٹر لونی ان پر بہت اعتماد کرتا تھا اور ان کی عقل و دانش کا مداح تھا۔ اس زمانے میں ان کو چار سو روپے ماہانہ تنخواہ ملتی تھی اور باشندگان دہلی میں امتیازی حیثیت رکھتے تھے۔ طلباء کو گھر پر درس دیتے۔ مدرسہ دارالبقا کو جو عرصے سے بند تھا از سر نو جاری کیا۔ طلباء کے جملہ مصارف کے خود ہی کفیل تھے۔

فتویٰ جہاد

۱۸۵۷ء (۱۲۷۳ھ) میں ہندوستان کے طول و عرض میں حصول آزادی کا غلغلہ بلند ہوا۔ یہ نہایت نازک موقع تھا، جس میں بلاشبہ غیر مسلموں نے بھی حصہ لیا اور مالِ جان کی قربانی پیش کی لیکن ہندوستان کے مسلمانوں کی بالخصوص بہت بڑی تعداد انگریزوں کے خلاف میدانِ محاربہ میں نکل آئی تھی اور اجنبی اقتدار کے مقابلے میں صفِ آرا ہو گئی تھی۔ علمائے ہند نے اس کو جہاد قرار دیا اور چون تیس مشہور و ممتاز علمائے فتویٰ جہاد پر دستخط کیے، جن میں صدر الصدور حضرت مولانا مفتی صدر الدین دہلوی کا اسم گرامی بھی شامل ہے۔ ان کے مکان اور مدرسے میں ہر وقت مجاہدین کا جمعہ ہوتا تھا اور اس جہم مسئلے کے تمام پہلوؤں پر بحث آتے تھے۔ لیکن جب یہ تحریک جہاد ناکام ہو گئی اور ملک پر انگریزوں نے مکمل قبضہ کر لیا تو انگریزوں کی مخالفت میں جو لوگ گرفتار ہوئے اور مستحقِ سزا ٹھہرے، ان میں مفتی صدر الدین کا نام نامی بھی شامل تھا۔

مصائب و آلام

۱۸۵۷ء کے بعد مفتی صاحب کو شہیدِ زخمِ چشم پہنچا۔ ملازمت بھی ختم ہوئی، اور تیس سال کی مدتِ ملازمت میں جو کچھ کمایا تھا وہ بھی بہ حق سرکار ضبط ہوا اور

منقولہ وغیرہ منقولہ تمام جائداد چھین لی گئی، بلکہ فتویٰ جہاد پر دستخط کے سلسلے میں چند مہینے نظر بند بھی رہے۔ کتب خانہ جو مختلف علوم و فنون کی بہت سی قیمتی اور نایاب کتابوں پر مشتمل تھا اور تین لاکھ روپے کی مالیت کا تھا، انگریزوں کے قبضے میں آیا اور پھر نیلام ہوا۔ مفتی صاحب کو سب سے زیادہ افسوس اس کتب خانے کا تھا۔ جب حالات کچھ اعتدال پر آئے تو جائداد کی واپسی کے سلسلے میں مفتی صاحب لاہور تشریف لائے۔ اس زمانے میں پنجاب کا چیف کمشنر لارڈ جان لارنس تھا۔ وہ دہلی رہ چکا تھا اور مفتی صاحب مددوح سے بہت تعلق رکھتا تھا۔ لاہور آنے کا مقصد جائداد کی واپسی کے بارے میں جان لارنس سے گفتگو کرنا اور اس سے مدد لینا تھا۔ لیکن جائداد منقولہ نیلام ہو چکی تھی، لہذا اس کی واپسی ممکن نہ تھی۔ البتہ غیر منقولہ جائداد جو انگریزی حکومت نے ضبط کر لی تھی، واکزار ہو گئی۔

لاہور سے دہلی واپس گئے تو کچھ عرصہ بستی نظام الدین اولیا میں رہے۔ اس کے بعد اپنی حویلی میں تشریف لے گئے۔ اب تمام علاقہ دینوی سے منقطع ہو کر وظائف و عبادات اور علوم دینیہ کی تدریس کو اپنا وظیفہ حیات قرار دے لیا تھا اور کسی چیز سے کوئی دلچسپی باقی نہیں رہی تھی۔ مدارِ معاش مکان کا کرایہ تھا۔

۱۲۷۶ھ میں جب وہ بستی نظام الدین میں اقامت گزریں تھے، حدائق الجنۃ کے مصنف شہیر مولوی فقیر محمد جہمی ان کی خدمت میں گئے تھے اور تیرہ مہینے ان کی صحبت میں رہنے کا شرف حاصل کیا تھا۔ اس زمانے میں انھوں نے مفتی صاحب سے علوم عقلیہ و نقلیہ کی بعض کتابیں پڑھیں اور ان سے استفادہ کیا۔ یہ مفتی صاحب کا بڑھا پے کا دور تھا اور وہ بہتر سال کی عمر کو پہنچ گئے تھے۔ مگر ذوقِ شعرد سخن پورے شباب پر تھا۔ عربی، فارسی اور اردو میں عمدہ شعر کہتے تھے۔

حج بیت اللہ اور کذب دینیہ کی خواہش

شوال ۱۲۷۶ھ میں اپنے تلمیذ رشید نواب صدیق حسن خاں کو ایک مکتوب ارسال

کیا، جس میں لکھتے ہیں کہ اللہ کا شکر ہے، ابھی تک سانس کی آمد و رفت کا سلسلہ جاری ہے اور زندہ ہوں۔ اس کی رضا پر راضی اور جس طرح گزر رہی ہے، اس پر خوش ہوں۔ اللہ تعالیٰ سے اس کی اطاعت کا خواہاں اور اس کے احکام پر عمل کا متمنی ہوں۔ ہر حال میں صابر و شاکر ہوں، جادۂ صواب اور طریقِ مستقیم پر چلنے کی التجا کرتا ہوں۔ نواہی سے اجتناب اور معروف کے مطابق زندگی بسر ہو تو اس سے بہتر کوئی شئی نہیں۔ دل میں دو چیزوں کی شدید خواہش رکھتا ہوں، ایک حج بیت اللہ کی کہ اللہ اس کی توفیق عطا فرمائے، دوسرے کتبِ دینیہ، یعنی تفسیر اور حدیث کی کہ یہی علمِ نافع ہے اور اسی میں احکامِ دین پوشیدہ ہیں۔ باقی سب لغو اور فضول چیزیں ہیں۔ اوقاتِ خاصہ میں میرے لیے حسنِ خاتمہ اور انجامِ خیر کی دعا کرتے رہے۔ ﷺ

اس زمانے میں حج بیت اللہ نہایت مشکل تھا، ہزاروں میں کسی ایک خوش قسمت کو یہ سعادت نصیب ہوتی تھی۔ راستے بہت تکلیف دہ اور سفر انتہائی صبر آزما۔ بری اور بحری دونوں ذرائع سفر مشکلات و موانع سے پُر تھے۔ موجودہ زمانے کا طریقِ سفر اس سے قطعی مختلف ہے۔ ہوائی جہاز سے انسان دو چار گھنٹے میں ارضِ حجاز پر جا اترتا ہے۔ سمندری جہاز سے بھی زیادہ سے زیادہ ایک ہفتے میں مسافت طے ہو جاتی ہے۔ لیکن گزشتہ زمانے میں اس کا تصور بھی نہیں کیا جاسکتا تھا۔ افسوس ہے کہ ناگوں مشکلات آڑے آئیں اور مفتی صاحب سخت تمنائے باوجود حج نہیں کر سکے۔

شعر و شاعری

مفتی صاحب عربی، فارسی اور اردو کے بہت اچھے شاعر تھے اور آزرده تخلص کرتے تھے۔ یعنی مفتی صدر الدین آزرده۔ مولوی فقیر محمد جہلمی لکھتے ہیں: فرطِ عشق اور ولولہٴ محبت سے ہمیشہ آزرده خاطر، افسردہ طبع، دیدہ گریاں اور سینہٴ بریاں رہتے

تھے۔ شعر پڑھنے میں نہایت دل شگاف آواز، لحنِ حزیں اور صوتِ درد انگیز رکھتے تھے۔ جس نے آپ کی زبان سے سخنِ موزوں سنا ہے وہی اس کیفیت کو جانتا ہے کہ کیا انشا و شعر تھا یا ایجادِ سحر۔ غالب، حسرتی، مومن اور دیگر شعرائے دہلی سے آپ کے بہت اچھے تعلقات تھے، سب لوگ آپ کو لائقِ احترام گردانتے اور آپ کی تعریف کرتے تھے ۱۵۱۰

اس کا اندازہ اس سے ہو سکتا ہے کہ مرزا غالب اپنے ایک شاگرد مولوی عبدالرزاق شاگر کے نام ایک خط میں مفتی صاحب کا ذکر بھی کرتے ہیں اور نہایت تعریف کے ساتھ کرتے ہیں اور ان کے لیے انتہائی عزت کے الفاظ استعمال فرماتے ہیں لکھتے ہیں: ”محض بعد اصلاح بھیجا جاتا ہے۔ حق تو یہ ہے کہ شعر آپ لکھتے ہیں اور حظ میں اٹھاتا ہوں۔ حسنِ اتفاق سے اصلاحِ خمسہ کے وقت دوستِ غم گسار، یارِ وفا شعار، علامہ روزگار، ختم العلماء، التبصرین مولوی صدر الدین خاں صاحب بہادر صدر الصدور سابق دہلی المتخلص بہ آزرہ دام بقارہ وزاد علامہ مجھ سے ملنے کو غم خانہ پر تشریف لائے ہوئے، موجود تھے۔ خمسہ کو دیکھ کر پسند فرمایا ۱۵۱۱

ذیل میں مفتی صاحب کے چند اشعار درج کیے جاتے ہیں۔ پہلے عربی شعر ملاحظہ ہوں :

و کنا کفصی بانة قد تالفا	علی دوحۃ حتی استطالا واینعا
یغنیہما صدح الحمام مرجعا	ولیسقیہما کاس السحاب متروعا
سلیمین من خطب الزمان اذ اسطا	خلین من قول الحس اذا سعا
ففارقتی من غیر ذنب جنیۃ	والقی بقلبی حرقۃ و توجعا
عفا اللہ عنہ ما جناہ فاننی	حفظت لہ العہد القدیم وضیعا

فارسی شاعری میں ایسا بلند مقام رکھتے تھے کہ صہبائی نے اس سے متاثر ہو کر کہا تھا :

۱۵۱۰ حدائقِ محفہ ص ۴۸۲ — نیز دیکھیے اشعار النبلا ص ۲۶۲

۱۵۱۱ اردو کے معلیٰ حصہ اول جلد اول ص ۲۲۵

چو دیدم غالب و آزرده را از بند صبائی
ذیل میں ان کے چند فارسی شعر پڑھیے :

خواہم دم دعا بدعا ناگریستن
سوز دلم نمود دو بالاگریستن
دل قطرہ قطرہ خوں شدہ از چشم برچکید
اے دل بیا کہ خاک کیم ابرو برق را
اشعار تزدیریں غزل آمد کہ ربط داشت
آزرده خیزر کادہ طرفے و طالب

اب اردو کے چند شعر ملاحظہ فرمائیے :

نالوں سے کب مرے تہ و بالا جہاں نہیں
مجھ سا بھی کوئی عشق میں ہے بدگیاں نہیں
جانے ہے دل فلک کا مری سچ کمانیاں
افسردہ دل نہ ہو در رخت نہیں ہے بند
اچھا ہوا نکل گئی آؤ حزیں کے ساتھ
بے وقت آئی ویر میں کیا شور شبیں کریں
آزرده نے پڑھی غزل اک میکدہ میں کل
شراب جوش گریہ تھا مجھے باد شرابیں
کیا جانو جو اثر ہے دم شعلہ تاب میں
قسمت تو دیکھ کھولی گرہ کچھ تو رہ گئے
مے اور ذوق بادہ کشی لے گئیں مجھے
انوار فکر سے نہ ہوا کچھ بھی انکشاف
یہ عمر اور عشق ہے آزرده جائے شرم
حسن کی شان سے ہے یہ رہے مستور نہیں

کب آسماں زمیں وزیں آسماں نہیں
کیا رشک دیکھ کر مجھے رنگ خزاں نہیں
ان تا تو انیوں کو پہونچتی تو ان نہیں
کس دن کھٹا ہوا در پیر مغال نہیں
اک قہر قہی بلا قہی، قیامت قہی ہیں
ہم پیر در میکدہ بھی نوجوان نہیں
وہ صاف ترکہ سینہ پیر مغال نہیں
تھا غرق میں تصور انفس سے آگے نہیں
یہ وہ ہے برق آگ لگا دے ظلمت میں
ناخن ہمارے ٹوٹ کے بند نقاب ہیں
یہ کم لگا ہیاں تری برہم شراب ہیں
جتنا پڑھے ہم اور بڑے چاہی ہیں
حضرت یہ باتیں کہتی ہیں عبد شہاب ہیں
ورنہ ہوتا کتب و یوں، ہوا نہ خود نہیں

چارہ اب کیا ہو جو ہوشتر و مرہم یکساں
مختسب کو کیا بے کار تری آنکھوں نے
دامن اس کا تو بھلا دو رہے، ہاں دست جنوں
میں ہوں اور گوشہ یثرب یہ تنہا ہے اب
مدد اسے پر تو نصف نبوی کوئی عمل
ہوں اور انعم ہیں کس طرح مناقب تیرے
ترک روئے حشر آرزو محالات سے ہے
اے دل ترم نفع ہے سودائے عشق میں
اچھا ہوا نکل گئی آہِ حزیں کے ساتھ
کامل اس خرقہ زہاد میں اٹھانے کوئی
میں اور ذوقِ بادہ کشی لے گئیں مجھے
مکھڑا وہ غضب، زلفِ سیہ فام یہ کافر
انصاف دوست عالم

مفتی صدر الدین آرزو معتدل مزاج اور انصاف دوست عالم تھے۔ خواہ مخواہ
جھگڑتے رہنا اور دوسروں پر کفر کے فتوے لگانا ان کا شیوہ نہ تھا۔ مولانا اسماعیل شہید
سے اختلاف کے باوجود ان کی بہت تعریف کرتے۔ نواب صدیق حسن خاں رقم فرماتے ہیں۔
باوجود تعصبِ مذہب انصاف دوست بود، بارہا از زبانش ثنا و صفت مولانا
محمد اسماعیل شہید و مولوی اسحاق دہلوی نزیل مکہ مکرمہ شنیدہ شدہ جگہ
یعنی اپنے مذہب (حنفیت) میں تعصب کی حد تک متشدد ہونے کے باوجود
انصاف دوست اور روادار تھے۔ بارہا ان کی زبان مبارک سے مولانا محمد اسماعیل شہید
دہلوی اور مولانا محمد اسحاق دہلوی مہاجر مکی کے بارے میں صفت و ثنا کے کلمات سننے گئے۔

کثرتِ علم اور فراوانیِ فضل و کمال کی وجہ سے علما و طلباء ان کی طرف رجوع کرنے میں فخر محسوس کرتے اور ان سے سند و اجازہ کو بہت بڑا اعزاز قرار دیتے تھے۔ بعض لوگ مختلف بلاد و امصار کے نامور اساتذہ سے علومِ مروجہ اور فنونِ متداولہ کی باقاعدہ تحصیل کر کے بھی ان کی خدمت میں آتے اور ان سے چند اسباق یا کوئی چھوٹی سی کتاب پڑھ کر ان کے حلقہٴ تلامذہ میں شامل ہونے کا شرف حاصل کرتے تھے

تصنیفات

مفتی صاحب مہر و روح کا زیادہ وقت اور عمر کا اکثر حصہ درس و تدریس اور افتاء نویسی وغیرہ کے اہم کام میں گزرا۔ تصنیف و تالیف کا انھیں بہت کم موقع ملا۔ تاہم کچھ کتابیں ان سے یادگار ہیں اور وہ یہ ہیں :

۱۔ منتہی العقال فی شرح حدیث لا تشد الرجال : اس میں انھوں نے امام ابن حزم، امام ابن تیمیہ اور ان دیگر محدثین و فقہاء کا رد کیا ہے جو یہ کہتے ہیں کہ رسول اللہ صلی اللہ علیہ وسلم کی حدیث لا تشد الرجال الا الى ثلاثہ مساجد کی رو سے قبورِ انبیاء و اولیاء کی زیارت کو جانا جائز نہیں۔

۲۔ الداء المنضود فی حکم المرأة المفقود : اس میں بتایا گیا ہے کہ جس عورت کا شوہر مفقود الخیر ہو، وہ کتنا عرصہ انتظار کرے۔

۳۔ بہت سے فقہی فتوے جو انھوں نے مختلف لوگوں کے سوالات کے جواب میں تحریر فرمائے۔

۴۔ تذکرۂ آزرہ : کچھ عرصہ پہلے تک ”تذکرۂ آزرہ“ کے وجود سے متعلق شبہ کیا جاتا تھا۔ کیوں کہ اس کا کوئی نسخہ سامنے نہیں آیا تھا۔ لیکن اب اس میں شبہ کی کوئی گنجائش نہیں رہی اس لیے کہ آزرہ کے تذکرے کا ایک قلمی نسخہ آکسفورڈ

میں دست یاب ہو گیا ہے۔ ڈاکٹر تنویر احمد علوی کا بیان ہے کہ ”مفتی صدر الدین آزردہ کے اس تذکرے کا واحد نسخہ آگسٹورڈ میں محفوظ ہے۔ یہ ناقص الآخر ہے اور رولیف لون پر ختم ہو جاتا ہے۔ اس میں انشا کا ترجمہ ان کے عالم دیوانگی ۱۲۲۱ اور ۱۲۳۳ھ کے مابین داخل کیا گیا ہے۔ غالباً یہی اس کا زمانہ تالیف ہے۔ اس کا ایک عکس ڈاکٹر مختار الدین احمد آرزو (علی گڑھ) کے پاس ہے۔ دوسرا عکس جو ہنگے مٹیالے رنگ کے کاغذ پر ہے اور اصل مخطوطے کے سائز پر تیار کیا گیا ہے، اکبر علی خاں (رام پور) کے پاس ہے۔“

مفتی صاحب کے فقہی نقطہ نظر سے اختلاف کیا جاسکتا ہے اور ان کی تحقیق میں گفتگو کی گنجائش ہو سکتی ہے، لیکن اس میں کوئی شبہ نہیں کہ وہ تیرھویں صدی ہجری میں دیار ہند کے جلیل القدر عالم اور عظیم فقیہ تھے۔ انھوں نے جو علمی خدمات انجام دیں وہ اپنی جگہ انتہائی اہمیت کی حامل ہیں۔ فتویٰ نویسی، درس و تدریس اور شعر و شاعری میں ان کا مقام بہت بلند تھا۔ اللہ نے ان کو جن متنوع خوبیوں سے نوازا تھا، وہ کم لوگوں کے حصے میں آتی ہیں۔

نواب مصطفیٰ خاں شیفتہ کے نام ایک خط

مئی جون ۱۹۲۱ء کے ”معارف“ (اعظم گڑھ) میں مفتی صاحب مہر وں کا ایک خط شائع ہوا ہے، جو انھوں نے نواب مصطفیٰ خاں شیفتہ کے نام تحریر فرمایا تھا۔ یہ خط اردو میں ہے اور ۱۸۵۷ء کے بعد کا ہے۔ اس خط سے ان کے بہت سے کوائف کا پتا چلتا ہے۔ خط کے اندراج سے پہلے ان کا محقر سا تعارف کرایا گیا ہے، جو یہ ہے: مفتی صاحب موصوف غدر کے پس و پیش زمانے میں دلی کے سربراہ آرزوہ علما میں سے تھے۔ حضرت شاہ عبدالعزیز صاحب محدث دہلوی کے ارشد تلامذہ میں تھے شعر و سخن کے لحاظ سے غالب کے ہم نشینوں اور حریفوں میں تھے۔ دلی میں اونچے درجے کے

طلبا کو بے مزد و اجرت علمائے سلف کے طریقے پر درس دیتے تھے، منصب کے لحاظ سے انگریزوں کی طرف سے دلی کے صدرالصدر تھے۔ اس وقت تک عام مسلمان اور خصوصاً علما انگریزوں کی نوکری کو حرام اور کم از کم تقویٰ کے خلاف جانتے تھے، جس کی شہادت اس زمانے کے بزرگوں کے خطوط میں بکثرت ملتی ہے۔ مفتی صاحب نے اپنے اس منصب کی آمدنی سے اپنی ذاتی جائداد بہت پیدا کر لی تھی، لیکن غدر کے طوفان میں ان پر بھی انگریزوں نے بے وفائی کا الزام قائم کیا، اور ان کی جائداد ضبطی میں آگئی اور منصب صدارت سے بھی الگ کر دیے گئے۔

ذیل کا خط اسی زمانے کا ہے، اس خط سے مفتی صاحب کے اندرونی خیالات کا پتا لگے گا اور یہ بھی معلوم ہو گا کہ دہلی کی تباہی پر ان کا دل کیسا کڑھتا تھا۔ اس عہد میں خط و کتابت کی زبان فارسی تھی مگر غالب کی جرأت آموزی نے دوسرے ادیبان ہند کو بھی اس کی ہمت دلا دی تھی کہ وہ بے تکلف اور رواں اردو میں اظہارِ مطلب کریں، چنانچہ اس خط سے معلوم ہو گا کہ غالب کے علاوہ اور ان کے معاصر انشا پردازوں کی طرزِ تحریر بھی کیسی بے تکلف، سادہ اور رواں تھی۔

یہ خط ہم کو مفتی صاحب کے شاگرد رشید نواب صدیق حسن خان مرحوم کی ایک نا تمام قلمی تاریخ قنوج میں دست یاب ہوا ہے، جواب ان کے خف الصدق صفی الدولہ نواب علی حسن خان کے پاس ہے۔ (خط مندرجہ ذیل ہے)

”شکر ہے اُس پروردگارِ عالم کا جس نے مجھ کو ایسی دلدار سے کہ ہمہ تن اس میں غرقاب تھا، نکالا، کیسے علائق میں جکڑ بند تھا کہ نہ کہنا اوس سے سوائے ایسی صورت کے جو پیش آئی ممکن نہ تھا، مقدماتِ اصلی کا فیصلہ کرنا، منصفوں اور صدر امینوں کے مقدمات کا مراجعہ سنا، رجسٹری کے وثائق پر دستخط کرنا، مقدماتِ دورہ میں فتویٰ دینا، کمیٹیوں میں حاضر ہونا، طلباءِ مدرسہ سرکاری کا امتحان ماہوار لینا، احکامِ اخیر کو اپنے ہاتھ سے لکھنا، ہزار ہا کاغذ دستخط کرنا، پھر گھر میں آکر طالب علموں کا پڑھانا اور اطراف و جوانب کے سوالات شرعی کا لکھنا، وہابیوں اور بدعتیوں کے جھگڑے میں حکم

ہونا، مجالس شادی اور غمی اور اعراس میں جانا، شعر و شاعری کی صحبت کو گرم رکھنا، باغات کی سیر کو اور خواجہ صاحب کی زیارت کو اکثر جانا، الفتنوں کو ساتھ لے جانا اور اون کی دعوت کا اہتمام کرنا، یہ اشغال ایسے تھے کہ رات دن اسی میں غلطان سپان تھا اور جان کو ایک دم آرام نہ تھا۔ نہ کھانے کی عادات، نہ سونے کا مزہ، نہ طاعت کا لطف، نہ مزہ نہ کچھ بھی حسبِ عادت ادا ہوتی تھی۔ وجود فیصلہ لکھتے لکھتے ظہر کا وقت اکثر آجاتا تو وجہ ڈگری و ڈسمس کے عین نماز میں و سوسہ انداز ہوتے۔ تنخواہ اور آمدنی رجسٹری کی جب آتی تو ریوٹیروں کی طرح بٹ جاتی۔ اگرچہ لوگوں کو میرے ہونے سے اس کام پر نفع تھا مگر میری ذات کو کچھ فائدہ اور تمتع دنیا کا نہ تھا، اور آخرت کا حال یہ ہے کہ یہ نوکری یعنی فصل خصوصیات موافق قوانین انگریزی کے اور یہ فتویٰ نویسی برعایت قواعد شرع ہو ہرگز جائز نہ تھی، گویا وہ سے ہمارے علم و وجاہت کے کوئی بول نہ سکتا تھا اور استکراہ ہمیشہ اس سے رہا مگر کبھی چھوڑا نہیں۔ اس چالیس برس کی نوکری میں ہزار ہا کو جتایا اور ہزار ہا کو مہرایا، سیکڑوں بسوہ داریاں ہمارے حکم سے تیار ہوئیں، صد ہا آدمیوں کے قتل کا فتویٰ دیا اور صد ہا قید ہوئے، سوائے اس کے اور گناہ بہتیرے ہیں جن کو میں جانتا ہوں، اور جو علم الہی میں ہیں، اس کا کچھ حساب نہیں۔ ساری عمر صرف افعال بہیمی و حیوانی ہوتی اور اگر انسان ہوئے تو شیطان ہوئے۔ اسی کی مغفرت پر بھروسہ ہے، والا مواخذہ ہو تو کچھ ٹھکانا نہیں۔ حقوق الشدوہ اپنے فضلِ عظیم سے بخشے گا، حقوق العباد بھی اس کے کرم سے بخشے جائیں گے۔ اللہم مغفرتک اوسع من ذنوبی و رحمتک ارحم عندی من عملی جب حال یہ ہے تو کیسا انعام و احسان اس کا ہے کہ ایسے گرفتارِ علاقہ کو ان بلیات سے ایسا الگ کر دیا کہ گویا کچھ تھا ہی نہیں، اور اگر اسی حال میں موت آ جاتی تو نفس اسی آفات میں مبتلا رہتا جیسا کہ کما العیشون تموتون کما

نکاح یہ خاص دلی کا لفظ ہے جس کے معنی ”بیکار لوگوں“ کے ہیں۔

تیرھویں صدی ہجری

۳۲۷

تموتون تحشر ون - اور کس وقت میں علیحدہ کیا کہ جب عمر ستر کو پہنچی اور پھر نجات کس مصیبت سے دی کہ کوئی مصیبت دنیا کی اس سے بڑھ کر نہ تھی، اور رزق کا ڈھنگ ایسا پیدا کر دیا کہ اس کی حلت میں کچھ شبہ نہیں - املاک متروکہ پدری اس میں کم تھیں اور اکثر زرخیر اسی مالِ مشتبہ سے تھی، وہ بالکل مشروع ہو گئی اور پھر سرکار سے مجدد اُعطایا ہوئی خواہ وہ آدھی ہو یا ساری ہو واسطے معاش کے کافی ہے، خیر الذکر الذکر الخفی وخیر الرزق مایخفی - اور نہ وہ کتابیں رہیں جن کا پڑھنا پڑھانا محض لغو و لا طائل تھا، کلام اللہ منتخب احادیث بخاری و مسلم و حصن حصین و حزب الاعظم اور ادعیہ ماثورہ کہ ہر وقت اور ہر جگہ ہم پونچھتے ہیں، اگر بعد فراغ حوائج انسانی اور ادائے نماز پنج گانہ کے کل اوقات اس کی تلاوت اور ذکر الہی میں صرف ہوں اور یہی شعار اور یہی دثار ہو تو کیا خوش طالعی اور کیسی خوش نصیبی ہے کہ دنیا اور آخرت دونوں حاصل ہیں، ایسی آسودگی اور فارغ البالی کہ یک ذرہ بھی لگاؤ دنیا اور اہل دنیا سے نہ رہا، مجھ جیسے آلودہ علائق دنیا کو کہاں میسر تھی اور پھر اس وقت میں کوئی دنیا کی حسرت باقی نہیں رہی، اور آفتابِ عمر قریبِ غروب ہے اور اب تنگ حواس قائم اور عقل دربرت اور تندرستی ہے - توبہ و انابت و استغفار و طاعت و عبادت پروردگار کی اب تنگ باقی ہے، اگر یہ بقیہ انفاس اسی میں گزر جاویں اور خاتمہ ایمان پر ہو تو نعمتِ دو جہانی حاصل ہے - امید احباب باصفا اور عزیزانِ بے ریا سے یہ ہے کہ میرے حق میں کریں - بعض محققا اہل دنیا سے جب میرے واسطے یہ دعا کرتے ہیں کہ ابھی پھر وہی حکم حاصل ہو، اور وہی اوج موج اور وہی ڈنگا بجے یا بعضے سفہا یہ کہتے ہیں کہ ایک دفعہ وہی حکم رانی ہو جاوے، پھر اختیار ہے چند روز بعد چھوڑ دینے کا، تو میں بہت ہنسنا ہوں ان کی خفت پر، کوئی حسنِ عاقبت کی دعا نہیں کرتا۔

اللھم احسن عاقبتنا فی الامور کلھا واجرننا من خزی الدنیا
وعذاب الاخرۃ - اللھم اقم لنا من البقیات ما تھون علینا مصائب
الدنیا - اللھم کما رزقنی مما احب فاجعلہ قوۃ لی فیما تحب -

خداوند! ہمارے تمام کاموں کا انجام اچھا کر، اور ہم کو دنیا کی ذلت اور عذاب آخرت سے نجات دے، خداوند! ہم کو ایسا یقین دے جس سے مصائب دنیوی آسان ہو جائیں، خداوند! جس طرح تو نے مجھ کو محبوب چیزیں عطا فرمائی ہیں اسی طرح اس کو لوگوں کاموں کے لیے ایک قوت بنا جو تجھ کو محبوب ہیں۔

عمل برآن کما حقہ نشود آن وقت ازدست رفت

اللہم وما ذویت عنی ممّا احب فاجعله فراغاً لی فیما تحب۔

خداوند! تو نے میری جن محبوب چیزوں کو مجھ سے دور کر دیا ہے ان کی جگہ وہ چیزیں عطا کر جن کو تو محبوب رکھتا ہے۔

حالا وقت آنست کہ امیدوار استجابت آن باشم

قال تعالیٰ: وَكَمْ أَهْلَكْنَا مِنْ خَلْقٍ لَبَطَرَتْ مَعِيشَتُهَا فَنِلَتْكَ مَسْأَلُهُمْ

لَمْ تَسْكُنْ مِنْ بَعْدِهِمْ إِلَّا قَلِيلًا ط وَكُنَّا نَحْنُ الْوَارِثِينَ ه (القصص: ۵۸)

اور کتنے گناہوں جن کی زندگی فخر و غرور کی زندگی بن گئی تھی، ہم نے ان کو برباد کر دیا،

پس ان کے یہ مکانات ہیں جن میں ان کے بعد بہت کم سکونت اختیار کی گئی، اور ہم ہی ان

کے وارث ہوئے۔

یہ حال ہوا دہلی کا اور اہل دہلی کا:

وَضَرَبَ اللَّهُ مَثَلًا قَرْيَةً كَانَتْ آمِنَةً مُطْمَئِنَّةً يَأْتِيهَا رِزْقُهَا

رَغَدًا أَمِنَ كُلُّ مَكَّانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ الْجُوعِ

وَالْخَوْفِ بِمَا كَانُوا يَصْنَعُونَ (النحل: ۱۱۲)

اور خدا نے ایک گاؤں کی یہ مثال بیان کی ہے، جو نہایت پُر امن تھا، اور جس میں ہر طرف

سے رزق بافرط آتا تھا، لیکن جب اس نے کفرانِ نعمت کیا تو خدا نے اس کو بھوک اور خوف

کا لباس پہنا دیا، یہ ان اعمال کے عوض میں تھا جن کے وہ مرتکب ہوتے تھے لیلۃ

مفتی صاحب کا مکان اور ان کا حلیہ

مرزا فرحت اللہ بیگ نے اپنی تصنیف ”دلی کی آخری شمع“ میں مفتی صاحب کے مکان کے بارے میں بھی تحریر کیا ہے اور ان کا حلیہ بھی بیان کیا ہے۔ الفاظ یہ ہیں: چلتی قبر کے قریب حویلی عزیز آبادی کے سامنے مفتی صدر الدین کا مکان تھا۔ اس کے نزدیک میٹھا محل میں نواب مصطفیٰ خاں صاحب شیقتہ رہتے تھے۔ مکان کوٹھی کے نمونے کا ہے۔ انگریزی اور ہندوستانی دونوں وضع کو ملا کر بنایا گیا ہے۔ صحن بہت بڑا نہیں۔ اس میں مختصر سی نر ہے۔ سامنے دالان در دالان اور پہلو میں انگریزی وضع کے کمرے ہیں۔ دالانوں سے ملا ہوا اونچا صحن چبوترہ ہے۔ چبوترہ کے اوپر تخت بچھے ہوئے تھے۔ ان پر جاندنی کا فرش اور دو طرف گاؤتیبے لگے ہوئے تھے۔ مفتی صاحب کی عمر کوئی چھپن سال کی تھی۔ گداز جسم، ساولارنگ، چھوٹی چھوٹی آنکھیں ذرا اندر کو دھنسی ہوئیں، بھری ہوئی داڑھی، بہت سیدھی سادی وضع کے آدمی تھے۔ ظاہری نمائش سے کوئی سروکار نہیں۔ بدن میں سفید ایک برکا انگرکھا، سفید پاجامہ، سفید کرتہ اور سفید ہی عمامہ تھا۔ ۱۲۷۵ھ

وفات

آخر عمر میں مرض فالج میں مبتلا ہو گئے تھے اور تمام علمی و تدبیری سرگرمیاں معطل ہو گئی تھیں۔ ایک یا دو سال اس مرض میں گرفتار رہے اور اسی حالت میں پانچ شنبہ کے روز ۲۴ ربیع الاول ۱۲۸۵ھ (۱۱ دسمبر ۱۸۷۲ء) کو اس جہان فانی سے عالم آخرت کے لیے رختِ سفر باندھا۔ اکاشی سال عمر پائی۔ اولاد سے محروم تھے۔ ۱۲۷۵ھ

۱۲۷۵ھ علمائے ہند کا شان دار ماضی ج ۴ ص ۲۲۳ (حاشیہ) بحوالہ ”دلی کی آخری شمع“

۱۲۷۳ھ مفتی صدر الدین آزاد کے حالات کے لیے یہ کتابیں دیکھیے: آثارِ سید، ص ۲۵۲ تا

۲۶۳ ————— البیان، الجنی ص ۷۷ ————— ابجد العلوم ص ۹۱۷ ————— گلشنِ بے خار ص ۱۱، ۱۲ —————

اتحاف النبلا ص ۲۶۰ تا ۲۶۳ ————— حقائق الحنفیہ ص ۸۱ تا ۸۴ ————— تذکرہ علمائے ہند ص ۹۳، ۹۴

۹۳۔ سید صفدر کشمیری

سید صفدر بن صالح حسینی رضوی کشمیری، شیخ و فاضل بزرگ تھے۔ شیعہ مسلک کے تھے اور مشاہیر علمائے شیعہ میں گردانے جاتے تھے۔ مولد و منشا و آبِ کاشمیر ہے، اس نواح کے نامور و ممتاز فقیہ تھے۔ مولانا محمد مقیم کشمیری کے شاگرد تھے۔ طویل مدت تک ان سے منسک اور وابستہ رہے۔ فقہ و کلام اور نجوم و جفر وغیرہ علوم میں مہارت رکھتے تھے۔ کبرسنی کے دور میں فرخ آباد گئے، بعد کو لکھنؤ کا عزم کیا اور لکھنؤ ہی میں وفات پائی۔ زاہد و عقیف اور عبادت گزار تھے۔ کم گواہ و کم خود تھے۔ ”مجموع“ کے نام سے ایک کتاب لکھی جو تین جلدوں میں ہے اور مختلف فقہی مسائل پر مشتمل ہے۔ مسائل پر عبور تھا اور اسلوبِ کلام موثر اور میٹھا تھا۔ تحریر میں بھی پختہ تھے اور بہتر انداز میں اپنے مافی الضمیر کا اظہار کرتے تھے۔ ان کی کتاب ”مجموع“ اس کا ثبوت ہے۔

سید صفدر کشمیری نے جمعرات کے دن ۱۷ رجب ۱۲۵۵ھ کو لکھنؤ میں انتقال کیا۔
چند اور فقہائے کرام

ص کی ردیف میں ان کے علاوہ چند اور فقہائے کرام کا ذکر بھی تذکرہ و رجال کی کتابوں میں مرقوم ہے۔

۱۔ شیخ صدیق برٹو دھوی یہ علاقہ گجرات کے شہر بڑودہ کے رہنے والے تھے، ولادت و تربیت اسی شہر میں ہوئی۔ شیخ و فاضل اور عالم و فقیہ تھے۔ والد کا اسم گرامی

نزمۃ الخواطر ج ۷ ص ۲۲۰، ۲۲۱ — تذکرہ علمائے ہند اردو ترجمہ ص ۲۴۷ تا ۲۴۹ — علمائے ہند کا شان دار ماضی ج ۳ ص ۲۱۹، ۲۳۱ — ۱۸۵۷ء کا تاریخی روزنامہ ص ۱۹۵ — علم و عمل ج ۱ ص ۲۴۵، ۲۴۶ — گل رعنا ص ۳۲۷، ۳۲۸ (حاشیہ) — اردو شعرا کے تذکرے اور تذکرہ نگاری ص ۲۵۱ تا ۲۵۲ — نجوم السما ص ۲۲۳

ابوصدیق تھا۔ ہجرات کے معروف اساتذہ سے علم حاصل کیا اور فضل و صلاح میں ممتاز ہوئے۔ ارض حجاز بھی گئے اور حج و زیارت کی سعادت سے بہرہ مند ہوئے۔ قیام مدینہ منورہ کے زمانے میں مولانا رفیع الدین مراد آبادی سے ملاقات ہوئی۔

۲۔ قاضی صدیق مارہروی: ان کے والد کا نام بزرگ علی تھا۔ فقہ اور اصول کے ماہرین میں سے تھے۔ حنفی المسک تھے۔ اپنے والد گرامی بزرگ علی سے جو علمائے وقت میں سے تھے، اخذِ علم کیا اور شہر ٹونک کے منصب قضا پر متعین ہوئے۔ نیک، پرہیزگار، خاموش طبع، بلند اخلاق، معزز و باوقار اور اونچے درجے کے فقیہ تھے۔ ۲۳ جمادی الاخریٰ ۱۲۹۲ھ کو ٹونک میں رحلت فرمائی اور وہیں مدفون ہوئے۔

۳۔ سید صفدر علی فیض آبادی: والد کا نام نامی سید حیدر علی تھا۔ شیعہ کے مشہور علماء و فقہاء میں ان کا شمار ہوتا تھا۔ ”احسن الحدائق“ کے نام سے چالیس کراسوں میں سورۃ یوسف کی تفسیر لکھی۔ یہ کتاب ۱۲۵۳ھ میں تصنیف کی۔

۴۔ شیخ صفی القدر سرہندی: والد کا نام عزیز القدر تھا، حضرت مجدد الف ثانی کی اولاد سے تھے۔ ہمیشہ کتب تفسیر، حدیث اور فقہ کے مطالعہ میں مشغول رہتے۔ جمعرات کے دن ۲۵ شعبان ۱۲۲۶ھ کو لکھنؤ میں انتقال کیا اور وہیں دفن ہوئے۔

ط

۹۴۔ مولانا طیب کشمیری

مولانا طیب بن احمد بن مصطفیٰ رفیقی کشمیری، دیار کشمیر کے مشائخ و صوفیاء اور فضلا و فقہاء میں سے تھے۔ ۹۱ھ میں ولادت ہوئی، قرآن مجید مولانا خیر الدین کشمیری سے پڑھا، کتب درسیہ اپنے والد محترم، چچا اور چچا کے بیٹوں سے پڑھیں۔ اس خاندان کے سب لوگ علم و کمال میں یگانہ روزگار تھے۔ تصوف و سلوک سے بھی انھیں بہرہ وافر حاصل تھا۔

مولانا طیب رفیقی نے اپنی خاندانی روایت کے مطابق علم کے تمام شعبوں میں دسترس حاصل کی اور نام پایا۔ فقہی مسائل میں بھی عبور تھا اور معرفت و طریقت میں بھی منفرد حیثیت رکھتے تھے۔ پارسا اور صاحب تقویٰ تھے۔ قائم الیل اور صائم النہار تھے۔ زہد و عبادت میں اپنی مثال آپ تھے۔

مطالعہ کتب ان کا سب سے بڑا مشغلہ تھا۔ ہمیشہ حدیث و فقہ کے مطالعے میں مصروف رہتے۔ درس و افادہ طلباء کا سلسلہ بھی تھا اور زیادہ وقت اسی کام میں صرف ہوتا تھا۔ ذہنی نویسی اور مسائل سے آگاہی میں یکتا تھے۔ کئی کتابیں تصنیف کیں اور علم کے ہر میدان میں شہرت پائی۔ کشمیر کے اس محدث و فقیہ کی نظر بہت وسیع تھی اور علم ظاہری و باطنی سے بہرہ ور تھے۔ پیر کے روز ۱۰ شوال ۱۲۶۶ھ کو رحلت فرمائی۔

سلسلہ حدائق الحنفیہ ص ۴۷۵ — زیرہ الخواطر ج ۷ ص ۲۲۳، ۲۲۵ —

تذکرہ علمائے ہند ص ۹۹

ظ

۹۵۔ مولانا ظفر احمد لکھنوی

مولانا ظفر احمد ولد قدرت علی انصاری لکھنوی کی ولادت اور تربیت لکھنؤ میں ہوئی، اپنے والدِ مکرم مولانا قدرت علی لکھنوی اور دیگر علمائے عصر سے اکتسابِ علم کیا، اور فقہ و اصول اور دیگر علوم میں مرتبہ کمال کو پہنچے۔ اپنے والد کی سب سے بڑی اولاد تھے۔

جو علمی و فقہی خدمات انھوں نے انجام دیں، ان کی وجہ سے اپنے علاقے اور معاصرين میں احترام و اعزاز کے مستحق گردانے گئے۔ فقہی نوعیت کی فتویٰ نویسی میں خصوصیت سے مشہور تھے۔ ان کے والد بھی عالم و فاضل بزرگ تھے اور فقہ میں درک رکھتے تھے، لائق بیٹا بھی ان سے بہت متاثر ہوا، باپ کے نقشِ قدم پر چلا اور زمانے میں نام پایا۔

جس خاندان سے یہ تعلق رکھتے تھے، اس کے تمام افراد کئی پشت سے اصحابِ علم چلے آ رہے تھے۔ اللہ نے اولاد کو بھی اپنے اسلاف کی خوبیوں سے نوازا اور علم و فضل کی دولتِ بے پایاں سے سرفراز کیا۔

مولانا ظفر احمد انصاری لکھنوی نے ۱۲۶۶ھ میں انتقال کیا۔

۹۶۔ مولانا ظہور الحق فرنگی محلی

خاندانہ فرنگی محل کے جن علما و فقہانے شہرت و ناموری حاصل کی، ان میں مولانا ظہور الحق انصاری کا اسم گرامی بھی شامل ہے۔ والد کا نام مولانا ازہار الحق

انصاری لکھنوی تھا، جو علم و فضل میں ممتاز تھے۔

مولانا ظہور الحق انصاری لکھنوی کا شمار نیک اور متقی علما میں ہوتا تھا۔ لکھنؤ میں پیدا ہوئے اور وہیں نشو و نما پائی۔ قرآن مجید حفظ کیا اور اپنے والد محترم مولانا انہار الحق سے کچھ درسی کتابیں پڑھیں۔ بحر العلوم مولانا عبدالعلی انصاری فرنگی علی جوہر صغیر کے جلیل القدر عالم اور رفیع المرتبت فقیہ تھے، ان کے نانا تھے، ان سے بھی اکتساب علم کیا اور علما و فقہا کی جماعت میں درجہ امتیاز کو پہنچے۔

اغذ علم کے بعد طلب معاش اور حصول رزق کے لیے کلکتہ، مدراس اور حیدرآباد کے طویل اور تکلیف دہ سفر کیے۔ لیکن کامیاب نہ ہو سکے، حتیٰ کہ جو قرض ان کے ذمے تھا، وہ بھی ادا نہ ہوا اور لمبی چوڑی پُر مشقت مسافت کے باوجود مقروض ہی رہے۔ سخی، جواد، کریم النفس اور عمدہ خصال عالم تھے۔ اپنی عزت نفس کو ہر قیمت پر محفوظ رکھنے تھے، دین کو کبھی دنیا کی چوکھٹ پر نہیں جھکا یا۔ خود دار اور بلند ہمت فقیہ تھے۔ تفسیر، حدیث اور فقہ کی کتابیں زیر مطالعہ رہتی تھیں۔ ان علوم شرعی کے مقابلے میں یونانی علوم منطق و فلسفہ وغیرہ کو کوئی اہمیت نہیں دیتے تھے۔

تیرھویں صدی ہجری کے یہ عالم و فقیہ بہت سی خوبیوں کے مالک اور متعدد اوصاف کے حامل تھے۔ عسرت کی زندگی بسر کرتے تھے اور اس پر مطمئن تھے توکل اور قناعت ان کا شیوہ تھا۔ جید عالم تھے اور مسجد میں وقت گزرتا تھا۔

۹۷۔ مولانا ظہور الحق پھلواروی

مولانا ظہور الحق بن نور الحق بن عبدالحق بن مجیب اللہ ہاشمی جعفری پھلواروی،

۸۰۰ھ تک مکہ مکرمہ میں رہے۔ ۹۹ھ تک مکہ مکرمہ میں رہے۔ ۹۹ھ تک مکہ مکرمہ میں رہے۔ ۹۹ھ تک مکہ مکرمہ میں رہے۔

نزمہ الخواطر ج ۷ ص ۲۲۶ — احوال علمائے فرنگی محل ص ۳۵، ۳۶

اپنے زمانے کے صالح عالم دین اور اونچے مرتبے کے شیخ تھے۔ برصغیر کے فقہائے حنفیہ میں عزت و تکریم کے مالک تھے۔ ۱۱۸۴ھ میں پیدا ہوئے اور مولانا جمال الدین ڈھوک سے کسبِ علم کیا۔ پھر شاہ عبدالعزیز محدث دہلوی کی خدمت میں دہلی گئے اور ان سے علمِ حدیث کی سند حاصل کی۔ ان کے والدِ گرامی مولانا نور الحق پھلواروی بھی اپنے عہد کے شیخ اور عالم تھے، ان سے اخذِ طریقت کیا، اور عرصے تک ان کے فیضِ صحبت میں رہے۔

یہ خاندان اصلاً پھلواروی کا رہنے والا تھا اور اس کے اکابر وہیں اقامت گزین تھے، لیکن ۱۲۳۰ھ میں مولانا ظہور الحق اپنے والدِ گرامی کو ساتھ لے کر پھلوارکا سے عظیم آباد (پٹنہ) منتقل ہو گئے تھے اور پھر وہیں سکونت اختیار کر لی تھی۔ مولانا ظہور الحق پھلواروی کثیر الدرس عالم تھے اور بے شمار علما و طلباء نے ان سے استفادہ کیا۔ فقہ اور سلوک میں بالخصوص درک تھا۔ اس موضوع سے متعلق کئی کتابیں تصنیف کیں۔ اس نامور عالم و فقیہ اور ممتاز صاحبِ سلوک و طریقت بزرگ نے ۱۶ ذی قعدہ ۱۲۳۴ھ کو عظیم آباد میں انتقال کیا اور ان کی میت پھلواروی منتقل کی گئی۔ ۱۱۷۷ھ

۹۸۔ مولانا ظہور علی انصاری لکھنوی

مولانا ظہور علی بن جبر انصاری لکھنوی، فقہ و اصول کے ماہرین میں سے تھے۔ لکھنؤ میں ولادت ہوئی اور وہیں نشو و نما پائی۔ اپنے والد مولانا حیدر اور مفتی ظہور اللہ لکھنوی اور دیگر علمائے عصر کے حلقہ شاکرِ دلی میں رہے۔ عالمِ جوانی میں قرآن مجید حفظ کیا اور طویل عرصے تک لکھنؤ میں درس و تدریس کی سرگرمیاں جاری رکھیں۔

۱۱۷۷ھ نزہۃ الخواطر ج ۷ ص ۲۲۶، بحوالہ شجرہ شیخ عبدالدین

ان کے والد مولانا حیدر لکھنوی حیدر آباد میں مقیم تھے، ان کی وفات کے بعد لائق بیٹے نے حیدر آباد کا عزم کیا اور پھر وہیں سکونت اختیار کر لی۔ حیدر آباد کی سرکار میں مولانا حیدر کو بہت اعزاز و اکرام کی نگاہ سے دیکھا جاتا تھا، مولانا ظہور علی بھی ان تمام صلات و جوائز کے مستحق قرار پائے، جن سے باپ بہرہ مند تھے۔

مولانا ظہور علی انصاری مصنف بھی تھے۔ مندرجہ ذیل کتابیں ان سے یادگار ہیں:

- ۱۔ تفسیر قرآن کریم۔
- ۲۔ الطریقۃ الوسطی فی سماع الموقیٰ۔
- ۳۔ معراجیہ۔

۴۔ شرح علی خطبۃ شرح السلم۔

اس عالم و فقیہ نے سلخ رمضان ۱۲۷۵ھ کو حیدر آباد میں انتقال کیا۔ ۳۷

۹۹۔ مفتی ظہور اللہ انصاری فرنگی محلی

مفتی ظہور اللہ بن مولانا محمد ولی بن مفتی غلام مصطفیٰ انصاری فرنگی محلی، اپنے عصر کے معروف عالم تھے۔ یوں تو تمام علوم و موضوع پر عبور تھا، لیکن علم فقہ میں بالخصوص مہارت رکھتے تھے۔ ۱۲۷۴ھ کو لکھنؤ میں پیدا ہوئے اور علم و معرفت کے ماحول میں پرورش پائی۔ اپنے والد مولانا محمد ولی اور عم محترم ملا حسن سے تحصیل علم کی اور حلیل القدر علما میں شمار ہوئے۔ اس زمانے میں نواب سعادت علی خاں علاقہ اودھ کا حکمران تھا، ان کی شہرت علمی اس کے کانوں میں پہنچی تو عمدہ افتا پیش کیا، جو اس وقت ایک عظیم عمدہ تھا اور اسی عالم کو تفویض کیا جاتا تھا جو دیگر علوم کے علاوہ علم فقہ میں بھی درک رکھتا ہو۔ کچھ عرصہ اس عمدے پر متعین رہے، پھر بعض وجوہ کی بنا پر حین کا تذکرہ نگاروں نے ذکر نہیں کیا، اس عمدے سے معزول کر دیے گئے۔ معزولی کے بعد نواب سعادت علی

خاں کے نائب حکیم مہدی علی خاں کی رفاقت میں رہے اور اس کی سفارش سے نواب مذکور کی سرکار سے بیس روپے ماہانہ وظیفہ مقرر ہوا۔ سعادت علی خاں کی وفات کے بعد زمام حکومت اس کے بیٹے غازی الدین حیدر نے ہاتھ میں لی تو مفتی ممدوح کو پھر اسی عہدے پر مامور کر دیا گیا۔

مفتی ظہور اللہ انصاری درس و تدریس کا فریضہ بھی انجام دیتے تھے اور حکومت اور دھکی طرف سے منصب افتا کی ذمے داریاں بھی ان کے سپرد تھیں۔ ان کے تلامذہ کا حلقہ بہت وسیع تھا، جن میں مولانا فضل رسول بدایونی، مولانا شاہ احمد سعید دہلوی، مفتی سعد اللہ مراد آبادی، مولانا حسین احمد محدث ملیح آبادی، مولانا حیدر علی فیض آبادی، مولانا مسیح الدین کاکوروی، مولانا عبد المجید بدایونی، مولانا کفایت علی کافی مراد آبادی اور مولانا ثابت علی بھکوی الہ آبادی ایسے بہت سے اکابر فضل شامل ہیں۔

مفتی صاحب بہت اچھے مصنف اور شارح بھی تھے۔ متعدد درسی کتابوں پر حواشی و تعلیقات سپرد قلم کیں، جو حسب ذیل ہیں :

۱۔ حاشیہ میرزا ہد

۲۔ حاشیہ میرزا ہد ملّا جلال

۳۔ حاشیہ میرزا ہد شرح الوقف

۴۔ حاشیہ الدوحة والابداع في الصورة والمادة — از جون پوری

مفتی ظہور اللہ اپنے عہد میں درس و تدریس، حواشی و تعلیقات اور افتا میں بہت مشہور تھے اور علما و طلباء میں قدر و منزلت رکھتے تھے۔ ۱۲۵۶ھ میں فوت ہوئے ۱۵۵

۵۵۔ تذکرہ علمائے ہند ص ۹۹، ۱۰۰ — تذکرہ علمائے فرنگی محل ص ۴۲ تا ۷۹ —

نزمہ الخواطر ج ۷ ص ۲۲۷، ۲۲۸ — احوال علمائے فرنگی محل ص ۳۷، ۳۸

۱۰۰۔ سید ظہور محمد کالپوی

سید ظہور محمد بن خیرات علی بن حسین علی حسینی ترمذی کالپوی، علمائے ربانی میں سے تھے اور نہایت نیک اور متقی بزرگ تھے۔ ۱۲۱۳ھ کو کالپی میں پیدا ہوئے اور محنت و اپنی شہر کے اساتذہ سے پڑھیں۔ اس کے بعد عازم لکھنؤ ہوئے، وہاں مولانا ولی اللہ انصاری فرنگی محلی اور مولانا حمید انصاری فرنگی محلی کا سلسلہ درس جاری تھا، اس میں شرکت کی اور کتب درسیہ پڑھیں۔

اس زمانے میں مرزا حسن علی شافعی لکھنوی کا شہرہ علمی دور دور تک پھیلا ہوا تھا اور وہ اپنے عہد کے بہت بڑے محدث اور فقیہ تھے۔ سید ظہور محمد ان کی خدمت میں حاضر ہوئے اور ان سے نورالانوار، ہدایت الفقہ، شرح نخبۃ الفکر، اصول حدیث سے متعلق شیخ عبدالحق محدث دہلوی کا ایک رسالہ، موطا امام مالک، بلوغ المرام، صحیح مسلم کا کچھ حصہ، صحیح بخاری کا کچھ حصہ اور حصین کا درس لیا اور سند و اجازہ سے سرفراز ہوئے۔ مرزا حسن علی نے ۲۷ شعبان ۱۲۴۸ھ کو باندہ میں ان کو ان کتابوں کی سند و اجازہ سے متفخر فرمایا۔

اس کے بعد دہلی گئے، وہاں مولانا شاہ محمد اسحاق دہلوی کا معرکہ درس و بحث جاری تھا، اس میں شرکت کی اور سند و اجازہ سے بہرہ ور ہوئے۔ یہاں یہ یاد رہے کہ حضرت شاہ عبدالعزیز محدث دہلوی نے ۷ شوال ۱۲۳۹ھ کو اور شاہ غلام علی دہلوی نے ۲۲ صفر ۱۲۴۰ھ کو وفات پائی۔ ان دونوں حضرات کی وفات کے وقت سید ظہور محمد دہلی میں تھے۔

۱۲۵۰ھ کو سفر حجاز اختیار کیا اور حج و زیارت سے متمتع ہوئے۔ چودہ مہینے مدینہ منورہ میں قیام رہا۔ اس زمانے میں وہاں مولانا محمد عابد سندھی (متوفی ۱۷ ربيع الاول ۱۲۵۷ھ) درس دیتے تھے، ان کی خدمت میں گئے اور ان سے صحیحین کا درس لیا۔

۳۳۹

تیرھویں صدی ہجری

سید ظہور محمد کالپوی تیرھویں صدی ہجری کے جید عالم، نامور فقیہ، بلند مرتبہ
شیخ اور معزز و محترم بزرگ تھے۔ ۲۷ شعبان ۱۲۸۸ھ کو راہی ملک بقا ہوئے۔

نزمۃ النخاط ج ۷ ص ۲۲۸

۱۵ تقصیر جمود الاحرار ص

مراجع و مصادر

اس کتاب کی تصنیف میں مندرجہ ذیل کتابوں سے مدد لی گئی۔

- ۱۔ الجہد العلوم : نواب صدیق حسن خاں۔ مطبع صدیقی، بھوپال۔ ۱۲۹۶ھ/۱۹۷۸ء
- ۲۔ البقاء الممن بالقاء المحن : نواب صدیق حسن خاں۔ مطبع نظامی، کان پور۔ ۱۲۸۸ھ
- ۳۔ ۱۸۵۴ء : میاں محمد شفیع۔ مکتبہ رحیمیہ، لاہور۔ ۱۹۵۴ء
- ۴۔ ۱۸۵۴ء : غلام رسول تہر۔ کتاب منزل، لاہور۔ ۱۹۵۴ء
- ۵۔ ۱۸۵۴ء کاتاریخی روزنامہ : عبد اللطیف۔ ترتیب و ترجمہ : خلیق احمد نظامی۔ ندوۃ المصنفین، دہلی ۱۳۷۸ھ/۱۹۵۸ء
- ۶۔ ۱۸۵۴ء کے مجاہد : غلام رسول تہر۔ کتاب منزل، لاہور۔ ۱۹۵۴ء
- ۷۔ آثار الاول من علماء فرنگی محل : عبد الباری فرنگی محلی۔ مطبع مجتہبی، لکھنؤ۔
- ۸۔ آثار الصنادید : سر سید احمد خاں۔ ترتیب و حواشی : ڈاکٹر معین الحق۔ پاکستان ہسٹاریکل سوسائٹی، کراچی۔ ۱۹۶۶ء
- ۹۔ احوال علمائے فرنگی محل : شیخ الطاف الرحمن۔ مطبع مجتہبی، لکھنؤ۔
- ۱۰۔ اذکار الاررار : شاہ محمد تقی حیدر۔ شاہی پریس، لکھنؤ، ۱۳۵۴ھ
- ۱۱۔ اردو شعرا کے تذکرے اور تذکرہ نگاری : ڈاکٹر فرمان فتح پوری۔
- مجلس ترقی ادب، لاہور۔ ۱۹۷۲ء
- ۱۲۔ اردوئے معلیٰ : مرزا اسد اللہ خاں غالب۔ تدوین و حواشی : سید مرتضیٰ حسین فاضل۔ مجلس ترقی ادب، لاہور۔ ۱۹۶۹ء
- ۱۳۔ اسلامی مجلس مذاکرہ علمیہ کلکتہ سال ہشتم : مطبع نول کشور، لکھنؤ۔ ۱۸۷۰ء
- ۱۴۔ انوار العارفین : محمد حسین مراد آبادی۔ مطبع صدیقی، بریلی۔ ۱۲۹۰ھ
- ۱۵۔ انوار بارک اللہ : حافظ بارک اللہ لکھنوی۔ مطبع و کٹوریہ پریس، لاہور۔ ۱۸۹۱ء

۱۳۔ امداد المشتاق : (حالات و مکتوبات حاجی امداد اللہ صاحب) مرتبہ

مولانا اشرف علی تھانوی۔ تھانہ بھون۔ ۱۳۷۴ھ / ۱۹۲۹ء

۱۴۔ ایسٹ انڈیا کمپنی اور باغی علما : انتظام اللہ شہابی۔ طبع دہلی۔ ۱۹۲۶ء

۱۸۔ باغی ہندوستان : عبدالشاید خاں شروانی۔ مکتبہ وقار دہلی، لاہور۔ ۱۳۹۲ھ / ۱۹۷۲ء

۱۹۔ برکات الاولیا : امام الدین گلشن آبادی۔ افضل المطابع، دہلی۔ ۱۳۲۲ھ

۲۰۔ بزم تیموریہ : صباح الدین عبدالرحمن۔ دار المصنفین، اعظم گڑھ۔ ۱۹۲۹ء

۲۱۔ بنگالی مسلمانوں کی صد سالہ جد آزادی : (۱۷۵۷ء تا ۱۸۵۷ء) عبداللہ

ملک۔ مجلس ترقی ادب، لاہور۔ ۱۹۶۷ء

۲۲۔ بہادر شاہ ظفر اور ان کا عہد : رئیس احمد جعفری۔ کتاب منزل، لاہور

۲۳۔ بوستانِ انبیاء : سعید احمد اسدروی۔ طبع آگرہ۔ ۱۳۳۱ھ

۲۴۔ پنجابی ادب دی کہانی : عبدالغفور قریشی، طبع لاہور

۲۵۔ پنجابی شاعراں کا تذکرہ : مولابخش کشتہ۔ پاکستان پرنٹنگ پریس، لاہور۔

۱۹۶۰ء

۲۶۔ التاج المکمل : نواب صدیق حسن خاں۔ طبع ثانی، ناشر، شرف الدین

واولادہ، بمبئی۔ ۱۳۸۲ھ / ۱۹۶۳ء

۲۷۔ تاریخِ اودھ : حکیم نجم الغنی رام پوری۔ مطبع نول کشور، لکھنؤ۔ ۱۹۱۹ء

۲۸۔ تاریخِ اولیائے دہلی : احمد سعید دہلوی۔ محبوب المطابع برقی پریس، دہلی۔ ۱۹۵۴ء

۲۹۔ تاریخِ برہان پور : خلیل الرحمن۔ مطبع مجتہبی، دہلی۔ ۱۳۱۷ھ

۳۰۔ تاریخِ پرگنہ مکتسر و ممدوٹ : سید نثار علی۔ مطبوعہ وکٹوریہ پریس، لاہور۔

۱۸۷۳ء

۳۱۔ تاریخِ شاہ جہان پور : محمد صنیع الدین شاہ جہان پوری۔ نامی پریس، لکھنؤ۔ ۱۹۳۲ء

۳۲۔ تاریخِ شیراز بہمن پور : سید اقبال احمد۔ شیراز ہند پبلشنگ ہاؤس، جون پور۔

۱۹۶۳ء

- ۳۳۔ تاریخ لاہور: کھنیا لال۔ مجلس ترقی ادب، لاہور۔ ۱۹۷۶ء
 ۳۴۔ تاریخ مشائخ چشت: خلیق احمد نظامی۔ ندوۃ المصنفین، دہلی۔ ۱۹۵۳ء
 ۳۵۔ تاریخی مقالات: خلیق احمد نظامی۔ ندوۃ المصنفین، دہلی۔ ۱۳۸۵ھ/۱۹۶۶ء
 ۳۶۔ تاریخ النوائط: نواب عزیز جنگ بہادر۔ عزیز المطابع، حیدر آباد (دکن)۔ ۱۳۲۲ھ
 ۳۷۔ تجلی نور المعروف تذکرہ مشائخ میر جون پور: نور الدین زیدی۔ مطبع اعظم المطابع، جون پور۔ ۱۸۸۹ء

- ۳۸۔ تحفہ کشمیر: منشی گنیش لال دہلوی۔ مطبع کوہ نور، لاہور۔ ۱۸۵۳ء
 ۳۹۔ تحقیقات چشتی: نور احمد چشتی۔ پنجابی ادبی اکیڈمی، لاہور۔ ۱۹۶۴ء
 ۴۰۔ تذکرۃ الشعرا: امیر دولت شاہ۔ مطبع مجیدی، کان پور۔ ۱۳۲۶ھ
 ۴۱۔ تذکرہ شیخ عبدالحق محدث دہلوی: سید احمد قادری۔ آزاد پریس، پٹنہ
 ۴۲۔ تذکرہ صوفیائے بنگال: اعجاز الحق قدوسی۔ مرکزی اردو بورڈ، لاہور۔ ۱۹۶۵ء
 ۴۳۔ تذکرہ علمائے اعظم گڑھ: مولانا حبیب الرحمن قاسمی۔ جامعہ اسلامیہ، بنارس۔
 ۴۴۔ تذکرۃ العلماء و المشائخ: محمد الدین فوق۔ گلزار اسٹیم پریس، لاہور۔ ۱۳۳۸ھ/۱۹۲۰ء
 ۴۵۔ تذکرہ علمائے پنجاب: اختر راسی۔ مکتبہ رحمانیہ، لاہور۔ ۱۳۰۰ھ/۱۹۸۱ء
 ۴۶۔ تذکرہ علمائے فرنگی محل: محمد عنایت اللہ۔ طبع لکھنؤ۔ ۱۹۳۰ء
 ۴۷۔ تذکرہ علمائے ہند: رحمان علی۔ مطبع نول کشور، لکھنؤ۔ ۱۹۱۲ء
 ۴۸۔ تذکرہ علمائے ہند: رحمان علی۔ ترجمہ وحوشی: ڈاکٹر محمد ایوب قادری۔
 پاکستان ہسٹاریکل سوسائٹی، کراچی۔ ۱۹۶۱ء

- ۴۹۔ تذکرہ مشائخ کوری: محمد علی حیدر۔ مطبع صحیح المطابع، لکھنؤ۔ ۱۹۲۷ء
 ۵۰۔ تراجم علمائے حدیث ہند: ابو یحییٰ امام خاں نوشہروی۔ جید برقی پریس، دہلی۔
 ۱۳۵۶ھ/۱۹۳۸ء

- ۵۱۔ تفسیر ابن کثیر: حافظ ابن کثیر۔ طبع لاہور۔ ۱۹۷۲ء
 ۵۲۔ تفسیر مظہری: قاضی ثناء اللہ پانی پتی۔ اشاعت العلوم، دہلی

۵۳۔ تقصار جیود الاحرار من تذکار جنود الابرار : نواب صدیق حسن

خاں۔ مطبوعہ بھوپال - ۱۲۹۸ھ

۵۴۔ الثقافة الاسلامیہ فی الہند : سید عبدالحی حسنی لکھنوی۔ طبع دمشق - ۱۹۵۸ء

۵۵۔ جماعت مجاہدین : غلام رسول مہر۔ کتاب منزل، لاہور - ۱۹۵۵ء

۵۶۔ جنگ آزادی ۱۸۵۷ء : ڈاکٹر محمد ایوب قادری۔ پاک کینڈمی حیدر آباد،

کراچی - ۱۹۷۶ء

۵۷۔ حدائق الحنفیہ : مولوی فقیر محمد حسینی مطبع نول کشور، لکھنؤ - ۱۳۲۲ھ/۱۹۰۶ء

۵۸۔ حریقتہ الاولیا : مفتی غلام سرور لاہوری۔ مطبع نول کشور، لکھنؤ - ۱۸۷۷ء

۵۹۔ حیات شہلی : سید سلیمان ندوی۔ دارالمنصفین، اعظم گڑھ - ۱۳۶۲ھ/۱۹۴۳ء

۶۰۔ حیات العلماء : سید عبدالباقی سسوانی۔ مطبع نول کشور، لکھنؤ - ۱۳۲۲ھ/۱۹۰۲ء

۶۱۔ حیات ولی : مولانا رحیم بخش دہلوی۔ مکتبہ سلفیہ، لاہور - ۱۹۵۵ء

۶۲۔ خزینۃ الاصفیا : مفتی غلام سرور لاہوری۔ مطبع نامی گرامی و سوم بہار ہند

لکھنؤ - ۱۲۹۰ھ

۶۳۔ رود کوثر : شیخ محمد اکرام۔ ادارہ ثقافت اسلامیہ، لاہور - ۱۹۷۵ء

۶۴۔ روضۃ الابرار : محمد الدین۔ سراج المطابع، جہلم - ۱۳۰۲ھ

۶۵۔ سید احمد شہید : غلام رسول مہر۔ کتاب منزل، لاہور - ۱۹۵۴ء

۶۶۔ سیر المتأخرین : غلام حسین طباطبائی۔ نول کشور، لکھنؤ - ۱۲۸۲ھ

۶۷۔ طرب الامثال بتراجم الافاضل : مولانا عبدالحی لکھنوی۔ مطبع یوسفی، لکھنؤ

۱۹۲۱ء

۶۸۔ علمائے ہند کا شاندار ماضی : مولانا محمد میاں۔ مکتبہ محمودیہ، لاہور - ۱۳۹۷ھ/۱۹۷۷ء

۶۹۔ علم و عمل (وقائع عبد القادر غانی) : مرتبہ محمد ایوب قادری۔ آل پاکستان

ایجوکیشنل کانفرنس، کراچی - ۱۹۶۰ء

۷۰۔ فتاویٰ عمر بنی : شاہ عبدالحزیز محدث دہلوی۔ ترتیب، مولانا محمد حسن نالوتوی۔

۱. الفوائد البهية في تراجم المحققين: مولانا عبدالحی کھنوی طبع مصر ۱۳۳۲ھ
۲. قضاء الارب من ذکر علماء النخود الادب: مولوی ذوالفقار احمد مفید عام
پریس، آگرہ ۱۳۱۶ھ

۴۳۔ کلمات طبیات : ابوالخیر بن احمد مرو آبادی۔ مطبع مجتبیائی، دہلی۔ ۱۳۰۹ھ
۴۴۔ گل رعنا : سید عبدالحلیم حسنی، دارالمصنفین، اعظم گڑھ۔ طبع سوم۔ ۱۹۲۷ء
۴۵۔ مائثر صدیقی موسوم بہ سیرت والا جاہلی : سید محمد علی حسن خاں۔ مطبع نول کشور
لکھنؤ۔ ۱۹۲۷ء

۷۶۔ مالابہرہ، قاضی شہارالکدہ پانی پتی۔ مطبع محمدی۔

۷۷ مسلمانوں کا روشن مستقبل: طفیل احمد منظوری - طبع لاہور

۷۸۔ معارف (ماہنامہ) اعظم گڑھ۔

۹۔ معمولات مظہریہ : مولانا نعیم اللہ علوی بہرائچی - مطبع محمدی، لاہور۔ ۱۳۱۰ھ

۸۰. مفید المفتی: مولانا عبداللہ جون پوری، مکتبہ غوثیہ، ملتان - ۶۱۴۰۱

۸۱۔ مقامات مغلیہ: شاہ غلام علی مجددی۔ مطبع احمدی، دہلی۔ ۱۲۶۹ھ

۸۲۔ مکمل تاریخ کشمیر: (حصہ سوم) محمد الدین فوڑا۔ بیس لاکھ روپے۔ ۱۳۳۰ھ/۱۹۱۲ء

۸۳۔ منظورة السعداء في احوال الغرابة والشهداء: (فاسی)۔ سید جعفر علی نقوی۔

نسخہ پنجاب یونیورسٹی لائبریری، لاہور۔

۸۴- نزہۃ الخواطر (جلد ہفتم) : سید عبدالحی حسنی لکھنوی - دارۃ المعارف عثمانیہ،

حیدر آباد (دکن) ۲۸/۳/۱۹۵۹ء

۱۰۵ : وقایع و الحکومت در ایران : بشیر المومنین احمد دهلوی - شمسی نشین پریس

19/10/1971

ایمانیہ کتب خانہ، محمد بن محمد بن عبد الوہاب رحمہ اللہ، بکری پش - مطبع صدیقی، بریلی۔

08611

21484

۴۵

